

యూత్రికుని ప్రయాణము

జా ౯ బ న్య ౯ 10382

స్వప్నసాదృశ్య రీతిగా రచించినది

అనువాదము

పి. సాలమన్ రాజు

3432
—
కొంగ



RAJAHMUNDRY

క్రిష్టియన్ పబ్లిషింగ్ హౌస్

పోస్టు బాక్సు 36, రాజమండ్రి.

1954

Pilgrim's Progress

by John Bunyan

10382

220
700

R-1-4-0

Translated and Published by
Christian Publishing House,
P. O. Box 36, RAJAHMUNDY. (S. India)
Originally Published by
Moody Press, Chicago, U. S. A.

ముఖచిత్రము

సువార్తికుడు :- అదిగో దూరమందు ప్రకాశించు
చున్న దీపము కనబడుచున్నదా?

కైస్తవుడు :- అవును కనబడుచున్నట్లు నాకు తోచు
చున్నది.

సువార్తికుడు :- ఆ వెలుగునే దృష్టియందుంచి తిన్నగా
దానియొద్దకుపోము. అప్పుడు నీకా ద్వారము
కనబడును. దానిని తట్టిన యెడల నీవేమి
చేయవలెనో నీకు తెలుపబడును.

బాక్సుప్రెస్ : : రాజమండ్రి
మొదటికూర్పు 8000 ప్రతులు

యాత్రికుని ప్రయాణము.

ఒకానొకనాడు యిహలోకమును అరణ్యమునందు తిరుగుచుండగా నొకచోట నా కొక గుహ కనుపించినది. ఆ గుహలో కొంచెము విశ్రమించి నిద్రించుచుండగా నేనొక కల గంటిని. నా కలయందు ఇదిగో, చింకి గుడ్డలు ధరించు కొన్న వాడొకడు నాకు కనుపించెను. ఆతని ముఖము తన యింటిని వెనుక జేసుకొని యుండెను. ఆతని చేతి యందొక మహాగ్రంథమును, ఆతని వీపుమీద పెద్ద భారమును గలవు. (యెష 64: 6; లూకా 14: 28; కీర్తన 38: 4) నేను చూచుచుండగా నతడా మహాగ్రంథమును విప్పి చదువుచుండెను. చదువుచుండగా నతడు కన్నీడు కార్చుచు వణక నాగెను. తన దుఃఖము నిక ఆపుకొనజాలక “నే నేమి చేయ వలయును?” అని యరచుచు వాపోయెను. (అపొ 2: 37; 16: 30; హబ 1: 2, 3)

ఈ దుస్థితి యందతడు తన గృహమునకుపోయి తన విచారమును భార్య బిడ్డలెరుగకుండ మరుగు పరచజూచెను. అయితే అతని దుఃఖ భారమెక్కువైనందున అత డూర కుండ లేకపోయెను. అందుచేత తుద కతడు తన మనోభారమును తన భార్య బిడ్డల కిట్లు తెలియజేసెను:

క్రీస్తు, వినుము. ముద్దుబిడ్డలారా, ఆలకింపుడు. మీ త్రి కు ని ప్ర యా న ము నేను నన్నుణచివేయుచున్న హృదయ భావముచేత నలిగిపోతిని. మరియు మనమున్న యీ పట్టణ మును ఆ కాశమునుండి అగ్నివచ్చి దహించివేయునని నిశ్చయముగా నేను వింటిని. ఆ మహా విపత్తునపడి నా భార్య బిడ్డలను కాదును నేనును నశించి పోవుట నిజము. దీనినుండి తప్పించుకొను మార్గము నా కింకను ఒక్కటియు కూడ కనుపించుట లేదు.

ఈ మాటలు వినుసరికి ఆతని భార్య బిడ్డలకు అమిత మైన యాశ్చర్యమైనది. ఎందుకనగా అతడు చెప్పిన దంతయు నిజమని వారు నమ్మినందున కాదుగాని నిశ్చయముగా నొక అర్థములేని పిచ్చి ఆందోళన అతనియందు ప్రవేశించినదని వారు తలచిరి. అందువలన సాయంకాలమగుచుండగా నిద్ర యందతిని మనస్సు స్థిమితపడునని వారు ఆశించి అతనిని త్వరగా నిద్ర పుచ్చిరి. అయితే పగటి బాధకన్న రాత్రి దుఃఖమెక్కువైనది. అతడు సుఖముగా నిద్రించుటకు బదులు మూల్గులతోను కన్నీటితోను రాత్రి యంతయు గడిపెను. ఉదయమైనపుడు ఆతని మంచి చెడ్డలను వారు కనానపగా నతడు వారితో, “అంతకంతకును నాకు భయ మెక్కువగు చున్నది” అని చెప్పెను.

గ్రందటివలెనే వారితో నతడు చెప్ప మొనరించెను గాని వారు మరింత కఠినమైరి. గద్దెంపులతోను కఠినమగు

మాటలతోను అతని పిరికి తనమును పోగొట్టుటకు కూడ వారు ప్రయత్నించిరి. ఒక్కొక్క సారి హేళన చేసియు మరొక సారి తిట్టెయు, ఇంకొక సారి వినియు నిరట్లూరకుంజియు అతని వారంప జూచిరి. అందుచేత వారిపై జాలిపడి వారి కొరకు ప్రార్థించుటకును, తన దుఃఖమునకు శాంతి బొందుటకును తన గదిలోని పోవుచుండువాడు. మరియు ఒక్కొక్కసారి చదువు కొనుచును మరి యొక్కసారి ప్రార్థించుచును అతడు పొలము లాగొంటరిగ తిరుగువాడు. ఈ రీతిగ కొన్ని దినముల పాటు తన కాలము నతడు గడిపెను.

మరియు నేను చూచుచుండగా నతడు తన సద్గతి చొప్పున పొలములో తిరుగుచు అమితమైన మనోభారము చేత క్రుంగినవాడై తనచేత నున్న మహాగ్రథమును చదువుచుండెను. అత డట్లు చదువుచు మునుపటివలెనే దుఃఖముతో, “రక్షణ పొందుటకు నే నేమిచేయవలెను?” (అపొ 16 : 30, 31) అని అగ చెను.

మరియు పరుగెత్తవలెనని కాబోలును, అతిశీటుకట్టు వెలుకులాడుటకూడ నేను చూచితిని. అయినను ఎటుపోవను తోచక అతడట్లే నిలుచుబడి యున్నట్లు నేను గ్రహించితిని.

యాత్రికుడు సువార్తికుని కలసి కొనుట.

నేను చూచుచుండగా సువార్తికుడను పేరుగల యొక డతని సమీపించి నీవెందుకు దుఃఖించుచుంటివి? అని యతని

నడిగెను. అందుకతడు అయ్యా, నాకు మరణశిక్ష విధింపబడినదనియు ఆ పిమ్మట తీర్పులోనికి రావలసి యున్నదనియు నా చేతనున్న యీ మహా గ్రంథము చెప్పుచున్నది. (హెబ్రీ 9 : 27) మరణశిక్షకు నా మనస్సొప్పటలేదు. (యోబు 16 : 21, 22) మరియు తీర్పులో నిలుచుటకు నేను సిద్ధముముగా లేను. (యెషా 22 : 14) అప్పుడు సువార్తి కడు : ఈ జీవితమునందిన్ని బాధలుండగా చచ్చుటకు నీకెందు కిష్టములేదు? అని యడిగెను. అందు కాతడిట్లనెను : ఎందుకనగా నా మీద చాల భారమైన మూటగలదు. ఈ బరువు చేత సమాధిలోనికే గాక యీకను అడుగునకు పోవుదుననియు యెష 30 : 33 లో చెప్పబడిన హేయమగు అగ్నిగుండములోనికి దిగిపోవుదునని నాకు భయము వచ్చుచున్నది. అయ్యా, నేను ఖైదుకు పోలేను, అక్కడనుండి తీర్పునకును మరణశిక్షకునుకూడ నేను పోలేను. ఈ యోచనలచేత నా గుండె పగిలి దుఃఖము వచ్చుచున్నది.

అందుకు సువార్తికుడు : నీస్థితి యిట్టిదని యెరిగియుండి యీ నీవు కదలక నిలిచియుంటివేమి యని ప్రశ్నించెను. ఎటు పోవలెనో యెరుగక యిట్లుపడి యుంటినని యీ మనుష్యుడు జవాబిచ్చెను. అప్పుడు సువార్తికుడు అతనికొక కాగితపు చుట్ట నందించెను. దాని యందట్లు వ్రాయబడి యుండెను. 'రాబోవు యుగ్రతనుండి పారిపోవుడి' (మత్త 3 : 7.)

ఆ మనుష్యుడా వాక్యమును చదివి సువార్తికునివంక దీక్షతో చూచి నేనెక్కడికి పారిపోవలెను? అని యడిగెను. అందుకు సువార్తికుడు తన చేతివ్రేలితో పెద్దపొలమునై పుకు చూపి : అదిగో దూరమునందున్న దిక్షిగుమ్మము కనబడు చున్నదా? అని అతని నడిగెను. (మత్తయి 7 : 13, 14) కనబడుటలేదని యా మనుష్యుడు బదులు చెప్పెను. అయితే అదిగో దూరమున ప్రకాశించుచున్న దీపము కనబడు చున్నదా? అని సువార్తికుడు మరల ప్రశ్నించెను. (కీర్త 119 : 105 ; II పేతు 1 : 19)

అందు కతిడు: అవును కనబడుచున్నట్టు నాకుతోచు చున్నది. అని జవాబిచ్చెను. అప్పుడు సువార్తికుడు: ఆ వెలుగు నే దృష్టిచుంచుచి తిన్నగా దాని యొద్దకు పొమ్ము. అప్పుడు నీకా ద్వారామగవడును. దానిని తిట్టిన యెడల నీవేలు చేయవలెనో నీకు తెలుపబడును. అని హెచ్చరించెను. అప్పుడు నేను నా స్వస్థమునందు చూచుచుండగ నా మనుష్యుడు పరుగెత్తినాగెను. తన యింటిద్వారము నుండి పరుగెత్తుచు నతిడు దూరముగ పోయినపుడు అతని భార్యబిడ్డలు చూచి వెనుకకు మళ్ళుమని అతని కేకలు పెట్టిరి. అయితే ఆ మనుష్యుడు తన చేతివ్రేళ్ళతో చెవులు మూసుకొని: “జీవము, జీవము, నిత్య జీవము” అని యరచుచు పరుగెత్తిపోయెను. (లూకా 14 : 26.) అయితే

అతడు వెనుకకు తిరుగ లేదు. (ఆది 19 : 17) గాని తన యెనుటనున్న మైదానము మధ్యకు పారిపోయెను.

అతని చూచుటకు తన యిరుగుపొరుగులుకూడ బయటికి వచ్చిరి. (యిర్మి 20 : 10.) వారిలో కొందరతడు పరుగెత్తుచుండగా హేళన చేసిరి; కొందరు భయపెట్టిరి, మరి కొందరతని వెనుకకు రమ్మని కేకలు పెట్టిరి. ఇట్లు చేసిన వారిలో నిద్దరు మనుష్యులు ఇతని నెట్లయినను బలవంతముగా వెనుకకు తీసుకు రావలయునని నిశ్చయించుకొనిరి.

మొండియు మెత్తనయును

అతని వెంబడించుట.

వీరిద్దరిలో నొకని పేరు మొండి; వేరొకని పేరు మెత్తన. ఇంతలో నా మనుష్యుడు వారి యొద్దనుండి చాలదూరము పోయెను. అయినను వారెట్లయిన సతని వెంబడించి పట్టుకొనవలయునని పరుగెత్తిరి. తుదకు వారతని సమీపించిరి. అప్పుడొక మనుష్యుడు వారితో మిత్రులారా, మీరెందుకు నన్ను వెంబడించి వచ్చియున్నారు? అనెను. అందుకు వారు : నిన్ను బలవంతపెట్టి వెనుకకు తీసుకొనిపోవుటకే అనినది. అయితే అతడు : ఇక నా మాత్రముకు జరుగదు. మీరు నినపించుచున్నది నాశన పురము. నేనుకూడ అక్కడనే పుట్టితిని.

అది నాశనపురమని నేను గ్రహించితిని. మీ రక్కడనే చని పోయిన యెడల చావుకన్న అగాధ స్థలమునకు మీరు దిగి పోవుదురు. అక్కడ అగ్నియు గంధకమును మూడుచుండును. గనుక సుబుద్ధులగు మిత్రులారా, దయచేసి మీరును నాతో కూడరండి. అని వారి నర్థించెను.

మొండి:-ఏమి చెప్పితివి ! మా స్నేహితులను చూ సాఖ్యము లను ఇక్కడనే విడిచిపెట్టి వేయమందువా ?

క్రైస్తవుడు (ఇది ఆ మనుష్యుని పేరు):-అవును. నేను పొంద బోవునది కొంచమైనను ఇక్కడ గల సమస్తము కన్న విలువగలది. (II కొరిం 4: 18.) మీరును నేను పోవుమార్గమును పట్టుకొని దానివెంబడించిన యెడల నాతోపాటు మీరును ఆ యానందము ననుభవించుదు. ఎందుకనగా నేను పోవు ఆ స్థలమందు మన కందరకును చాలినంత గలను. (లూకా 15:17, మీరుకూడ నాతో గండి అప్పుడు నా మాటలు నిజమని గ్రహించగలరు.

మొండి:-నేను లోకమునంతయు విడిచిపెట్టి వేటికొరకు వెదకుచున్నావు ?

క్రైస్తవ:-అక్షయమైనదియు నిర్మలమైనదియు వాడబారనిదియు నైన స్వాస్థ్యమును నేను వెదకుచున్నాను. (I పేతు 1:4) అది పరిలోకసంబంధమైన శ్రేష్ఠమైన దేశము. అది

పరిలోకములో భద్రపరచ బడియున్నది. (హెబ్రీ
11 : 16) దానిని జాగ్రత్తగా వెదకు వారికి తగిన
కాలముందు అది అనుగ్రహింపబడును. ఈ సంగతులు
ఉన్నవి ఉన్నట్లు నీకిష్టమైన యెడల యీ గ్రంథము
నందు చదివి చూడుము.

ముండి:-పిచ్చివాడా, నీ పుస్తక మెచనికి కావలయును; ముం
దునాతో తిరిగి వచ్చెదవా, లేదా ?

కైస్తవ:-నేను మాత్రము రానేరాను. ఎందుకనగా నాగట్టిపై
చెయ్యినుంచి వెనుకకు చూచుట నాకు తగదు.
(లూకా 9 : 62)

ముండి:-అయితే సోదరుడా, మెత్తనా, మనము వెనుకకు
పోదము రమ్మ. ఇతడు రాడు. తాము పట్టిన క్రూర
టికి మూడే కాళ్ళని వాదించు యీ పిచ్చివార్లు తమ
వాదమును విడువరు. వెయ్యినుది వచ్చి సహేతు
కముగ బుద్ధి చెప్పినను ఇట్టివారి పిచ్చిబుద్ధి మారనే
మారదు.

మెత్తన:-చచ్చు చచ్చు. కైస్తవుని దూషించవద్దు. ఒక వేళ
యితడు చెప్పు సంగతులే నిజమైన యెడల మనము
వెదకులాడు చెత్తకన్న యితడాశించు మేలియే సా
మంచిది. ఇతనితో పోవలయునని నా హృదయము
కూడ మొగ్గుచున్నది.

మొండి :- ఏమి నీకుకూడ ఈపిచ్చియేపట్టినదా? నేను చెప్పిన హితవు విని వెనుకకు రమ్ము. మతిభ్రమించిన వీడు నిన్నెక్కడ ముంచునో యెవరికెరుక! నామాట విని బుద్ధిమంతుడవైతివేని తిరిగి రమ్ము.

క్రైస్త :- సోదరా, మెత్తనా, నా వెంబడియే రమ్ము. నేను పోవు స్థలమందు యిప్పుడు నేను చెప్పినవియే గాక వీటితోపాటు మరెన్నియైన భాగ్యము లుండును. నా మాట నీ కనుమానముగానున్న యెడల యీ గ్రంథమును చదువుకొనుము. దీనియందు వ్రాయబడిన సంగతులు నిజమని దానిని వ్రాయించిన వాని రక్తమే బలపరచు చున్నది. (హెబ్రీ 9: 17-21.)

మెత్త :- అవును సోదరుడైన మొండి, నేనిదే నిశ్చయముచేసి కొనుచున్నాను. నే నీబుద్ధిమంతునితో పోదలచి యున్నాను. అతనితోపాటు నేనును అన్నిటి యందును పాలు పొందుదును. అయితే సుబుద్ధియగు సోదరుడా, మనము పోదలచిన స్థలమునకు నీకు మార్గమెట్లో తెలియునా?

క్రైస్త :- మనకెదుగుగానున్న చిన్నద్వారము కడకు పోవలయుననియు, అక్కడ మనము పోవలసినమార్గమును గూర్చి సలహా లిన్నియు ఇవ్వబడుననియు ఘోషింపబడు నాకు సెలవిచ్చెను.

మెత్త:-అయితే రమ్మ సహోదరుడా, మనము పోవుదము. అక్కడ నుండి వారిద్దరును కలసి ప్రయాణముచేయు చుండిరి. అయితే వారిద్దరిని మొండి అసహ్యించు కొని యిట్టి పిచ్చివారితో కలసి తప్పుదారిని నేను మాత్రము పోను. నాదారిని నేను వెనుకకు పోదు ననుకొని వారిని విడిచి పోయెను.

అప్పుడు నా కలలో నేను చూడగా మొండి వెను కకు పోయెను. మెత్తనయు క్రైస్తవుడును ఆ మైదానము మీదుగా తమదారిని నడచు చుండిరి. వారు పోవుచు నిట్లు సంభాషించిరి.

క్రైస్తవ:-సోదరుడా - మెత్తనా, రమ్మ ప్రయాణ మెట్లున్నది? నీవు నాతో కూడ వచ్చుటకు నిశ్చయించుకొన్నం దున నా కెంతో ఆనందముగా నున్నది. రాబోవు శత్రులయొక్కయు మహావిపత్తుల యొక్కయు మర్మ మైయున్న భయంక రత్వమునుగూర్చి నేను ఆందో శన పడినట్లే మొండియును ఆందోశనపడిన యెడల నేడు మరలను విసర్జించి అతడు వెనుకకు పోకుం డెడి వాడే.

మెత్త:-క్రైస్తవా, సహోదరుడా, రమ్మ. ఈ సమీపమందు మన మిరువురమును తప్ప మరెవరును లేరు. మనము పోవు ఆ స్థలమందే యే భాగ్యము లున్ననో వాటి నెట్లనుభవింప గలమో నాకు వివరింపుము.

కైస్తవ:-ఆ భాగ్యమును నోటితో చెప్పుట కష్టముగాని మనస్సునందుకొంతవరకు ఊహించ గలను. అయినను నీకు తెలిసికొనుట ఆశగా నున్నదనుచున్నావు గనుక వాటిని గూర్చిన విషయములను నాచేత నున్న గ్రంథమునందు చదివెదను.

మెత్త:-అయితే ఆ గ్రంథము నందలి విషయములు మరి అనుమానము లేకుండా సత్యమేనా ?

కైస్తవ:-ముమ్మాటికిని సత్యమే. దానిని వ్రాయించినవాడు అబద్ధమాడువాడు కాడు. (తీతు 1 : 2)

మెత్త:-మంచిది. నీవు చూచ గోరని యా విషయము లేవి ?

కైస్తవ:-నునము నివసించుటకు శాశ్వతమైన రాజ్యమును మనము పొందుటకు నిత్యజీవమును, గలవు. మనము నిత్యమును నివసించి శాశ్వత రాజ్యమును స్వాస్థ్య పరిచు కొందుము. (యెష 45 : 17; యోహా 10 : 27, 29)

మెత్త:-మంచిది. మరి యింకను యేమేమి గలవు ?

కైస్తవ:-మనకిన్న బడుటకు మహిమ కిరీటములు గలవు. ఆకాశమండలమందు సూర్యునివలె ప్రకాశింపజేయు వస్త్రములు గలవు. (II తిమొ 4: 8, ప్రక 22:5, మత్త 13:43)

మెత్త:-అహా, ఇది యుక్కునముగా నున్నది. మరి యింకేమి గలవు ?

కైస్త్ర:-ఇక దుఃఖమైనను యేడ్పులయినను ఉండవు. ఎందుకనగా అచట నాథు డగువాడు మన ప్రతి బాష్ప బిందువును తుడిచి వేయును. (యెష 25 : 8; ప్రక 7 : 16,17; 21 : 4.)

మెత్త:-అయితే మనకచట సహవాసు లెవరుందురు ?

కైస్త్ర:-మన మక్కడ సెరూఫులతోను ఖెరూబులతో వసి యింతుము. (యెష 6 : 2; 1 కెస్స 6 : 16,17; ప్రక 5 : 11) ఈ జీవులవైపు మనము చూచినపుడు మన కండ్లు మిరుమిట్లు గొన్నను. ఆ స్థలమునకు మనకంటె ముందుగా పోయిన వేల వేలాది విశ్వాసులనుకూడ మనము కలుసుకొందుము. వారిలో నెవరును మన కపకారులుగా నుండరు గాని బహుమైత్రిగాను పరి శుద్ధముగాను ఉందురు. ఒక్కొక్కరును దేవుని సమక్ష మునసంచరించుచుయెన్న టెన్నటికిని కృపనొందినవారై ఆయన సన్నిధియందుందురు. ఒక్కమాటలో చెప్పినయెడల మహిమ పరచబడి బంగారుకిరీటములు ధరించిన పెద్దలును (ప్రక 4 : 4) బంగారు వీణలు మీటి పాటలు పాడుచున్న కన్యకలును (ప్రక 14 : 1-5) మనకు కనబడుదురు. లోకముచేత ముక్కలుగ నరు కబడినవారును, మంటలలో కాల్చ బడినవారును, న్యుగములచేత చంపబడినవారును, సముద్రములందు

ముంచబడినవారును సజీవులై మనకు కనబడుదురు. ఎందు కనగా ఆ మహిమ పురమునకు నాధుడగు వాని పేరిట వారన్ని శ్రమలను భరించిరి. (యోహా 12 : 25.) వారిప్పుడు చక్కని మహిమశరీరులై అమర్త్యత్వమును వస్త్రముగా కప్పుకొని మనకు కనబడుదురు. (II కొరిం 5 : 2, 3, 5.)

మొత్త :- దీనిని వినుటచేతనే హృదయము పొంగుచున్నది. గాని వీటినన్నిటిని యనుభవించ బోవుచున్నామా ? ఇట్టి గొప్ప వాటియందు పాలివారమగుటకు మన మేమి చేయవలయును ?

క్రైస్త :- మనచూ దీవెనల నెట్లు పొందగలమో యీరాజ్యమునకు పరిపాలకుడగు ప్రభువు యీ గ్రంథమునందు భద్రపరచి యున్నాడు. (యెష 55 : 1, 2; యెహా 6 : 37, 7 : 37; ప్రక 21 : 6; 22 : 17.) ఈవాక్యముల సారాంశమేమనగా; మనము నిజముగా నిచ్చయించిన యెడల దానిని తానే మనకు ఉచితముగా ననుగ్రహించును.

మొత్త :- ఆహా, మిత్రుడా ! ఇవన్నియు వినుటకు నాకు చాల ఆహ్లాదకరముగా నున్నది; మనము శీఘ్రముగా నడచుదము.

కైస్త్ర :- అయ్యో, త్వరగా పోవలయునని ఆశయున్నది గాని అడుగుముందుకు త్వరపడుటలేదు. ఎందుకనగా నా మీద నున్న భారము నన్ను క్రిందికి అణచివేయుచున్నది.

నిరాశయను దొంగయూబి

అప్పుడు నేను నా స్వప్నమునందు చూడగా, వారిద్దరును మాటలాడు కొనుచు నా మైదానమునకు మధ్యనున్న జిగట యూబిగల గుంటనొద్దకు జేరిరి. వారు అజాగ్రత్తగా నడచుచున్నందు యిద్దరును అగుంటలో హఠాత్తుగా బడిరి. ఆ గుంటపేరు నిరాశ. ఈగుంట యందు బడి వారు కాళ్లను లాగలేక లాగుచు ఆయాసపడుచు ముందుకు జరుగ జూచిరి గాని వారికది సాధ్యము గాకుండెను. తన మీదనున్న బరువు చేత కైస్త్రుడంత కంతకు క్రిందికి దిగబడి పోవుచుండెను. మెత్త :- అయ్యో మిత్రుడా, కైస్త్రుడా, నీ విప్పుడెక్కడ యున్నావు ?

కైస్త్ర :- ఎక్కడ నుంటినో సరిగా చెప్పలేకున్నాను.

మెత్త :- ఈ సమయమునందు మెత్తన బహుగా నభ్యంతర పడినవాడై కోపముతో నతని సహచరున కిట్లనెను; ఇంతసేపును నీవు నాకు చెప్పుచుండిన యానందముని యేనా? ఆదిలోనే హంసపాదన్నట్లు, మొట్టమొద

టనే యిట్టి దుర్గతి పట్టినదిగదా, యిక మన గమ్యస్థానమును చేరులోపల నెన్ని యిడుమలు కనిపెట్టుకొని యున్నవో గదా ! ప్రాణములో నిప్పుడు బైటపడిన నాకంతియే చాలును. ఆ మహాభాగ్యము లేవిగలవో నావంతును నీవంతును నీవే యనుభవింపుము.

ఈ మాటలు చెప్పి మెత్తన తన బలముకొలదిని ఒకటి రెండు సార్లు పోరాడి ఎట్టకేలకు తన యింటివైపున నున్న యొడ్డునకే యాగుంటనుండి బైటపడెను. పడినదే తడవుగ నతడు తన యింటికి దారితీసెను. పిదప అతని నెన్నడును క్రైస్తవుడు చూడలేదు.

ఇట్లు జరిగిన నందున క్రైస్తవుడొంటరిగా నిరాశయను గుంట యందు బడి కొట్టుకొనవలసి వచ్చెను. అయితే ధైర్యమును విడువక పోరాడి యెట్టకేలకు తన యింటివైపు యొడ్డునకుగాక దిడ్డిగుమ్మమున్న వైపునకే ఆగుంట యొడ్డుదరికి జేరెను. అయితే యతడింకను తన మీదనున్న బరువువలన గట్టుమీదకు ప్రాక లేకుండెను.

సహాయకు డనువాడు క్రైస్తవుని రక్షించుట

అయితే నేను నాస్వప్నమునందు చూడగా సహాయకుడు అనుపేరు గలవాడొక డచటికి వచ్చి క్రైస్తవుడచట యేమిచేయుచుండెనో యని ప్రశ్నించెను.



కైస్త్ర :-అయ్యా, నన్నీ మార్గమున పొమ్మని సువాక్తికుడను
 పేరుగల మిత్రుడు సలహానిచ్చెను. దూరమందున్న
 యాదిడ్డిగుమ్మమును కూడ యతడు చూపించి రాబో
 వు యుగ్రతనుండి నన్ను తప్పించుకొనుమని హెచ్చు
 రించెను. అక్కడికి పోవయత్నించు చుండగా నిక్కడ
 చిక్కుబడి మూలుగుచుంటిని.

సహా :-అయితే నీ ప్రక్కన గల మెట్లనెందుకు గమనింపక
 పోతివి?

కైస్త్ర :-అయ్యో, భయమను వాడు నన్ను గట్టిగా తరిమి
 నందున అవతలి ప్రక్కకు బోయి మెట్లుచూడక యీ
 గుంటయందు బడితిని.

సహా :-సరియే, నీ చేతినిటు యందించుము. అంతట కైస్త్ర
 వుడు చేతినియ్యగా సహాయకుడు అతని వెలుపలికి
 లాగి గట్టున నిలిపెను (కీర్త 40 : 2) పిమ్మట పోయి
 రమ్మని యతని సాగసంపెను.

అప్పుడు నేను సహాయకుని సమీపించి యిట్లుడిగితిని;
 అయ్యా, నాశనపురమునుండి దూరమందున్న యాదిడ్డిగుమ్మ
 మునకు పోవుటకు మార్గమిది గదా? యాత్రికులు మోసము
 లో పడి యీ గుంటయందు చిక్కుబడకుండా దీనినెందుకు
 బాగుచేయ గూడదు?

అందుకతడిట్లు జవాబిచ్చెను; ఈ యూబిగుంట చక్క-
 బరచ శక్యముగాదు. పాప విషయమై పశ్చాత్తాపము కలిగి

నపుడు దానితో పుట్టుతెట్టును మురికియు నీ గుంటలోనికి పారుచుండును. అందుచేతనే దీనికి నిరాశయును గుంటయని పేరు. ఎందుకనగాపాపి తన దౌర్భాగ్యస్థితిని గ్రహించినపు డతని హృదయములో అనేక భయములును అనుమానములును నిరాశను కలిగించు తలంపులునుపుట్టును. అవియన్నియు కలసి ప్రవహించి యీ స్థలమందు కూడుకొనును. అందు చేతనే యీ స్థలమంత పాడుగా నున్నది.

ఈ స్థలమింత పాడుగానుండుట (నిత్యజీవపు) రాజున కిష్టముగాలేదు. (యెష 31 : 3, 4.) ఆయన సేవకులు కూడ నీగతించిన రెండువేల సంవత్సరముల నుండియు నీగుంటను పూడ్చి బాగుచేయవలెనని తలంచుచున్నారు. అవును; నే నెరిగినంతమట్టుకు (ఈమాటలు సహాయకు చే చెప్పెను.) ఈస్థలమందు యిరువదివేల బండ్లు లేక కోటానుకోట్ల హితవాక్యములు మునిగిపోయినవి గాని యీ గుంట పూడనేలేదు. వీటిని యీ సామ్రాజ్యములో నామాచోట్లనుండి ఆయా కాలములందు తెప్పించి పోసిరి. (ఈ స్థలమును బాగుపరచి గట్టినేలగా చేయుట కదియే మంచి గట్టి సరుకని తెలిసిన పెద్దలు చెప్పుదురు). ఇదియే నిజమైనయెడల నీగుంటపూడి యీ స్థలము బాగుపడియుండెడిదే; అయితే నిది నిరాశగుంట గనుక ఎవరెంత కష్టపడినను దీనిస్థితి మారదు.

అయితే ధర్మకర్తయగు రాజయొక్క ఆజ్ఞప్రకారము యీ బురదమధ్య నుండి కూడ కొన్ని స్థిరమైన మెట్లు వేయ బడినవి. అయితే ఒక్కొక్క ఋతువునందు ఈ గుంటయందు మురికి యెక్కువై మెట్లు కనుపించవు; ఒక వేళ కనుపించినను మనుష్యులు తమ తలలయందున్న మబ్బుచేత తప్పటడుగు వేసి మెట్లు తొలగి బురదలో పడిపోవుదురు. అయితే వారు కష్టపడి దిడ్డిగుమ్మమును సమీపించిన యెడల అక్కడనుండి నేల చక్కగా నుండును. (1 సమా 12 : 23.)

ఇంతలో నా కలయందు చూడగా మెత్తనీ తన స్వగృహమును కేరెను. అప్పుడతని యిరుగు పొరుగువార లతని చూడవచ్చిరి. అతడు తిరిగి వచ్చినందుకు కొందరతనిని జ్ఞాని యని పొగడిరి. క్రైస్తవునితో కలిసి సాహసించినందుకు మరి కొందరతనిని బుద్ధిహీనుడనిరి. ఇంకను కొందరతనిని పిరికివాడని హేళనచేసిరి. ఒకనారి తెగించి కొద్ది కష్టములు రాగానే వెనుకకు పుట్టుట యుక్తము కాదని వారి వాదము. గనుక మెత్తన వారందరి యిరుకున బడి దిక్కులు నెదకు చుండెను. అయితే రాను రాను అతనికి ధైర్యము కలుగగా అతని నపహింసించు వారందరును సగ్గి క్రైస్తవుని నపహాస్యము చేయ జొచ్చిరి. ఇంతటితో మెత్తన యనువాని సంగతి సరి.

కైస్తవుడు లోకజ్ఞానిని కలుసుకొనుట

ఆ తరువాత కైస్తవుడు ఒంటరిగా నడిచి యా మైదానమున బడి పోవుచుండగా అతని కలిసికొనుటకు వచ్చుచున్న యొకనిని దూరమునుండి చూచెను. వారొకరి కొకరెదురై ఒండొరులను కలిసికొనుట తటస్థించినది. అతనిని కలిసికొన్న పెద్దచునిషి పేరు లోకజ్ఞాని. అతడు శరీరధర్మమున పట్టణవాసి. ఇది యొక పెద్దపట్టణమును కైస్తవుని గ్రామమునకు పోవుచు నున్నది. అప్పుడా మనుష్యుడు కైస్తవుని కనుగొని యతనిని కొద్దిగా గుర్తుపట్టెను. ఎందుకనగా కైస్తవుడు నాశన పురమునుండి బైలుదేరి పోయెనను వార్త చుట్టుప్రక్క లెల్లను పొక్కిచోయినది. అతని స్వగ్రామమునందు గుసగుసలే గాక పక్కగ్రామములందును ఇతని గూర్చిన ప్రస్తావనలు హెచ్చెనవి. 'అందుచేత వీపుపైనున్న భారముతో కట్టివచ్చుకొనుచు నడచుచున్న కైస్తవుని నెట్టొప్పులును మూలుగులును గమనించి అతడే కైస్తవుడై యుండునని గ్రహించెను. అప్పుడతడు కైస్తవునితో కొంత సంభాషణ సాగించెను.

లోక :- ఒహో, మిత్రుడా, యీ భారము మోసికొనుచు నింతవరకు ప్రయాణము ?

కైస్త :- నిజమే. భారమే. నే నెన్నడు నింత భారము మోయు వానిని చూడనే లేదు, ఎక్కడికని నన్నడిగితివి

గనుక చెప్పుచున్నాను వినుము. అదిగో నాయెదుట నున్న ఆ దిడ్డి గుమ్మము నొద్దకు పోవుచున్నాను. ఎందుకనగా నా భారమును పోగొట్టుకొను మార్గము నాకక్కడ దొరుకునని నాకు తెలియ వచ్చినది.

లోక :- నీకు భార్య బిడ్డలున్నారా ?

కైస్త్ర :- ఉన్నారు. గాని యీ భారము చేత యింతకు ముందువలె వారి యందు నే నానందింప లేకున్నాను. వారున్నను నాకు వారు లేనట్టే యున్నది. (1 కొరిం7:29)

లోక :- అయితే నీకొక్క బుద్ధి మాట చెప్పెదను విందువా?

కైస్త్ర :- అది మేలయిన మాటయైనచో తప్పక విందును. ఎందుకనగా నాకు మంచి సలహా అవసరమైయున్నది.

లోక :- అయితే నీవు వెంటనే నీమీది భారమును దింపి వేసుకొనుమని నాసలహా. ఎందుకనగా ఆ భారము పోవు వరకును నీబుద్ధి కుదుట బడదు. మరియు అంతవరకు దేవుడు నీ కనుగ్రహించిన భాగ్యములను నీ వనుభవింప లేవు.

కైస్త్ర :- దానికొరకే నేనును వెదుకుచున్నాను. ఈ భారము నుండి విడిపింపబడుటయే నా కోరిక. గాని దానిని విడిపించు కొనుట నాకు మాత్రము సాధ్యముగా కున్నది. అందుచేతనే నీ కింతకు ముందు చెప్పినట్లు యీ మార్గమున పోవుచున్నాను.

లోక :- నీ భారమును పోగొట్టుకొనుట మార్గమున పొమ్మని నీ కెవడు చెప్పెను.

కైస్త :- ఒక గౌరవనీయుడు నాకు కనబడి నాకట్లు బోధించెను. అతని పేరు సువాక్రీతుడని నాకు జ్ఞాపకము.

లోక :- వాని సలహా మంచిదికాదు. వాడు నీకు చూపిన యీ మార్గము లోకములోని మార్గములలో కెల్ల అపాయకరమైనదియును కష్టమైనదియును, ఈ సలహా నీవు తల దాల్చి పోయిన యెడల ఆకష్టమేమో నీకే తెలియును. ఆకష్ట నిష్ఠూరములలో కొంత యిప్పటికే నీకు తెలిసినదని నేననుకొనుచున్నాను. ఎందుకనగా నిరాశ యూబిగుంటలో నీకు తల తునకలైనది. అయితే ఆ యూబిగుంట నీ యిడుమలకు ప్రారంభము మాత్రమే. ఈ మార్గమున పోవు వారికి వచ్చుముసళ్ల పండుగ యింకను ముందున్నది. నేను నీకన్న పెద్దవాడను నామాట వినుము. నీవు పోవు మార్గమునందు, అలసటయు, బాధయును, ఆకలియు, అపాయములును, వస్త్రహీనతయు, కత్తిదెబ్బలును. పులులు, సింగములును, కటికి చీకటియు, ఇవి యవి యననేల చివరకు మరణమును ఇంకెన్ని యైనను నీకు సంభవింపక మానవు. ఈ మాటలు ముమ్మాటికి నిజము ఇవి నిజమనుటకు అనేక సాక్ష్యములున్నవి. ఎవడో

దారినిపోవు వానిమాట విని యిన్ని యిడుమలకు తల
యొడ్డుట మనకు తగునా ?

కైస్త :- అయ్యో, స్వామి. నీవు చెప్పిన వెన్ని యైచను వాటి
కన్న నాభజముల మీద నున్న యీ మూటయే నాకు
భయంకరముగ నున్నది. వేయేల, నా మీది భార
మను వదలించుకొనుట కెన్ని కష్టము లయినను నాకు
లెక్క-కురావు.

లోక :- అయితే నీకీ భారమున్నట్టు నీకు మొదట యెట్లు తెలి
సినది.

కైస్త :- నా చేతనున్న యీ గ్రంథమును చదువి తెలిసి
కొంటిని.

లోక :- అదియే నేననుకొంటిని. నీబోటి దుర్బల స్వాద
యుల కిట్లనే జరుగుచుండును. వారికి అందని అగో
చర విషయముల జోలికి పోయి నీకువలెనే తప్పిపోవు.
మందమతులున్నారు. ఈ తప్పుడు బోధలు పిరికి తన
మును పుట్టించుటయే గాక ఏదియో అర్థమెరుగని
ఫలముల నందుకొనుటకు తెగించ ప్రోత్సహించుచుం
డును. సరిగా నీకును యీ గతియే పట్టినది.

కైస్త :- నాగురి యేమియో నాకు తెలియును, నాది అర్థమె
రుగని లక్ష్యము కాదు. నాభారము నుండి విముక్తి
పొందుటయే నా కోరిక,

లోక :- విముక్తి కిదేమి మార్గమయ్యా పిచ్చివాడా. పెన మునుండి జారి పొయ్యి లోబడినట్లు మరింత కష్టమైన మార్గమున బడితీవే ! వినుటకు ఓర్పుగలదేని నాసల హా వినుము. నీ యిప్పిత మీడేరు మార్గము నేను నీకు చూపుదును. నీవు పోవు యీ మార్గములోని అపాయములకు నీవు గురికానక్కర లేదు. నిజముగా సూక్ష్మములో మోక్షమన్నట్టున్నది, నేను చూపు దారి. మరియు నీవు నమ్ముదువో లేవో గాని నేను చూపు మార్గమునందు పైన చెప్పిన అపాయము లుండవు గాని తేమమును, సత్సంగత్యమును, సంతృప్తియు నీకు దొరుకును.

శ్రీ స్ర:-అయ్యా ! ఆ మర్మమగు మార్గమేదో చెప్పి నన్ను రక్షింపుడు !

లోక :- పెద్ద మర్మమేమియు లేదు. అదిగో, ఆ కనబడుచున్నదే ధర్మ కాండమను పట్టణము. అందు కర్మకాండు డను వాడుగలడు. అతడు చాల న్యాయబుద్ధి. ప్రఖ్యాతిగలవాడు. నీవలె భుజములపై భారము గలిగి బాధ పడు వారి కందరికి సహాయపడు నేర్పు అతని కున్నది. నిజముగా నా యెరుకనే అనేక మంది కతకీ విధముగా నాయపడినాడు. ఇంతేకాదు తమ బాధలచేత మతి చెడిన వారినికూడ ఆయన బాగు చేయగలడు.

నేను చెప్పినట్టు ఆయన యొద్దకు వెళ్ళిన వెంటనే సహాయము పొందవచ్చును. అతని యిల్లు ఇక్కడికి ఒక మైలు లోపున నున్నది. ఒకవేళ అతడు తన యింటి యొద్దలేని యెడల అతని కొక చక్కని కుమారుడు గలడు. అతని పేరు మర్యాదకాండుడు. ఇతడు కూడ తన తండ్రియైన ధర్మకాండునివలెనే యీ పనిని నీకు చేయగలడు. అక్కడ నీ భారము తొలగి పోవునని నేను గట్టిగా చెప్పుచున్నాను. అప్పుడు ఒకవేళ నీ పూర్వ నివాసమునకు వెళ్ళుటకు నీ కిష్టము లేని యెడల మంచిది, నీ భార్య పిల్లల నిక్కడికే తెప్పించుకొని యీ గ్రామమందు నివసించవచ్చును. ఇక్కడ అనేక గృహములు ఖాళీగా నున్నవి. స్వల్ప బాడుగ కొక యింటిని తీసికొని నివసించవచ్చును. అక్కడ భోజనపు సరుకులు కూడ తక్కువ వెలకు దొరుకును. ఇంతకంటె ముఖ్యమైన దేమనగా యిక్కడ నీకు మంచి మర్యాదగల యిరుగుపొరుగుల చేత ఆనందమును సుఖమునైన జీవితము దొరుకును.

అప్పుడు క్రైస్తవుడు కొంచెము సంధిగ్ధములో పడెను. ఈ దొడ్డవాడు చెప్పిన సలహా సత్యమైన యెడల నే నీ మార్గమునే పోవుట లాభకరమని యతడను కొనెను. ఈ భావము నతడిట్లు మాటలాడెను.

కైస్త్ర:-అయ్యో, ఆ విశ్వాస పాత్రుని యింటికి దారి యేది ?

లోక:-అదిగో, ఆ పెద్దకొండ కనుపించు చున్నదా ?

కైస్త్ర:-ఆహా, చక్కగా కనుపించుచున్నది.

లోక:-ఆ కొండ ప్రక్కగా పొమ్ము. నీకు కనబడు మొదటి యిల్లు కర్మకాండునిదే.

కర్మకాండుని యింటికి ప్రయాణము.

గనుక కైస్త్రుడు తన దారి విడిచి సహాయముకొరకు కర్మకాండుని యింటి తట్టు మళ్ళెను. అయితే ఇదిగో అతడొక కొండను సమీపించు చుండగా అది బహు ఉన్నతమై యుండి దారివైపున కున్నదాని యంచు బహుగా వాలి మీద బడునట్లుండెను. అందుచేత అది విరిగి తన తలపై బడు నేమో యని కైస్త్రుడు మిగుల భయపడి ముందుకు సాగ లేక ఆగిపోయెను. అతడు ముందుకు పోవను వెనుకకు తిరుగను తోచక నిలచి యుండెను. అతడు తన మార్గమునందున్నప్పటికన్న యిప్పుడు మరింత బరువైనట్టు అతని భారము కనబడెను. ఆ కొండ ప్రక్కలనుండి అగ్నిమంటలు బైలుదేరి నలువంకల కొట్టుచుండెను (నిర్గ 19 : 16, 18.) వీటిని చూచినపుడు కాలి పోవును నేమో యని కైస్త్రునికి భయ

ముకలిగెను. ఇక్కడ అతనికి భయమును వణకును పుట్టి ముచ్చెనుటలు క్రమమైనవి.

లోకజ్ఞాని మాట నెందుకు వింటినా యని అతడు వగజెంద సాగెను. ఇట్టి యోచనలందుండగా దూర మంద తనికి సువార్తికుడు కనబడెను. అతడు క్రైస్తవుని కలిసికొనుటకై వచ్చుచుండెను. అతని చూచినపుడు సిగ్గుచేత క్రైస్తవుని ముఖము చిన్నబోయెను. అందుచేత సువార్తికుడతని నంత కంతకును సమీపించి అతని వైపు కఠినముగను తీక్షణముగను చూచి అతని నిట్లు మందలింప సాగెను.

సువా :- క్రైస్తవా, ఇక్కడ నీ వేమి చేయుచుంటివి? ఈ మాటలతో క్రైస్తవునికి నోట మాట రాలేదు. కొంత తడవు కిక్కురు మనక అతడట్లే నిలిచి యుండెను. మరియు సువార్తికు డిట్లనెను. నాశనపురము గోడల వెలుపల దుఃఖించుచు పడియుండగా నాకు కనబడిన వాడవు నీవు కాదా?

క్రైస్త :-అవును, అయ్యో, నేనే వానిని.

సువా :-ఆ కనబడుచున్న దిడ్డి గుమ్మమునకు పొమ్మని నేను నేకు దారి జూపలేదా?

క్రైస్త :-చూపితివి స్వామి, చూపితివి.

సువా :-అయితే నీవిపుడు తప్పుదారి యందున్నావు. ఇంత లోనే దారి తొలగుట యెట్లు తటస్థించినది?

కైస్త్ర:-నేను నిరాశ యను బురద గుంటనుండి బైటపడగానే నాకొక పెద్దమనిషి కనుపించెను. నా భారమును తొలగించుకొనుటకీ యెదుట కనబడుచున్న గ్రామ మునకుపొమ్మని నన్నతడు బలవంత పెట్టెను.

సువా :- అతని వృత్తి యేమి?

కైస్త్ర :- ఏమో. అతడొక మర్యాదస్తునివలె మాత్రము నాకు కనుపించెను. అతడు నాతో విస్తరించి మాటలాడి చివరకు నన్ను ఒప్పించెను. అందుచేత నేనిచటకు వచ్చితిని. గాని యిక్కడి కొండను ఇది త్రోవ మీదికి బాగుగా వ్రాలి యుండుటను చూచినపుడు నా కాళ్లాడుట లేదు. అది నాతలమీద పడునేమో యను భయముచే నేను హఠాత్తుగా నిలచిపోతిని.

సువా :- ఆ పెద్దమనిషి నీతో నేమి చెప్పెను?

కైస్త్ర :- నీవెక్కడికి వెళ్లుచున్నావని యతడు నన్నడిగెను. అప్పుడు నేను నాప్రయాణమును గూర్చి చెప్పితిని.

సువా :- అందుకత జేమనెను?

కైస్త్ర :- నీకు కుటుంబము గలదాయని అతడు ప్రశ్నించెను. ఉన్నదని నేను చెప్పితిని. గాని నామీదనుండి అణచి వేయుచున్న భారముచేత మునుపటివలె వారితో నే నానందింపలేకున్నానని కూడ నేను చెప్పితిని.

సువా :- దీని కతజేమనెను?

కైస్త్ర :- నాభారమును త్వరగా తొలగించుకొనుమని యతడు సలహానిచ్చెను. ఎంతో వేగిరముగా తొలగించుకొన నాశపడుచున్నానని నేనంటిని. అందుచేతనే ఆ కన బడుచున్న దిడ్డిగుమ్మము యొద్దకుపోయి విమోచనా స్థలమునకు పోవుమార్గమునుగూర్చి బోధనొందవలెనని పయనమైతి ననికూడ నేనతనికి చెప్పితిని. అయితే అతడు మరింత ప్రశస్తమైన వేరొకస్థలమును నాకు చూపుదు నని ఆశపెట్టెను. మీరుచూపిన మార్గమునందున్న కష్టములు ఆ మార్గమం దుండవనియు, అది యింత కన్న దగ్గరమార్గమనియు నన్ను భ్రమపెట్టెను. అతడు చూపిన మార్గమున పోయినయెడల నాభార మును తీయ నేర్పుగల యొక పెద్ద మనిషి యింటికి నేను పోగలనని యతడు చెప్పెను. అందువలన నేనతని మాటనమ్మి నిజముగా నీ మార్గమునందు పోయిన యెడల నాభారము త్వరగా తొలగిపోవునేమోయని ఆశించి ముందుమార్గమును విడచితిని. అయితే యిక్క డికి వచ్చి యీ మార్గముయొక్క నిజస్థితిని గ్రహించి నపుడు గొప్ప అపాయకరమైన స్థితియందుంటినని గ్రహించి మిగుల భయపడితిని. గాని యిప్పుడు కర్తవ్యము గనుపించక వగచుచున్నాను.

సువా :- కొద్దిగా నిలుపుము. నేను నీకు దేవునివాక్యములను వినిపింతును.

అంతట క్రైస్తవుడు వణకుచు నిలువబడెను.

సువా :- 'మీకు బుద్ధి చెప్పుచున్న వానిని నిరాకరింపకుండు నట్లు చూచుకొనుడి. వారు భూమిమీదనుండి బుద్ధి చెప్పినవానిని నిరాకరించినప్పుడు తప్పించుకొనక పోయినయెడల పరలోకమునుండి బుద్ధి చెప్పుచున్న వానిని విసర్జించు మనము తప్పించుకొనకపోవుట మరి నిశ్చయముగదా' (హెబ్రీ 12 : 25) మరియు, 'నా యెదుట సీతీమంతుడైనవాడు విశ్వాసమూలముగా జీవించునుగాని అతడు వెనుకతీసినయెడల అతనియందు నా ఆత్మకు సంతోషముండదు' (హెబ్రీ 10 : 38) సువార్తికు డింకను యిట్లని అన్వయించెను: నీవు దుఃఖమునకు పరుగెత్తుచున్నవాడవు. మహోన్నతుని యపదేశమును నీవు నిర్లక్ష్యముచేయ మొదలిడితివి. సమాధాన మార్గమునుండి నీకాలు వెనుకకు తీయ జూచితివి. చివరకు ఇంచుమించుగా నాశనమునకు జారిపోతివి.

అప్పుడు క్రైస్తవుడు "అయ్యో నాకుశ్రమ, నేను నశించిపోతినే" యని అరచుచు సువార్తికుని పాదములయొద్ద చచ్చినవానివలె కూలబడెను. ఇదిచూడగానే సువార్తికు డతని కుడిచేతినెత్తి పట్టుకొని 'ప్రతిపాపమును దూషణయును మనుష్యులకు క్షమింపబడును' (మత్త 12 : 31) అనియు

‘అవిశ్వాసివికాక విశ్వాసివై యుండుము’ (యోహా 20 : 27)
అనియు చెప్పి అతని నోదార్చెను.

అంతట కైస్తవుడు కొంతసేద దేరి లేచి ముందు వలెనే వణకుచు సువార్తికుని యెదుట నిలువబడెను. అప్పుడు సువార్తికుడు ఇంకను యిట్లు చెప్పసాగెను. నేను నీ కిప్పుడు చెప్పబోవు విషయములను సావధానుడవై విని గైకొనుము. నిన్ను భ్రమపెట్టి మోసపుచ్చిన వాడెవడో, వాడెవని యొద్దకు నిన్ను పంప జూచెనో నీకు వివరించెదను. నిన్ను కలసి కొన్నవాడు లోకజ్ఞాని. వానిపేరు వానికెంతయు తగియే యున్నది. ఎందుకనగా నీ లోక సంబంధమైన సిద్ధాంత వాదమే అతనికి రుచి. (I యోహా 4 : 5.) (అందుకనియే వాడు ధర్మకాండ మనుపురమునకు ఆరాధింప వెళ్లును.) మరియు నీ లోకసిద్ధాంత బోధ వానిని సిలువ యొద్దకు పోవల సిన శ్రమ లేకుండ చేసినందున ఆ బోధ యన్నచో వానికి అత్యంతమగు ప్రేమ(గల 6:12) ఇంతేగాదు. అతడు శరీరానుసారమైన హృదయస్థితిగల వాడగుటచేత నామూర్గములు సరళమైనవైనను వాటిని తాగుమారు చేయును. వీని బోధ యందు నీవు కేవలము హేయముగా నెంచవలసినవి మూడు విషయము లున్నవి :-

1. వాడు నిన్ను సత్యమార్గము నుండి తప్పించుట.

2. సిలువ యందు నీ కసహ్యము పుట్టించుటకు శ్రమ

పడుట.

3. మరణ శిక్ష గల మార్గమునకు నీ పాదములను మళ్లించుట.

మొట్టమొదట వాడు నిన్ను సత్యమార్గమునుండి మళ్లించినందుకు నీకు హేయముగా నుండవలెను. ఇంతేగాదు. వాని మాట నీవు విని దారి తొలగుటయే నీకు హేయమైనది. ఎందుకనగా నీవు చేసిన యీ పని దైవజ్ఞానమును విడిచి లోకజ్ఞాని సలహా పొందుటయే. ఇరుకు ద్వారమున ప్రవేశించుడి అని ప్రభువు చెప్పుచున్నాడు. (లూకా 13 : 24.) అదియే నేను నీకు చూపించిన ద్వారము. ఎందుకనగా నిత్యజీవమునకు పోవు ద్వారము యిరుకును ఆ దారి సంకుచితమునై యున్నది. దాని కనుగొనువారు కొందరే. అని ప్రభువు చెప్పుచున్నాడు. (మత్త 7 : 13, 14.) ఈ దిడ్డిగుమ్మము నుండియు దాని దారి నుండియు ఆదుర్భుద్ధి నిన్ను తొలగించి నిన్ను ఇంచుమించుగా నాశనమునకు తెచ్చియున్నాడు. గనుక దారి తొలగినందుకు దుఃఖించి వాని మాట విననందుకు నిన్ను నీవే అసహ్యించు కొనుము.

రెండవదిగా వాడు నీకు సిలువయందు కలిగించిన నిర్లక్ష్యతకు నీవు హేయపడవలెను. ఎందుకనగా ఐగుప్తదేశపు ధనరాసుల కన్న క్రీస్తు సిలువ నీకు అతి ప్రీయముగా నుండవలెను. (హెబ్రీ 11 : 25, 26.) మరియు తన ప్రాణమును రక్షించుకొన గోరువాడు దానిని పొగొట్టుకొనును అని

మహిమ రాజు సెలవిచ్చుచున్నాడు. మరియు ఎవడైనను ఆయనను వెంబడించి తన తల్లిని, తండ్రిని, భార్యను, పిల్లలను అన్నదమ్ములను అక్కచెల్లెండ్రను తుదకు తన ప్రాణమును సహా ద్వేషించని వాడు ఆయనకు పాత్రుడు కాడు. (మార్కు 8 : 38; యోహా 12 : 25; మత్త 10 : 39; లూకా 14:26;) ఏది లేకుండా నిత్యజీవముండదని సత్యము చెప్పుచున్నదో అదియే నీకు మరణమగునని నరుడు బోధించెను. ఇట్టి దుర్బోధను నీవు అసహించు కొనవలెను.

మూడవదిగా నీపాదముల నతడు పెడదారిని పెట్టి మరణ మార్గమున వాటినుంచుటను హేయముగా నీవు పరిగణింప వలెను. వాడు నిన్నెవని యొద్దకు పంపగోరెనో ఆ కర్మకాండుని గూర్చియు నీ భారమును తొలగించుట కతడెంత యశక్తుడో అదియు నీకు తెలిసిన యెడల యీ మార్గము మరణ మార్గమని నీవుగ్రహింప గలవు.

క ర్మ కాండుడు.

నీ భారవిమోచనకై యెవని యొద్దకు పంపబడితివో అతని పేరు కర్మకాండుడు. అతని తల్లి యొక దాసి. ఆమె యింకను జీవించియే యున్నది. అది దాని పిల్లలతో కూడ నేడు దాస్యము నందున్నది. (గల 4 : 22, 27)

అది గూఢార్థమునందు నీకు భయము కలిగించిన ఈ అపా
యకరమగు సీనాయి కొండయే. అయితే ఆమెయు ఆమె
పిల్లలును తామే దాస్యము నందుండగా వాడు నీ కెట్లు విమో
చనము నియ్యగలరు ? గనుక యీ కర్మ కాండుడను వాడు
నీ భారమును తీయనే లేడు. ఇంతకు ముందెన్నడును యెవ
డును తన భారము నుండి ఇరవితేత విడువల పొందలేదు.
ఇకముందును ఎవడును పొందనులేడు. ధర్మశాస్త్రము చేత
నీతిమంతులని యెంచబడుట అసాధ్యము. నీతికార్యములచే
నెవ్వడును విమోచనము పొందలేడు. కావున లోకజ్ఞుని పర
దేశియు కర్మకాండుడు మోసగాడునైనారు. మరి వాని
కొడుకు మర్యాదకాండుడైనను ముఖము తేటయేగాని
హృదయమందు వేషభారణ. నీ భారము తీయుటకు వానికిని
చేతకాదు. నా మాట సమ్మము. మూర్ఖులగు యీ మను
ష్యులు నీకు చెప్పిన డంబపు మాట లన్నియు వట్టివి. రక్షణ
మార్గమునుండి నిన్ను మోసపుచ్చి చీలదీసి నేను నీకు
చూపిన దారిలో నుండి నిన్ను తప్పించుటకే ఈ మాటలు
చెప్పబడినవి గాని మరెందుకును గాదు.

ఈ మాటలైన పిమ్మట తాను చెప్పిన దంతయు నిజ
మని ధృఢపరచుమని ఆకాశమువైపు గొప్ప శబ్దముతో పిల
చెను. అంతట క్రైస్తవుడు నిలచిన స్థలమందున్న కొండలో
నుండి అగ్నియు మాటలును వెలువడగా క్రైస్తవుడు మిగుల

విభ్రాంతు డయ్యెను; అతని శరీరము పులకరించెను. అప్పుడీ మాటలు వినబడెను. “ధర్మశాస్త్రోక్త క్రియాసంబంధు లందరును శాపమునకు లోనై యున్నారు. ఎందుకనగా ధర్మ శాస్త్ర గ్రంథమందు వ్రాయబడిన విధులన్నియు చేయుట యందు నిలకడగా నుండని ప్రతివాడును శాపగ్రస్తుడు-అని వ్రాయబడి యున్నది.” (గల 3 : 10.)

అప్పుడు క్రైస్తవుడు మరణమును మాత్రమేవాంఛించెను. దుఃఖముతో నతడు కేకలు పెట్టెను. లోకజ్ఞానినే ఈ వాడు గడియలో కలిసికొంటినాయని నిందించు కొనజొచ్చెను. ఇంతేగాక వానిమాట విన్నందుకు తానొక దౌర్భాగ్యుడనని పదేపదే తిట్టుకొనెను. బౌరా, ఆ పెద్ద మనుష్యుని తర్కవాదము శరీరాను సారమైనదే యైనను నన్ను దారి తొలగటకునచ్చజెప్పునంతటి సమాయానుకులమై యుండనే అని క్రైస్తవుడు బహు సిగ్గుపడెను. ఇదియైన పిమ్మట మరి యొకసారి క్రైస్తవుడు మనస్ఫూర్తిగా దీన వాక్కులతో సువార్తికుని నిట్లు బ్రతిమాలెను.

క్రైస్తవ:-అయ్యా, ఏమి సెలవు, నాకేమైన దారిగలదా? నేను వెనుకకు తిరిగిపోయి దిడ్డిగుమ్మమునకు పోగలనా? నేనీ పని చేసినందు కక్కడ నన్ను విసిరికొట్టి వెనుకకు పంపివేసెదరు గదా? నేనీ మనుష్యుని సలహా విన్నందుకు బాగుగా బుద్ధివచ్చినది, అయితే నాకు ప్రమాదమేమిదొరుకదా?

సువా:-నీ పాపము చాల ఘోరమైనది. ఎందుకనగా దీనితో నీవు రెండు దుష్కార్యములను చేసితివి. పోరాని మార్గములందు పోవుటకై నీవు త్వేమ మార్గమును విడచితివి. అయినను ఆ ద్వారము నందున్నవాడు నిన్ను చేర్చుకొనును. ఎందుకనగా ఆయనకు మానవులయందు కటాక్షము మెండు. అయితే ఒకటే మాత్రము జాగ్రత్త ! నీవు తిరిగి యీ మార్గమును విడువకుండ జాగ్రత్తపడుము. ఎందుకనగా విడచిన యెడల ఆయన కోపము కొద్దిమాత్రము రగులు కొని నను నీవు మార్గమునందు నశింతువు. (కీర్త 2 : 12).

అప్పుడు క్రైస్తవుడు వెనుకకు పోవుటకు ఆయత్త పడెను. సువార్తికు డతనిని ముద్దుబెట్టుకొని చిరునవ్వు నవ్వి యతని దీవించి పంపెను. అంత నతడు త్వరగా తన దారిని పోయెను. మార్గమందత డెవరితోను మాటలాడలేదు. ఎవరైన నేదైన అడిగిన యెడల వారికి జవాబియ్యనులేదు. తన మార్గమందతటను అపాయకరమైన పోరాని స్థలములందు నడచినట్టే నడచి తిరిగి తానెక్కడ లోకజ్ఞానిమాటలు విని దారి తొలగెనో అక్కడికి వచ్చి చేరెను. అందుచేత కాలక్రమమున క్రైస్తవుడు దిడ్డి గుమ్మమును జేరెను.

కైస్తవుడు ద్వారమున ప్రవేశించుట.

“తట్టుడి మీకు తీయబడును” అను మాటలు ఆ ద్వారముపైన వ్రాయబడి యుండెను. (మత్త 7 : 7) అందుచేత కైస్తవుడు పదేపదే తట్టుచు నీ పాట పాడెను:

ఇందు చేరవచ్చునా - స్వామిచోటు నిచ్చునా

దారి తప్పిపోతిని - ఘోర పాపి నైతిని.

చేరి పాట పాడుకొందు - ఉన్నత స్థలంబులో

సన్నుతింతు స్వామిని - ఇందుచేరవచ్చునా

అతడింకను తట్టుచుండగా ప్రసన్న చిత్తుడను గౌరవ నీయుచోకడు గుమ్ముము నొద్దకు వచ్చి నీవెవరవు? ఎక్కడి నుండి వచ్చితివి, నీకేమి కావలయును. అని కైస్తవుని నడిగెను.

కైస్త్ర:-అయ్యా నేను పాపభారము మోసికొనుచున్న యొక దొర్భాగ్యుడను. నాశనపురమునుండి బైలుదేరివచ్చితిని గాని సియోనుకొండకు ప్రయాణమై పోవుచున్నాను. రాబోవుయగ్రతనుండి తప్పించుకొనుటకై అక్కడకు పోవుచుంటిని. ఈ ద్వారముగుండా అక్కడకు నూర్గమున్నదని వింటిని గనుక స్వామీ, దయతోనన్న లోనికి రానిచ్చుట మీ కిష్టమా యని ప్రార్థించుచున్నాను.

ప్రస:- నాకు మనసార యిష్టమే. ఈ మాట యనుచు అతడు ద్వారమును తెరచెను. అంతట శ్రైస్తవుడు కాలు లోనికి పెట్టుచుండగా ప్రసన్నచిత్తు డతనిని తటాలున ముందుకు లాగెను. అందుకు శ్రైస్తవుడు ఎదుకిట్లు చేసితివని ప్రసన్నచిత్తు నడుగగా అతడిట్లు జవా బిచ్చెను.

ఈ ద్వారమునకు కొద్దిదూరము నందొక పెద్ద కోట గలదు. దానికి బయల్బూలు అనువాడు అధిపతి. వాడును వాని యనుచరులును ఇక్కడకు వచ్చువారిమీద బాణము వేసి బాటసారులను లోనికి రాకముందే చంపజూతురు. అందుకు శ్రైస్తవుడు తన కానందమును వణకును కూడ కలు గుచున్నదని చెప్పెను. అతడు లోపలికి పోయినపుడు తనకు దారి చూపిన వారెవరని ప్రసన్నచిత్తుడు ప్రశ్నించెను.

శ్రైస్త:- సువార్తికుడు నన్నిక్కడకు పోయి తలుపుతట్టామని ఆజ్ఞాపించెను; నే నట్లేచేసితిని. మరియు నేను పోవల సిన మార్గమును తమరు నా కెరుంగింతురనికూడ సువార్తికుడు చెప్పెను.

ప్రస:- నీయదుట తీయబడిన ద్వారమొకటి గలదు; దాని నెవడును వేయలేడు.

శ్రైస్త:- ఆహా నాకష్టములకు ఫలము నేడుగదా దగ్గిరపడు చున్నది.

ప్రస:- అయితే నీవు ఒంటరిగానే వచ్చితివేల?

కైస్త్ర:- ఎందుకనగా నా యపాయస్థితిని నేను గుర్తించితిని
గాని నా పొరుగువారు తమ యపాయస్థితిని గమనిం
పనే లేదు.

ప్రస:- నీవు వచ్చుచున్నట్లు వారెవరైన యెరుగుదురా?

కైస్త్ర:- ఎరుగకేమి, నా భార్య బిడ్డలు నేను మొదటబయలు
దేరుచుండగా చూచిరి. మరియు వెనుకకు మళ్ళిమని
వారు నన్ను కేకలు పెట్టిరి. ఇంతే కాదు, నాయి
రుగు పొరుగులు కొందరు నా వెనుక అరచుచు వెను
కకు రమ్మని బొబ్బలిడిరి. గాని నేను మాత్రము చెవుల
యందు వ్రేళ్లుంచుకుని నా దారిని బడి వచ్చితిని.

ప్రస:- అయితే నిన్ను బలవంతపెట్టి వెనుకకు మళ్ళించుటకు
వారెవరును నిన్ను వెంబడింపలేదా?

కైస్త్ర:- ఆహా వచ్చిరి. మొండియు మెత్తనయు నన్ను వెంబ
డించిరి. గాని వారు నన్నొప్పించలేనివారై మొండి
నన్ను తిట్టుకొనుచు వెనుకకు పోయెను. అయితే
మెత్తన మరి కొంతదూరము నాతోవచ్చెను.

ప్రస:- అయితే అతడు ఇంతవరకును రాలేదేల?

కైస్త్ర:- నిజమునకు నిరాశగుంట వరకును వచ్చితిమి. దానిలో
మేమిద్దరము పడుటకూడ జరిగినది. అప్పుడు నాసహ
చరుడు మెత్తన మెత్తబడిపోయెను. అతడికరా
తెగింపలేదు. అందుచేత గుంటలోనుండి తన యింటి

వైపున గట్టునెక్కి ఆధీర దేశమును నీవే యనుభవింపుము, నాకక్కర లేదనుచు నన్ను విడిచి తనయింటికి పోయెను. నేను మాత్రము నా దారిని వచ్చితిని. మెత్తన పోయి మొండినిజేరెను. నేను వచ్చి యీ గుమ్మమును జేరితిని.

ప్రస:- అయ్యో, వెరివాడు. నిత్యమహిమను చేడటకు కొద్ది మాత్రపు కష్టములను సహించ లేకపోయెనే. ఆ నిత్య మహిమ యొక్క విలువ నెంత చులకనగా జూచినాడు!

శ్రీస్త:- నిజమే. మెత్తనను గూర్చి నీ యెరుట నిజము పలికి తిని. గాని అప్పటి నానిజస్థితిని కూడ చెప్పిన యెడల నేనును అతనికిన్న బుద్ధిమంతునివలె ప్రవర్తించ లేదు. అతడు వెనుకకు దిరిగి తన యింటికి పోయెను. నేనయితే వెనుకకు పోలేను గాని దారిమాత్రము తప్పితిని. లోకజ్ఞాని యిచ్చకపు మాటలు విని నేనును జీవమార్గమును వదలి మరణమార్గమున బడితిని.

ప్రస:- ఓహో వాడు నీకు కూడ కనుపించెనా? కర్మకాండు నిచేత నీ భారమును పోగొట్టుకొనుమని నిన్ను నమ్మించి అతడు నిన్ను మోసపెట్టినా యేమి? వారి ద్దరును బహు మోసగాండు. నీవు వాని మాట విన లేదు గదా?

శ్రీస్త:- విని కొంతవరకు తెగించితిని. కర్మకాండుని యింటిని వెడకుకొనుచు కొంతదూరము పోతిని. గాని అతని

యింటివద్దనున్న కొండ విరిగి నా నెత్తినబడి నలుగ
గొట్టునని భయపడి ఆగిపోతిని. ఇకముందుకు కాళ్లు
సాగలేదు.

ప్రస:- ఆవును ఆ పర్వతము మునుప నేకులను పొట్టను బెట్టు
కొన్నది, ఇక ముందుకూడ అనేకులు దాని పాలుబ
డనున్నారు. ఇంకను మేలు. నీవు దానిక్రింద బడి
తుత్తునియలు గాకుండ తప్పించుకొని వచ్చితివి.

కై స్త:- మేలుగాకమ రేమి? నేనక్కడదుగ్ధములోబడి యోచిం
చుచుండగా నా యదృష్టవశాత్తు సువార్తికుడు
మరలవచ్చి నన్ను కలిసికొనని యెడల నా పనియేమై
యుండెడిదో గదా! గాని అతడు వచ్చుట దేవుని
కృపయే. లేనియెడల యిక్కడకు వచ్చు భాగ్యము
నాకు దొరకకపోవును. నేను నిజముగా వచ్చి ప్రభు
వగు నీతో మాట్లాడుటకు తగినవాడనుకాను గాని
అక్కడ ఆకొండ క్రింద నలిగి చచ్చుటకే తగిన
వాడను. అట్టి వాడనెట్లో యిచటకు రాగలిగితిని. ఇది
నాకెంతటి భాగ్యము! అపాత్రుడనైన నన్ను చేర్చు
కొనుటయందు మీ కెంతటి కృప!

ప్రస:- ఇక్కడకు రాకముందు ఎవరెవరెన్నెన్ని చేసినను వారు
వచ్చినపుడు వారిని చిన్నచూపు చూడము. నాయొ
ద్దకు వచ్చు వానిని నేనెంత మాత్రమును తోసి

వేయును. (యోహా 6 : 37.) గనుక సుబుద్ధియగు శ్రీశ్రీవుడా, నావెంబడి కొంచెము సోరమ్ము నీవు పోవలసిన మార్గమును బోధించెదను. నీ యెదుట చక్కగా చూడుము. ఈసన్నని మార్గము నీ కగపడుచున్నదా? అదియే నీవు పోవలసిన మార్గము. పితరుల వలనను, ప్రపక్తల వలనను శ్రీస్తువలనను ఆయన అపొస్తలుల వలనను వేరుబడినది. ఒకడు గీతిగీచినట్లు ఆదారి తిన్నగానున్నది. ఇదియే నీవు పోవలసిన మార్గము.

శ్రీశ్రీ : అయితే క్రొత్తవారు దారితప్పినట్లు ఈమార్గమందేమైన వంకరలునుచుట్టులును లేవా?

ప్రస : అవును; ఉన్నవి. దీనితోకలియు దారులనేకములున్నవి. గాని అవి విశాలమైనవియు వంకరయైనవియును. అందుచేతసరియైన మార్గమును తప్పుడు మార్గమును నీవు త్వరగా గుర్తుపట్టవచ్చును. ఎందుకనగా సరియైన మార్గమే యిరుకుగాను తిన్నగాను ఉండునది. (మత్త 7 : 14)

అప్పుడు నేను నా స్వప్నమునందు చూడగా శ్రీశ్రీవుడు తన భుజములపై నున్న భారమును తొలగించి రక్షించరా, యని ప్రసన్నచిత్తు నడిగెను. ఎందుకనగా తన భారమును తొలగిపోలేదు, పైగా ఒకరి సహాయమైనను

లేకుండ దానిని తొలగించుకొను శక్తియును అతనికి లేదు. అప్పుడు ప్రసన్నచిత్తుడు క్రైస్తవునితో విమోచనాస్థానము నకు నీవు వెళ్లువరకును దానిని ఓర్చుకొని భరించుము. అప్పుడు దానికదియే నీవీపుపై నుండి పడిపోవునని చెప్పెను. అంతట క్రైస్తవుడు తన నడికట్టును బిగించుకొని తన మార్గమున పోవుటకు సన్నద్ధుడయ్యెను. అప్పుడు ప్రసన్నచిత్తుడతనితో నీవు కొంత దూరము ద్వారమునుండి వెళ్లుసరికి నీకు భావసూచకు డనువానియిల్లు కానవచ్చును. అతడు ప్రశస్తమైనవాటిని నీకు చూపునని చెప్పెను. క్రైస్తవుడంతట తన స్నేహితుడగు ప్రసన్నచిత్తుని యొద్ద సెలవు పుచ్చుకొని వెడలిపోయెను.

భావసూచకుని గృహము

క్రైస్తవుడు నడిచిపోయి భావసూచకుని యింటిముందు చేరి అతని తలుపుమీద మరల మరల తట్టెను. తుదకొకడు గుమ్మము నొద్దకు వచ్చి యెవరని ప్రశ్నించెను.

క్రైస్త :- అయ్యా, నేనొక బాటసారిని, ఒకానొక ప్రయోజనార్థము ఈయింటి యజమానిని కలుసుకొనుమని నామిత్రుడు సలహా నిచ్చెను. గనుక నీ గృహస్తునితో మాటలాడ గోరుచున్నాను.

అందుకా వచ్చినవాడు పోయి తనగృహాయజమానుని పిలచెను. అతడు వచ్చి క్రైస్తవుని కలిసికొని అతని యభీష్టమేమని ప్రశ్నించెను.

క్రైస్త :- అయ్యా, నేను నాశనపురవాసిని; సియోను పర్వతమునకు పయనించుచున్నాను. ఈ మార్గమునకు అగ్ర మందున్నవాడు ఇక్కడ విచారించిన యెడల మీరు ప్రశస్తతిషయములను నాకు చూపుదురనియు, అవి నా ప్రమాణమందు నాకత్యంత ప్రయోజనకరములగుననియు నాకు చెప్పెను.

భావ :- అట్లయిన లోనికిరమ్ము. నీకు లాభకరమగు వాటిని చూపెదను.

దీపమును వెలిగింపుమని అతని పనివానికి చెప్పి భావ సూచకుడు క్రైస్తవుని వెంటబెట్టుకొని వెళ్ళెను. పీఠిక లోపలి మందిరమునకు వెళ్లినపుడు తలుపు తీయుమని భావ సూచకుడు తన పనివానికి చెప్పెను. అతడు తలుపు తీయగా గోడను వ్రేలాడుచున్న యొక మహాపురుషుని పటము క్రైస్తవునకు కనుపించెను. ఆ పటము లక్షణమిట్లుండెను; అందలి మూర్తి యొక్క కన్నులు ఆకాశము తట్టుపైకెత్తబడి యుండెను. చేతియందు మహోత్తమ గ్రంథములును, పెదవులపై సత్య ధర్మమును ఆయన వెనుకవైపున యావత్తు ప్రపంచమును ఉండెను. ఆయన నదలను బ్రతిమాలుచున్న

ట్లుండెను. ఆయన తలపైన బంగారు కిరీటము వెలయుచుండెను.

క్రైస్త :- దీని భావమేమి ?

భావ :- ఈ పటమునందున్నవాడు వేయిమందిలో శ్రేష్ఠుడు. అపొస్తలుడైన పౌలు ద్వారా పలికినట్లు ఆయన యిట్లు నుచున్నాడు. 'క్రీస్తునందు మీకు ఉపదేశకులు పది పేలమంది యున్నను తండ్రిలు అనేకులులేరు. యేసు క్రీస్తునందు సువార్త ద్వారా నేను మిమ్మునుకంటిని. గనుక మీరు నన్ను పోలి నడచుకొనువారై యుండవలెనని మిమ్మును బ్రతిమాలు కొనుచున్నాను. నాపిల్లలారా, క్రీస్తు స్వరూపము మీయందేర్పడు పర్యంతము మీ విషయమై మరలనాకు ప్రసవవేదన కలుగుచున్నది.' (1 కొరిం 4:15, గల 4 : 19.) మరియు ఆకాశమువైపు కన్నులెత్తి నట్లును మహోత్తమ గ్రంథములు చేతనున్నట్లును సత్యధర్మము పెదవులపై వ్రాయబడినట్లును ఆయన నీకు కనబడుచున్నాడు గనుక దీని యర్థమేమనగా మర్మమైన విషయముల నెరిగి వాపులకు వాటిని బయలుపరచుట ఆయనపని. అందుచేతనే నరులను బ్రతిమాలుచున్నట్లుకూడ ఆయన నీకు కనబడుచున్నాడు లోకమతని వెనుక తట్టున పడియున్నట్లును ఆతని

తలపై కీరీట ముంచబడినట్టును నీవు చూచితివి గదా!
 దీని యర్థయేమనగా తన యజమానుని సేవ నిమిత్తము
 ప్రస్తుత సౌఖ్యములను విసర్జించి నందున రాబోవు
 లోకమందతనికి మహిమ ఫలము దొరుకునని నీకు
 తెలియజేయుటయై యున్నది. మరియు భావసూచ
 కడు క్రైస్తవునితో నిట్లనెను. ఇదిగో నీ కీ పటమును
 ముందుగా చూపితిని. ఎందుకనగా నీవు పోవుచున్న
 పట్టణపు రాజు ఈయననే యేకైక మార్గదర్శిగా
 నియమించి నీకనుగ్రహించెను. నీ మార్గమందు నీకే
 దురగు సర్వకష్టముల యందును ఈయనే నీకు మార్గ
 దర్శకుడు. గనుక నేను నీకు చూపిన దానిని బాగుగా
 గమనింపుము. గమనించిన దానిని మనస్సున
 బాగుగా జ్ఞాపకముంచుకొనుము. ఎందుకనగా నీమార్
 గమందు చక్కని మార్గమును చూపు వారివలె అనే
 కులగు పడుదురు. గాని వారి మార్గము మరణమునకే
 నడుపును.

ధూళి నిండిన గది

అంతట భావసూచకు డతని చేయిపట్టుకొని ధూళితో
 నిండిన పెద్దగదిలోని కతని తీసుకొని పోయెను. ఆగది యెన్న
 డును ఊడ్చబడలేదు. దీనిని కొంతసేపు పరిశీలించిన పిదప

దానిని తుడుచుటకు భావనూచకు డొకమనుష్యుని పిలచెను. వాడా గదిని తుడుచుచుండగా నందలి ధూళి విస్తారముగా పైకి లేచినందున క్రైస్తవునికి ఊపిరాడలేదు. అప్పుడు భావనూచకు డక్కడ నిలచియున్న యొక చిన్నదానిని చూచి, నీళ్లుకొంచెము తెచ్చి యిచట చల్లుమనెను. ఆమె యట్లు చేసినపుడు ధూళి రేగకుండ చక్కగా నాగదిని తుడవ వీలయ్యెను.

క్రైస్త :- దీని భావమేమి ?

భావ :- సువార్తయను కమ్మని కృపచేత యెన్నడును పరిశుద్ధము చేయబడని యొక హృదయమే యీ గది. అందున్న యాదిపాపములును అంతరంగమందలి అపరాధములును అతనినిసంపూర్ణముగ నపవిత్రపరచినవి. అవియే యీ ధూళి. మొదట తుడువ జూచినవాడు ధర్మశాస్త్రము. అయితే నీళ్లు తెచ్చి చల్లినది సువార్త. నీవు చూచినట్లుగా మొదటివాడు గదిని తుడిచి శుభ్రపరచ జూచినపుడది శుభ్రపడలేదు. గాని ధూళి మరింత పైకెగసి నీకు ఉక్కిరి బిక్కిరియొనది. ధర్మశాస్త్రము పాపికి చేయు పనినిది నీకు సూచనగా చూపుచున్నది. అది పాపి హృదయమును శుద్ధిచేయ లేదు గాని పడియున్న పాపమున కది మరల జీవము నిచ్చును. (రోమా 7 : 9) దానికి లేనిసత్తునను

తెచ్చిపెట్టును. (1 కొరిం 15 : 56) మరియు ఆత్మ
యందు దానిని విస్తరింప జేయును. (రోమా 5 : 20)
అది పాపమునుచూపి దానిని ఖండించునేగాని పాపము
నణచి వేయుటకు హృదయమునకు శక్తి నీయదు.
మరియు నొక చిన్నది నీటిని చల్లినపుడు ఆగది
చక్కగా హాయిగా శుభ్రమగుట నీవు చూచితివి.
దీని భావమేమనగా, మధురమును ప్రశస్తమునగుతన
శక్తితో సువార్త హృదయమునందు ప్రవేశించిన
యెడల నీటిని చల్లినపుడు ధూళి అణగిపోయినట్లే
పాపముకూడ లొంగిపోయి అణగిపోవును. అప్పుడు
హృదయము శుభ్రమై దాని విశ్వాసము చేత
మహిమ రాజు ప్రవేశించి నివసించుటకు తగినదగును.
(యోహా 15 : 3; ఎఫె 5 : 26; అపొ 15 : 9;
రోమా 16 : 25, 26; యోహా 15 : 13.)

ఒడిదుడుకు - ఓరిమి

మరియు నేను 'నాస్వప్నమందు చూచుచుండగా భావ
సూచకుడు కైస్తవుని చేయి పట్టుకొని ఒక చిన్న గదిలో
నికి తీసుకొని పోయెను. అక్కడ యిద్దరు చిన్నవాండ్రు తమ
తమ ఆసనములపై కూర్చుండి యుండిరి. అందు పెద్దవాని
పేరు ఒడిదుడుకు చిన్నవానిపేరు ఓరిమి. ఒడిదుడుకు చాల

అసంతృప్తిగా కనుపించెను. గాని ఓరిమి ముఖమునందు నెమ్మది తాండవించుచుండెను. అపుడు క్రైస్తవుడిట్లు ప్రశ్నించెను.

క్రైస్త :- ఒడిదుడుకు చాల అసంతృప్తిగానున్నాడేల ?

భావ :- ప్రశస్తమైన వాటిని పొందుటకు ఒకసంవత్సరము వరకు ఆగుడని వారి పోషకుడు చెప్పుచున్నాడు. అయితే ఒడిదుడుకు అవియన్నియు యిప్పుడే కావలె ననుచున్నాడు. గాని ఓరిమి మాత్రము ఆగియుండుట కిష్టపడుచున్నాడు.

అప్పుడు నేను చూచుచుండగా నొకడు ఒడిదుడుకు నొద్దకొకసంచిని తెచ్చి అందలి నిధి నంతటిని అతనికాళ్ల యొద్ద కుమ్మరించెను. అంతనాతడు వాటిని సేకరించుకొని ముఖమును చేటంత చేసికొని ఓరిమిని హేళన చేయుచు నవ్వ సాగెను. గాని నేనింకను చూచుచుండగా వాడు వాటినన్ని టిని పాడుచేసికొని చివరకు చింకిపాతల పాలయ్యెను.

అపుడు క్రైస్తవుడు నాకీ విషయము నింకను విస్తరముగా వివరింపుమని భావసూచకుని కోరెను. అందుకు భావ సూచకుడిట్లు వివరించెను. ఈ యిద్దరు బాలురును ఉపమానములు. ఒడిదుడుకు ఈలోక సంబంధులకు గుర్తు ఓరిమి రాజోవులోక సంబంధులకు సూచన. నీవు చూచినట్టుగా ఒడిదుడుకు అన్నియు నేడే అనగా నీలోకమందే కావలయునని

కోరును, అట్లే యీ లోకసంబంధులగు వారుకూడ సమస్త సుఖములును యీ లోకములోనే అనుభవింపవలెనని కోరుదురు. వారి ఫలమును పొందుటకు రాబోవు లోకము వరకును ఆగుటకు వారికి ఓర్పుండదు. 'జొంకలోని నెమలికన్న చేతిలోనికి తిత్తిరియే మేలు' - అనుసామెత వారికి సర్వప్రధానముగాని రాబోవు లోకమునందలి ప్రశస్తతను గూర్చి దైవ వాగ్దానము తెన్నియున్నను వారికి లెక్కలేదు. గాని నీవు చూచినట్టు ఒడిదుడుకు వాటినన్నిటిని పాడుచేసి కొనగా నీతనికి చింకిగుడ్డలు తప్ప మరేమియు మిగులలేదు గదా! అట్టి వారిగతి లోకాంత మందట్లే యుండును.

క్రైస్తవ:-ఆహా, ఓరిమి మిక్కిలి జ్ఞానియని నాకిప్పుడు అర్థమైనది గదా ! దీనికనేక కారణములున్నవి. ఏవనగా; అతడు ప్రశస్తమైన వాటికొరకు వేచియున్నాడు. మరియు తన యెదుటవానికి చింకిగుడ్డలుతప్ప మరేమియులేనిసమయమందు ఓరిమికి తన మహిమ దొరకుచున్నది.

భావ:-ఇంతేకాదు మరొక విషయమును కూడ నీవు గమనింపవలయును రాబోవులోకములోని మహిమ యెన్నడును వాడబారదు. ఇహలోకపు సౌఖ్యములైతే హఠాత్తుగా మాయమగును. అందుచేత ఓరిమినిచూచి ఒడిదుడుకు అంతగానవ్వ పనిలేదు. ఎందుకనగా వానికి కొద్దిమేలయినవి మొదట కలిగినను ఓరిమికి మరింత

ప్రశస్తమైనవి, అత్యుత్తమమైనవి ముందు దొరికినపుడు ఒడిదుడుకు మరింత సిగ్గు పడవలెను గదా ? రెండవవానికి దీవెనలు కలిగినపుడు మొదటివాడుతొలగవలెను. గాని రెండవవాడు మరెవరికిని తొలగనక్కరలేదు; ఎందుకనగా వానిని తొలగించువాడు మరొకడెవడును లేడు, తన మొదటి భాగమును మొదట పొందినవాడు వానిని ఖర్చుచేసి కొనకతీరదు. గాని అంతమందు తన ఫలమును పొందినవాడు నిత్యమును వాటిననుభవించుచునేయుండును. అందుకనియే ధనవంతుడు లాజరు చరిత్రయందు ధనవంతుని కీమాట చెప్పబడినది; 'కుమారుడా నీవు నీ జీవితకాలమంతయు నీకిష్టమైనట్టు సుఖమును అనుభవించితివి, ఆలాగుననే లాజరు కష్టమును అనుభవించెనని జ్ఞాపకము చేసికొనుము. ఇప్పుడైతే వాడిక్కడ నెమ్మది పొందుచున్నాడు, నీవు యాతన పడుచున్నావు' (లూకా 16 : 25.)

కైస్త్ర :- ఆహా, అట్లయినచో ఇహలోకపు సంపదలను ఆశింపక రాబోవు మహిమ కొరకు వేచియుండుట సర్వోత్తమ మని నాకిప్పుడు గ్రాహ్యమగుచున్నది..

భావ:- ముమ్మాటికి నిజము పలికితివి. ఎందుకనగా దృశ్యమైనవి నశించిపోవుచు. అదృశ్యమైనవి నిత్యము నిలు

చును. (II కొరిం 4 : 18.) ఇది సత్యమే యైనదృశ్యమగు లోకభోగములును మన శరీరేచ్ఛయు మిగుల మిత్రములు. రాబోవు మహిమయు, మన నేత్రాశయు ఒకదాని నొకటి యెరుగవు, ఈకారణముచేత ఇహలోక భోగములు శరీరేచ్ఛను త్వరగా సంతోషపెట్టును గాని శరీరేచ్ఛ రాబోవు మహిమను త్వరగా గుర్తింపజాలదు. (రోమా 7 : 15-25.)

కృపాగ్ని.

అంతట నేను నా కలయందు చూడగా భావసూచకుడు క్రైస్తవుని చెయ్యిపట్టి నడిపించుకొని యొక చోటికి తీసుకొనివచ్చెను. అక్కడ యొకగోడ ప్రక్కనొక మంటమందు చుండెను. దానికడ నొకడు నిలుచుండి ఆ యగ్ని నార్పి వేయుటకు ఎక్కువగా నీళ్లు దానిపై పోయుచుండెను. అయితే ఆ యగ్నిమాత్రము అంతకంతకు పైకెగయుచు మరింత తీక్షణమగుచుండెను.

దీనిభావమేమని క్రైస్తవు డడుగగా భావసూచకు డిట్లు చెప్పసాగెను: మానవహృదయమునందు దైవకృప జరిగించు పనియే నీ యగ్ని. దానిపై నీటినిపోసి ఆర్పజూచువాడు అపవాది. గాని వాడెంత ప్రయత్నించినను ఆ యగ్ని మరింత

పై కెగయుచు తీక్షణమగుట నీవు చూచితివి గదా! దానికి హేతువేమియో నీకు చూపెదను రమ్మ. ఇట్లు చెప్పుచు భావసూచకు డతనిని గోడ కవతలివైపునకు తీసుకొని పోయెను. అక్కడ నూనె పాత్రను పట్టుకొనియున్న యొక డుండెను. అతడా నూనెను రహస్యముగా మంటలోనికి మానక పోయిచుండెను.

అదిచూచి క్రైస్తవు డిది యేమని యడిగెను. అందుకు భావసూచకుడు : ఈయన ప్రభువైన క్రీస్తు. హృదయము నందు మొదలు బెట్టిన పనిని తన కృపా సమృద్ధియను నూనె చేత మానక కొనసాగించు చుండెను. ఈ నూనె అందు చున్నందున సాతానెన్ని ప్రయత్నములు చేసినను ఆయన బిడ్డల హృదయములందు కృపాగ్ని ఆరిపోదు. (2 కొరింథి 12 : 9.) అయితే నూనె పోయిచున్న ఆ మనుష్యుడు గోడ వెనుక నిలువబడియున్నట్టు నీవు చూచితివిగదా, దీని భావ మేమనగా ఆత్మయందు దేవునికృప యెట్లు నిలచియుండ గలుగుచున్నదో శోధింపబడు విశ్వాసికి మర్మముగా నుండు నని నీకు బోధించుటకే నీకిట్లు చూపబడినది.

రాజనగరు.

నేను చూచుచుండగా భావసూచకుడు క్రైస్తవుని చేయిపట్టుకొని యొక శృంగారమైన స్థలమునకు తీసుకొని

వచ్చెను. అక్కడ యొక గొప్ప మహారాజభవన ముండెను. అది చూచుటకు రమ్యముగా నుండెను. దానిని చూడగా క్రైస్తవునికి బహు ఆనందము కలిగెను. దాని యంతస్తుపైన బంగారు వస్త్రములు కట్టుకొనియున్న కొందరటు నిటు నడచుచుండగా క్రైస్తవుడు చూచెను.

అప్పుడు క్రైస్తవుడు : మనము లోపలికి పోవచ్చునా అని యడిగెను. అందుకు భావసూచకు డతని చేయి పట్టుకొని ఆ భవన ద్వారము తట్టు తీసికొనివెళ్ళెను. అదిగో, ఆ ద్వారమువద్ద కోటాస కోట్ల నరులు గుంపులుగా నుండి లోనికి పోవ యత్నించుచుండిరి గాని వారు పోలేకపోవుచుండిరి. ఆ ద్వారమునకు కొంచెము దూరమందొక బల్ల యొద్ద ఒక వ్యక్తి కూర్చుండి యుండెను. అతని బల్లపై సిరాయు గ్రంథమును గలవు. లోనికి పోవువారి పేర్లను వ్రాసికొనుటకు అతడు కూర్చుండెను. మరియు ద్వారము వెలుపల కొందరు శత్రువులు ఆయుధములు ధరించి లోనికి పోవువారికి కీడు చేయవలెనని కాచియుండిరి. ఇదంతయు చూచినపుడు క్రైస్తవునికి కొంత యాశ్చర్యము కలిగెను.

నివరకు ఆయుధ సన్నద్ధులగు శత్రువులకు భయపడి అందరును వెనుకకు తప్పుకొనగా ధృఢమైన ముఖవర్చస్సు గలవాడొకడు ముందు కడుగిడి బల్లవద్ద కూర్చున్న వానితో అయ్యో, లోపలికి పోవుటకు నాపేరు వ్రాయుమని చెప్పట

కైస్తవునికి కనబడెను. మరియు నా ధృఢకాయుడు తన కత్తిని దూసి తలకు శీరస్త్రాణమును ధరించి ద్వారము నొద్దనున్న శత్రువుల పైకి బలముగా నురికెను. వారతనికి గాఢమగు గాయములను కలిగించిరి గాని యతడు మాత్రము భయపడక వారిని చిందర వందరగా చీల్చి చెదరగొట్టసాగెను. అంతట తాను అనేక దెబ్బలు తిని తన సడ్డుపెట్టువారి ననేక దెబ్బలు కొట్టిన పిమ్మట వారిని నడిమీకిచీల్చుకొని ముందుకు పోయి నగరమున ప్రవేశించెను. (మత్త 11 : 12 అ.కా. 14 : 22)

అంతట లోపల నున్నవారును, మేడపై సుపర్ణవస్త్రములు ధరించుకొని తిరుగువారును చక్కని స్వరముతో నిట్లు పాడసాగిరి.

రమ్మ రమ్మ సోదరా !

నిత్యమహిమ నీదెరా ! !

అప్పుడతడు లోనికిపోయి వారికున్నట్లే మహిమ వస్త్రములను పొందెను. దీనియర్థమునాకు నిశ్చయముగా తెలిసియే యున్నదని కైస్తవుడనెను.

ని రా శ.

అంతకైస్తవుడు నాకిక సేలవిచ్చినయెడల పోదుననెను. గాని భావసూచకు డడ్డువచ్చినద్దు-ఇంకను కొన్నివిషయములు నేను నీకు చూపిన పిమ్మట నీ దానిని పోవచ్చుననెను.

ఈమాట చెప్పి యతడు క్రైస్తవుని చేయిపట్టుకొని యొక చీకటి గదిలోనికి తీసుకొని పోయెను. అక్కడ యినుప పంజరములో కూర్చుండియున్న మనుష్యుడొకడుండెను. వాడు చూచుటకు బహుమఃఖముచుండుండెను. వానిచేతులు కట్టుకొని నేలనైపుకు జూచుచు గుండెపగులునట్లు నిట్టూర్పులు విడుచుచుండెను.

అప్పుడు క్రైస్తవుడు; ఇదేమి యని ప్రశ్నించగా ఆతనితో మాటలాడి చూడుమని భావసూచకుడు క్రైస్తవునికి సలహా నిచ్చెను.

క్రైస్త :- ఓయీ, నీవెవడవు ?

మను :- ఎవరినైన నేను మధ్యలోనే నాకీగతి పట్టినది.

క్రైస్త : అసలు మొదట నీ స్థితియేమి?

మను:- మొదట నేను చక్కని ప్రఖ్యాతిగల మతస్థుడను.

(లూకా 8 : 13.) నాదృష్టికినేనును, ఇతరులదృష్టికిని కూడ నేనుయోగ్యునివలెనుంటిని. అప్పటిలోపరమపురమునకుసరియైనమార్గమునందేపోవుచుంటిననుకొని అందలియూనందమునుగూర్చి కలలు కనుచుండెడివాడను.

క్రైస్త : అయితే యిప్పుడు నీ స్థితియేమి ?

మను : అయ్యో, యిప్పుడునేను నిరాశలో చిక్కుకొనినవాడను. ఈ యినుప పంజరమే ఆ నిరాశ. నేనికవెలుపలికి రాలేను. అయ్యో నాపని యింతే!

కైస్త్ర:-అయితే యీ స్థితిలో నీ వెట్లు పడిపోతివి ?

మను:-నేను మెళుకువ గలిగి కనిపెట్టుట మానివేసితిని. నా కోరికలను గుర్రములకు కల్గెము పెట్టక విడచితిని. దైవవాక్యమును దేవునికృపను యెదిరించి పాపము చేసితిని. నేను దేవుని యాత్మను దుఃఖిపరచినందున ఆయన నన్ను విడిచి పోయెను. నేను సాతానును స్నేహించితిని; అతడు వచ్చి నాయందు పీతమునేసెను. దేవునికి కోపము రేపితిని గనుక ఆయన నన్ను విడిచి పెట్టెను. నా హృదయమును మరి పశ్చాత్తాపము పొందలేనంతగా నేను కఠినపరచుకొంటిని.

కైస్త్ర:-ఇట్టిస్థితిలోనికి నిన్ను నీవే యేల తెచ్చుకొంటివి?

మను:-ఎందులకా? శరీరాశలు, నేత్రాశలు లోకభోగముల కొరకై యింత పని చేసికొంటిని. వీటిని అనుభవించుటచేత అమితమగు ఆనందము కలదని యనుకొంటిని. గాని యిప్పుడైతే అవి యన్నియు కుమ్మరి పురుగులవలె నన్ను కరచి పీకి తినుచున్నవి.

ఈ సమయమునందు భావసూచకుడు కైస్త్రునితో నిట్లనెను: ఈ మనుష్యుని దుస్థితి బాగుగా జ్ఞాపక ముంచుకొనుము. అది నీకు నిత్యమును మేలుకొలుపుగా నుండును గాక.

కైస్త్ర:-నిజమే, యిది బహు భయంకరమగు స్థితి. నేను మెళకువగానుండి కనిపెట్టునట్లును ఈ మనుష్యుని దుస్థితి

కేది కారణమో దానికి దూరముగా నుండుటకును దేవుడు నాకు తన కృప ననుగ్రహించునుగాక. సరి; యిక నేను పోవుటకు వేళయైనది సెలవిప్పింతురా?

భావ:-ఇంకను ఒక్కవిషయమును మాత్రము చూపనిమ్ము.

ఆ పిమ్మట నీ దారిని నీవు పోవచ్చును.

ఈ మాట చెప్పుచు క్రైస్తవుని చేయిపట్టుకొని భావ సూచకుడు లోపలనున్న యొక గదిలోనికి తీసుకొనిపోయెను అక్కడ ఒకడు తన పడకనుండి అప్పుడే లేచుచుండెను. అతడు తన బట్టలు ధరించుచు బహుగా అదరి వణకుచుండెను. ఇత డిట్లు వణకుచున్నాడేమి? యని క్రైస్తవుడు ప్రశ్నించెను. అందుకు భావసూచకు డామచుష్యుని చూచి నీ వెందుకు వణకుచున్నావో యీ మిత్రునికి చెప్పుమని యా మనుష్యునితో చెప్పెను.

న్యాయ తీర్పును గూర్చిన కల

అప్పుడతడీ కిందిరీతిగా చెప్పసాగెను:—

“ఈ రాత్రి నిద్రించు చుండగా నేనొక కలగంటిని. ఆ కలయందు చూచుచుండగా, యిదిగో ఆ కాశములు బహు నల్లగా మారిపోయెను. మరియు భయంకరమైన మెరుపులును ఉరుములును పుట్టగా నా గుండె మరణావస్థ ననుభ

విచేను. నా కలయందు నేను కన్నుతెత్తి చూచినపుడు మేఘములు విపరీతమైన వేగమున పరుగులెత్తెను. అప్పుడు నేనొక మహా ఘోరధ్వనిని వింటిని. మరియు నేను చూచుచుండగా మనుష్య కుమారుని పోలిన యొకడు మేఘారూఢుడై వేలాది తన ఆకాశసైన్యములతో వచ్చెను. వారందరును జ్వలించుచున్న అగ్ని నాలుకలవలె నుండిరి. మరియు ఆకాశమంతయు కాలుచున్న అగ్ని గుండముగా కనుపించెను. అప్పుడు గొప్పశబ్దము. 'మృతులారా లేచిరండి తీర్పులోనికి రండి' అని చెప్పట నేను వింటిని. ఈ శబ్దముతోనే కొండలు పగిలి సమాధులు తెరువబడి అందున్న మృతులు సజీవులై పైకివచ్చిరి. అందు కొందరు బహు ఆనందముతో ఆకాశము వైపు చూచుచుండిరి. అయితే మరికొందరు మిగుల విభ్రాంతులై మమ్మును కప్పడని కొండలతోను గుట్టలతోను చెప్పచుండిరి. అప్పుడు నేను చూచుచుండగా మేఘారూఢుడైన మనుష్యకుమారుడు తన చేతనున్న గ్రంథమును విప్పి లోకమంతయు తన యెదుట నిలువవలెనని ఆజ్ఞ యిచ్చెను. అయితే ఆయనకును లోకస్థులకును మధ్య యొక అగ్ని తెర యున్నందున న్యాయాధికారి యెదుట నిలువబడు నేరస్థులవలె వారందరును దూరము నందే నిలచిరిగాని దగ్గరకు రాలేకపోయిరి. (I కొరిం 15 : 51-58 ; 1 థెస్స 4 : 16; యూదా 15; యోహా 5 : 23, 29 ; II థెస్స 1 : 8-10;

ప్రక 20 : 11-14; యెష 26 : 21; మీకా 7 : 13, 17; కీర్త 5 : 4; 50 1-3; మలా 3 : 2, 3; దాని 7 : 9, 10) గురు గులను, పొట్టును, చెత్తను ప్రోగుచేసి అగ్నిగుండమునందు వాటిని పడవేయుడని ఆ మనుష్య కుమారుని యనుచరులకు ప్రకటింపబడుట వింటిని. (మత్త 3 : 12; 13 : 30; 24 : 30; మలా 4 : 1.) అంతలో నేనున్న స్థలమునకు సమీపము గానే మహా అగాధము తెరువబడుట నేను చూచితిని. దాని నుండి ఆ ద్వారముగుండా విస్తారమైన పొగలును, అగ్నియు భయంకరమగు యేడ్పులును పైకి వచ్చెను. ఆయన యనుచరులకే మరల యిట్లు చెప్పబడుట వింటిని. గోధుమలను కొట్లలో సమకూర్చుడి. (లూకా 3 : 17) ఇంతలో అనే కులు మేఘములమీద పైకెత్తబడి కొనిపోవబడుట చూచితిని; గాని నేను మాత్రము విడిచి పెట్టబడితిని. (1థెస్స 4:16,17) నే నెక్కడనైన దాగుకొనవలెనని కూడ ప్రయత్నించితిని గాని సాధ్యము కాలేదు. ఎందుకనగా నే నెక్కడకు పోయినను మేఘానీనుడైన వాడు నన్ను చూచుచునే యుండెను. నా పాపములు కూడ నాకెదురయినట్లుండెను. మరియు నా మనస్సాక్షి అనేక విధముల నాపై దోషారోపణచేయుచుండెను. (రోమా 2 : 14, 15) ఇంతలో నేను మేల్కొంటిని'. ఇట్లుచెప్పి యా వణకుచున్న మనుష్యుకు తన కలను చాలించెను.

కైస్త్ర :- ఈ చూచిన దృశ్యమునందు నిన్నంత భయ పెట్టినదేది ?

మను :- ఇంకేమికావలయును ? న్యాయతీర్పు దినము వచ్చిన దనియు దానికి నేను సిద్ధపడి యుండలేదనియు నేననుకొంటిని. మరియు దేవదూతలు పలువురను సమకూర్చుకొని పోవుటయు నేను విడిచి పెట్టబడుటయు చూడగా నాకత్యంత భీతికలిగినది. మరియు నేనున్న చోటనే నరకకూపము నోరు తెరచినందున మిగుల భయపడితిని. నామనస్సాక్షి కూడ నన్ను హింసించి భాగలు పెట్టినది. తీక్షణమైన క్రోధ దృష్టితో న్యాయాధిపతి నావైపునకే చూచుచున్నాడని నేననుకొంటిని, అప్పుడు భావసూచకుడు కైస్త్రవునితో నిట్లనెను; ఈ విషయములన్నిటిని గమనించితివా ?

కైస్త్ర :- ఆహా, ఇవి యన్నియు చూడగా నాకు నిరీక్షణయు, భయమును కూడ కలుగుచున్నది.

భావ :- మంచిది. ఇవన్నియు నీ ప్రక్కకు మెళుకువ గొలుపుమునుకోలలై నీ మార్గమునందు నిన్ను చక్కగా నడుపునట్లు వీటిని నీ హృదయమునందు జాగ్రత్తగా భద్రము చేసికొనుము.

అంతట కైస్త్రవుడు తన నడికట్టును బిగించుకొని తన ప్రయాణమునకు సన్నద్ధుడగు చుండెను. అప్పుడు భావసూ

చకు డతనితో నిట్లనెను; మంచివాడవగు క్రైస్తవుడా, నిన్ను ఆపట్టణము పోవుమార్గమున నడిపించుటకు ఆదరణకర్త నీతో నెల్లపుడును యుండునుగాక.

క్రైస్తవుడు సిలువయొద్దకు చేరుట

అంతట నేను నాకలయందు చూడగా క్రైస్తవుడు నడచుచున్న రాజబాట కిరువైపులను భద్రతకొర కెత్తయిన గోడయుండెను. ఈ గోడకు రక్షణ యనిపేరు (యెష26: 1). కాబట్టి భారము మోసుకొనుచు క్రైస్తవుడు ఈమార్గము నందే పరుగెత్తెను. అయితే తన వీపుపైనున్న భారముచేత మహాకష్టముతో సాగిపోయెను.

అతడట్లు పరుగెత్తుచు రానురాను యెత్తగుచున్న యొక స్థలమున వచ్చెను. ఆ యున్నత స్థలమునందొక సిలువ యుండెను; దానికి కొంచెము క్రిందుగా అడుగుభాగమున యొక సమాధి యుండెను. అప్పుడు నేను చూచుచుం గా క్రైస్తవుడు సిలువ యొద్దకు వచ్చినపుడు అతని వీపుమీద నున్న భారము కదలింపబడి జారిక్రిందపడి దొడ్లుకొనుచు క్రింద నున్న సమాధిలో పడిపోయెను. పిమ్మట అది యెన్నడును నాకు కనబడలేదు. అంతట క్రైస్తవుని హృదయ భారము తోలగిపోయి ఆనందముతో నిట్లు పాడసాగెను,

‘చింతనొంది ప్రభువు నాకు సౌఖ్యమిచ్చెను-

మరణమొంది యేసునాకు జీవమిచ్చెను.’

అప్పుడతడొక గడియ నిశ్చేష్టుడై ఆశ్చర్యముతో చూచుచు నిలువబడెను. ఎందుకనగా సిలువ ప్రత్యక్షమైన వును తన భారమంత సులభముగా తొలగిపోవుట అతని కడు చిత్రముగా నుండెను. అందుచేత నతడు సిలువవైపు తిరిగి తిరిగి కన్నీళ్ళు కారువరకు చూచెను. (జెక 12 : 10.) అతడట్లు చూచుచు యేడ్చుచు నుండగా ఇదిగో ప్రకాశించు చున్న ముగ్గురువచ్చి నీకు సమాధానము కలుగుగాక ! ఆని అతనికి శుభముచెప్పిరి. వారిలో మొదటివాడు తనతో ‘నీ పాపములు క్షమింపబడియున్న’వనెను. (మార్కు 2 : 5) రెండవ వాడతని చికి గుడ్డలను తీసివేసి క్రొత్తకుస్తులను ధరింపజేసెను. (జెక 1 : 13.) మూడవవాడతని నొసటిమీద ముద్రవేసెను. (ఎఫె 1 : 13) వేసి అతని చేతికొత్త ముద్ర గలిగిన కాగితపు చుట్టను ఇచ్చి, నీవు పరుగుత్తుచుండగా దీనిని చూడుమనియు, మోక్షనగరి గుమ్మమువద్ద దాని నప్పగించుమనియు, చెప్పెను. అప్పుడు వారు తమ దారిని తాముపోయిరి. క్రైస్తవుడు ఆనందముచేత గంతులువేయుచు నీ క్రిందిపాటను వాడెను.

ఇంతవరకు పాపభారము-మోసికొంటిని

నాదుచింత తీసివేయ - లేకయుంటిని

ఇక్కడ నాచింతపోయె - చిక్కులన్ని తీరిపోయె ||ఇంత||

ఇదియేనా సంతసపు - పునాది యంటిని

ఇదియేనా విమోచన - చోటు అంటిని

ఇక్కడ నా చింతపోయె - చిక్కులన్ని తీరిపోయె ||ఇంత||

పాప పాశమిచట తెగుట - తెలిసికొంటిని

సిలువ సమాధులకు స్థతులు - పాడుకొంటిని

ఇందుగదా యేసుస్వామి - పొందె మరణ బాధనాకై ||ఇంత||

మతిహీనుడు-మందకొడి-మొండి తెగువ.

నేనింకను నా స్వప్నమందు చూడగా, క్రైస్తవుడు నడచి నడచి కొండ పల్లమునకు సాగుచుండెను. అక్కడ కొంచెము దారిప్రక్కగా ముగ్గురు మనుష్యులు కాళ్ళకు సంకెళ్లు గలిగి గాఢ నిద్రయందుండిరి. అందొకనిపేరు మతి హీనుడు, రెండవవానిపేరు మందకొడి, మూడవవానిపేరు మొండితెగువ. ఈరీతిగావారు పడియుండుట క్రైస్తవుడచూచి నపుడు ఒకవేళ వారిని మేల్కొల్పుట గలనేమో యని వారిని సమీపించి యిట్లని అరచెను; 'ఒడకొయ్యమీద ఒళ్లుమరచి నిద్రించు చున్నట్లున్న బుద్ధిహీనులారా లేండి;(సామె 23:34) శ్మశానముద్రము మిమ్మును మ్రింగివేయుచున్నది. ఆగాధ మను గోతిలో మీరు పడనున్నారు. త్వరగాలేచి, తప్పించు కొని రండి. మీసంకెళ్లను మీకిష్టమైన యెడల నేనులాగి వేతును గర్జించుసింహమువలె తిరుగువాడు (1 పేతు 5 : 8)

సమీపించిన యెడల వాని కొరల కెరయైన వారు నశింతురని' క్రైస్తవుడు వారికి చెప్పెను.

ఈ మాట విని వారుకన్నులు పైకెత్తి అతని వైపు చూచి; , ఎక్కడి అపాయమయ్యా, నాకు నమ్మకములేదు' అని మతిహీనుడనెను. 'ఇంకను కొంచెముసేపు నిద్రపోనిమ్ము అని మందకొడి యనెను. 'నీపని నీవు చూసుకొనుమ'ని మొండితెగువ యనెను. ఇట్లని వారుముగ్గురును తిరిగి నిద్రలో పడిరి. క్రైస్తవుడు మాత్రము తనదారిని పోయెను. ఆహా, దయదలచి నేనే అపాయమునందు నిద్రించుచున్న వారిని వేడితిని, సలహా నిచ్చితిని, వారి సంకెళ్ళను సహితము విడగొట్టెదనంటిని. అంతటి యపాయము నందున్నను నా సహాయమును వారు నిర్లక్ష్యపెట్టి త్రోసివేసిరి గదా యని క్రైస్తవుని హృదయము వారికొరకు చింతించుచునే యుండెను.

ఆచారవాది - వేషధారి.

క్రైస్తవు డిట్లు చింతించుచు పోవుచుండగా నొకచోట త్రోవ కెడమవైపు గోడమీదనుండి యిద్దరు మనుష్యులు దొర్లుచు పడి యతనిని కలిసికొనిరి. అందొకనిపేరు ఆచారవాది, రెండవ వానిపేరు వేషధారి. వారిద్దరును క్రైస్తవుని కలిసికొనినపుడు అతనితో వారు సంభాషణకు మొదలిడిరి;

క్రైస్తవ:-అయ్యలారా, మీ రెక్కడివారు? ఎక్కడికి పోవుచున్నారు?

ఆచార. వేష:-మేము డంభకీర్తి యను దేశస్థులము. పొగడ్త సంపాదించుటకు సియోను కొండకు వెళ్లుచున్నాము.

క్రైస్తవ:-అయితే యీ మార్గమునకు కట్టెమట నున్న ద్వారముగుండా మీరేల రాలేదు? ద్వారముకాని ద్వారమున ప్రవేశించువాడు దొంగయు దోచుకొనువాడునై యున్నాడను మాటను మీగుచదువలేదా? (యోహా 10 : 1)

ఆచార. వేష:-ఆ ద్వారముగుండా ప్రవేశింపజూచుట చుట్టును, కష్టమును అని మా దేశస్థులు చెప్పిరి. అందుచేత మేము సాధారణముగా దగ్గరగానున్న సులభ మార్గమును చూచుకొందుము. ఇప్పుడు మేము దుమికినట్లు గోడమీదనుండి దుమికిన యెడల సులభముగా తేలి పోవును.

క్రైస్తవ:-అయితే మనము పోవుచున్న పట్టణపు ప్రభువు చూపిన మార్గమును అతిక్రమించిన యెడల అది ఆయన యెడల నేరము గదా?

ఆచార. వేష:-దీని విషయమై నీవిత వేదన పడనక్కరలేదు. మేమిప్పుడు చేసినపని క్రొత్తగాదు. ఇప్పటికి వేలాది

సంవత్సరములనుండియు ఈ పద్ధతి ఉండనే యున్నది.
కావలసిన యెడల దీనికి సాక్షులను చూపగలము.

కైస్త్ర:-మీకు పద్ధతి యుండిన నుండవచ్చును గాని అది
న్యాయ సమ్మతమా?

ఆచా. వేష:-కాకేమి? న్యాయాధికారి న్యాయమాలోచింప
వలయునేగాని తాతముత్తాతలనాటనుండియు నున్న
యాచారము ధర్మ సమ్మతము కాకుండునా? ఇంతే
కాదు. అసలు యెట్లు ప్రవేశించినను మార్గమునందు
ప్రవేశించితిమా, లేదా? దారిలో నుండుటయే ముఖ్య
ముగాని ఎట్లు వచ్చిననేమి? నీవు ద్వారముగుండా
వచ్చితివి కాబోలును. మేము గోడమీదనుండి వచ్చి
తిమి. నీవు మార్గమందుంటివి, మేమును మార్గము
నందే యున్నాము. ఇంక నీగొప్పయేమి? మాతక్కువ
యేమి?

కైస్త్ర:-నేను నా యజమానుని నిర్ణయముచొప్పున నడచుచు
న్నాను. మీరైతే మీ మూర్ఖపుబుద్ధినిబట్టి నడచు
చున్నారు. ఈ మార్గమునకు ప్రభువైనవాడు అప్పుడే
మిమ్మునుదొంగలనిలెక్కగట్టినాడు. ఈ మార్గముయొక్క
గమ్యస్థానమునందు మీరు యథార్థవర్తనులుగా పరి
గణింప బడరేమో! ఆయన నడిపింపలేకుండ మీకు
మీరే వచ్చుచున్నందున ఆయన కృపలేకుండా మీకు
మీరే వెలుపలికి పోవలసి యుండునేమో!

దీనికి వారేమియు జవాబియ్యలేదు. నీపని నీవు చూచుకొనుమని మాత్రము చెప్పిరి. అంతట నేను స్వప్నమందు చూడగా వా రొకనితో నొకడు విస్తరించి మాట్లాడక యెవరి దారిని వారు పోవుచుండిరి. గాని వారొక మాటమాత్రము క్రైస్తవునికి చెప్పిరి- “ధర్మశాస్త్రమును, న్యాయకట్టడలను నీవేకాదు. మేముకూడ హృదయపూర్తిగా ననుసరించుదుము. నీకును మాకును భేదమేమనగా నీపైనున్న ఆ వైవస్త్తము తప్ప మరొక భేదములేదు. దినమొల సిగ్గు కనబడకుండునట్లు ఎవరో దానిని నీకు పార వేసిరని మాకు తోచుచున్నది.”

దానికి క్రైస్తవుడిట్లు ప్రత్యుత్తర మియ్యసాగెను : మీరు ద్వారముగుండా రాలేదు గనుక ధర్మశాస్త్రముచేత నైనను, మతాచారముల చేతనైనను రక్షింపబడలేదు. (గల 2:16) నాపైనున్న వస్త్రముసంగతి యేమందురా? నేను పోవుచున్న ఆ పట్టణపు ప్రభువు నాకిది యనుగ్రహించెను. అది మీరన్నట్టు నేను వస్త్రహీనుడుగా నుండకుండ ఆయన యిచ్చినది. ఆయన తనదయను నాపై చూపినట్టు నాకు గురుతుగానున్నది. ఎందుకనగా నా కంతకుముందు చింకి గుడ్డలుమాత్రమే యుండెను. మరియు నామార్గమందు పోవుచుండగా నన్ను నే నీలాగు ధైర్యపరచుకొందును. ఏలాగనగా: ఆ పరమపుర ద్వారమునొద్దకు వచ్చినపుడు తానిచ్చిన యీ వస్త్రమునుచూచి ఆప్రభువు నన్ను అంగీకరించును. ఎందు

కనగా నా ప్రాతపేలికలను తీసివేసి తానే యీ వస్త్రమును నా కుచితముగా నిచ్చెనుగదా. మరియు క్రైస్తవుడు వారితో నింకను యిట్లుచెప్పెను : ఇంతేగాక నానొసట నొక గుర్తు న్నది. దానిని బహుమః మీరు చూచియుండరు. నా వీపు నుండి భారము పడిపోయిననాడు నాప్రభువుయొక్క మిక్కిలి ఆవులలో నొకడు ఆ గురుతును నానొసటి యందుంచెను. మరియు ముద్రవేయబడిన కాగితపు చుట్టయొకటికూడ నా చేతికియ్యబడెను. నేను నామార్గమునపోవునపుడు నేను చదువు కొనునట్లు అది నాకియ్యబడెను. మరియు నేను వెళ్లబోవు పట్టణమునందు నిస్సందేహముగా ప్రవేశము దొరుకుననుటకు సూచనగా నీకాగితపు చుట్టనక్కడ ద్వారముయొద్ద యిచ్చి వేయవలయునని నాకు ఆజ్ఞయైనది. ఇవియన్నియు మీకు దొరక లేదని నానమ్మకము. మీరు సరియైన ద్వారమునుండి రాలేదు కనుకనే యివి మీకు దొరుక లేదు.

ఈ మాటలకు ఆచారవాదియు, వేషధారియు మారు పలుక లేదు. వా రొకనివైపోకడు చూచుకొని నవ్వుమాత్రము నవ్విరి. ఆ పిమ్మట నేను స్వప్నమందుచూడగా వారుముగ్గురును ఒకనితోనొకడు మాటలాడక నడచిపోవుచుండిరి. క్రైస్తవుడు మాత్రము ముందు నడచిపోవుచు తనలోతాను అప్పుడప్పుడు మాట్లాడుకొనుచుండెను. అతడు కొన్ని సార్లు దుఃఖముతోను, మరికొన్నిసార్లు ఆనందముతోను తనలో తాను

మాట్లాడుకొనుచుండెను. మరియు అప్పుడప్పుడు మహిమ వస్త్రములు ధరించిన పురుషుడిచ్చిన కాగిత చుట్టను మాత్ర మతడు చదువుకొనుచు ఆవరణ పొందుచుండెను.

మూ డు దా రు లు .

వారందరును నడచినడచి తుదకు ఇబ్బందియను కొండ దరికి వచ్చిరి. ఆ కొండక్రింద నొక నీటియాటగలదు. ఆ స్థల మందు చూడగా దిడ్డిగుమ్మమునుండి వచ్చినదిగాక మరి రెండు దారులు కనబడెను. ఆ రెండుదారులు కొండకు దిగువ కుడివైపున కొకటియు ఎడమవైపు కొకటియు పోవుచుండెను. అయితే యిరుకుమార్గము మాత్రము తిన్నగా కొండ పైకి పోవుచుండెను. ఆదారి కొండకెక్కువైపునకే యిబ్బంది యను పేరుగలదు. అంత క్రైస్తవుడు నీటియాట యొద్దకు పోయి (యెష 49 : 10) శీతలమగు జలమునుత్రాగి సేద దేరెను. అప్పుడత డీక్రిందిపాట పాడుచు కొండయెక్కెను.

ఎత్తుకొరకు రాళ్ల కొండ - నెక్కిపోదును

కత్తివంటి కప్పమైన - కాచుకొందును ||ఎత్తు||

జీవమునకు మార్గమిదియె - భావమందు బోధపడియె

జీవుడా! భయంబువలదు చావులేదు చింతవలదు||ఎత్తు||

సులభమనుచుచూచుకొనక - తప్పుదారిత్తోక్కరాదు

దూరమైన, భారమైన-అగులుదారి విడువరాదు||ఎత్తు||

మిగత యిద్దరునుకూడ కొండదరికి వచ్చిరి. గాని కొండబహు ఎత్తుగాను అపాయకరముగాను కనబడినందున ప్రక్కదారులను చూచిరి. ఒక వేళ కొండ యవతలప్రక్కను యీరెండు దారులుకూడ క్రైస్తవుడు పోయినదారినే కలుసుకొనునని వారు తలంచి ఆ రెండుదారులను వారు పోవుటకు నిశ్చయించుకొనిరి. ఆ దారులలో నొకదానిపేరు అపాయము. రెండవదానిపేరు నాశనము. అందుచేత వారిలోనొకడు అపాయమును దారినపడి యొక అరణ్యమును చేరెను. రెండవవాడు తిన్నగా నాశనమును దారినపోయి చీకటికొండలుగల స్థలమునకు పోయెను. అయితే వాడక్కడ తూలిపడి మరెన్నడును లేవలేదు.

నేను స్వప్నమందు చూడగా క్రైస్తవుడు కొండ నెక్కుచుండెను. అతడు పరుగును చాలించుకొని కొంతవరకు నడకను పోయెను. మరికొంత సేపటికి నడకనుకూడ చాలించుకొని కాలుసేతులతో ప్రాకవలసివచ్చెను. ఎందుకనగా నా కొండ అంత యేటవాలుగా నుండెను.

రమ్యమైన పొదరిల్లు

ఆ కొండ శిఖరమునకు పోవు మార్గ మధ్యమున యొక చక్కని పొదరిల్లుండెను. అలసిపోయిన ప్రయాణికులు విశ్ర

మించుటకు ఆ కొండ యజమాను డా యాకు టింటిని కట్టి
చెను. క్రైస్తవు డక్కడికి వచ్చినపుడు విశ్రాంతి తీసుకొను
టకై ఆ పొదరింట కూర్చుండెను. అప్పుడు తన రొమ్మున
నున్న కాగితపుచుట్టను పైకితీసి ఆదరణ కొరకు కొంత
చరువ సాగెను. మరియు తనకు సిలువ యొద్ద బహుమతిగా
నియ్యబడిన తనపై వస్త్రము నతడు క్రొత్తగా పరిశీలించ
సాగెను. ఈ రీతిగా ఆనందించుచు కొంత సేపుండు సరికి క్రైస్త
వునికి కునుకుపాట్లు వచ్చెను. కునుకుపాట్లు ముదిరి గాఢనిద్ర
యైనందున సించుమించు చీకటియగు వాకు క్రైస్తవు డచట
ఆగిపోవలసినచ్చెను. నిద్రలో తన చేతనున్న ఘస్తకపుచుట్ట
జారి క్రిందపడెను. ఇట్లతడు నిద్రించుచుండగా నెవనో అతని
యొద్దకువచ్చి “సోమరీ, చీమల యొద్దకుపోయి బుద్ధి తెచ్చు
కొనుము” అనుచు నతని మేల్కొల్పెను. (సామె. 6 : 6)
దానితో క్రైస్తవు చులికిపడిలేచి తనదారిన బడి కొండశిఖర
మునకు త్వరగా నడచివచ్చెను.

పిరికియును, సందేహియును.

క్రైస్తవుడు కొండశిఖరమును చేరుసరికి యిద్దరు మను
ష్యులతని కలుసుకొనుటకు త్వరగా పరుగెత్తి వచ్చిరి. అందొ
కని పేరు పిరికి, రెండవవానిపేరు సందేహి. వారితో క్రైస్తవు
డిట్లనెను. సోదరులారా మీరు దారి కెదురు తిరిగి పరుగెత్తు

చున్నారే? అందుకు పిరికి యిట్లని జవాబిచ్చెను. మేము సియోనుపురమునకు ప్రయాణమై యింత వరకును వచ్చితిమి. గాని పోవుకొలదిని మా కష్టములంత కంతకు యెక్కువగు చున్నది. గనుక వెనుకకు తిరిగి వెళ్ళిపోవుచున్నాము. ఇంతలో సందేహి అందుకొని : అవును, ఎందుకనగా మాకు యెదుట రెండుసింహములు కనబడినవి. అవి నిద్రించుచున్నవో మేలు కొన్నవో మాకు తెలియదుగాని, ఇంక రెండడుగులు ముందుకు వేసిన యెడల మమ్మునవి తుత్తునియలు చేసియుండును- అనెను.

శ్రేస్త:-అట్లయితే మీరు చెప్పిన దానిబట్టి నాకునుభయమగు చున్నదే! అపాయమునుండి తప్పించుకొనుటకు నే నెక్కడికి పరుగెత్తవలయును? నా దేశమునకు తిరిగి పోవలెననుకొంటినా, దానికి అగ్నియు గంధకమును సిద్ధముగానున్నవి. అక్కడ నైనను నేను చచ్చుట నిజమే. నిత్యజీవ పురమునకు పోతినా అక్కడ మాత్రము నాకు తేమమున్నది. వెనుకకు పోవుట యనగా మరణపు నోటియందడుగు పెట్టుటయే. ముందుకు పోవుటలో మరణభయమున్నను దానిపైన నిత్యజీవమున్నది. గనుక నేను ముందు నకే పోయెదను.

అప్పుడు పిరికియు సందేహియు కొండ దిగి వెనుకకు పోయిరి. శ్రేస్తపుడు మాత్రము తన దారిని పైకిపోయెను.

గాని ఆ మనుష్యులు చెప్పిన మాటలను తలంచినపు డతనికి భయము కలుగగా ఆదరణ కొరకు చదువు కొనవలెనని తన రొమ్మన కాగితపుచుట్ట తడవి చూచుకొనెను. గాని కాగితపుచుట్ట దొరుక లేదు. అంతట క్రైస్తవుని కమితమైన దుఃఖమును ఆందోళనయును కలిగి యేమి చేయను తోచలేదు. ఎందుకనగా అతని నాదరించు నదియును నిత్యజీవపురమునందతనికి ప్రవేశమిచ్చు నదియును ఆ కాగితపు చుట్టయే. అందుచేత నతడు బహుకలతజెంది యేమిచేయను తోచక యుండెను.

తుట్టతుడకు తాను మార్గమధ్యమున పొదరింటిలో మందమతియై నిద్రించితి నన్న సంగతి అతనికి జ్ఞాపకమువచ్చెను. అతడు వెంటనే మోకరించి తన బుద్ధిహీనమగు పనికి దేవుని క్షమాపణ నడిగి తన కాగితపుచుట్ట వెదకికొనుచు వెనుకకు తిరిగెను. గాని అతడు వెనుకకు నడచినంతసేపును అతని హృదయమందలి దుఃఖము నెవరు చెప్పగలరు? ఒక్కొక్కసారి మూల్గుచు మరియొకసారి దుఃఖించుచు తనాచోట నిద్రించినందుకెంత బుద్ధిహీనుడనని తన్ను తాను తిట్టికొనుచు నడుచుచుండెను. ఆస్థలము కొంచెము సేదదీర్చుటకై నియమింపబడి యుండగా మత్తుగొని నిద్రించుట యెంత పొరబాటని బహుగాచింతించెను. అతని ప్రయాణమునందా కాగితపుచుట్ట అనేక సార్లు ఆదరణ నిచ్చినది. అట్టి మహాభాగ్య

మగునదొకవేళ యెక్కడనైన దొరకునేమో యని అతడు దారికిటునటు వెదకుచునే పోవుచుండెను. ఇట్లు నడచుచు తుదకు తాను ముందు నిద్రించిన పొదరింటిని సమీపించెను. గాని దానిని చూచుసరి కతని దుఃఖము మరింత పొరలిపొరలి వచ్చెను. ఎందుకనగా ఆయాకుంటింటిని చూచినపు డతడు చేసిన బుద్ధిలేని పని మరల స్మరణకు వచ్చెను. (ప్రక 2 : 4 I-థెస్స 5 : 6-8.)

ఇంతలోనతడా లతాగుల్మమును జేరెను. అతడచట యొక్కింత తడవుకూర్చుండి వెక్కిరియెచ్చెను. గాని చివరకు దైవవశాత్తుగా దుఃఖముతో నతడు క్రిందికి చూచుచుండగా నొక పొదక్రింద తన పుస్తకము కనిపించెను. దాని వెంటనే ఆతురతతో నందుకొని వణకుచున్న చేతులతో తన రొమ్మున చేర్చుకొనెను. అయితే ఆకాగితపు చుట్ట దొరకినపు డతనికి కలిగిన యానందము నెవరువర్ణింపగలరు? ఎందుకనగా తాను కోరుకొన్న మోక్షరాజ్యమున కతడు చేర్చుకొనబడుననుట కిదియే అతనికి హామీ. అందుచేత నతడు దాని తన రొమ్మున పదిలపరచుకొని, దానిని తిరిగి తన కంటబడ చేసినందుకు దేవుని స్తుతించి, ఆనందముతోను కన్నీటిలోను తన దారిని మరల ప్రయాణము సాగించెను.

అయితే యీసారి కొండయెక్కుట యెంత కుంటువడి నది! అతడు శిఖరమును చేరకముందే ప్రొద్దుకుంకినది. ఈసంఘటనచేత తాను బుద్ధిలేక నిద్రించితి నను మాటమరియొక

సారి క్రైస్తవుని స్మరణకు వచ్చినది. అందువలన అతడు తన్ను తానిట్లు నిందించు కొనసాగెను.

అహా, పాపిష్టి నిద్రా! సీమూలమునగదా నాప్రయాణము చీకటిపాలయినది! ఇప్పుడిక సూర్యతేజము లేకుండా నేనెట్లు నడువగలను. చీకటి నా పాదములకు సంకెళ్లవలె చుట్టుకున్నదే! ఈ పాపము నిద్రచేతనే గదా, యీ రాత్రి నామార్గమందు భయంకర మృగముల శబ్దములు వినుచు సాగిపోవలసి వచ్చినది!

అతడిట్లను కొనుచుండగా సందేహియు, పిరికియు నను వారు చెప్పిన సంగతి కూడ గప్పున జ్ఞాపకము వచ్చినది. సింగములను గూర్చి వారు పెట్టిన భయమతని హృదయములో మెలమెల లాడినది. ఈ మృగములు రాత్రియందు తనుయాహారముకై తిరుగుచుండును గదా, ఒక వేళ నేను వాటి కంటబడిన యెడల తప్పించుకొనుట యెట్లు? అవి నన్ను ముక్కలు ముక్కలుగా చేయకుండునా? అని చింతించుచు క్రైస్తవుడు ముంచుకు నడువలేక నడచుచుండెను;

సౌందర్యమను నగరము.

అతడింకను యిట్లు చింతించుచు నడచుచుండగా నతడు కన్ను లెత్తించూచినపుడు రాజకీవిగల యొక పెద్ద భవనము క్రైస్తవుని కంట బడెను. దాని పేరు సౌంద

ర్యనగరము. అది రాజబాటకు ప్రక్కగా నుండెను. (ప్రక
8 : 2; I థెస్స 5 : 7, 8).

అప్పుడు నేను కలయందు చూచుచుండగా నతడు
త్వరపడి ముందుకుపోయి నన్నని యిరుకు మార్గమున బడి
ద్వారపాలకుని యింటికి కొంచెము దూరమునకు పోయెను.
మార్గము బహు నన్నమైనందున అతడు పోవుచుండగా
దారిలో రెండు సింహము లతని కెదురయ్యెను. ఆహా పిరి
కియు, సందేహియు చెప్పినది వీటిని గూర్చియే గదా యని
అతడను కొనెను. ఆ సింగములకు సంకెళ్లున్నవిగాని క్రైస్త
వుని కా సంకెళ్లు కనబడలేదు. అందు వలన అతడు మిక్కిలి
భయపడి వెనుకకు పోజూచెను. ఎందుకనగా మరణము
నోటిలో పడినట్లు అతడు భయపడెను. అయితే ద్వారము
దగ్గరనున్న జాగరూకుడను, ద్వారపాలకుడు క్రైస్తవుని చూచి
భయముచేత అతడు నిలువబడి వెనుకకు పోనున్నాడని
గ్రహించి అతనికిట్లని కేక పెట్టెను: నీ వెందుకు భయపడు
చున్నావు? నీ కింకను నమ్మిక లేక యున్నదా? (మార్కు
4 : 40) ఆ సింహములకు భయపడవద్దు. అవి బంధించ బడి
నవే. ద్వారపాలకుని హెచ్చరిక విని క్రైస్తవుడు ముందుకు
పోయెను. సింహములు గర్జించెనుగాని అవి వాని నేమియు
చేయలేదు. అప్పు డతడు సంతోషముతో చప్పట్లు కొట్టుచు
ద్వారపాలకుడున్న ద్వారము నొడ్డకు వచ్చి నిలిచెను.

అంతట క్రైస్తవుడు ద్వారపాలకునితో: అయ్యా ఈ యిల్లెవరిది? నేడు నే నిక్కడ బస చేయవచ్చునా? అందుకు ద్వారపాలకుడు: ఈ యిల్లు ఈ కొండకు ప్రభువైన వాడు కట్టించెను. యాత్రికుల టేము భద్రతల కొరకే ఆయన దీనిని కట్టించెను. నీ వెక్కడి వాడవు? ఎందుపోవు చుంటివి- అని యడిగెను.

క్రైస్తవ:-నేను నాశనపురమునుండి వచ్చితిని; సియోను కొండకు పోవుచున్నాను. గాని చీకటి పడినందున అనుజ్ఞ కలదేని యిక్కడ రాత్రికి తలదాచు కొందును.

ద్వార:- నీ పేరేమి?

క్రైస్తవ:-ఇప్పుడు నా పేరు క్రైస్తవుడు. గాని పూర్వము నేను భక్తిహీనుడను పేరున పిలువబడితిని. నేను యాభేతు వంశస్థుడను. దేవుడు పేము గుడారమునందు నివసింపుడని మా పూర్వీకుల కాజ్ఞ యిచ్చెను (ఆది. 9 : 27)

ద్వార:-అయితే చీకటిపడి పోయినదే, నీ కింత యాలస్య మెందుకై నది?

క్రైస్తవ:-ఏమి చెప్పుదును, నేను పెండలకడనే యిక్కడకు వచ్చి యుందునుగాని బుద్ధిహీనుడనై మార్గమధ్య మందున్న ఆకుటింటిలో నిద్రపోతిని. ఇంతటితో సరి పోయినను యింకా ముందువచ్చెడి వాడనే, గాని నిద్రలో నా గుర్తు పట్టమును పోగొట్టు కొంటిని. గాని కొండ శిఖరమువరకు వచ్చి తడవి చూచుకొని

దానిని గానక తాడుమారై వెనుకకు పోవలసివచ్చినది. దుఃఖముతో నేను నిద్రించిన చోటుకు పోయి దైవకృప వలన దానిని కనుగొని యిప్పటి కిట్లు చేరితిని.

ద్వార:-మంచిది. ఈ యింటి కన్యకలలో నొకతెను పిలతును. నీ మాటలు ఆమెకు అనుకూలమైన యెడల ఆమె ఈ యింటి మర్యాద చొప్పున లోనికి తీసికొనిపోయి మిగత కుటుంబికులతో నిన్ను చేర్చును. అంతట ద్వారపాలకు డొక గంట కొట్టగా గుమ్మము నుండి వివేకిని అను పేరుగల కన్యకవచ్చెను. ఆమె సౌందర్యవతియును మర్యాద గలదిగను కనుపించెను. తన్ను పిలచిన కారణమేమని యామె అడుగగా ద్వారపాలకుడు : ఈ మిత్రుడు నాశనపురమునుండి సియోను కొండికు ప్రయాణమై పోవుచున్నాడు. గాని అలసి యున్నందునను చీకటి పడుట చేతను యీ రాత్రి బస దొరుకునాయనినన్నడిగెను. అందుకు నేను నిన్ను పిలిచెదననియు నీవితనితో మాటలాడిన పిదప ఈ యింటి యలవాటుచొప్పున నీవతనికి చేయుదువనియు చెప్పితిని.

అప్పుడామె నీ వెక్కడివాడవు, యెక్కడకు పోవుచుంటివి, అని క్రైస్తవుడగుగా నతడు తనవిషయము చెప్పుకొనెను. మరియు నతడు మార్గమునకెట్లు రాగలిగెనో అని యాకన్య ప్రశ్నించెను. మార్గమం దతనికే మేమి కనిపించె

ననికూడ నా యువతి ప్రశ్నించెను. వీటన్నిటికిని జవాబు క్రైస్తవుడు చెప్పుచునేయుండెను. తుదకామె యతని పేరేమని యడుగగా క్రైస్తవు డిట్లనెను: అమ్మా, నా పేరు క్రైస్తవుడందురు. నాకు తెలిసినట్టు ఈ యింటిని యీకొండకు ప్రభువగు వాడు కట్టించెను. గనుక యిందుండి యీరాత్రి బసచేయవలెనని నాకు మరింత కోరికగానున్నది.

ఈ మాటలకామె చిరునవ్వు నవ్వెనుగాని ఆమె కన్నులనిండ నీరుగ్రమ్మెను. ఈ కుటుంబములోని వారినికను యిద్దరు ముగ్గురును పిలిచెద నుండుమని యామె చెప్పుచు లోనికిపోయెను. ఆమె గుమ్మము నొద్దకేగి సుబుద్ధి, భక్తి, ప్రేమ యనువారిని పిలిచెను. వారందరును వచ్చి కొంతసేపు క్రైస్తవునితో సంభాషించినపిదప యతనిని ఇంటి లోనికి చేర్చుకొనిరి. ఆయింటి గుమ్మములోపల అనేకులతని కలిసికొని “ప్రభువుచే దీవింపబడినవాడా రమ్మ. ఈ కొండకు యజమానుడు నీవంటి యాత్రికులకే ఈ యింటిని కట్టించెను” అని యాహ్వానించిరి.

అప్పుడతడు వినియపూర్వకముగ తలవంచి వారివెంబడి లోనికి పోయెను. అతడు లోపలికి వచ్చి కూర్చుండినపుడు వారతనికి త్రాగుటకు చల్లని పానీయమునిచ్చి భోజనము సిద్ధమగువరకును కాలముగడుపుటకు ఒకరివెనుక నొక రతనితో సంతోషముగాసంభాషణచేయుటకునిశ్చయించుకొనిరి. కాబట్టి

భక్తి, సుబుద్ధి, ప్రేమయను ముగ్గురును క్రైస్తవునితో సంభాషింప మొదలిడిరి.

భక్తి అనునామె క్రైస్తవునితో చేసిన సంభాషణ

భక్తి:- మంచిది. దొడ్డక్రైస్తవుడా! నిన్నీ రాత్రి మాయింట చేర్చుకొనుటకు మా కానందమయినది. గనుక ఒక వేళ నీకును మాకును మేలుకలుగునట్లు నీయాత్రలో నీకు సంభవించిన సంగతులన్నియు మాకు చెప్పము.

క్రైస్త:- ఆహా, ఆనందముతో చెప్పుదును. మీరు నన్నిట్లు ఆదరించుట నాకెంతయో సంతోషముగా నున్నది.

భక్తి:- మొట్టమొదట యాత్ర చేయవలయునని నీకెట్లు బుద్ధి పుట్టినది?

క్రైస్త:- నా చెవినిబడిన గొప్ప భయంకరమగు వార్తచేత నా దేశమునుండి నేను బయలుదేరితిని. ఆవార్త యే దనగా: నేను ఆ దేశమందే యున్నయెడల తప్పక నాశనము కావలయుననునదే.

భక్తి:- అయితే నీ దేశమునుండి బయలుదేరి యీమార్గమునకు వచ్చుట యెట్లు తటస్థించినది?

క్రైస్త:- అది దైవసంకల్పమే. ఎందుకనగా నాకు పుట్టిన భయములో యెటుపోవను నాకు తోచినది కాదు. అయితే

అనుకొనని రీతిగా నాదురవస్థలో వణకుచు యేడ్చుచు నుండగా సువార్తకుడను నొకడు నాయొద్దకు వచ్చెను. ఆతడు నాకు దిడ్డిగుమ్మమునకు దారిచూపెను. ఆతడు చూపనియెడల నేనెన్నడును దానిని కనుగొనియుండను. ఆరీతిగా నీ యింటికి వచ్చు దారిలోని కతడు నన్ను సడిపించెను.

భక్తి:- అయితే నీవు భావసూచకుని యింటిమీదుగా రాలేదా ?

క్రైస్త:- ఆహా, వచ్చితిని. ఆయన యింటియొద్ద చూచిన మహావిషయములు నేను జీవించినంత కాలము మరువ లేను. అందు ముఖ్యముగా మూడు విషయములు నామనస్సున స్థిరముగా నాటుకొన్నవి: అవేవనగా సాతాను పన్నాగము లెన్నియున్నను విశ్వాసి హృదయమునందు క్రీస్తు కృపాకార్యమును కొనసాగించు విధము; దేవునికృపను పొందలేనంత మట్టుకు మానవుడు పాపముచేసి నిరాశపాలగు విధము; నిద్రయందు కలకని తీర్పుదినము వచ్చెననుకొన్నవాని సంగతి. ఈ మూడును నాకెన్నడును మరపునకురావు.

భక్తి :- అతడు తనకలను గూర్చి నీకు చెప్పెనా ?

క్రైస్త :- చెప్పినాడు. అదెంతయో భయంకరముగా నున్న

దని నేననుకొంటిని. అతడు చెప్పుచుండగా నాగుండె పగిలి బ్రద్దలగు నంత బాధ పడితిని. గాని దానిని విన్నందుకు నాకెంతయో మేలుకలిగినది.

భక్తి :- భావసూచకుని యింట నీవు చూచిన దింతియేనా?

కైస్త :- ఇంతేకాదు. అతడు నాకొక మహారాజనగరును చూపెను. అందలి వారు బంగారు వస్త్రములను ధరించిరి. ఒక యోధుడచటికి వచ్చి అక్కడ ద్వారమువద్ద నున్న సాయుధులగు శత్రుమూకలను చెండాడి లోనికిపోవుటయు చూచితిని. వారిని గెలిచి యతడు నిత్యమహిమను పొందెను. అవియన్నియు చూడగా నా హృదయము పొంగిచది. నేను పోవలసినది దూర ప్రయాణమని వేగిరపడి వచ్చితిని గాని లేనియెడల భావసూచకుని యింట హాయిగా నొక సంవత్సరమాగి యుందును.

భక్తి :- మార్గమందు మరేమి చూచితివి ?

కైస్త :- చూచుటయే కాదు; గొప్పలాభమును కూడ పొందితిని. ఎట్లనగా భావసూచకుని యిట్లు దాటి కొంత దూరము వచ్చుసరికి మానిపై వ్రేలాడుచున్న మహా ఘనుని చూచితిని. ఆయన కాలుసేతుల నుండి రక్తము కారుచున్నట్లు నాకు గోచరమైనది. ఆయనను చూచినదే తడవుగా నావీపుపై నున్న భారము జారి క్రిందపడి పోయినది. అంతకుముందు ఆ భార

మువలన నేనెంత మూర్ఖి నలిగితినో అంతటి విమోచనము నాకపుడు కలిగినది. అది నా కెంతయో ఆశ్చర్యమును కలిగించినది. ఎందుకనగా అట్లు జరుగుట నేనెన్నడును చూడలేదు. ఇది ముచ్చాటికి నిజము. మరియు నేను కన్నులెత్తి చూచుచుండగా ముగ్గురు సువర్ణ దేహులు నా యొద్దకు వచ్చిరి. అందొకడు నా పాపములు క్షమింపబడినవని సాక్ష్యమిచ్చెను. రెండవవాడు నాపైనున్న చింకిసుడ్డ పీలికలను తొలగించి విచిత్రమైన కుట్టుపనిగల యీ పైవస్త్రమును నాకు కప్పెను, మూడవవాడు మీరు చూచుచున్న యీ ముద్రను నా నొసటిపై వేసి నా చేతికొక ముద్రపట్టిక నిచ్చెను. (ఈ మాటలు చెప్పుచు క్రైస్తవుడు తన రొమ్మున నున్న కాగితపు చుట్టను తీసిచూపెను.)

సుబుద్ధితో క్రైస్తవుడు చేసిన సంభాషణ.

సుబుద్ధి కొన్ని ప్రశ్నలనడిగి వాటికి ప్రత్యుత్తరముల నెరుగ గోరెను.

సుబు:-అప్పుడప్పుడు నీవు విడిచివచ్చిన దేశమును గూర్చి నీకు జ్ఞాపకమునకు వచ్చుటలేదా ?

క్రైస్త :- జ్ఞాపకము వచ్చుచున్నది, గాని అది తలంపునకు వచ్చినపుడెల్ల సిగ్గును, విరక్తియు కలుగు చున్నవి.

నిజముగా నేను విడిచివచ్చిన దేశముమీద నాకు ఆశ
యున్న యెడల అనేకసార్లు నేనే తిరిగి వెనుకకు పోవు
టకు తరుణమేర్పడినది. గాని నేను నేడుఆశించుచున్నది
మరింత మేలైన దేశము. అదియే మోక్షపురము.
(హెబ్రీ 11 : 15, 16.)

సుబు :- అప్పుడు నీ కభ్యాసమైన వాటిని నీవింకను అనుస
రించుచున్నావు కదా ?

క్రైస్త : అవును, గాని నామనస్సు వాటికి బహు విముఖము
గానే యున్నది. ముఖ్యముగా నాయంత రంగమందు
పుట్టు శరీరేచ్ఛ లింకను నాలోనేయున్నవి. వీటియందు
నేనును నాదేశస్థులును పూర్వము బహుగా ఆనందిం
చితిమి. అయితే నేడు మాత్రమవి నాకు దుఃఖ భాజ
కములు గాని ఆనందకరములుగావు. నాకిష్టమైనవాటి
నెన్నుకొను భాగ్యమే నాకు కలిగిన యెడల వీటినెన్న
డును కోరుకొనను. అయితే అత్యుత్తమమైన దానిని
నేను చేయగోరునపుడు అత్యధమమైనది నాచేతనగు
చున్నది. (రోమా 7 : 15-21)

సుబు :- ఒక్కొక్కసారి యివన్నియు ఓడిపోయినట్టు కనబ
డును. మరియొక్కొక్కసారి అవి నిన్ను తికమకలు
పెట్టుట నీవు తెలిసికొంటివా ?

క్రైస్త : నిజమే, గాని బహు అరుదుగానే వాటిమీద పూర్ణ
జయము పొందగలుగు చున్నాను. అట్టి జయమును

పొందినపుడెల్ల నాకు ప్రశస్తమైన అనుభవములు
కలుగు కాలములు నాకు అపరంజివలె అమూల్యములు.

సుబు :- నిన్ను కలతపరుచు యీశరీరేచ్ఛలను ఏయే సాధ
నములచేత జయింప గలిగితివో చెప్పగలవా ?

క్రైస్త :- చెప్పలేకేమి ? సిలువమీద నేను చూచిన దృశ్య
మును జ్ఞాపకము చేసికొన్నయెడల నా శరీరేచ్ఛలు
మటుమాయమగును. నాకియ్యబడిన విచిత్రమైనకుట్టు
పని గలపై వస్త్రము (నీతివస్త్రము) వైపుచూచినను,
నా చేతియందు గల పుస్తకపుచుట్టవైపు చూచినను
నాకు జయముకలుగుచున్నది. ఇంక నునేను వెళ్ళబోవు
మహా నగరును గూర్చి నాహృదయమందు యోచించి
ఆనందించి నపుడు కూడ శోధన లెగిరిపోవు చున్నవి.

సుబు:-సియోను పర్వతమునకు పోవలెనని నీకింతగా కోరిక
పుట్టించుచున్న దేది ?

క్రైస్త:-వేరేమి కావలయును ? నాకై సిలువపై మరణించిన
వానిని అక్కడ సజీవునిగా చూడ గలనని ఆశించు
చున్నాను. నా యందుండి నన్ను కలత పెట్టుచున్న
వాటి నన్నిటి నుండియు అక్కడ విముక్తి పొంద
నాశించు చున్నాను. అక్కడ మరణమనునది లేదని
చెప్పుదురు. (యెష 25 : 8; ప్రక 21 : 4.) నా
కత్యంత ప్రీతికరమగు సహవాసులతో నే నక్కడ
జీవింప వచ్చును. సత్య మొక్కమాటలో నీకు చెప్ప

వలయుననిన, నా భారమును తీసివేసినందున ఆయనను నేను బహుగా ప్రేమించు చున్నాను. నా యందలి ఆత్మీయ దోషముచేత నా ప్రాణము విసికినది. మృత్యువు లేని చోటు నేనుండగోరుచోటు. పరిశుద్ధుడా, పరిశుద్ధుడా, పరిశుద్ధుడా, యని రాత్రింబగళ్లు దైవస్థుతి యుండుస్థలమున జీవింప వలెనని నేను కోరుచున్నాను. ఇదియేనా యభీష్టము.

ప్రేమ క్రైస్తవునితో చేసిన సంభాషణ.

అంత, ప్రేమ క్రైస్తవునితో నిట్లు సంభాషించెను.

ప్రేమ:- నీ కాలు బిడ్డలుండిరా ?

క్రైస్త :- ఉండిరి. నా భార్యయు నలుగురు బిడ్డలు గల సంసారము మాది.

ప్రేమ :- మరి వారిని నీవెంట తీసుకొని రాలేదే ?

క్రైస్త :- (ఈమాట వినినపుడు క్రైస్తవునికి దుఃఖము పొరలి పొరలి వచ్చినది.) అయ్యో వారు నా వెంట రావలెనని యెంత ఆశించితిని ! అయితే వారందరును నా యాత్రను గూర్చి యెంత మాత్రమును యిష్టపడిన వారు కారు.

ప్రేమ :- అయితే నీవు వారితో మాటలాడి అక్కడ ఉండి

పోయిన యెడల చాల అపాయకరమని చెప్పియుండ వలసినది.

క్రైస్త :- ఆహా, చక్కగా చెప్పితిని. మరియు ఆ పట్టణపు నాశనమును గూర్చి దేవుడు నాకేమి తెలియజేసెనో దానిని కూడ వారికి వివరించితిని. అయితే వారికదంతయు వెక్కిరింతగా కనబడినది. నన్ను వారు నమ్మనేలేదు. (ఆది 19 : 14.)

ప్రేమ :- మరియు నీ సలహా వారికి మేలుకరముగా నుండు నట్లు దేవుని దీవెనకొరకు ప్రార్థించితివా ?

క్రైస్త :- అయ్యో, ప్రార్థించితిని. బహు ఆతురతతో ప్రార్థించితిని; ఎందుకనగా నాభార్యయు నా నలుగురు పసి కూనలును నాకత్యంత ప్రియులని నేను వేరుగాచెప్ప వలయునా ?

ప్రేమ :- గాని యా నాశనమును గూర్చి నీకెంత దుఃఖమును భయమును కలుగుచుండెనో వారికి చెప్పితివా ? ఎందుకనగా రాబోవు ఆ నాశనము నీకు బాగుగా గోచరమై యుండవచ్చును.

క్రైస్త :- చెప్పితిని, పదేపదే నొక్కిచెప్పితిని. మా తలలపై పడునట్లు కాచుకొనియున్న తీర్పును గూర్చి యోచించగా నాకు వణకును, భయమును పుట్టి కన్నీళ్లును ముఖవికారమును కలిగెను. వాటిని చూచియైన వారు గ్రహింపరైరి. ఎన్నిచెప్పినను యెంత యెచ్చినను వారు నా వెంట రారైరి.

ప్రేమ :- అయితే వారెందుకు నీతో రానిష్టపడుటలేదో నీకు చెప్పిరా?

కైస్త :- 'చెప్పిరి. ఈలోకాశలను విడచిపెట్టుటకు నాభార్య తన కిష్టములేదన్నది. మరి నా బిడ్డలు తమ యావన సౌఖ్యములందును బుద్ధిహీనపు మార్గము లందును మునిగిపోయిరి. అందుచేత నాకిదియు నదియు సాకు చెప్పి ఒంటరిగా పొమ్మనిరి.

ప్రేమ :- అయితే నీవు నోటితో బలవంతపెట్టి ఒప్పించి వారిని నీవెంట తేజూచితివే గాని మరి నీ జీవితమును బట్టి చూడగా నీ బోధయంతయు వ్యర్థమైనదేమో ?

కైస్త :- నిజమే, నా జీవితములో నా బలహీనతలను నేనెరుగుదును గనుక నా జీవితము లోపరహితమైన దని నేను చెప్పలేను. మరియు ఒక్కసంగతి నాకు బాగుగా తెలియును. ఒకడు తన వాదములచేతను ప్రేరేపణల చేతను యితరుల మేలుకొరకు కొంత బోధ చేసినను అతని జీవితము తన బోధలకు సరిగా తగినట్లు లేనియెడల అతని బోధలు బూడిదలోపోసిన పన్నీరగునని నే నెరుగుదును. గాని ఒక సంగతి మాత్రము నేను చెప్పగలను; ఏమనగా నాయాత్ర మీద వారికయిష్టమును పుట్టించు రీతిగా మాత్రము ప్రవర్తించకుండ నేను జాగ్రత్త పడితిని. ఇట్లు ప్రవ

ర్తించినందుకు వై వెచ్చు వారునన్ను తప్పుపట్టుచు నాబోధ ఛాద స్తమనియు వా ద్యుష్టిలో తప్పులేనివి అనేకములు నేను విస్తరించు చున్నాననియు ననుగు కొనిరి కాని నేను మాత్రము వారి కభ్యంతరము పుట్టించునట్లు ప్రవర్తించిన యెడల అది దేవునియెదుట పాపమనియు పొరుగువారి యెడల గొప్ప అపచార మనియు నేను భావించితిని.

ప్రేమ:- నిశ్చయము. తన కార్యములు చెడ్డవియు, తన సోదరునివి కీతియు క్తము తై నందుననే కనుకను తన సహోదరుని ద్వేషించెను. (1 యోహా 3 : 12) అట్లే నీ భార్యబిడ్డలు నీ ప్రవర్తనయెడల అభ్యంతరపడిన యెడల వారియందు మంచికి చోటులేదని మాత్రమే నిరూపించుకొను చున్నారు. వారి రక్తాపరాధము నీ మీదమాత్రము లేకుండ నీవని నీవు చేయగలిగినంత మట్టుకు చేసి నీయాత్మను రక్షించుకొంటివి. (యెహె 3 : 19)

విందునందు జరిగిన సంభాషణ

అంతట నేను నాస్వప్నమందు చూడగా వారట్లు భోజనము సిద్ధమగువరకును మాటలాడుచునే యుండిరి. భోజనము సిద్ధమైనపుడు వారందరును భుజింప కూర్చుండిరి. భోజ

నపు బట్టమీద రుచిగల భక్ష్యములు మంచి పానీయములు నుండెను. ఇప్పుడు వారి భోజనకాలపు సంభాషణయంతయు సియోనుకొండకు ప్రభువగువాని గూర్చినదే. ఆయన చేసిన దేమి, ఎందుకుచేసెను, అక్కడ యింటిసెందుకు కట్టించెను, మొదలగు విషయములనుగూర్చి వారక్కడ మాటలాడుకొనిరి. వారి సంభాషణనుబట్టి నేను గ్రహించిన దేమనగా : ఆయన గొప్పయోధుడు మరణశక్తి గలిగిన ముష్టునితో ఆయన పోరాడి వానిని వధించెను. (హెబ్రీ 2 : 14, 15) కాని యీ యుద్ధమునం దాయనయే గొప్ప అపాయమునకు గురియయ్యెను. ఈ కారణముచేత ఆయనయెడల నాకు మరింత ప్రేమ హెచ్చైనది.

మరియు క్రైస్తవు డాయననుగూర్చి యిట్లు చెప్పసాగెను: నేను వినినదియును నా హృదయమందు నేను నమ్ముచున్నదియును యేమనగా ఆయన మనకొరకు తన రక్తమును కోల్పోయెను. గాని యీదేశముపై తనకుగల కేవలమగు ప్రేమచేతనే ఆయన యింతటిపని చేసిండున అయిన కార్యము మహిమపరచబడినది ఘనమైనది. ఇంతేగాక ఆయన కుటించికులు కొంద రాయన సేలువపై మరణించిన పిదపకూడ ఆయన వారికికనబడి వారితో మాటలాడెనని చెప్పుదురు. మరియు యాత్రికులను ప్రేమించుటలో అంతటి వాడు లోకమందెచ్చటను లేడని ఆయన నోటిసాక్ష్యమును

బట్టియే వారు చెప్పుచుందురు. ఈ కార్యమును దీనులకొరకు చేయుటకై తనకు కల్గిన మహిమను సంపూర్ణముగా ఆయన విసర్జించెనని సాక్ష్యమిచ్చి నొక్క చెప్పుచున్నారు. సియోను పర్వతముమీద తానొంటరిగా నుండుగోడలు లేదని ఆయనే తననోటోతో చెప్పెననికూడ వారు సాక్ష్యమిచ్చుచున్నారు. మరియు అనేకమంది యాత్రికులు మొదటిజన్మచేత భిక్షకులైనను, పెంతుకప్పులగుండి నచ్చినవారైనను, వారిని ఆయన రాజకరూపముగా చేసెనట. (1 సమూ 2: 8; కీర్త 113:7)

సమాధాన మనబడు మందిరము

ఈ రీతిగా వారు చాల రాత్రియగువరకు సంభాషించిరి. అంతట వారు తమ్మునుతాము ప్రార్థనయందు దేవునిభద్రత కష్టపించుకొని నిద్రించుటకై సెలవు పుచ్చుకొనిరి. వారు విశాలమైన మేడగది నొకదానిని క్రైస్తవునికి బసగానిచ్చిరి. దానికిటికి సూర్యోదయ దిక్కునకుండెను. ఆ గది పేరు సమాధాన మందిరము. తెల్లవారు వరకును క్రైస్తవుడందు నిద్రించెను. ఉదయమైనపు డతడు మేలుకొని యిట్లు పాడెను.

యేసుప్రేమ యొంతప్రేమ = నన్ను బోలు వారికై

సాటిలేని సౌఖ్యమిచ్చి = పాపశుద్ధి కోసమై

గుట్ట మీదగట్టినట్టి = ఇంటినిచ్చి కాచెను. ||యేసు||

నేటి నానివాస మేది = యేసు ప్రేమచేతను

నాశనపు రంపుశాప = వాస పాశబంధుని

తీసి తెచ్చి మోక్షమిచ్చి = యేసు నన్ను కాచెను. || యేసు ||

ఇంత త్వరలో నాకు మోక్షము దొరుకనున్నది గదా యని క్రైస్తవు డానందించెను. ఇంతలో తెల్లవారగా నందరును లేచిరి. మరొకొంత యిష్టాగోష్ఠి జరిగిన వెనుక అస్థలపు విశేషము లన్నియు చూచువరకు పోవద్దని వారు క్రైస్తవుని కోరిరి.

పరన మందిరము

మొదటి వారతనిని పరన విడిచిరమునకు తీసుకొని పోయి బహు పురాతన గ్రంథముల నతనికి చూపిరి. ఆ గ్రంథములను విప్పి నేను నా కలలో చూచినట్టుగా ఆసియోను కొండకు ప్రభువగు వాని వంశావళిని చూపిరి. ఆయన అనాది మధ్యలయుడగు వాని కుమారుడనియు నిత్యమగు సంతతినుండి పుట్టిన వాడనియు ఆ గ్రంథములందు వారు చూపిరి. ఆయన చేసిన పనులను గూర్చిన మరింత సంపూర్ణ వివరమును, ఆయన తన సైన్యమునం దేర్పరచుకొనిన యనేక వందల మంది పేర్లను యీ గ్రంథములందు లిఖితమై యుండెను. వారందరికిని కాలమహిమచే కరగి పోవట్లేము సృష్టి మహి

మచే శూన్యముకానివియ నగు నిత్యగృహముల నెట్లేర్పర
చెనో ఆ గ్రంథము లందుండెను.

ఆయన సేవకులలో కొందరు చేసిన యోగ్యమగు
కార్యములను గూర్చి వారు క్రైస్తవునికి చదివి వినిపించిరి.
ఆయన యోధులు రాజ్యముల నణగ గొట్టుటయు, సీతిన
నిలువ బెట్టుటయు, వాగ్దానములు పొంకుటయు, సింహముల
నోళ్లు మూయించుటయు, అగ్ని బలమును చల్లార్చుటయు,
ఖడ్గధార నుండి తప్పించుకొనుటయు, యుద్ధములో పరాక్రమ
శాలు రగుటయు, అన్యుల సేవలను పారద్రోలుటయు, యిట్టి
వనేకములు ఆ గ్రంథములనుండి చదివి వినిపించిరి. (హెబ్రీ
11 : 33, 34.)

‘వారు పతన మందిరమందలి గ్రంథములనుండి మరి
యొక భాగమున చదివి వినిపించగా నొక మాటయుండెను.
అదేదనగా; వారిప్రభువు అత్యంత కనికరము గల వాడనియు
ఆయన యెవరినైనను ఏ భేదము లేకుండ చేర్చుకొనుననియు,
అంతకు ముందు ఆయనకును ఆయన బోధకు విరోధులయిన
వారుకూడ ఆయన యొద్దకు వచ్చినయెడల ఆయన త్రోసివే
యడనియు అందుండెను. ఇంకను ఎన్నెన్నో గొప్పచారిత్రక
విషయములు ఆగ్రంథములలో వ్రాయబడి యుండెను. క్రైస్త
వుడు వాటన్నిటిని చూడగలిగెను. అవేవనగా పురాతన విష
యములు, ఆధునిక విషయములును, ముందు తప్పక జరుగ

బోవు వాటిని గూర్చిన ప్రవచనములు, ముందు సూచనలు అందుండెను. శత్రువులకు భయమును ఆశ్చర్యములు కలుగునట్లును, యాత్రికులకు ఆదరణయు ఆనందమును కలుగునట్లును అవి వ్రాయబడెను.

ఆ యు ధ శా ల

మరునాడు వారు క్రైస్తవుని ఆయుధశాలలోనికి తీసుకొనిపోయి అక్కడ వారిప్రభువు యాత్రికులకొరకు సిద్ధపరచియుంచిన రకరకముల ఆయుధములనన్నిటి చూపిరి. అక్కడ ఖడ్గమును, డాలును, శిరస్త్రాణమును, మైముడుపును, నిత్యప్రార్థనయు ఎన్నఁబెన్నటికిని నలిగిపోని పాదక్షులును కనబడెను. అక్కడ ఆకాశనక్షత్రము లుత్తమములైన యాధుల కైనను సంపూర్ణముగా ఆయుధములకు ప్రభువు పాత్ర పరచెను.

మరియు వారు క్రైస్తవునికి కొన్ని యంత్రములను చూపిరి. వాటితో ప్రభుని సేవకులు ఆశ్చర్యకరములగు పనులను జరిగించినవారు. మోషే చేతికర్ర, యావేలు సినెథును చంపుట కుపయోగించిన సుత్తియు, జేరామేకును, గివ్యోను మిద్యానీయులను తరిమినపు డుపయోగించిన కుండలు, బూరలు, దివిటీలును- ఇట్టి యంత్రముల నన్నిటిని క్రైస్తవుడు చూచెను. షమగరు ఆధునందలమందిని చంపుట కుపయో

గించిన ముల్లు కర్రయు, సంసోను తన సాహస కార్యము
లకై చేపట్టిన గాడిదెదవడ యెముకయు, గాతువాడైన
గొల్కొనిన చంపుటకు దావీదు పట్టుకొన్న నశిసెలయు,
రాయి పసిని, వారి ప్రభువు ఆగ్రహముతో సింహమువలె
వేచినపుడు వాప పురుషుని చంపుటకై నియమింపబడిన
కత్తిని కైస్తవులు చూచెను. ఇవియును ఇంక ననేక ప్రశస్త
మగు విషయ యంత్రనామాగ్రిని కైస్తవులు చూచి మిగుల
ఆనందించును. ఆ నాటిపని చాలించుకొని వారందఱును రాత్రి
కాగా నిద్రపించెరి

అనంద పర్వతములు.

అంతట నేను నా కలయందు చూడగా మరునాడు
కైస్తవులు తన పడకనుండి లేచినపుడు ముందుకు సాగిపోగో
రెను గాని వారెంతోకదినమతని నాగు మనిరి. ఎందు కనగా
ఆ నాడు ముఖ్యులేని యెడల వారతనికి అనందపర్వములు
చూపుదుమనిరి. అని యతడు పోవుచున్న తన గమ్యస్థాన
మున కింత కంటె యింకను సమీపము సందున్నవనియు
అందువలన యిక్కడనే వాటిని చూచిన యెడల అతనికి
గొప్ప యానందం కలుగుననియు కూడ వారతనికి చెప్పిరి.
అందుకు కైస్తవులు సమ్మతించి ఆ నాటికి నిలిచి పోయెను.

ఉదయము ప్రొద్దెక్కినపుడు వారు మేడనొది కతని తీసుకొనిపోయి దక్షిణ దిక్కుగా చూడుమని చెప్పిరి. అత డట్లు చూడగా, యిదిగో దూరమంద తనికొక బహు శృంగా రమైన పర్వత ప్రదేశము కనబడెను. అది మిక్కిలి మనోహ రమగు వనములతోను, ద్రాక్షతోటలతోను, పలువిధముల ఫలవృక్షములతోను, పుష్పలతాదులతోను, తియ్యని సీటి యూటలు, ధారలతోను నిండి చూచుటకు బహు ఆనందక రముగా నుండెను. (యెష 33 : 16, 17.) అప్పుడు క్రైస్త వుడా దేశము పేరేమని యడిగెను. అది యిమ్మానుయేలు దేశమనియు, అదియును వారున్న కొండవలెనే యాత్రిక్షలం దరి మేలుకొరకును యేర్పరచబడినదనియు, అక్కడనుండి చూచిన యెడల నిత్యజీవపురముయొక్క గవిని కనబడున నియు ఆనందపర్వతమునుండి గొర్రెల కాపరులతనికి అగవినిని చూపగలరనియు వారు క్రైస్తవునికి చెప్పిరి.

క్రైస్తవుడు తన యాత్రను మరల సాగించుట

అంత క్రైస్తవుడు తన ప్రయాణములు మరల సాగిం చవలెనని యుండగా వారందుకు సమ్మతించిరి; గాని చివరగా నొక్కసారి తిరిగి ఆయుధ శాలకు రమ్మని యతనిని కోరిరి. వారాయుధశాలను ప్రవేశించినపుడు అతని తలనుండి కాలి

వరకును కవచమును తొడిగి ఆయుధములను చేతికిచ్చిరి. ఎందుకనగా మార్గమందేదైన పోరాటము వచ్చినయెడల అతను కాచుకొనునట్లు వారాపని చేసిరి. ఆరీతిగా యుద్ధసన్న ధ్ధుడై క్రైస్తవుడు వారు సాగనంపు చుండగా ద్వారముకడకు వచ్చి అక్కడ కావలి వానితో: యీ దారి నెవరైన పోయి నట్లు నీవు చూచితివా? యనెను. అందుకు ద్వారపాలకుడు ఒక వ్యక్తి వెళ్లియుండెనని జవాబిచ్చెను.

క్రైస్త :- అయితే అతని నెరుగుదువా?

ద్వార :- అతని పేరేమని యడిగితిని, అతని పేరు విశ్వాసి యని చెప్పెను.

క్రైస్త :- ఓహో విశ్వాసియా! అతని నేనెరుగుదును. మా యూరినుండి వచ్చినవాడే. నేను పుట్టినచోటి వాడే యతడు. మేమిరుగు పొరుగులము కూడను. ఇప్పటికతడెంత దూరము పోవునను కొందువు?

ద్వార :- ఈపాటి కతడు కొండదిగువకు చేరియుండును.

క్రైస్త :- మంచి దయగల ద్వారపాలకుడా, నీవునాకు చూపిన ఆదరణ కొరకు దేవుడు నిన్ను దీవించి నీకున్న సమస్త భాగములను మారంతలు చేయునుగాక.

వినయ కూపమను లోయ.

అంతట క్రైస్తవుడు ముందుకు సాగిపోవు చుండెను. వివేకవతి, భక్తి, ప్రేమ, సుబుద్ధియను వారందరును అతని వెంబడించి కొండదిగువ వరకు వచ్చిరి. వారందరును నడచు చుండగా ముందటి సంభాషణనే సాగించుచు పోవుచుండిరి. వారు కొండ దిగువకు వచ్చినపుడు క్రైస్తవుడు వారితో నిల్లనెను; ఈ కొండ యెక్కుట బహు కష్టమును దిగుట అపాయకరమునైయున్నది సుమా! అందుకు సుబుద్ధినిజమే. ఎందుకనగా వినయ కూపమను లోయ లోనికి దిగుట కెవని కైనను బహు కష్టముగ నుండును. నీవందుచేతనే యింత కష్టపడితివి లేనియెడల కాలు జారి పడుట తప్పదు. మేము కూడ అందుకనియే కొండదిగి యింతవరకు నిన్ను పంపవచ్చితిమి. ఇట్లు మాటలాడుచు క్రైస్తవుడు బహు జాగ్రత్తగా కొండదిగువకు నడచెను. గాని ఎంత భద్రపడినను ఒకటి రెండు సార్లు కాలుజారుట తప్పలేదు. అంతట నేను నా స్వప్న మందు చూచుచుండగా క్రైస్తవునికూడ వచ్చిన స్నేహితులు అతనివద్ద సెల్లవు పుచ్చుకొని ఒక రొట్టెయు ఒక బుడ్డి పానీయమును ఒక గెల యెండిన ద్రాక్షపండ్లను అతనికిచ్చి వెడలి పోయిరి.

కైస్తవుడు అపొలోనిని రాక్షసుని కలసికొనుట.

వినయ కూపమునందు పోవుచుండగా కైస్తవునికి త్వరలోనే పెద్ద కష్టము వచ్చెను. ఎందుకనగా కొంత దూరము పోవుసరికి తన యెదుట దూరమునుండి ఒక భీకరమగు రాక్షసు డొకడు కైస్తవుని కెదురయ్యెను. అతని పేరు అపొలోనిని. అప్పుడు కైస్తవుడు భయపడ సాగి వెనుకకుపోవను ముందుకు సాగను తోచకుండెను. అయితే తన వీపుమీద కవచము లేనందున వెనుకకు పారిపో జూచినచో వాడి బాణములతో కొట్టి తన్ను చంపుటకు అపొలోనిని మరింత సులభమగు నని యొచించెను. గనుక యేమైనను నిలచిపోరాడవలెనని సమకట్టెను. మరియు సతడిట్లనుకొనెను; నిజముగా ప్రాణరక్షణమే నేను కోరిన యెడల నిలచిపోరాడి ననేతప్ప వేరొక రీతిగా దానిని దక్కించు కొనలేను గదా !

అందుచేత కైస్తవుడు ముందుకుపోగా అపొలోని నతనిని సమీపించెను. వాడు చూచుటకు బహు క్రూరుడును ఘోరమైనవాడనై యుండెను. అతని శరీరమంతయు చేప పొలుసుల వంటి పొలుసులుండెను. అవి వాని గర్భమునకు గురుతు. అతని రెక్కలు ద్రాగోను అను జంతువు రెక్కలవలెను అతని పాదములు ఎలుగుబంటి పాదములవలెను ఉండెను. వాని గర్భములోనుండి మంటలును పొగయువచ్చు

చుండెను. వాని నోచు సింహపు నోటిని పోలియుండెను. వాడు క్రైస్తవుని సమీపించి నపుడితనివైపు తిరస్కారముతో చూచి యిట్లు ప్రశ్నింపసాగెను.

అపొ :- నీ వెక్కడి వాడవు, యెక్కడికి పోవుచున్నావు ?

క్రైస్త :- నేను సర్వ పాపములకు స్థానమైన నాశనపురము నుండి వచ్చుచున్నాను. సియోను పట్టణమునకు పోవుచున్నవాడను.

అపొ :- అనగా నీవు నా శూరుడవన్నమాట. ఎందుకనగా ఆదేశమునాది. నేను దానికి రాజును, దేవుడను. నా రాజ్యమునుండి నా సెలవు లేకుండ నీవు పారిపోవుట యేమి ? నీవింకను నాకులోబడి నా సేవచేతువా సరి, లేనియెడల నిన్నిపుడే ఒక్క దెబ్బకు చంపగలను.

క్రైస్త :- నీ రాజ్యమునందు నేను పుట్టిన మాట నిజమే. గాని నీ సేవ బహు భారమైనది. నీ విచ్చు జీతము పొంది నవాడు బ్రతుక లేడు. ఎందుకనగా పాపమువలనవచ్చు జీతము మరణమే. (రోమా 6 : 23.) గనుక నేను వయస్సువచ్చి యోచించ నారంభించినపుడు నాకొక వేళ గత్యంతరము దొరకునేమో యని వెదకితిని. బుద్ధిమంతుడు చేయవలసిన దింతియే కదా ?

అపొ :- అయితే ఇంత సులభముగా తన ప్రజలను పోగొట్టుకొను పిచ్చిరాజుండునా ? నేను మాత్రము నిన్ను విడు

వను. గాని నీ జీతమును గూర్చియు నీ సేవను గూర్చియు సణుగుచుంటివి. గనుక ఒక్క వాగ్దానము మాత్రము నీకిప్పుడు చేయుచున్నాను; వెంటనే మన దేశమునకు తిరిగి రమ్మ, అప్పుడు మన దేశవాసుక చొప్పున నీకేది న్యాయమో చూచి నీకిత్తును.

కైస్తవ:- నీవిచ్చిన యియ్యనచ్చును గాని నేను రాజులకు రాజగు వాని సేవలో చేరితిని. ఇప్పుడు తిరిగి వచ్చుట నాకు తగునా ?

అపొ:- పెనమునుండి జారి పోయిలో బడినట్లు నీ విప్పుడు వాని సేవలో చేరితివి. అయినను తొందరలేకు. వాని సేవకులవలె వేషము ధరించిన వా రనేకులు బుద్ధి తెచ్చుకొని విడుదల చీటి వాని ముఖమున వారవైచి తిరిగి నా రాజ్యమునకు వచ్చుచున్నాడు. నీవును అట్లే చేయుము నీకు ఊహము కలుగును.

కైస్తవ:- నే నాయనయందు విశ్వసించి మాట యిచ్చి ఆయననే సేవించెదనని ప్రమాణము చేసియున్నాను. అట్టి వాగ్దానమును మీరి తిరిగిపోయినయెడల నోహికి కలుగు మరణశిక్ష తప్పనా?

అపొ:- నాకును నీవట్లే అపచారముచు చేసితివి; అయినను యిప్పుడు నీవు మనస్సుమార్చుకొని వెనుకకు తిరిగి వచ్చినయెడల నేను నీ తప్ప మరచిపోవుటకు సిద్ధముగా నున్నాను.

కైస్త్ర:- నేను నీకు చేసిన వాగ్దానము బాల్యదశలో అజ్ఞానము చేత చేసినది. ఇంతేగాదు నేనిపుడు నమ్ముకొనిన రారాజు నన్నుక్షమింప సమర్థుడు. మరియు నేను నీతోచేసిన చెడు సహవాసమునుండి నన్ను విమోచించుటకు సిద్ధముగానున్నాడు. గనుక ఆయన ధ్వజముక్రింద నేనిపుడు నిలచియున్నాను. మరియు నాశకుడవగు అపొలోనూ, నిజముచెప్పెదను, వినుము. ఆ ప్రభుని సేవయందును, ఆయనయిచ్చు జీతమునందును, ఆయన సేవకులయందును, ఆయన పరిపాలనయందును, నే నానందించుచున్నాను. ఆయన సహవాసము నీతోడి సహవాసముకన్న మేలైనది. ఆయన రాజ్యము నీ రాజ్యముకన్న దొడ్డి. గనుక నన్నేమియు బలవంతము చేయక విడిచిపెట్టుము. నే నాయన సేవకుడను, ఆయననే అనుసరింతును.

అపొ:-తొందర పడక నీవు పోవుచున్న మార్గమునందు నీ కేమి సంభవింప నైయున్నవో కొంచెము యోచింపుము. నాతో విరోధించినందున ఆయన సేవకులలో ననేకులగతి నాశనమైనది, వారిలో నెంతమంది అవమానకరమగు చాపు చచ్చిరి? మరియు నా సేవకంటె వానిని సేవించుట మేలను చున్నావు - తన సేవకులను కష్టములనుండి విడిపించుట కతడెన్నడును

గద్దె దిగలేదే! నే నైతే నన్ను సేవించిన వారిని శక్తిచేతనై నను యుక్తిచేతనై నను వారి దగ్గరకు పోకుండా రక్షించితిని లోకమంతయు ఎరుగుదురు. అట్లే నిన్నుకూడ తప్పింతును.

కైస్తవ:-అయ్యో, వెళ్లి అపొలోయోనూ, ఆయన తన బిడ్డలను కష్టములందుంచుట ఉపేక్షచేత కాదు గాని వారి విశ్వాసమును పరీక్షించుటకే, ఆయనను హత్తుకొని యుందురో లేదో యని ఆయన కనిపెట్టుచున్నాడు. మరి ఆయన సేవకుల గతి అపాయములని చెప్పితివే, అవి నిజముగా వారికి మహిమ కరములే. ఎందుకనగా రాబోవు మహిమ యెదుట నేటి కష్టములెన్న తగినవి కావని యెరిగి వారు మహిమ కొరకాశతో యెదురు చూచుచుందురు. తుదకు రారాజు తన మహిమతోను తన దూతల మహిమతోను దిగివచ్చి నపుడు ఆయన సేవకులు తమ ఫలము పొందుదురు.

అపొ:-నీ వింతకు ముందే ఆయనను వదలి అక్రమము చేసి తివి ఇక నీకు జీతమెట్లు వచ్చు ననుకొనుచున్నావు?

కైస్తవ:-అపొలోయోనూ, నేనెప్పుడూ ఆయన యెడల అక్రమము చేసెతిని?

అపొ:-మొట్టమొదట నిరాశయూబిలో నీకుక్కిరి బిక్కిరి యైనపుడు నిరాశచెంది విసికితివి. నీ రాజు నీవీపు మీది

భారమును తీయవలసి యుండగా అంతవఱకును నీవు కనిపెట్టక దానిని వదలించు కొనుటకు' ఆ యా మార్గములను వెదకితివి. నీవు పాపివై నిద్రలో పడి ప్రశస్తమైన వస్తువులను పోగొట్టు కొంటివి. సింహములను చూచినపుడు నీవు భయపడి వెనుకకు పోవలెనని తలంచితివి. నీవు నీ ప్రయాణమును గూర్చియు అందు నీవు కని వినిన విషయములను గూర్చియు హాటలాడు నపుడు సాధారణముగా స్వకీర్తిని వెదకి గొప్పగా మాట్లాడు కొంటివి. నీ పలుకులందును పనులందును స్వఘనత కోరితివి.

కైస్త్ర:-ఇదంతయు నిజమే, ఇంకను నీవు చెప్పని వనేకములున్నవి; గాని నేను సేనించి ఘనపరచు రాజు దయ గలవాడు క్షమించుటకు సిద్ధముగా నుండువాడు. ఇంతే గాక యీ దుర్గణములన్నియు నీ దేశమునందున్న పుడే నన్ను చుట్టు కొన్నవి. వాటిని నేను తల్లి పాల తోనే త్రాగితిని. వాటిక్రింద పడి నేను నలిగి మూలిగితిని. వాటికొరకై నేను బహుగా చింతించి నా రాజు నొద్ద క్షమాపణ పొందితిని.

అపో:-(బహుకోపముతో మ డిపడి) ఈ రాజుకు నేను శత్రువును. అతని నేను ద్వేషించుచున్నాను. అతని ఆజ్ఞల యందును అతని జనుల యందును పగపట్టియున్నాను. నిన్ను అడ్డుపెట్టి ఆపు జేయుటకే నేను వచ్చితిని !

క్రైస్తవ:-అపొలోగ్యూ, జాగ్రత్త. నీవు చేయుచున్నదేమో యోచించుకొనుము. నేను రారాజు మార్గమైన పరిశుద్ధ మార్గమందున్నాను. గనుక నీ ప్రాణములను భద్రపరచుకొనుము సుమీ !

అపొ:- (అంత అపొలోగ్యూను మార్గమున కడ్డుగ నిలువబడి) ఈ విషయమై నా కేమియు భయములేదు. చచ్చుటకు నీవు సిద్ధపడుము. నీ విక్కడనుండి అడుగు కదల్చు కుండ నీ రక్తము తీయుదును. పాతాళము నందున్న నా గుహతోడు !

Acc. No. 10382 - 2200 - R 1-4-0
అపొలోగ్యోనుతో పోరాటము.

ఇట్లు చెప్పుచు అపొలోగ్యూను ఒక అగ్నిబాణమును క్రైస్తవుని రొమ్ముపై విసరెను. అయితే క్రైస్తవుడు తన చేతనున్న డాలుచేత దాని నాపుకొని, అపాయమునుండి తప్పించుకొనెను.

అంతట క్రైస్తవుడు ఊరకుండుటకు సమయము కాదనుకొని అపొలోగ్యూనును వేగముగా ఢీకొనెను. అయితే వాడు మరింత ముందుకువచ్చి క్రైస్తవునిమీద వడగండ్లవలె బాణములను కురిపించెను. క్రైస్తవు డెంతవరకు కాచుకొనినను తుదకు అతని కాళ్ళను చేతులను తలను అపొలోగ్యూను గాయ

పరచెను. ఈ గాయములచేత క్రైస్తవుడు కొంచెము వెనుకకు తగ్గెను. అపొలోయ్ను మరింత ఘోరముగ పోరాడుచుండెను. ఇంతలో క్రైస్తవుడు మరల ధైర్యమును పొంది సాధ్యమైనంత పౌరుషముగ యెదురు దెబ్బతీయుచుండెను. యుద్ధము తీవ్రముగా సగము జరుగునప్పటికి క్రైస్తవుని బలము తగ్గిపోయెను. ఎందు కనగా క్రైస్తవుడు తిన్న గాయములచేత అతనికి అంతకంతకు బహు నీరస మయ్యెను. అప్పుడు అపొలోయ్ను తన యదను కనిపెట్టి క్రైస్తవుని నంత కంతకు సమీపించుచు అతనితో పోరాడుచు చివరికొక్క ఘాతుకమైన దెబ్బ కొట్టెను. అంత క్రైస్తవుని చేతనున్న కత్తిజారి దూరమున పడిపోయెను. “ఇంతటితో నీ పని సరి” — యని అరచి అపొలోయ్ను క్రైస్తవుని పైబడి అతని చావ గొట్టెను. దానితో క్రైస్తవుడు తన ప్రాణములపై నాశ పడుకొనెను. గాని అపొలోయ్ను తన చివరిదెబ్బను కొట్టి క్రైస్తవుని చంప బోవుచుండగా దైవ వశాత్తుగా క్రైస్తవుడు తెలివిగా తన కత్తి నందుకొని—ఓ విరోధీ! అతిశయపడకుము నేను పడిపోయినను తిరిగి లేతుననెను. (మీకా 7 : 8)

అట్లులేచి క్రైస్తవుడు అపొలోయ్ను నొక మారణ కరమగు పోటు పొడిచెను. చావు దెబ్బతినినట్లు అపొలోయ్ను వెనుకకు తూతెను. ఇది చూచి క్రైస్తవుడు మరల అతని మీది కురికి— అయినను మమ్మును ప్రేమించిన వాని ద్వారా మేము వీట

న్నిటిలోను అత్యధికమైన విజయము పొందుచున్నాము—
అని చెప్పుచు మరల కొట్టెను. (రోమా 8 : 37.) ఇక
అపొలోనోను నిలువలేక తన ద్రాకోను రెక్కలు విప్పి యెగిరి
పోయెను. వాడు క్రైస్తవునికి ఇకెన్నడును కనబడలేదు.
(యాకో 4 : 7.)

ఈ పోరాటమును నేను చూచినట్లు కన్నులార
చూచిననే తప్ప అపొలోనోను చేసిన క్రూర గర్జనములను,
అతడు వేసిన బొబ్బలును రంకెలును ఊహించుట అసా
ధ్యము. వాడు ద్రాకోను జతువువలె వాగెను. మరియు
రెండవ ప్రక్క క్రైస్తవుని హృదయమునుండి వెలువడిన
నిట్టూర్పులును మూలుగులును కూడ ఊహింప లేనంత
దీనముగా నుండెను. రెండంచులు గలిగిన తన కత్తితో
అపొలోనోనును గాయపరచి చూచునరకును క్రైస్తవుని ముఖ
మునందు ఒక్క చిరునగవైనను లేదు. అట్లు వానిని కొట్టి
నపుడు మాత్ర మతడు చిరునవ్వునన్ని ఆకాశమువై పు కన్ను
లెత్తి చూచెను. గాని అంతటి అతి భీకరమైన యుద్ధమును
నే నెన్నడును చూడలేదు.

అంతట యుద్ధము ముగిసిన పిమ్మట క్రైస్తవు డిట్లను
కొనెను. సింహము నోటినుండి తప్పించినట్లు నన్ను అపొ
లోనోను నుండి తప్పించి జయమిచ్చిన వాని కిక్కడనే స్తోత్ర
ఘులు చెల్లించెదను.

అప్పుడొక హస్తము ప్రత్యక్షమై అతనికి జీవవృక్షపు ఆకుల నందించెను. క్రైస్తవుడు వాటిని పుచ్చుకొని తన గాయములపై వేసినపుడవి వెంటనే మాని పోయెను. అతడక్కడ కూర్చుండి రొట్టెను తిని తన బుడ్డిలో నున్న పానీయము త్రాగెను. అట్లు సేదదేరి తన ప్రయాణమునకు మరల సన్నద్ధుడై తనచేత కత్తి దూసి పట్టుకొని జాగ్రత్తగా ముందుకు సాగెను. ఎందుకనగా వేరెవడైన శత్రువుపై బడునేమో యని అతడు మెళకువ గలిగియుండెను. గాని ఆలోయ దాటు సంతవరకును అతనికి అపొలోయను తప్ప మరొక శత్రువెవరు యెదురుపడలేదు.

గాథాంధకారమగు లోయ.

ఈ లోయ దాటి పోగానే క్రైస్తవునికి మరొక లోయ కానవచ్చెను. దానిపేరు గాథాంధకారమగు లోయ. నిత్య జీవపురమునకు మార్గము దాని గుండా నున్నందున క్రైస్తవుడా లోయను కూడ దాటవలసివచ్చెను.

మరియు నీ లోయ బహు నిర్మానుష్యమై యుండెను. ప్రవక్తయైన యిర్మియా దాని నిట్లు వర్ణించు చున్నాడు; 'అది బీడు ఎడారులును గుంటలు గల దేశము. అనావృష్టియు, మరణచ్ఛాయగల ప్రాంతము. (క్రైస్తవుడు తప్ప) ఏమనుష్యుడును దానిని గుండా పోలేడు. (యిర్మియా 2 : 6.)

ఈ ప్రాంతమునకు వచ్చినపుడు క్రైస్తవునికి అపొలోనో నుతో పోరాడినప్పటి కంటే మరింత ప్రాణసంకటమైనదని మీరు గ్రహింపవచ్చును. ఎట్లనగా నేను నాకలయందు చూచుచుండగా మరణచ్ఛాయగల ఆ లోయ మొదట క్రైస్తవునికిద్దరు మనుష్యులు కనబడిరి. వీరు పాలుతేనెలు ప్రవహించు దేశముగూర్చి పాడు వార్తలను తెచ్చినవాని పుత్రులు. (సంఖ్యా 13 : 32) వారు త్వరగా వెనుకకు పరుగెత్తుకొని పోవుచుండిరి. వారినుద్దేశించి క్రైస్తవుడిట్లు మాటలాడెను.

క్రైస్త :- ఓయీ, మీ రెక్కడికి పోవుచున్నారు ?

వారు :- ఎక్కడికేమిటి, వచ్చినచోటికే ! నీకుకూడ ప్రాణమన్నను డేమమన్నను తీపిగల దేనివెనుకకు తిరుగుమని మా సలహా.

క్రైస్త :- ఏమి, అంత తొందర యేమివచ్చినది ?

వారు :- తొందరయ్యా! మేమును నీవలెనే ఆమార్గములో పోదలచి గుండెనిబ్బరమున్నంత వరకు పోతిమి. గాని అక్కడ నుండి వెనుకకు వచ్చుట మా యదృష్టమే. ఇంక కొంతదూరము ముందుకు తెగించినయెడల నీకీ కబురు తెచ్చువాడు కూడా లేకపోయి యుండును.

క్రైస్త :- అది సరియేగాని మీకక్కడ యేమి సంభవించినది?

వారు :- సంభవమూ, యింకేమి సంభవింపవలయు? ఆలోయయే కటికి చీకటిగానున్నది. కన్ను పొడిచికొన్నను కానరాలేదు. దానికి తోడు లోయ యందె

ల్లను మానని కేకలు కూతలు మూలుగులును వినవచ్చునవి. చెప్పరాని అవస్థలో నడులందు మూలుగుచు బాధయందును సంకెళ్ళయందును మ్రగ్గుచున్నట్లు మేముగ్రహించితిమి. ఆ లోయపైన నిడుత్సాహపరచు గండరగోళపు మేఘములు కమ్మియున్నవి. దానిపైన మరణము కూడ రెక్కలుచాచి కప్పియున్నది. వేయి మాటలేల, దానిలో నెమ్మదియనునది లేక బహు భయంకరముగ నున్నది. (యోబుకి : 5, 10 : 22)

క్రైస్త :- మీ రెన్ని చెప్పినను, నేను పోవు గమ్యస్థానము నకు మార్గమింకొకటి నాకు కానరాదు. (కీర్త 44 : 18, 19; యిర్మి 2 : 6)

వారు :- ఇదియే నీమార్గమయిన నీవుపోమ్ము; గాని మేము మాత్రము మాదారి చూచుకొందుము.

అంతట వారు తమ దారినిపోయిరి. క్రైస్తవుడు మాత్రము ముందుకు సాగిపోయెను; అయితే వేరెవ్వడైనను తన్నెదుర్కొనునేమో యను భయముతో తనకత్తిని ఒరనుండి లాగి యే పట్టుకొనెను.

లోయలోని ఆపాయములు.

వాకలయందు నేను చూచినపుడు ఆ లోయ పొడుగు నను దాని కుడిప్రక్కనొక పెద్ద గొయ్యిగలదు. గ్రుడ్డివారికి

దారిజూపు గ్రుడ్డివారందరును దీనిలోనికే పడిరి. లోకము మొదలుకొని యిప్పటివరకును వారును వీరును దీనియందే నాశనమయిరి. మరియు ఆలోయ యందెడమ వైపున బహు అపాయకరమైన ఊబి యుండెను. మంచివాడైనను అందు లోపడిన యెడల కాలుమోపుటకు స్థలముండదు. దావీదను రాజు ఒకసారి యీ ఊబియందే పడెను. శక్తివంతు డతనిని పైకితీసెను గాని లేనియెడల అందే ఊపిరాడక యతడుచచ్చి యుండును. (కీర్త 64 : 14)

ఈ లోయయందు మార్గముకూడ బహు యిరుకుగా నుండెను. గనుక పాపము, క్రైస్తవునికి ముందుకు సాగుట చాలా బాధగానుండెను. ఎందుకనగా చీకటియందు గోతిలో పడకుండ జాగ్రత్తగా తప్పకొనునరికి అవతలనున్న ఊబిలో పడనుండెను. అట్లే ఊబినుండి తప్పకొని నడువజూచినచో గుంటలో పడుటకు సిద్ధమగుచుండెను. అట్లే అతడు నడుచుచు బహు ఘోరముగ మూల్గుట నాకు వినబడెను; పైన చెప్పిన అపాయములే గాక యీ లోయలోని మార్గము బహు చీకటి మయముగా నున్నందున అతడు ముందుకు పోవలెనని కాలుతీసి కాలువేసినప్పుడు అనేకసార్లు పాదము నెక్కడవేయుచుండెనో దేనిమీద పడుచుండెనో యెరుగకుండెను.

ఈ లోయ మధ్యయందు నరక ద్వారము నాకు కనబడెను. అది దారి ప్రక్క బహు సమీపముగానే యుండెను.

అప్పుడు క్రైస్తవుడు : నేనేమి చేతునా ? యని అనుకొనెను. దానినుండి అగ్ని జ్వాలలును పొగయు, నిప్పు కణములు విడువక పైకెగయుచుండెను. భయంకరమగు హాహా కారములు కూడ దానినుండి వినవచ్చుచుండెను. అపొలోని నోడించి నట్టు వీటిని కత్తిచేత ఓడింప సాధ్యముగాదని క్రైస్తవుడు గ్రహించినపుడు తన కత్తిని ఒరయందుంచి, మరియొక ఆయుధమును చేతబట్టెను. అదియే సర్వప్రార్థనాస్త్రము. (ఎఫెసి 6 : 18) అప్పు డతడు నేను వినుచుండగా నిట్లని యెలుగెత్తి చెప్పెను. 'యెహోవా దయచేసి నా ప్రాణమును విడిపింపుము' (కీర్త 116 : 4.) అతడట్లే యింకను చాలదూరము నడచెను గాని మంటలింకను అతనిపైకి కొట్టుచునే యుండెను. ఘోరమగు భీకర స్వరములు అతనికి వినవచ్చుచునే యుండెను. ఇటునటు యెవరో పరుగులెత్తుచున్నట్టుకూడ అతనికి సవ్వడి కలుగు చుండెను. గనుక ఏక్షణము నందతడు ముక్కలు ముక్కలుగ చీల్చబడునో, యేక్షణమునందు నేలకంట ద్రొక్కబడునో క్రైస్తవునికి తోచుటలేదు.

అనేక మైశ్వరములకును యీ భయంకర దృశ్యమతనికి కనబడుచునే యుండెను; ఈ భీకర స్వరములు వినబడుచునే యుండెను; ఇట్లు కొంతదూరము నడుచుసరికి ఒకచోట నొక దురాత్మలగుంపు తన్ను సమీపించు చున్నట్లు క్రైస్తవుడు విని యేమి చేయుటకును తోచక అచటనే నిలచిపోయెను.

వెనుకకు పారిపోదునా యని ఒక తలంపు పుట్టెను. గాని లోయలో సగము నడువనే నడచితిని, అనేక మగు గండములను దాటితిని, యిప్పుడు వెనుకకు పోయినచో అవన్నియు మరల నన్నెదుర్కొనక మానునా? అప్పుడుమాత్రము నేను ప్రాణమును దక్కించుకొనగలనా? ఏది యెట్లున్నను వెనుకకుపోవుట లాభములేని పనియని క్రైస్తవుడు నిశ్చయించుకొనెను. అతడుముందుకు పో నిశ్చయించుకొనగా నాదయ్యములు మరింత ముందుముందుకు వచ్చుచుండెను. అవి యిండుమిండు వచ్చి మీద పడినపు డతడు పెద్దస్వరముతో నిట్లనియరచెను: నేను దేవుడైన యెహోవా బలముతో నడచుచున్నాను. అంతట నాదయ్యములు వెనుకకు తగ్గిపోయి మరల క్రైస్తవుని సమీపించనేలేదు.

ఒక సంగతి చెప్పట నేను మరువను. ఏమనగా, ఆ దీనుడగు క్రైస్తవుడు ఆ లోయలో ప్రయాణము చేయుచున్నంత సేపును మిక్కిలి తొందరపడి నందున తన మనస్సు నిబ్బరము లేకపోయెను. అది నాకెట్లు తెలిసిన దనగా, క్రైస్తవుడు అగ్నిగుండమును సమీపించుసరికి అక్కడి దురాత్మలలో నొకటి అతనిని వెంబడించి అతనిచేవిలో నెమ్మదిగా ననేక దేవదూషణ మాటలు పలుకుచుండెను. ఈ దూషణ తలంపులు తన యందేపుట్టుచుండెనని అమాయకుడగు క్రైస్తవుడు పొరబడెను. తానింతకు ముందు అంతగా ప్రేమించిన

ప్రభువు నిప్పుడు దూషించు చుంటినే యని క్రైస్తవునికి దుఃఖము కలిగెను. దీనిచేత అంతకు ముందెన్నడును కలుగని వేదన అతని కిప్పుడు కలిగెను. నాకు సాధ్యమైన యెడల నిట్టి దూషణ నేను చేయకుండునే యని అతడు బాధపడెను. అతని చెవులను మూసికొనుటకు గాని ఆదూషణ వాక్యము లెక్కడనుండి వచ్చుచున్నవో యెరుగుటకు గాని అతనికి ఆ సమయమందు వివేచ లేకుండెను.

ఇట్టి నిరాదరణయగు మార్గమున క్రైస్తవుడు కొంత వరకు నడచిన వెనుక క్రైస్తవుని కెవరిదో స్వరము వినవచ్చి నట్లయ్యెను. అతని ముందర నడుచువాడెవరో ఋట్లనుచుండెను; “గాంధాంధకారముగు లోయలో నేను సంచరించినను ఏ అపాయమునకును నేను భయపడను. నీవు నాకు తోడ్కొమ్ముండువు” (కీర్త 28 : 4).

అప్పుడు క్రైస్తవునికి ఆనందము కలిగెను. దానికి కారణము లేవనగా :

1. తానొంటరిగా లేడు గాని తనవలెనే దేవునికి భయపడిన వాడొకడా స్థలమునందు నడచిపోవు చుండెను గదా యని క్రైస్తవుడా మాటలను బట్టి గ్రహించెను.

2. అంత గాంధాంధకారముగు స్థలమైనను కష్టస్థితి యైనను దేవు డతనికి తోడ్కొమ్ముండెనని క్రైస్తవుడు గ్రహించెను. ఈ మాటలాడు వానికి దేవుడి సమయమున తోడ్కొమ్ముండెను.

యున్నచో నాకేల తోడుగా నుండడు? అని క్రైస్తవు డనుకొనెను. ఒకవేళ ఆ స్థలమునందు తనకు సంభవించిన దుస్థితి చేత మనస్సు కుంగినవాడై దేవుని చూడ లేకున్నను ఆయన తనకు తోడుగానే యుండెనని యతడు గ్రహించెను. (యోబు 9 : 11).

3. మరియు ఒకవేళ తాను త్వరగా నడచి ముందు నడచువానిని చేర గలిగిన యెడల తన ప్రయాణమునందు సహవాసము దొరకునుగదా యని క్రైస్తవు డనుకొనెను. ఈ మూడుకారణముల చేతను క్రైస్తవుని హృదయమున ఆదరణ కలిగెను.

కావున క్రైస్తవుడు త్వరత్వరగా నడచి తనయెదుట నడచుచున్నవానిని యెలుగెత్తి పిలచుచుండెను. ఇంతలో తెల్లవారెను. అప్పుడు క్రైస్తవుడు “ఆయన కాదుచీకటిని ఉదయముగా మార్చినాడుగదా”- యని దేవుని స్తుతించెను. (ఆమోసు 5 : 8). ఇప్పుడు వెలుగు వచ్చినందున అతడు వెనుకకు తిరిగి చూచెను. ఎందుకనగా వెనుకకు తిరిగిపోదలచికాదుగాని గతించినరాత్రి చీకటియందు తానెట్టి గండములనుండి దాటితినిోయని చూచుటకు వెనుకకు చూచెను. ఇట్లు క్రైస్తవుడు చూచినపుడు ఆలోచయందు మార్గముప్రక్కనే అపాయకరమగు గుంటయు, తాను నడచిన సన్నని మార్గమును అతనికి కనబడెను. మరియు ఆ గుంటయందున్న పీడలు,

పిశాచములు ఆ లోయయందలి ద్రాకోనులను రాక్షససమూహములు అతనికి కనబడెను. గాని అవియన్నియు నిపుడు చాల దూరమందు వెనుకబడి యుండెను. మరియు తెల్లవారిన వెనుక అవి క్రైస్తవుని సమీపించలేదు. “చీకటిలోని రహస్యములను ఆయన బయలుపరచును, మరణాంధకారమును వెలుగులోనికి రప్పించును” అని వ్రాయబడియున్న ప్రకారము దేవుడు తనకు చూపెనని క్రైస్తవుడు గ్రహించెను. (యోబు 12:22).

ఆ యేకాంతమార్గమున దేవుడు తన నేయే ఆపదల నుండి తప్పించెనో క్రైస్తవుడు చూచి చాల ఆశ్చర్యపడెను. ఇంతకు ముందు ఆ యాపదలను చూచి భయపడినను, పగటి వెలుగున వాటిని చూచినపుడు వాటి భయంకరత్వము మరింత స్పష్టముగా అతనికి తెలిసెను.

ఇంతలో స్వార్థుడు పైకెక్కుచుండెను. ఇది క్రైస్తవునికి మరియొక దీవెన. ఎందుకనగా మరణచ్ఛాయ లోయలో తాను దాటివచ్చిన మొదటిభాగము అపాయకరమైనదే యైనను, తానికను పోవలసిన రెండవభాగము మరింత అపాయకరమైనదియే యని మీరు మరువగూడదు. ఇప్పుడు క్రైస్తవుడు నిలచినచోటనుండి తాను పోవలసిన మార్గమంతయు, లోయ చివరివరకును ఉరులును, బోనులును మీటలును వలులును ఒక ప్రక్కను; మరియొక ప్రక్క గోతులు, లోతైన

గుంటలు, మెట్టలు చాలయుండెను. ఇదియేగనుక తాను దాటిన మొదటిభాగపు ప్రయాణమువలె రాత్రియై యుండిన యెడల క్రైస్తవునికి వెయ్యిగుండెలున్నను చెదిరిపోయి యుండ వలసినదే. కాని నేను చెప్పినట్లుగా ఆ సమయమున సూర్యోదయ మగుచుండెను. అప్పుడు క్రైస్తవు డిట్లనుకొనెను: ఆయన దీపము నాతలకుపైగా ప్రకాశించెను (యోబు 29 : 3). గనుక యీ వెలుగులో నడచి క్రైస్తవుడు లోయచివరకు వచ్చెను.

క్రైస్తవుడు విశ్వాసిని కలసికొనుట

ఇట్లు క్రైస్తవుడు తనదారిని పోవుచుండగా కొంచెము ఎత్తయిన మెట్టమీదికి వచ్చెను. యాత్రికులు తమముందు దారిని చూచుకొనునట్టిది కట్టబడెను. క్రైస్తవుడు తనమార్గమును చూచుకొనుట కక్కడకు వెళ్లి ముందుకుచూడగా విశ్వాసియనువాడు మార్గమున తనకంటె ముందుగా వెళ్లుచున్నట్టు కనబడెను. అంతట క్రైస్తవుడతని వెలుగెత్తి యిట్లు పిలచెను: ఓహో! కొంచెమాగుము, నేనును నీతో సహవాసినగుదును. ఈ మాటవిని విశ్వాసి వెనుకకుతిరిగి క్రైస్తవుని చూచెను. అంతట క్రైస్తవుడు తిరిగియిట్లనెను: ఆగుమాగుము. నేను వచ్చువరకును కొంచెముఆగుము! అందుకు విశ్వాసి:

వీలులేదు, నాప్రాణమును రక్షించుకొన పరుగెత్తుచున్నాను. రక్తము తీయవలెనని శత్రువు నావెంటనే వచ్చుచున్నాడు. అనెను. ఈమాటలకు క్రైస్తవుడు కొంత ఉద్రేకముపొంది త్వరగా పరుగెత్తి విశ్వాసిని కలిసికొనుట మాత్రమేగాక నాలుగడుగులు ముందుకుకూడ పోయెను. అట్లు కడపటివాడు మొదటివాడయ్యెను. అప్పుడు తన సహోదరుడగు విశ్వాసి నధిగమించి దాటిపోయినందుకు క్రైస్తవుడు కొంచెము వృధా తిశయముగా నవ్వెను. ఈ అతిశయములో తనదారిని జాగ్రత్తగా చూచుకొనక క్రైస్తవుడు హఠాత్తుగా తూలిపడెను. విశ్వాసివచ్చి అతనిని పైకెత్తువరకును క్రైస్తవుడు లేవలేక పోయెను.

పిమ్మట నేను నా స్వప్నమునందు చూడగా వారిద్దరును బహు మైత్రితో ప్రయాణముచేసి వారియాత్ర యందు తమ తమకు సంభవించిన వాటిని గూర్చి ముచ్చటించుకొనుచు ముందుకు సాగి పోయిరి. సంభాషణ గందర్భముగా క్రైస్తవు డిట్లు చెప్పెను.

క్రైస్త:- గౌరవపాత్రుడవగు ప్రియ మిత్రుడా, విశ్వాసీ! నిన్ను కలిసికొని నందుకు నాకు చాల ఆనందముగా నున్నది. ఈ రమ్యమగు మార్గమునందు మన మిరువురమును సహచరులమై సాగిపోవుటకు దేవుడు మన హృదయములను ఐక్యపరచెను. ఇదెంత సంతోషకరము !

విశ్వా:-ప్రియమిత్రుడా, మన గ్రామమునుండియే నీ సహవాసము చేసి ప్రయాణమున రావలయునని ఆశించితిని గాని నీవు నా కంటే ముందే బయలుదేరితివి. గనుక యింతదూరము నేను ఒంటరిగానే రావలసి వచ్చినది.

క్రైస్త:-నేను బైలుదేరిన వెనుక నీ యాత్రకు వచ్చుటకు ముందు నీ వెంత కాలము నాశనపురము నందుంటివి?

విశ్వా:-కొద్దికాలములోనే ఆ నాశనపురమునందు నేనుండలేనని నిశ్చయించు కొంటిని. నీవు వచ్చివేసిన కొద్దికాలమునకే ఒక గొప్ప వదంతి బైలుదేరినది. పరలోకమునుండి అగ్నివచ్చి మన పట్టణమును సర్వనాశనము చేయునని ప్రజలు చెప్పుకొను చుండిరి.

క్రైస్త:-ఏమి! నీ యిరుగు పొరుగు లట్లు చెప్పు కొనిరా?

విశ్వా:-అవును కొంతకాలము పరకెవరినోట చూచినను ఇదే మాట.

క్రైస్త:-అయితే యింత అలజడి యైనను నీవు తప్ప మరెవరును తప్పించుకొనుటకు రాలేదా?

విశ్వా:-నేను చెప్పినట్లు వదంతి కలిగిన మాట నిజమేగాని వారా సంగతిని గట్టిగా నమ్మినట్లు కనబడదు. ఎందుకనగా మాటల సందర్భమున నేను వినిన దేమనగా అనేకులు నిన్ను గూర్చి హేళనగా మాటలాడిరి.

నీ ప్రయాణమునుగూర్చి అపహసించిరి. అది నుతి లేని వ్యర్థభయమని పేర్లు పెట్టిరి. గాని పైనుండి అగ్నియు గంధకమును వచ్చి మన పట్టణమును కాల్చివేయునని నేను మాత్రము నమ్మితిని; యిప్పుడు కూడ నమ్ముచునే యున్నాను. అందుచేతనే నేను త్వరగా బయలుదేరి తప్పించుకొని వచ్చితిని.

కైస్త్ర:-అవును గాని మన పొరుగువాడైన మెత్తనను గూర్చి యేమైన వింటివా?

విశ్వా:- వింటిని, వింటిని. నిరాశగుంట వరకు అతడు నిన్ను వెంబడించెనట. అందులోపడెనట. ఆ మాట యెనరికిని తెలియగూడదని ప్రయత్నించు చున్నాడట గాని అందులో వాని కంటుకున్న మురికి వదలనేలేదట.

కైస్త్ర:- అప్పుడతని యిరుగు పొరుగు లేమనిరి?

విశ్వా:- అతడు వెనుకకు వచ్చిన నాటినుండియు అందరును అతనిని హేళన చేయుచున్నాడు. మరికొందరైతే అతనిని దూషించుట కూడకద్దు. వానికెవడును పని యిచ్చుటయే మానివేసినాడు. ఇప్పుడు వాని బ్రతుకు కుకన్న ఆ పట్టణమునందు వాడు మొదట జీవించిన జీవితమే యేడింతలు మేలుగా నున్నది.

కైస్త్ర:- అయితే అతడు రాజుచిన మార్గమును వారు కూడ విసర్జించిరి గదా, అట్టి యెడ వారతని నెందు కంత నీచముగా చూడవలయును?

విశ్వా :- వీనిని చంపుదము. వీడు ఏ యెండ కా గొడుగు పట్టు సమయాను సారి, యని వానిని తిట్టుచున్నారు. వాడు చెప్పిన దొకటి చేయునది మరొకటి యని దూషించుచున్నారు. వాడు దేవుని మార్గమును విడిచినందున దేవుడు వానిని జనులందరిలో శాపాస్పదము గాను పిశ్చయ కారణము గాను ఆసహ్యస్పదము గాను నిండా స్పదము గాను చేసెను. (యిర్మి 29 : 18, 19.)

క్రైస్త :- నీవు బైలుదేరి రాకముందు నీవతనితో మాట్లాడ లేదా ?

విశ్వా :- నే నొక్కసారి మాత్రము వీధిలో అతని చూచి తిని. గాని అతడు సిగ్గుచేత పెడముఖము పెట్టుకొని పోయెను. అందుచేత నేనతని పలుకరించ లేదు.

క్రైస్త :- మొత్తముమీద మొదట నేను బైలుదేరినపుడు మొత్తమును గూర్చి నాకెంతో నీరీక్షణ యుండెను. గాని మన పట్టణముతోపాటు వాడు కూడ నశించుట తప్పదని నేనిప్పుడనుకొను చున్నాను. కుక్క తన వాంటికి తిరిగినట్టును, కడుగబడిన పంది బురదలో దొడ్లుటకు మళ్ళినట్టును అను నిజమైన సామెత చెప్పన వీనికి సంభవించెను. (II పేతు 2 : 22)

విశ్వా :- నేను కూడ నిశ్లే విచారించుచున్నాను. గాని కానున్నది కాక మానదు గదా !

కృష్ణ :- సరియే గాని మిత్రుడా, విశ్వాసీ, వాని సంగతి నిక విడిచిపెట్టి మనకు ముఖ్యముగా నగత్యమగు విషయములను గూర్చి మాటలాడు కొండము. నీవు వచ్చుచుండగా నీకు సంభవించిన వాటినిగూర్చి కొంచెము చెప్పుము. ఎందుకనగా నీకు కొన్ని అనుభములు కలుగక మానవని నేననుకొనుచున్నాను.

విశ్వాసికి కలిగిన అనుభవములు.

విశ్వా :- నేను వచ్చుచుండగా నిరాశ గుంటను చూచితిని. మీరు దానియందే పడియుందురని నేను అనుకొంటిని. నేను మెళుకువ గలిగి తప్పించుకొని దిడ్డిగుమ్మమును చేరితిని. అయితే కాముకురాలు అను పేరుగల దొకతె నాకు కనబడినది. అది నన్ను చిక్కులు పెట్టజూచినది.

కృష్ణ :- నీవు దాని వలలో పడకుండ తప్పించుకొనుట చాల మేలయినది. యోసేపును కూడ దానివలలో పడవేసి కొనజూచినది. గాని నీవలెనే యోసేపును తప్పించుకొనెను. అది అతని ప్రాణము మీదికి కూడ వచ్చి

నది (ఆది 39 : 11-13) అయితే అది నిన్నెట్లు
మోసగింప జూచినది ?

విశ్వా:-దానికున్న డంబపు నాలుక యెంతటిదో నీవు ఊహిం
చలేవు. నాకు కావలసినంత సంతృప్తి నిత్తునని నన్ను
తన మార్గమునకు మళ్ళింపజూచి నన్ను బలవంత
పెట్టినది.

క్రైస్త:-సంతృప్తియూ, నిర్మల హృదయాలకుండు మనస్సాక్షి
నిచ్చుటకు దాని తరచూ ?

విశ్వా:-అబ్బే, శరీర భోగేచ్ఛలన బడిన పాపపు సంతృప్తియే
దాని దగ్గర నున్నది.

క్రైస్త:-నీవు దానినుండి తప్పించుకొనుట దేవుని కృపచేతినే.
యెహోవా శాపము నొందినవారు ఆ గుంటలో సడు
దురు. (సామె 22 : 14).

విశ్వా:-అయినను దానినుండి నేను పూర్తిగా తప్పించు
కొంటినో లేదో చెప్పలేకున్నాను.

క్రైస్త:-అదేమి ? దాని కోరికలకు నీవు సమ్మతించలేదుగదా?

విశ్వా:-లేదు లేదు. నన్ను నే నపవిత్రుడనుచు కొనుటకు
నేను సమ్మతించలేదు. 'దాని యడుగులు పాతాళము
నకు చక్కగా చేరును' అని యొక పురాతన గ్రంథ
ము నందెక్కడనో చదివి యుంటిని. (సామె 5 : 5)
దాని కనుదృష్టిలో పడి పిచ్చి యైతి వాకుండా నేను

నా కన్నులతో నిబంధన చేసికొని మూసి కొంటిని.
(యోబు 31 : 1). అప్పుడది నన్ను తిట్ట మొదలు
కొట్టెను. నేను మాత్రము నా దారిని వచ్చితిని.

క్రైస్త-నీవు వచ్చుచుండగా నీపై కెవరును దండెత్తలేదా?

విశ్వా:-ఇబ్బంది యనుకొండ దిగువకు నేను వచ్చు సరికి నా
కొక వృద్ధుడగు పడెను. నీ వెవరవు, యెక్కడకు
పోవుచున్నావు? అని నన్నతడు ప్రశ్నించెను. నేనొక
యాత్రికుడ ననియు నిత్యజీవపురమునకు పోవుచున్నా
ననియు నే నతనికి చెప్పితిని. అయితే, ఆ ముసలి
వాడు—నీవు చాల నమ్మకస్థునివలె నున్నావు. నేను
నీకు మంచి జీత మిత్తును నా యింట నుండువా యని
అడిగెను. నే నతని పేగును యూరును అడిగితిని.
అతని పేరు పాత ఆదామనియు అతడు కపటపురిలో
నివసించుచున్నాడనియు ఆ ముసలివాడు చెప్పెను.
(ఎఫెసి. 4 : 22) అప్పు డతని యింట నేను చేయ
వలసిన పని యేమనియు, అత డిచ్చు జీత మేమ
నియు నేను ప్రశ్నించితిని. అతని పని సమస్త సుఖే
చ్ఛలట. అతడిచ్చు జీతమేమనగా అతని తదనంత
రమునే నెల్ల కాలమును అతని వారసుడ నగుదునట.
అతనిసంసారమెట్టిదో అతని యితర సేవకులెవరోకూడ
నే నతని నడిగితిని. అతని యింట సమస్తమైన లోక

భోగములును కలవనియు, అతని సేవకు అతని సంతానమే యనియు నా ముసలివాడు చెప్పెను. అతనికి పిల్లలెందరని నేతని విచారించితిని. అతనికి ముగ్గురే కుమార్తెలని యతడు చెప్పెను. శరీరాశ, నేత్రాశ, జీవపు డంబముననునవి వారిపేరులట. (1 యోహా 2 : 16) నాకిష్టమైతే నేను వారిని పెండ్లాడవచ్చునని కూడ యతడు చెప్పెను. నేనెంత కాల జుతని యొద్ద నుండవలెనని ఆముసలివాని నడిగితిని. తాను జీవించి సంతకాలము నే నుండవలెనని యతడు జవాబిచ్చెను.

క్రైస్త:-మంచిది, మరి చివరికి మీరేమి నిశ్చయించుకొనిరి?

విశ్వా:-నిశ్చయమున కేమున్నది. మొదటలో అతనిమాటలు నాకు బాగుగా నచ్చినందున అతనితో పోవుటకు కొద్దిగా యిష్టపడితిని. అయితే నేనతనితో మాటలాడుచుండగా పురాతన పురుషుని వానిక్రియలతో కూడ విడిచిపెట్టుమని వానినొసటిపై వ్రాసియుండుట చూచితిని.

క్రైస్త:-పిమ్మట యేమైనది?

విశ్వా:-అంతట నాకొక్కతలంపు గప్పున వచ్చినది. వాడెంతటి చక్కని మాటలాడినను, నన్నెంతగా పొగడినను తనయింటికి నన్ను తీసుకొనిపోయిన వెంటనే నన్నొక బానిసగా అమ్మివేయునని నా కర్థమైనది.

అందుచేత నేనతని యింటిగడప త్రొక్కనని చెప్పి సంభాషణ చాలించుమంటిని. అప్పుడతడు నన్ను బహుగా దూషించి నా మార్గమున నాయాత్మకు విషముగా నుండునట్లు చేయుటకొకని పంపుదునని భయపెట్టెను. అందుచేత నేనక్కడనుండి త్వరగా తిరిగి తప్పించుకొనబోతిని. గాని నేను సాగిపోవుటకు తిరుగకముందే వాడు నాశరీరమును పట్టుకొనెను. వాడు నన్నొకసారి బలముగా వెనుకకు లాగినపుడు నా శరీరము సగము వాని వశమైనదనుకొంటిని. అప్పుడు నేను “అయ్యో నేనెంత దౌర్భాగ్యుడను!” అని దుఃఖించితి. (రోమా 7 : 24) పిమ్మట నేనెట్లో నా మార్గమునబడి కొండయెక్కితిని. అంతట నేను సగము దూరమెక్కి వెనుకకు తిరిగిచూడగా, సుడిగాలివలె నావెంట నొకడు పరుగెత్తి వచ్చుచుండెను. వాడు పరుగెత్తినచ్చి పర్ణశాల వీథమున్నచోట నన్ను కలసికొనెను.

కైస్త:-ఆ! అక్కడనే నేనుకూడ కొంచెము విశ్రమింపవలెనని కూర్చుండి, నిద్రమత్తులోబడి యీ కాగితపు చుట్టను నాయొడినుండి జారవిడిచితిని.

మోషే విశ్వాసిని బాధించుట

విశ్వా:-అయితే, సోదరుడా! నాకథ వినుము. ఆమనఃష్యుడు నన్ను కలిసికొనిన వెంటనే అతని మాటలతోడి దెబ్బలు నాకు తగులజొచ్చెను. గాని నేను కొంత ధైర్యమును చిక్కబట్టిన వెంటనే నన్నెందు కట్లు బాధించుచుంటివని నేనతని నడిగితిని. నేను మొదట ఆజామునెడల రహస్యముగా మక్కువ చూపినందు కట్లు అతడు బాధించెనట. ఈ మాటచెప్పి నా గుండెపై మరొక్క చావుదెబ్బకొట్టి నన్ను వెనుకకు పడవేసినాడతడు. గనుక నే నెప్పటివలె చచ్చినట్లు వానికాశ్చయొద్ద పడిపోతిని. అంతట నేను మరల స్పృహవచ్చినపుడు వానిని రక్షింపుమని వేడితిని. గాని దయచూపుట యెట్లో తనకు చేతకాదని వాడు చెప్పెను. ఇట్లుచెప్పి వాడు మరల నన్ను వెనుకకు పడగొట్టెను. వాడు నన్ను చంపివేయువాడే గాని అంత లోనే యొక పుణ్యాత్ముడువచ్చి అతనిని వారించెను.

క్రైస్త:-అతని నాపుజేసిన యాతిడెవరు?

విశ్వా:-అతడెవరో మొదట నాకును తెలియలేదు. గాని ఆయన వెళ్లుచుండగా చేతులయందు ప్రక్కయందును గాయములను చూచితిని. అప్పుడాయన మనప్రభువే

యని నేను గ్రహించితిని. అంతట నేను కొండయెక్కి సాగిపోతిని.

కైస్త్ర:-నిన్ను పట్టి బాధించినవాడు మోషే. అత డెవరిని కనికరించడు. అతని ధర్మశాస్త్రమును మీరు వారి కతడు దయచూపుట చేతయేకాదు.

విశ్వా:-అవును. నాకా సంగతి తెలియును. అతడు నన్ను కలిసికొనుట యిది క్రొత్తగాదు. నేను మన పట్టణ ములో నా స్వగృహమునం దున్నపు డతడు నా యొద్దకువచ్చి నేనక్కడనే యున్నయెడల నన్ను నా యింటితోకూడ మాడ్చివేయుదునని చెప్పెను.

కైస్త్ర:-మరి నిన్ను మోషే కలిసికొనిన కొండశిఖరముమీద నొక యిల్లున్నది, చూచితివా?

విశ్వా:-అవును. యింటినేకాదు యింటిని సమీపించకముందు సింహములనుకూడ చూచితిని. అయితే ఆ సింహములు నిద్రించు చున్నట్లుండెను. ఎందుకనగా అది మధ్యాహ్న వేళ. గాని యింకను చాల ప్రౌద్ధున్నది గదాయని అక్కడ బసచేయక ద్వారపాలకుని దాటి కొండదిగి వచ్చివేసితిని.

కైస్త్ర:-నీవు దాటి వచ్చివేసితివని ఆ ద్వారపాలకుడు నాకు చెప్పియేయుండెను. గాని నీవక్కడ బసచేసి యుండిన యెడల బాగుండెడి దనుకొనుచున్నాను. ఎందుకనగా

వారక్కడ యెన్నో క్రొత్తవిషయములను చూపి
యుందురు. వాటిని నీవు చూచినయెడల నీ జన్మాం
తమువరకు వాటిని మరువలేవు. దానికేమి గాని,
మరొకసంగతి యడిగెదను. వినయకూపమను లోయ
యందు నీకెవరైన కనబడిరా?

అ స ం తు ష్టి

విశ్వా:-అవును, అసంతుష్టి యను పేరుగలవా డొకడు కన
బడినాడు. నన్ను వెనుకకు తనతోరమ్మని నన్నెం
తయో బలవంతపెట్టెను. ఆ లోయయంతయు ఘనత
లేనిదని వాడు నన్ను ఒప్పింపజూచెను. మరియు ఆ
మార్గమునందు పోయినచో అహంకారుడు, గర్వి,
మదమూర్తి, లోకకీర్తి మొదలగు నా స్నేహితులం
దరికిని కష్టము కలిగించినట్టట. ఈ మార్గమునందు
బోవుట బుద్ధిహీనమనియు అందుచేత వారికందరికి
చాల అభ్యంతరము కలుగుననియు అసంతుష్టి నాకు
బోధించెను.

కైస్త్ర:-దీనికి నీవేమి జవాబిచ్చితివి?

విశ్వా:-అతడు పేర్కొనిన వారందరును నా బంధువులే యని
చెప్పితిని. యెందుకనగా శరీరానుసారముగా వారు

నాకు బంధువులే. గాని నేను నాయాత్రకు ప్రయాణ మైనప్పటినుండియు వారు నన్ను విడిచిపెట్టిరనియు, నేనుకూడ వారిని విసర్జించితిననియు ఆసంతోషికి చెప్పి తిని. గనుక ప్రస్తుతము వారు నాకు కేవలము లాతి వారుగానే యున్నారని చెప్పితిని. మరియు నేను పోవు చున్న ఆ లోయనుగూర్చి యతడు చెప్పినది నిజము కాదు. అది చాల తప్పుచరిత్ర. ఎందుకనగా గౌరవ మునకు ముందు వినయము నడచును, నాశనమునకు ముందు గర్వముండును. అను సామెతప్రకారము బుద్ధిమంతులు పొగడుచుండు ఘనతకే యిది దారి తీయును. గనుక నాశరీరేచ్ఛ యెటులాగిన నటుపోక వినయమను యీలోయగుండా పోవుదును.

సి గ్గు

కైస్త్ర:-ఆలోయలో నింకెవరును నీకు ఎదురుపడలేదా?

విశ్వా:-అవును, సిగ్గు-అను పేరుగలవాడొకడు నాకు కన బడెను. గాని నా ప్రయాణమునందు నేను కలిసికొన్న వారందరిలోను వీడే పేరుకు తగని బుద్ధిగలవాడు. మరెవనితోనైన కొంత వాదించి కాదు-అని చెప్ప వచ్చును. గాని, యీ మొండిముఖముగల సిగ్గు అను

వానిని కాదని వదలించు కొనుట మన తరముగాదు.
కైస్తవ:-ఏమి, వాడు నీతో నేరునెను ?

విశ్వా-ఏమన వలయును. మతిభక్తియే కూడదన్నాడు. మతమును గూర్చి ఆసక్తి గలిగియుండుట నీచ మనియు, పనికి తనమనియు పౌరుష హీనులకే తగిన పనియనియు వాడు చెప్పినాడు. మెత్తని మనస్సాక్షి కలిగియుండుట పౌరుష హీనమట. నరుడు తన మాటలను తన క్రియలను జాగ్రత్తగా పరిశీలించు కొనుచు ప్రవర్తించుట నేటి నవనాగరిక లోకమున హాస్యాస్పదమట. ధైర్యవంతుడు తన చిత్తమువచ్చినట్టు ప్రవర్తించుచు స్వేచ్ఛగా కాలము గడుపవలెనట. బలవంతులును, ధనవంతులును, జ్ఞానులును నా మార్గముననుసరింపరట. మరియు వారు బుద్ధిహీనులై ఉన్నదంతయు బూడిదపాలు చేసికొన సమ్మతించిన వారై తే తప్ప మిగత వారీ మార్గమును త్రొక్కరట. ఈ మాటలన్నియు చెప్పి సిగ్గు అను వాడు నన్నవమానించెను. (I కొరిం 1 : 26; 3 : 18; ఫిలి 3 : 7-9; యోహా 7 : 48.) వాని కాలములో యాత్రికులైన వారి నీచస్థితిని పేదరికమును కూడ వాడు యెత్తి చెప్పెను. వారి పామరత్వమును గూర్చియు నవీం శాస్త్రజ్ఞానము లేక పోవుటను

గూర్చియు వాడు ప్రస్తావించెను. అబ్బో, వాడనాకు చెప్పినమాట లిన్ని యన్ని అని చెప్పజాలను, దైవ వాక్య ఉపదేశములను వినుచు దుఃఖించుచు పశ్చాత్తాప పడుచు కూర్చుండుట సిగ్గుల పనియట, మనము చేసిన చిన్న చిన్న తప్పులకు మన పొడగువారిని క్షమాపణ కోరుట సిగ్గుల పాలట. ఎవడైన నేదైన తీసికొన్న యెడల వారికి నురల దానిని చెల్లించుట అవమాన కరమట. మతమను దానిచేత మానవుడు తన దురలవాటులను విడిచిపెట్టి గొప్పవారి దృష్టిలో నీచమగుచున్నాడట (ఈ దురలవాటులను సిగ్గు చక్కని ముద్దుపేరులు పెట్టి పిలుచు చున్నాడు). మరియు మతాసక్తిచేతనే నరుడు అందరును సహోదరిని నీచులనుకూడ చేరదీయు చున్నాడట—ఇందు వలన మానవుని గౌరవము చెడిపోవుచున్నదని సిగ్గు యొక్క యభిప్రాయము.

కైస్తవ:-ఈ మాటలకు నీవేమి జవాబిచ్చితివి?

విశ్వా:-జవాబు చెప్పటయా? మొదట నా నోటినుండి మాట రాలేదు. నిజము చెప్పుచున్నాను. వాడా మాటలన్నియు చెప్పుచుండగా నాకు నిజము గానే సిగ్గువేసినది. నా ముఖ మెర్రబారినది. వాని మాటలు నమ్మి పడిపోవలసిన స్థితికి వచ్చితిని. గాని

తదకు యోచించగా మానవులు మహా ఘోరమైన
దని దేనిని చూచుకొందురో అది దేవుని దృష్టికి
హేయమైనదని గ్రహించితిని. (లూకా 16 : 15).
అప్పుడు నేననుకొంటిని: ఈ సిగ్గు అనువాద మానవ
దైవస్వభావమును నాకు బోధించుచున్నాడు. గాని
దేవుడెట్టివాడో ఆయన జీవ వాక్యమొంత శక్తిగలదో
విడు చెప్పటలేదు మరియు మహాశ్రమ దినమగు
తీర్పు దినమునందు స్థిరత లేని మనుష్యులయొక్క
యిష్టా యిష్టములను బట్టి కాదుగాని మహోన్నతు
డగు దేవుని జ్ఞానమును బట్టియు, న్యాయమును
బట్టియు తీర్పునొంది మరణమునో జీవమునో పొంద
వలెను గదా యని నేననుకొంటిని. కాబట్టి లోకు
లందరు కలసి కాదన్నను దేవుడు చూపిన దారియే
అత్యుత్తమమైనది, దానికి సందేహము లేదని నేను
నిశ్చయించుకొంటిని. అప్పుడు దేవుడు నియమించిన
భక్తి ఆయన కిష్టమైనదనియు, సున్నితమగు మన
సాక్షి ఆయనకు ప్రీతికర మనియు, పరలోక రాజ్యము
కొరకై లోకము నెదుట తమ్మునుతాము వెర్రివారినిగా
నెంచుకొనువారు నిజముగా బుద్ధిగలవారనియు,
క్రీస్తును విసర్జించిన ధనికునికంటె క్రీస్తు నెరిగిన పేద
వాడే వాని యనియు తెలియజెప్పితిని. మరియు

వానిలో నిట్లంటిని. ఓయి, సిగ్గు నన్ను విడిచి పోమ్ము. నీవు నా రక్షకునికి విరోధివి. నా సర్వాధికారియగు ప్రభుని విడిచి నిన్ను పూజింతునా? అట్లయినచో ఆయన వచ్చినపుడు నే నాయన ముఖము నెట్లు చూడగలను? (మార్కు- 8 : 31.) ఆయన మార్గములన్నను, ఆయన సేవకులన్నను నేనిపుడు సిగ్గుపడిన యెడల నాకు దీవేన యెట్లు కలుగును? ఇన్ని మాటలన్నను సిగ్గు అనువాడు మొండివాడగు దుష్టుడు. నా దగ్గర నుండకుండ వానిని నేను వెడల గొట్ట లేనైతిని. పైగా వాడు నన్ను వెన్నంటుచు భక్తిగలవారి జీవితము లందలి బలహీనత లేవియైన చూపి నా చెవిలో గొణుగుచుండువాడు. గాని తుద కతనితో నొక్కవిషయమును చెప్పితిని. ఏమనగా: నీవీ ప్రయత్నములో నుండుట వ్యర్థము; నీవే యేవిషయములను హీనముగా చూచుచున్నావో, అవియే నాకు మిక్కిలి మహిమ కరములుగా నున్నవి. ఈ మాటలు చెప్పి యెట్టకేలకు ఆ దుర్మార్గుని బారి నుండి తప్పించుకొంటిని వాని పీడవదలి పోగానే నే నీ వాట పాడుకొంటిని.

దేవుని స్వరమును విని - దీనుడై వినయము గొని

పోవుచుండెడి వారికి - కష్టంబులే ప్రతిసారికి

దేహమును బాధించు నలిగిడి - కలుగుచుండుట తప్పదు

బాధపెట్టుట తప్పదు

మరల వచ్చుట తప్పదు || దే||.

ఇప్పుడో మరియెప్పుడో - ఆ తిప్పలకు భయమును గొని

తలవంచిన వాడు దారిని - తప్పిపోవుట తప్పదు

గనుక యాత్రికులార నిత్యము - కన్ను విప్పక నడువుడి

భద్రమార్గము వెదకుడి

నిద్రపోవక చూడుడి || దే||

కైస్త్ర:-సోదరుడా, యీ మర్నాడ్లని ఇంత ధైర్యముగా నీ వెదిరింపగలిగివుందుకు నా కెంతయు ఆనందముగా నున్నది. ఎందు కనగా నీవు చెప్పినట్లు వాని పేరుకు మించిన నష్టుడతడు. సిగ్గు అని వాని పేరేగాని వాడు మనలను వీధులయందు వెంటాడి నలుగురిలోనుమనకు తలవంపులు తెచ్చుటకు వెనుకదీయడు. అనగా మంచివాటిని గూర్చి మనము అనవసరముగా సిగ్గు పడునట్లు వాడు చేయుచుండును. వీడింత సిగ్గుమూలిన వాడైనందుననే యిన్ని పన్నాగము లెరిగియున్నాడు. అయితే మనమింకను వాని నెదిరించవలయును. ఎందుకనగా వానికెన్ని జిత్తులు డంబపు మాటలున్నను వాని వలలో బుద్ధిహీనులు తప్ప మరెవరును పడరు. జ్ఞానులు ఘనతను స్వతంత్రించు కొందురు. బుద్ధిహీనుల అవమాన భరితులగుదురు-అని సోలోమోను జ్ఞాని చెప్పెనుగదా (సామె 31 : 35).

విశ్వా:-ఈ సిగ్గు అనువాచినుండి తప్పించుకొనుటకు సహాయ మిమ్మవి మనము ప్రభువుకు మొర పెట్టవలయునని నాకు తోచుచున్నది. ఎందుకనగా లోకములో సత్యము కొరకు ధైర్యముగా నిలచునట్లు ఆయనే మనకు సహాయము చేయును.

క్రైస్తవ:-సీవు చెప్పినది సత్యమే. సరేగాని ఆలోచనలో నీ వింకెవ్వరిని కలసికొనలేదా ?

విశ్వా:-లేదు. మరెవ్వరిని కలసికొనలేదు. ఆ మరణచ్ఛాయ గల లోయగుండా వచ్చునపుడు మిగిలిన ప్రయాణ మంతటను నాకు పట్టపగటి వెలుగుండెను.

ఇట్లు నేను కలయందు చూచుచుండగా విశ్వాసి దారి ప్రక్క నొక మనుష్యుడుండుట చూచెను. అతని పేరు వాచాలుడు. వాడు విశ్వాసికి ప్రక్కనే కొంత దూరమున నడచుచు వచ్చుచుండెను. ఎందుకనగా ఆ మార్గము విశాలమై వారందరును నడచుటకు స్థలముండెను. వాచాలుడు కొంచెము ఆజాను బాహువు. దగ్గర చూపుల కెట్లున్నను దూరమునుండి చూచు వారి కతడు సుందరునివలెనే కనబడుచుండెను. వానితో విశ్వాసి యిట్లు సంభాషించెను.

విశ్వాసికిని వాచాలునికి జరిగిన సంభాషణ.

విశ్వా:-మిత్రుడా, యెక్కడికి ప్రయాణము? నీవును పరమ పురమునకేనా?

వాచా:-అవును. నే నక్కడికే పోవుచున్నాను.

విశ్వా:-సంతసము. అట్లయిన నీ సహవాసము కూడ మేమను భవిష్య వచ్చును.

వాచా:-ఇంతకన్న కావలసిన దేమి? మీ సహవాస భాగ్యమున నాకును సంతోషమే.

విశ్వా:-అయిన రమ్ము. మన మందరమును కలసిపోవుదము. మరియు మనకు లాభకరములగు విషయములను గూర్చి యొక్కింత సంభాషించుదము.

వాచా:-మాటలాడుట యంటివా? మీతో గాని మరెవరితో గాని మంచి విషయములను మాటలాడుట యన్న నేను చెవి గోసి కొందును. ఇంతటి సత్కార్యమును చేయ సమకట్టిన మీతో నాకు సహవాసముదొరుకు తెంతభాగ్యము? ఏమందు రేని తమ ప్రయాణములందు తమ సమయము నీరీతిగా సద్వినియోగము చేయు బుద్ధిమంతులు అరుదుగా నుందురు. అట్టివారు పనికిరాని విషయములనుగూర్చియే మాటలాడు కొందురు. అట్టివారన్న నాకెన్నడును తలనొప్పి.

విశ్వా:-నీవు చెప్పినమాట నిజమే. అదెంతయు దుఃఖకరమైన సంగతి. ఎందుకనగా దేవుడిచ్చిన నాలుకతో దేవుని సంగతులు మాటలాడుకొనుట తప్ప యింతకన్న యోగ్యమైన పని యేమిగలదు?

వాచా:-మిత్రమా, నిన్నుచూచిన నాకు ముచ్చట యగు చున్నది. ఎందుకనగా నీమాటలు తూచి వేసికట్టు సర్వజన సమ్మతముగా నున్నవి. అవును నీవన్నట్లు, దేవుని విషయమైన మాటలకన్న వేరు ఉపయోగమైన మాట లింకేమైనగలవా? ఉదాహరణముగా చెప్పుచున్నాను: చరిత్రలును, సృష్టి మర్మములను గూర్చి మాటలాడినను, అద్భుతములు, సూచకక్రియలనుగూర్చి చర్చించినను దేవుని పరిశుద్ధలేఖములకు సరిరావుగదా? దైవ వాక్యమునందున్న మధురత్వమును, రచనారమ్యతయు మరెక్కడను కనబడవు గదా?

విశ్వా:-ఆమాట నిజమే. గనుక నట్టిసంభాషణను చేసి మేలు పొందుటకు మనమిప్పుడు సంకల్పించవలసి యున్నది.

వాచా:-మరి నేను చెప్పినదదియే. ఎందుకనగా అట్టి సంభాషణ అత్యంత లాభకరమైనది. అట్టి సంభాషణయందు కడు మంచిజ్ఞానమును పొందవచ్చును. లోకవిషయములు వ్యర్థమనియు పరలోక

విషయములు లాభకరములనియు అట్టి సంభాషణల
యందే తెలిసికొనవచ్చును. ఇవిసామాన్యలాభములు.
ఇవి మాత్రమే గాక మరికొన్ని ప్రత్యేక లాభములు
కూడ గలవు. అనగా సూతనజన్మ అవసరమనియు,
మానవుని నీతికార్యములు వృద్ధమనియు, క్రీస్తునీతి
మన కగత్యమనియు అట్టి సంభాషణములందు తెలియ
నగును. మరియు, పశ్చాత్తాపపడుట, విశ్వసించుట,
ప్రాప్తించుట, శ్రమపడుట మొదలగునవన్నియు మనకీ
సంభాషణయందే అర్థమగును. సువార్తయందలి గొప్ప
వాగ్దానములను గూర్చియు ఆదరణలను గూర్చియు
కూడ నిట్టి సంభాషణద్వారా తెలిసికొని ఆదరణ
పొందుదుము. మరియు తప్పడుభావములను ఖండిం
చుటకును, సత్యమును నిలువబెట్టుటకును, సిద్ధోఘట
నాదరించుటకును యీ సంభాషణలయందే మానవుడు
నేర్చుకొనును.

విశ్వా:-ఇవియన్నియును సత్యమే. వీటిని నీవు చెప్పినకొలదిని
నాకు ఆనందము కలుగుచున్నది.

వాచా:-అయ్యో, విశ్వాసముయొక్క అగత్యత నెందరో
యెరుగకున్నారగుదా! తమ హృదయములందు నిత్య
జీవము కలుగునట్లు పరిశుద్ధాత్ముని కృపాకార్యము
నెందరో అభిలషింప కున్నారగుదా! అందుచేతనే

అనేకుల కిట్టి సహవాస సంభాషణలు దొరుకుటలేదు. అయితే అట్టివారు అజ్ఞానులై ధర్మశాస్త్ర కార్యము లందు మాత్రమే జీవించుచున్నారు. ఆ ధర్మశాస్త్ర కార్యములు వారి నెన్నటికిని పరలోక రాజ్యమున జేర్చవు.

విశ్వా:-అవునుగాని, ఒకమాట చెప్పటకు సెలవిమ్ము. వీటిని గూర్చిన జ్ఞానము దేవునివరమే గదా? మరియు అవి మానవ ప్రయత్నముచేతను కేవల తర్కముచేతను రావుగదా?

వాచా:-ఈసంగతి నాకు బాగుగా తెలియు; ఏమన పరలోక మునుండి యియ్యబడితేనే తప్ప మానవునికేదియు పొంద సాధ్యముగాదు. అంతయు కృపనుండి వచ్చు నదేగాని క్రియలమూలమున వచ్చునదికాదు. ఈ విషయమును నిరూపించుటకు వందలాది వాక్యములను బై బిలునుండి చూపించగలను.

విశ్వా:-అవునుగాని, మనమిప్పు డేవిషయము నాధారముగా చేసికొని సంభాషించుచుంటిమి?

వాచా:-ఏవిషయమైన కానిమ్ము. నీ వేమనుకొనిన అది. పరలోక విషయములేమి, భూలోక విషయములేమి, నైతిక విషయములేమి, సువార్తసుగూర్చిన మాట లేమి, పరిశుద్ధమగున వైనను, అపవిత్రమైన వైనను

నేను మాటలాడలేని అంశమేలేదు. జరిగిపోయినవి కావచ్చును, ముందు జరుగనున్నవి కావచ్చును. మనకు పరిచితమైనవి గాని అపరిచితమైనవిగాని, అప సరమైనవి గాని, సమయానుచితమైనవి గాని ఏసంగ తులనుగూర్చి యైనను నేను ధారాళముగా గంటల కొలది మాటలాడగలను. గాని అంతయు మనకు లాభకరముగా నుండవలెను.

క్రైస్తవుడు వాచాలుని శీలమును కనిపెట్టుట

ఇంతవరకును క్రైస్తవుడు తనకు తానే ఒంటరిగా నడచుచుండెను. ఈ సమయమునకు విశ్వాసి కొద్దిగా క్రైస్తవుని ప్రక్కకునడచి నెమ్మదిగా నిట్లనెను. ఓయీ, మన కెంతటి ధైర్యవంతుడు మిత్రుడైనాడు. నిజముగా యాత్రికులలో అత్యుత్తమమైనవాడితడే సుమా! అందుకు క్రైస్తవుడు చిరు నవ్వునవ్వి యిట్లనెను; నీ వితనితో నింత గాఢానురాగమున మునిగిపోతివే! ఇతడు నిజముగా తన నోటిమాట ద్వారా యరువది మందినైన మోసగించగలడు. వాని సంగతి నీకు తెలియదు.

విశ్వా :- అయితే, యితని నీ వెరుగుదువా?

క్రైస్త :- ఎరుగకేమి, అతని సంగతి యతనికన్న నాకే బాగుగా తెలియును.

విశ్వా :- అట్లయిన నితడెవరో యితని సంగతి కొంచెము చెప్పము.

కైస్త్ర :- ఇతనిపేరు వాచాలుడు. ఇతడు మన పట్టణము నందే నివసించువాడు. నీవతనినెరుగకుండుట నాకు చిత్రముగా నున్నది. అయినను మనపట్టణము చాల పెద్దదై నందున ఎవరెవరో తెలిసికొనుట కష్టమే.

విశ్వా :- ఇతని తండ్రి యెవరు ? ఇతని యిల్లెక్కడ ?

కైస్త్ర :- ఇతడు మాటకారి అనువాని కుమారుడు. వదరు బోతుల దనబడు వీధిలో వీడు నివసించువాడు. అతని నీవెరుకుండుట ఆశ్చర్యమే. వాని నాలుక తీపియు, హృదయము నీచమును.

విశ్వా :- గాని యీ వాచాలుడు సుందరునివలె యున్నాడే!

కైస్త్ర :- అతని నెరుగని వారట్లనే అనుకొందురు. ఎందుకనగా యెరుగని వారి మధ్య వీడు పెద్దచునిషియే. గాని పరిచయులమధ్య వీని సౌందర్యము చిల్లిగవ్వకురాదు. నిజమున కితడు కురూపి. ఒక చిత్రకారుడు వ్రాసిన పటమువలె దూరమునుండి చూచిన నున్నగనే యుండును గాని సమీపించి పరిశీలించగా గీతలును చీలికలును బయట పడును.

విశ్వా :- ఆలాగునా? మొదట నీవు చిరునవ్వు నవ్వినందున హాస్యమునకే యిట్లనుచున్నా వనుకొంటిని,

శ్రీస్త:-నవ్వువచ్చినదిగాని హేళనగాగాని, యితరులను నిందించుటగాని నాభావము కాదు. నీవింకను గమనించి పంశీలించి వానినిగూర్చి స్వయముగా తెలిసికొనవచ్చును. ఎట్టి సహవాసమునకైన నెట్టి సంభాషణకైన వీడు తగినవాడు. నీతో నిప్పుడు మాటలాడుచున్నట్లే త్రాగుబోతుల మధ్యనైన మాటలాడగలడు. వాని నెత్తినెక్కిన మధ్యము హెచ్చినకొలదిని వానినోట వచ్చు వాగుడు హెచ్చును. వాని హృదయమునందు గాని, ఇంటగాని, వాని సంభాషణలోగాని దైవభక్తి సున్న. వానినోరు అబద్ధముల గుంట-దానితో వాగుటయే వాని మతము.

విశ్వా:-అదియా సంగతి! అయినచో వీనిమాటలు విని మోసపోతినే!

శ్రీస్త:-మోసముగా కేమియున్నది? వారు చెప్పుదురుగాని చేయరనియు, దేవునిరాజ్యము మాటలతో లేదుగాని అది దేవుని శక్తియనియు నీవు చదువలేదా? (మత్త 23 : 3; I కొరిం 4 : 20) ఇతడు ప్రార్థననుగూర్చియు, పశ్చాత్తాపమును గూర్చియు, విశ్వాసమునుగూర్చియు నూతన జన్మమునుగూర్చియు మాటలాడును, మాటలేగాని వానికి వీటిఅనుభవము తెలియదు. నేను వాని యింటికిపోతిని. అనేక సార్లు యింటను బయటను కూడ వీనిని చూచితిని. నేనిప్పుడు వానిగూర్చి చెప్పు

మాట సత్యము. నేతిబీరకాయలో నెయ్యి లేనట్లే వీని యింటను భక్తిలేదు. ఇతనియందు ప్రార్థనగాని, పాపముల విషయమైన పశ్చాత్తాపముగాని లేదు. వీనికిన్నదై వభక్తియందు నోరులేని జంతువు వాసి. అతనికి తెలిసినవారందరిమధ్యను అతడు దేవుని నామమునకు దూషణయు, మరకయు, అనమానమునై యున్నాడు. (రోమా 2 : 24, 25) ఇతనిద్వారా ఆ పట్టణమున తన నివాసస్థానమునందు మంచిమాట చెప్పువాడొక్కడు లేడు. 'బయట భక్తుడు యింట పిశాచి' యని అతనిగూర్చి అతని నెరిగిన వారందరును చెప్పుదురు. అతని స్వంతవారే అతనిసంగతి గ్రహించియున్నారు. అతడు కేవలము అన్యాయస్థుడును కోపచిత్తుడునై నందున వానినొకరులను మాటిమాటికి గసరుకొనుచు అన్యాయముగ ప్రవర్తించును. గనుక పాపము వారుమాటలాడ నోరులేవదు. పనిచేయకాల్లాడవు. వీనితో వ్యవహారముచేయువా రితనికింటె వ్యవహారమున ప్లేచ్చులు మేలు- అని చెప్పుచుందురు. ఎందుకనగా మోసమునందును కుట్రయందును వారిని ఇరువదిరెట్లు మించినవాడు వీడు. ఇదియును చాలక వానికొడుకులకు సరిగా వాని యడుగుజాడలనే నేర్పుచున్నాడు. వానిలో నెవడైన కొంచెము మనస్సాక్షి ననుసరించి న్యాయముగా పోజూచినయెడల దానిని

వాచాలుడు పిరికితనమని చీదరించికొని వ్యభులనియు, మందబుద్ధులనియు, నానాచీవాట్లు పెట్టును. ఇంతే గాదు, అట్టి సమయములందు వారికి తనపని నప్పగింపడు, ఇతరులయొద్ద వారినిగూర్చి మెచ్చడు. నాకు తోచిన దేమనగా యీ వాచాలుడు తన దుష్టజీవితముచేత అనేకమంది తప్పిపోయి పడునట్లు చేసినాడు. దేవుడేదో యొకరీతిగా వీని నడ్డగింపనియెడల మరెందరి కొంపలో కూల్చుకమానడు.

విశ్వా:-అహా, చెప్పుటయొకటి, చేయుట మరొకటి యని నేడుగదా తెలిసికొంటిని. ఇప్పటినుండియు నీ రెంటికిని భేదమున్నదని జ్ఞాపక ముంచుకొందును.

క్రైస్త:-నిజముగా నవిరెండును వేరయినవే. శరీరాత్మల కెంత భేదమున్నదో మాటలకును చేతలకు నంత భేదమున్నది. ప్రాణములేని శరీరము మృతమేగదా! అట్లే క్రియలులేని పలుకులు వట్టిశవముతో సమానమే. భక్తికి జీవము క్రియలే. “దేవునియెదుట నిష్కళంకమును పవిత్రమునైన భక్తియేదనగా దిక్కులేని పిల్లలను విధవరాండ్రను వారియిబ్బందిలో పరామర్శించుటయు ఇహలోకమాలిన్యము తన కంటకుండ కాపాడుకొనుటయునే” (యాకోబు 1: 22-27) ఈసంగతి వాచాలునికి తెలియదు. నాలుగుమాటలు వినుట

చేతను నాలుగుమాటలు చెప్పటచేతను మంచి క్రైస్తవజీవితము వచ్చునని వాడనుకొనును. అట్లను కొని వానియాత్మనే పాడుచేసుకొనుచున్నాడు. వినుట వట్టివిత్తనములు విత్తుటవంటిది మాత్రమే. జీవితము నందును హృదయము నందును ఫలము లున్నవని చూపుటకు కేవలము వ్యర్థప్రసంగములు చాలవు. మరియు తీర్చుదినమునందు తమతమ ఫలములనుబట్టి నదులు విమర్శింప బడుదురని మనము మరువగూడదు (మత్త 13:23) సీస నమ్మితివాయని మాత్రమే ఆ నాడు మనల నడుగరు. మీరు వట్టిమాటలు చెప్పిన వారా లేక చెప్పినట్టు చేసినవారా- అని యడుగు దుడు. అప్పుడు మన చేతలనుబట్టియే మనకు తీర్పు తీర్చబడును. లోకాంతము కోతకు పోల్చబడినది. (మత్త 13:30) అయితే కోతసమయమునందు పంటనుగూర్చియే గదా మనము తలంచుచుందుము. అనగా విశ్వాసములేకుండ మనక్రియలే మనలను రక్షించునని నాభావము కాదు. గాని యీ వాచా లునివలె వట్టిమాటలు చెప్పి ఊరకున్నయెడల ఆనా డీమాటలు మనలను రక్షింపనేరవని నీ కర్థమగుటకే యిట్లు చెప్పుచున్నాను.

విశ్వా :- నిజమే. వీనిసహవాసమునందు ముందు. నాకంత యాసక్తి లేదు. గాని యిప్పుడు వీనితో కేవలము తల

నొప్పిగానున్నది. ఏనినుండి తప్పించు కొనుట యెట్లు ?

క్రైస్త :- నేనొక్క యుపాయము చెప్పెదనట్లు చేయుము. ఆ పని చేసితివేని నీకంటె ముందు వానికే యీ సహవాసమున విరక్తిపుట్టును.

విశ్వా :- ఏమిచేయ మందువు ?

క్రైస్త :- ఏమియు చేయనక్కరలేదు - దైవభక్తి యెంతటి శక్తిగలదో ఆ విషయముపై ఆసక్తిగా వానితో నొక్క వాదము పెట్టుకొనుము. అప్పుడు వాని యింటను హృదయమందును, సంభాషణలోను ఆభక్తి యేమైన కలదోలేదో చెప్పమని యడుగుము.

విశ్వాసికిని వాచాలునికి జరిగిన సంభాషణ.

అంతట విశ్వాసి రెండడుగులు ముందుకువైచి వాచాలుని కలిసికొని అతని నిట్లు పలుకరించెను.

విశ్వా :- మిత్రుడా, యేమి సుఖముగా నడచుచుంటివా ?

వాచా :- నీదయవలన చక్కగనే నడచుచున్నాను. ఈపాటికెంతయో సంభాషింపవలెనని నే ననుకొంటిని.

విశ్వా :- దానికేమి, మాట్లాడవచ్చును. నన్నేదియో ప్రశ్న యడుగుమని విడిచిపెట్టితివా గదా, నా ప్రశ్న యేద

నగా; మనుష్య హృదయము నందున్నపుడు దేవుని రక్షణశక్తి యెట్లు బయలు పడగలదు ?

వాచా:-అవును గాని, మన సంభాషణ వస్తువులశక్తినిగూర్చి నదైయుండవలెననుకొంటిని, అయితే నీపురక్షణశక్తికి దిగితివి. అయిననుకానిమ్ము. నీప్రశ్నకు జవాబుచెప్పెదను. క్లుప్తముగా చెప్పినయెడల నీ ప్రశ్నకు జవాబిది; మొట్టమొదటి దేమనగా మనుష్యహృదయము నందు దేవుని రక్షణశక్తి ప్రవేశించిన యెడల ఆహృదయమునందు పాపము విషయమై గొప్ప ఆందోళన బయలుదేరును. రెండవ దేమనగా...

విశ్వా :- ఆగుము. ఈ మొదటి విషయమును ముందు పరిశీలింతము. అనగా నట్టి హృదయము పాపమును అసహ్యించుకొనుటకు మొదలు బెట్టుననియా నీభావము?

వాచా :- అయితే ఆందోళన బైలుదేరుటయన్నను, అసహ్యించుకొన మొదలు బెట్టుటయన్నను బేధమేమున్నది ?

విశ్వా :- కావలసినంత బేధమున్నది. లోకాచారము ప్రకారము ఒకడు పాపము విషయమై ఆందోళనపడి గంతులు వేయవచ్చును. గాని దేవుడు పాపము విషయమై దయచేయు అసహ్యత కలిగిననే గాని దానిని విసర్జించలేదు. కొందరు ప్రసంగ పీఠములమీద నిలిచి

పాపము విషయమై కేకలువేసి ఆంధ్రోళన చేయుట నేను చూచితిని గాని వారి హృదయమునందును, సంభాషణ యందును వారి గృహముల యందును దానిని దాచి పెట్టియే యుంతురు. (ఆది 39 : 15) యోసేపు యొక్క యజమానురాలు పెద్ద స్వరముతో కేకలు వేచినది, చాల పవిత్రురాలివలె నటించినది. అయినను ఆమె అతనితో పాపముచేయ వలెనని కోరినది. తమ యొడిలోని బిడ్డమీద తల్లి కేకలు వేసినట్టు కొందరు పాపము మీద కేకలు వేయుదురు. తల్లి తమ బిడ్డను దుష్టురాలనియు అల్లరి దనియు కేకలు పెట్టిపెట్టి పిమ్మట దానిమీద బడి కౌగలించుటయు ముద్దు పెట్టుటయు చేసినట్టే వీరును పాపమునెడల కేకలు వేయుదురు గాని పిమ్మట దానిని ముద్దు బెట్టుకొందురు.

వాచా :- నన్నేదియో అడిగి మాటలో పడగొట్ట జూచుచు న్నట్లున్నావు. నాకిప్పుడర్థమైనది.

విశ్వా :- లేదులేదు. ఆ పని నాకు చేతకాదు. సంగతులు చక్కగా తేల్చుకొన గోరియున్నాను. మరి నీవు చెప్పదలచిన రెండవ విషయమేది? కృపాకార్యమును మన హృదయము నందెట్లు తెలిసికొనవచ్చును?

వాచా :- సువార్త మర్మముల యందు మహాజ్ఞానమును కలిగించుట రెండవది.

విశ్వా :- ఇదియును మొదటనే చెప్పియుండవలసినది. మొదటనైనను చివరనైనను ఇదియొక సరియగు గుర్తుకాదు. ఎందుకనగా సువార్త విషయములందు మర్మములు, మహామర్మములెన్ని తెలిసినను అది కృపాకార్యము మన హృదయమునందు జరుగుచున్నదని యర్థముకాదు. ఒకనికిజ్ఞానమంతయుకలిగిననువ్యర్థమే. అనగా జ్ఞానము చేత వాడు దేవుని బిడ్డకాదు. (1కొరిం 13 : 2) 'మీకీ సంగతులన్నియు తెలియునా' అని యేసు ప్రభు వడిగినపుడు 'అవునని' శిష్యులు జవాబిచ్చిరి. అందుకు ప్రభువు 'వాటిని మీరుగైకొనిన యెడల మీరు ధన్యులు' అని చెప్పెను. తెలిసినందుకు వారు ధన్యులని చెప్పలేదు. గాని గైకొనుటయందు ధన్యతయున్నదని గదా ఆయన చెప్పినది ! ఎందుకనగా ఎరిగియు చేయని వారెందరో గలరు. తన యజమానిచిత్తము నెరిగియుండియు దాని ప్రకారము చేయని సేవకుని గూర్చి నీవు వినలేదా ? దేవదూతల జ్ఞానమంతయు ఒకనికి తెలిసియుండివచ్చును అయినను వాడుక్రీస్తుకు దూరముగానే యుండవచ్చును. గనుక కృపాకార్యమునకు నీవు చెప్పిన యీగురుతు సరికాదు. నిజము చెప్పినయెడల జ్ఞానమనునది వాచాబురకునుడంబములు చెప్పకొనువారికి, పనికివచ్చునది.

గాని వినిన దానిని గైకొనుట యనునదే దేవుని కిష్టమయినది. అనగా యెరుక లేనిదే హృదయము చక్కబడునని నావాదము కాదు. ఎందుకనగా దేవుని గూర్చిన జ్ఞానము లేనియెడల హృదయము శూన్యమైనదే. గనుక రెండురకములయిన జ్ఞానమున్నది. మొదటి రకమేదనగా కేవలము తర్కించుచు వస్తువిషయము నెరుగు జ్ఞానమొకటి, కృపావిశ్వాసము ప్రేమలతో కలసియుండు జ్ఞానము వేరొకటి. మొదటిది వ్యర్థమగు మాటలాడు వారికి పనికివచ్చును. రెండవది నిజమైన క్రైస్తవునికి తృప్తినిచ్చును. 'నీ ధర్మశాస్త్రము ననుసరించుటకు నాకు బుద్ధిని దయచేయుము అప్పుడు నా పూర్ణహృదయముతో దాని ప్రకారము నడచుకొందును'. (కీర్త 119 : 34)

వాచా:- ఇక్కడ మరల మాటలలో తప్పుపట్ట జూచుచున్నావు. దీనివలన మనకు లాభములేదు.

విశ్వా:-మంచిది, నీకు చేతనయినయెడల మరొక గురుతు చెప్పి కృపాకార్యము నెరుగువిధమును వివరింపుము.

వాచా:-నేను చెప్పను. ఎందుకనగా మన కిద్దరకును మాటకుదురుటలేదు.

విశ్వా:-నీవు చెప్పలేనియెడల నన్ను చెప్పమందువా?

వాచా:-నీయిష్టము, చెప్పవచ్చును.

విశ్వా:-ఒకని హృదయమునందున్న దేవునికృప వానికిగాని తన పొరుగువానికి గాని బయలుపడుచుండును. వాని కెట్లనగా: అది పాపమువిషయమైన యెరుకను తాను అపవిత్రుడనను సంగతిని అతనికి తెలియజేయును. క్రీస్తుయేసుద్వారా దేవునియందు విశ్వసించి ఆ విశ్వాసమును విడిచిపెట్టిననే తప్ప తాను నాశనము కావలసినదేనని యతడు గ్రహించును. అంతట తన పాపములనుచూచి గ్రహించినపు డతనికి దుఃఖమును సిగ్గును కలుగును. (కీర్త 38 : 18; యిర్మి 31 : 19; యోహా 16 : 8; రోమా 7 : 24; మార్కు 16:16; గల 2 : 16; ప్రక 1 : 6) మరియు అట్టివిశ్వాసి తన హృదయమందు ప్రత్యక్షపరచబడిన లోకరక్షకుని కనుగొనును. ఆయనతో జీవితాంతము బంధింపబడవలయునని యతడు గ్రహించును. అందుచేత ఆయన యెడల అత డాకలిదప్పులు గలిగియుండును. ఆ యాకలిదప్పులు తీర్చుదునని దేవుడే వాగ్దానము చేసెను. గనుక ఆరక్షకునియం దతనికున్న విశ్వాసముయొక్క బలాబలములను బట్టి అతనియందు శాంతి సమాధానములును ఆనందమును, పరిశుద్ధ జీవితమునెడల ఆశయు, ఆయననికను యెరుగవలయునను ఆసక్తియు నుండును. ఈరీతిగా కృప యతనికి

బయలుపడుచున్నను అది కృపాకార్యమని యతడు సాధారణముగా గ్రహింపడు. ఎందుకనగా అప్పుడప్పుడు అతని యపరాధములును అతని అల్పజ్ఞానమును అతనిబుద్ధి కీవిషయమును మరుగుపరచును. గనుక ఈకార్యము ఎవని హృదయమునందున్నదో వాడు దీనిని కృపాకార్యమని గ్రహించుటకు ముందు చక్కని విమర్శనాశక్తి కావలయును. (యోహా 16:9; గలతీ 2:15, 16; అపొ. కార్య 4:12; మత్త 5:6; ప్రక 21:6)

ఇతరుల కీరీతిగా అది బయలు పడును. 1. క్రీస్తునందు విశ్వాసము నొప్పుకొనుట ఆచరించుట ద్వారాను. 2. ఆ విశ్వాసమునకు తగిన జీవితమును అనగా పరిశుద్ధ జీవితమును జీవించుట వలనను, అనగా హృదయ శుద్ధి, కుటుంబముగలవాడైన యెడల కుటుంబము నందు పవిత్రత, లోకములో సంభాషణ యందు పవిత్రతకూడ అవసరము. ఈ పరిశుద్ధ జీవితమే లోకమును పాపమును ద్వేషించుట కత్తనికి నేర్పుచుండును. ఇంతేకాదు అంతరంగము నందట్టి వాడు తన్ను తానే యుపేక్షించు కొనెను. తన కుటుంబమునందు పాప జీవితము లేకుండ చూచు కొనును. లోకమునందెక్కడకు పోయినను పవిత్రతను

హెచ్చు జేయును. ఇదివట్టి మాటలచేతనే కాదు, ఈ వట్టి మాటలు వాచాలురకును వేషధాదులకును తగియున్నవి. గాని విశ్వాసి ప్రేమతోను సమ్మకము తోను దైవ వాక్య శక్తికి దిన దినమును తన్ను తానప్పగించు కొనును. (యోబు. 42 : 5.6; కీర్త 50 : 23; యెహె 20 : 43; మత్త 5 : 8; యోహా 14 : 15; రోమా 10:9, 10; యెహెకి3:25; ఫిలిప్పీ 1 : 27; రి : 17). ఇది కృపాకార్యముయొక్క సంరక్షిత్వమగు వర్ణన. దీనిని గూర్చియు, దీని తెలిసికొనుటను గూర్చియు నీ వేమైన అడ్డు చెప్ప దలచిన యెడల చెప్పము. లేని యెడల నీకుమరొక ప్రశ్న వేయ వలయును. నాకు సెలవిమ్ము.

వాచా:-లేదు లేదు. ఇప్పుడు అడ్డుచెప్పుటకాదు గాని వినుట యే నా పని. గనుక నీవు నీ రెండవ ప్రశ్న అడుగ వచ్చును.

విశ్వా:-రెండవ ప్రశ్న యేమనగా: పైన చెప్పిన క్రీస్తు కృపను నీవనుభవించితివా? నీజీవితమును నీ సంభాషణము దీనికి సాక్ష్యమిచ్చుచున్నవా? లేక నీ భక్తి మాటలతోను భాషలతోనే యుండి క్రియా సత్యముల నెరుగకున్నదా? ఈ ప్రశ్నకు జవాబియ్యదలచితివేని దేవుడు మెచ్చురీతిగా సత్యమునే పలుకుము.

నీ మనస్సాక్షిని బట్టి న్యాయమైన దానినే అబద్ధము లేకుండ చెప్పము. ఎందుకనగా తన్ను తాను మెచ్చు కొనువాడు అంగీకరింపబడడుగాని ప్రభుచెవరిని మెచ్చు కొనునో వాడే అంగీకరింపబడును. మరియు నా ప్రర్తనయు, నా పొరుగువారును నన్ను గూర్చి వేరగు సాక్ష్యమిచ్చుచుండగా నేనంతటివాడను, యింతటి వాడను, అని చెప్పకొనుట లాభములేని పని, అది గొప్ప పాపము.

ఈ మాటలు వినినప్పుడు వాచాలునికి మొదట సిగ్గు కలిగినది. గాని కొంత ధైర్యము చిక్కబట్టి అతడిట్లనెను. నీవిప్పుడు అనుభవమును గూర్చియు, మనసాక్షిని గూర్చియు దేవుని గూర్చియు మాటలాడుచున్నావు. మనము మాటలాడుకొనునదంతయు ఆయన కిష్టమై యుండవలెననుచున్నావు. ఇట్టి సంభాషణ నే నభిలషించలేదు. ఇట్టి ప్రశ్నలకు నేను జవాబియ్యను యిష్టములేదు. ఎందుకనగా నేను నీకు జవాబిచ్చుటకు నాకు నీవు మతబోధకుడవా? ఒక వేళ నీవు మతబోధకువైన కావచ్చును. గాని నాకు మాత్రము బుద్ధిగ రపుటకు నీకు వీలులేదు. ఇన్నిమాటలకేమిగాని, నీ వెందు కిట్లడిగితివో చెప్పెదవా?

విశ్వా :- ఎందుకనగా నీవు పెక్కు డంబపు మాటలాడుట వింటిని. మరియు నీకు వీటినిగూర్చి అస్పృష్టమైన తలం

పులు మాత్రమే గాని అనుభవము లేదని గ్రహించి
 తిని. ఇంతేకాదు నేను నిన్ను గూర్చి వినిన దేమనగా
 ఊరకమాటలాడుట యే నీమతమట. నీప్రవర్తన
 మాత్రము నీమాటలకు భిన్నమయి యుండునట. నీవు
 క్రైస్తవుల కొక కళంకము వంటి వాడవనియు,
 దైవభక్తిలేని నీ మాటలవలన నీ మతము మరింత
 చెడుచున్నదనియు, వింటిని. నీదుష్టనడతలచేత ఇప్ప
 టికే చాల మంది భక్తినుండి జారిపడిపోయిరనియు,
 ఇంకను అనేకులు నీవలన తమ రక్షణపొగొట్టుకొన
 వచ్చుననియు, చెప్పకొనుచున్నారు. నీ మతమును
 కల్లుదుకాణమును, దురాశయు, అపవిత్రతయును,
 బూతులును, అబద్ధములును, వ్యర్థలతోడి సాంగత్య
 మును మొదలగున వన్నియు ఒకేజట్టుగ నీయందున్న
 వట. వేశ్యనుగూర్చిన సామెత నిజమే. ఏమనగా:
 అది స్త్రీలందరికిని అవమానకరముగా నున్నది. అట్లే
 నీవును మానవులందరికిని అవమానకరముగానున్నావు
 వాచా:-నీవు చెప్పుడుమాటలు వినువానివలె నున్నావు. విని
 యింత కఠినముగ మాటలాడువాడవు గనుక నీవు
 పిరికివాడవును ముక్కుపియునని నాకు తోచుచున్నది.
 నీతో మాటలాడుట తగదు. ఇదే పోవుచున్నాను.

వాచాలుడు వెడలిపోవుట

అంతట క్రైస్తవుడు విశ్వాసిని సమీపించి, సహోదరుడా, నేను చెప్పితినిగదా! నీమాట లతని యిచ్చలకు ములుకులవలె తగిలినవి. వాడు నీసాంగత్యము విడచుటకైన సమ్మతించెను గాని వానిజీవితమును మార్చుకొన నిశ్చయించలేదు గాని నేను చెప్పినట్లే వాడు పారిపోయెను. పోనిమ్ము అది వానికే నష్టముగాని మరెవరికినికాదు. వానినుండి తొలగి పోవుట యెట్లని మనము బాధపడనక్కర లేకుండ వాడే పోయినాడు. వాడింకను మనతో నిలిచియుండినయెడల మన జట్టునకొక కళంకముగా నుండెడివాడు. (ఈపని చేయని యెడల వాడు మనతోనే వీడవలె వచ్చియుండును.) మరియు అట్టివారికి దూరముగా నుండుమని అపొస్తలుడు చెప్పుచున్నాడు.

విశ్వా:-గాని యింతమాత్రము వానితో మాటలాడినందుకు నాకు సంతోషముగా నున్నది. దీని గూర్చి యొక వేళ మరల సతడు యోచించుకొనవచ్చును. అది వానికి లాభము కలుగవచ్చును. ఏమైన నేమి, వానితో నిర్మోగమాటముగ మాటలాడితిని. అందు చేత వాడింకను అదే మార్గమందుండి నాశనమైన యెడల వానిరక్తము విషయమై నాకపరాధముండదు.

క్రైస్త:-అవును నీవతనితో నట్లు స్పష్టముగా మాటలాడుటయే మేల్మార్గము. నేటికాలమందు జనులలో నిట్టి నిర్మోగ

మాటమైన వ్యవహారము లేనందుననే మతముకుల్లి
 కంపుకొట్టుచున్నది. ఎందుకనగా అట్టివా రితనివలెనే
 మాటలప్రోగులును బుద్ధిహీనులును. వారి వాగుడే
 వారికి దేవుడు. వ్యర్థమైన దుష్టప్రసంగము లందున్న
 వారై దేవునిబిడ్డల సహవాసమునకు పోవుచున్నను
 లోకమును చిక్కులు పెట్టుచు క్రైస్తవత్వమునే పాడు
 చేయుచున్నారు. అట్టివారు నిజమైన దైవభక్తులను
 చాల దుఃఖిపరచుచున్నారు. నీవు మాటలాడినట్లే
 అట్టివారితో మాటలాడి వదిలించుకొనుట మేలు.
 అందరు నట్లుచేయవలెనని నేను కోరుచున్నాను. అట్ల
 యినచో అట్టివాచారు సరియైనదారికి వచ్చిన
 వత్తురు లేనియెడల పరిశుద్ధుల సహవాసమునకువచ్చి
 వారిని చెడగొట్టుటయైనను మానుకొందురు.

వదరుబోతు మొదట నెంత గర్వమొందును
 మదిమొండి ధైర్యముంచి మాటలాడును
 సర్వమతని జ్ఞానమనుచు సంతసించును
 ఎదుటివారు మూఢులంచు నెంచుచుండును.

గాని వీని డంబమంత లేనిపోనిదే
 పెద్ద పెద్ద మాటలన్ని పేలవంబులే.
 హృదయమందు మార్పుగూర్చి మొదలు బెట్టినన్
 వదలుకొనును, వదరుబోతు మాటలాడడు

మనసు మార్పునెరుగ నట్టి మందుడగుటచే
చందమామ జారినట్లు సన్నసన్నగ
జారిపోయి తోకముడిచి దారినియును.

ఇట్లు క్రైస్తవుడును విశ్వాసియు దారిప్రక్కను చూపిన
దృశ్యములను గూర్చి మాటలాడుకొనుచు, ప్రోద్బుచ్చుచు
నడచిపోసాగిరి. లేనియెడల వారిమార్గము ఆయాసకరముగా
నుండెడిదే. ఎందుకనగా యిప్పుడు వారు అరణ్యమార్గమున
బడిరి.

సువార్తికుడు యాత్రికులను కలిసికొనుట.

అంతట వారు అరణ్యమును దాటిపోగా విశ్వాసి వెను
కకు తిరిగి చూచి మార్గమున తనకు పరిచయుడొకడు వచ్చు
చుండుట చూచెను. అదిగో ఆ వచ్చు నాతడెవరో మన
మెరిగిన వానివలెనే యున్నాడే! అని విశ్వాసి క్రైస్తవునితో
అనెను. అందుకు క్రైస్తవుడటు చూచి- ఇతడు మన స్నేహి
తుడు సువార్తికుడే సుమా! యనెను. ఇంతలో సువార్తి
కుడు వారిని సమీపించి యిట్లు పలుకరించెను.

సువా:-ప్రియులారా మీకు సమాధాన ముండును గాక.

క్రైస్త:-మిత్రుడా! సువార్తికుడా, మీరు వచ్చుట నాకా
నందమైనది. నిన్ను చూచినపుడు మున్ను నాకోర.

కును నానిత్య డేమము కొరకును నీవు చూపిన దయయు, నీవుపడిన శ్రమయు జ్ఞాపకమునకు వచ్చుచున్నది.

విశ్వా:-ఓ మధురమగు సువార్తికూడా ! నీవు నచ్చటమాకు వేయి మడుగులు ఆనందమయినది. మాబోటి దీన యాత్రికులకు మీ సాంగత్యమెంత యగత్యము !

సువా:-మిత్రులారా ! మీ ప్రయాణ మెట్లున్నది ? మనము ముందు కలసికొని నప్పటినుండియు మీకు డేమ మేనా ? మీరెవరిని కలిసికొంటిరి ? ఏయేరీతులుగా సంచరించితిరి ?

అంతట క్రైస్తవుడును విశ్వాసియు తమకు మార్గమధ్య మున సంభవించిన వన్నియు చెప్పిరి. అంతవరకును వారెంత కష్టముతో రాగలిగిరో సువార్తికుని కెరిగించిరి.

అంతట సువార్తికు డిట్లనెను; మంచిది. మీరు కష్టముల లోబడినందుకు కాదు-గాని జయముతో వెలువడినందుకే నాకానందముగా నున్నది. మీకెన్ని బలహీనతలున్నను నేటివరకు నీ మార్గము విడిచిపెట్టనందుకు కూడా నాకు సంతోషముగా నున్నది. ఈ విషయము నిజముగా నా కానందకరమే ! మిమ్మును బట్టియు నన్ను బట్టియు కూడ నేను నేడు సంతసించుచున్నాను. ఎందుకనగా నేను విత్తితిని, మీరు పంట కోసితిరి, ఒక దినము వచ్చుచున్నది అప్పుడు

విత్తువాడును కోయువాడును కలిసి సంతోషింతురు. (యోహా 4 : 36) అసగా మీరు అలయక సాగుచుందురేని ఒక వాగ్దానమున్నది. మనము అలయక మేలు చేసితిమేని తగిన కాలమందు పంట కోయుదుము. (గలతీ 6 : 9) మీయెదుట యిక నిత్య జీవ కిరీటమున్నది. అది వాడబారని కిరీటము. గనుక దానిని పొందుటకు పరుగెత్తుడి. (I కొరిం 9 : 24 - 27) అనేకులు దీనికొరకు పరుగెత్తుదురు గాని కొంతదూరము సాగిన వెనుక వారు జారిపోగా యితరులు వచ్చి వారియొద్దనుండి దానిని తీసికొందురు. గనుక యెవడును మీ జీవ కిరీటమును తీసికొనకుండ జాగ్రత్త పడుడి. (ప్రక 31 : 11.) మీరింకను దుష్టుని బాణముల బారినుండి దాటిరాలేదు. పాపమున కెదురుపోరాడి రక్తముకారునంతగా మీరింకను యెదిరించలేదు. పరలోక రాజ్యమును మీఎదుట నెల్లప్పుడును పెట్టుకొని అదృశ్యమైన వాటిమీదనే ఎల్లప్పుడును మనస్సు నుంచుడి. యీలోక సంబంధమైన దేనియందైనను మీ మనస్సు నుంచి మోసపోకుడి. అన్నిటికంటె ముఖ్యముగా మీ హృదయములను శరీరేచ్ఛలను జాగ్రత్తగా పరీక్షించుకొనుడి. ఎందుకనగా హృదయము మోసకరమైనది. అది కేవలము పాపముతో నిండినది. మీ ముఖములను ప్రకాశింపనీయుడి ఎందుకనగా పరలోకమందు భూలోకమందును మీకు సర్వాధికారమియ్యబడి యున్నది.

అంతట క్రైస్తవు ఓహెచ్చరిక కొరకు సువార్తికుని కొనియాడెను. మరియు నికముందు తాము చేయవలసిన ప్రయాణము నందవసరమగు సలహాలను గూర్చి మాటలాడుమని అతడు సువార్తికుని కోరెను. అనగా నతడొక ప్రవక్త గనుక మార్గమందు వారికి సంభవింపబోవు విషయములు చెప్పగలడనియు, వాటిని జయించుటకును, అడ్డుకొనుటకును ఉపాయము చెప్పమనియు వారు సువార్తికుని కోరిరి. అంతట సువార్తికు డిట్లు చెప్పసాగెను.

బిడ్డలారా! యెంతో శ్రమపడి దేవునిరాజ్యమును ప్రవేశింపవలెనని మీరు సువార్త వాక్యమునందు విన్నారు గదా! మరియు మీకు ప్రతి పట్టణమునందును బంధకములును శ్రమలును విస్తరించుననికూడ వినియున్నారు గదా! గనుక ఏదో యొకరకముగా నిబంధకములును శ్రమలును లేకుండ మీప్రయాణమును సాగించలేరు. ఇప్పటికే యీ మాటల సత్యమును కొంత మీరు చూచియున్నారు. ఇక ముందును మరింత చూడనున్నారు. ఎందుకనగా మీరిప్పుడీ అరణ్యమును దాటితిరిగనుక త్వరలో మీకొక పట్టణము కానవచ్చును. అక్కడ మిమ్మును చంపవలెనని చాల శత్రువులు ప్రయత్నించుదురు. మీలో నొకరుగాని లేక యిద్దరును గాని మీర క్తమును చిందించి సాక్ష్యమియ్యవలసి యుండునని జ్ఞాపకముంచుకొనుడి. గాని మీరు మరణపర్యంతము నమ్మ

కముగా నుండుడి. అప్పుడు రాజు మీకు జీవకీటమునిచ్చును. అక్కడ చచ్చువాడు తన పొరుగువానికంటె ధన్యుడు. అయితే అతనిమరణము అన్యాయముగను అతనిశ్రమలు విస్తారముగ నుండును. అయినను భయములేదు. ఈ ధన్యత యెందుకనగా నతడు నిత్యజీవపురమును త్వరగా చేరుట మాత్రమేగాక మిగిలినవాడు తన మార్గమందు కాచుకొన వలసిన అనేక కష్టములనుండి యితడు తప్పించుకొనును. అయితే మీరా పట్టణమును సమీపించి నేను చెప్పినవన్నియు జరుగుట చూచినపుడు నన్ను జ్ఞాపకముచేసికొని ధైర్యము బూనుడి. విశ్వాసపాత్రుడగు సృష్టికర్తకునలె మీ హృదయ ములను దేవుని భద్రత కప్పగించుకొనుడి.

మాయసంత

అంతట నేను నాస్వప్నమునందు చూడగా వారు అరణ్యమునుదాటి వారి యెదుటనున్న పట్టణము నొకదానిని చూచిరి. దానిపేరు మాయపురము. ఆ పట్టణమునందు మాయసంత అనునదొకటి జరుగుచుండును. అది సంవత్సరము పొడుగుననుండు సంత. దానిపేరు మాయసంత ఎందుకనగా అదిజరుగు పట్టణము వ్యర్థమైనపట్టణము. (కీర్త 62:9) ఇంతేగాదు అక్కడకువచ్చు సరుకులును అమ్మబడునదంతయు

మాయయని బుద్ధిసుంతులు చెప్పదురు. (ప్రసంగి 9 : 8; 1:2-14; 2:11-17; యెషయా 40 : 17)

ఈ సంత క్రొత్తదికాదు. తరతరముల నుండియు నున్నదే. దాని పుట్టుకసంగతి కొంత వివరింతును. మన యిద్దరు యాత్రికులవలెనే అయిదువేల సంవత్సరములక్రిందట కొందరు యాత్రికులు నిత్యజీవపురమునకు పోవుచుండిరి. ఈ యాత్రికులుపోవు జాడచూచి బయల్జబూబు, అపొలోనోను, సేన అనువాకు ముగ్గురును వారి యనుచరులును మార్గము నందీ పట్టణముచు నిర్మించిరి. దీనియందొక సంతను నడుపు టకు పన్నాగము పన్నిరి. మాయసరకు లన్నియు అమ్ము నట్లును సంవత్సరమంతయు నీ మాయసంత సాగునట్లును వా రేర్పాట్లు చేసిరి.

ఇక్కడదొరకు సరకులు చాల రకములైనవి. ఇండ్లు, భూములు, వ్యాపారములు, స్థలములు, బిరుదులు, గౌరవములు, ఉన్నతస్థానములు, దేశములు, రాజ్యము, నేత్రాశలు, సుఖభోగములు, పలువిధ వినోదములు, వేశ్యలు, భార్యలు, భర్తలు, పిల్లలు, యజమానులు, బానిసలు, జన్మలు, బంధువులు, శరీరములు, ఆత్మలు, వెండిబంగారు వజ్రములు, విలువగలరాళ్లు అవియివి యననేల సమస్తము నిక్కడ అమ్మబడును. మరియు, ఈసంతయం దెల్లపుడును జూదములు, గారడీలు, పందెములు, ఆటలు, బుద్ధిహీనులు,

తుంటరులు, మోసగాండ్లు, మొదలగునదంతయు కనబడుచుండును. అనవసరముగా దొంగతనములు, నరహత్యలు, వ్యభిచారములు, అబద్ధసాక్ష్యములు దారుణముగా నిక్కడ కనబడుచుండును.

మరియు నింతకన్న చిన్నసంతలందు వలెనే దీనియందు వాటివాటి పేరులప్రకారము వీధులును వరసలు నున్నవి. ఆయా వీధులయం దాయాసరకుల అంగడులుండును. ఇందలి సరకులను ఆయాచోట్ల చక్కగాను త్వరగాను కొనవచ్చును. ఇప్పుడు ఆయా ప్రత్యేకపుసరుకులు అమ్ముటకు ఆంగ్లవీధి, ఫ్రెంచివీధి, ఇతలియవీధి, స్పెయినువీధి, జర్మనువీధి మొదలగు వీధులన్నియు గలవు. ఇతరసంతలలో నొకసరుకు మిగత వాటికన్న చవుకగనున్నట్లే యిక్కడ రోమనుసరుకు చాల చవుకగానున్నది. యింగ్లీషుసరుకును మిగత కొన్నిసరకులు మాత్రమే దానిలో పోటీచేయుచున్నవి.

పైన చెప్పినట్లుగా పరమపురికి పోవుదారి యీసంత గుండా నున్నది. పరమపురికి పోవలసినవా డెవడైనను లోకమును విడిడిపెట్టితేనే తప్ప యీ మాయసంతను తప్పించుకొనజాలడు. (I కొరిం 5 : 10) రారాజు తానే యీలోకము నందున్నపుడీ మాయసంతను దాటి తనపట్టణమునకు పోయినాడు. ఆనా డీసంత మంచి ముమ్మరముగకూడ నున్నది. బయల్బూబు అనువాడు తనసరకు కొనుమని రారాజును

పిలిచియున్నాడు. ఈ పట్టణముగుండా తాను పోవునపుడతనికి నమస్కారము మాత్రము చేసినయెడల దీనికంతకును అధిపతిని చేయుదునని వాడు రారాజును భ్రమపెట్టినాడు. నిజమే వాడు ఈసంతకు ముఖ్యాధికారి. ఆయన అంత ముఖ్యమైన వాడు కాబట్టి బయల్జబూబు ఆయనను వీధివీధికి త్రిప్పి రాజ్యములన్నిటిని చూపించి రారాజు వానిసరకులను కొన్నిటిని కొనునట్లు బోధించినాడు. గాని యీసరకులయెడల ఆయనకు మనస్సులేదు. గనుక ఒక్కపైసయైన వాటికొరకు ఖర్చుపెట్టకుండు రారాజు దాటిపోయినాడు. (మత్త 4:8-10; లూకా 4:5-8) గనుక యీసంత పురాతనమైనదియును చాల గొప్పదియునై యున్నది.

నేను చెప్పినట్లుగానే యాత్రికులిద్దరును ఆసంతగుండా పోవలసి వచ్చినది. వారు ఆసంతను ప్రవేశించగానే అక్కడ జనమంతయు, పట్టణమంతయును గందరగోళమైనది. దానికి చాల కారణములు గలవు.

(1) ఆ సంతయందున్న వారి దుస్తులవలె గాక వేరుగానున్న దుస్తులసీ యాత్రికులు ధరించి యుండిరి. గనుక ఆసంత యందలి ప్రజలు వారికేసి అదేపనిగా చూసిరి. కొందరు వారిని బుద్ధి హీనులనిరి. కొందరు వారిని పరదేశులనిరి. కొందరు వారిని వెర్రివారనిరి. (యోబు 12 : 4; 1 కొరిం 4 : 9)

(2) వారి దుస్తులను చూచి ఆశ్చర్యపడినట్లే వారి మాటలను చూచి కూడ ఆసంతలోని వారు అబ్బురపడిరి. ఎందుకనగా వారేమి చెప్పుచునారో వారికి తెలియనేలేదు. వారుపరమకానాను భాష మాటలాడిరి. గాని సంతయందలి వారు లోకభాషను మాటలాడిరి. గనుక ఆసంత మొదటి నుండి చివరవరకును వారు అనాగరికులవలె కనబడిరి. (1 కొరిం 2 : 7, 8.)

(3) మరియు అక్కడి వర్తకులకు చాల విచిత్రము కలిగించినదేమనగా అక్కడి సరకులను గూర్చి యాత్రికులే మియు లెక్కచేయలేదు. వాటివైపు చూడనైనలేదు. వాటిని కొనుమని ఆవర్తకులో వారిని పిలిచి నపుడు వారు తమ చెవులయందు వ్రేళ్లుంచుకొనిరి. 'వ్యర్థమైనవాటిని చూడకుండ నా కన్నులను త్రిప్పివేయుము'. అని అరచిరి (కీర్తన 119 : 37) ఇట్లరచుచు వారుపైకి చూచుచు వారి వ్యాపారమును సాంగత్యమును పరలోకమందున్నదని వ్యక్తపరచిరి. (పిలిప్పీ 3 : 20, 21)

వారిని చూచి యొక అపహాసకుడు నవ్వుచువచ్చి మీరేమి కొంచురని యడిగెను. వారతనివైపు కోపముగ జూచి మేము సత్యమును కొందుమని జవాబిచ్చిరి. (సామె 23 : 23). దాని మీదట వారిని హాస్యముచేయుట కింకను అదను దొరికినది. కొందరువారిని అపహసించిరి కొందరు

తెక్కిరించిరి. మరికొండరు దూషించిరి. మరికొండరు వారిని కొట్టుడిచంపుడి అని కేకలు వేసిరి. ఇంతలో గొప్ప అల్లరియై గండరగోళము బయలుదేరి సంతయంతయు గొల్లుగా మారినది. ఆసంత కథికారియగు వానికింతలో కబురుపోయినది. వాడు త్వరగా దిగివచ్చి వాని గాఢానుచరులను కొండరిని పిలిచి సంత అల్లరియైనందుకు ఈ యాత్రికులను విమర్శించుడని సెలవిచ్చెను.

యాత్రికులు బంధింపబడి విమర్శింపబడుట.

అంతట నా యాత్రికులు విమర్శింపబడిరి. వారిని తీర్పు తీర్చుకూర్చుండు వారు ఎక్కడనుండి వచ్చిరి. యెక్కడకు పోవుదురు, ఈ చిత్రమస్తులతో మీరేల సంచరించుచున్నారు. అని యడుగ సాగిరి.

వాడు తాము యాత్రికులమనియు, వారీలోకమునకు సంబంధించిన వారు కారనియు చెప్పిరి. వాడుతమ స్వంతపట్టణమైన నూతన యెరూషముకు పోవుచున్నామనికూడ జవాబిచ్చిరి. (హెబీ) 11 : 13-16) తమనింతగా నిందించి హింసించుటకు ఆ పట్టణ ప్రజలకు గాని ఆవర్తకులకు గాని వారేమియు అపచారము చేయలేదని యాత్రికులు స్పష్టపరచిరి. ఓకడు మాత్రము వారేమికోందురని అడిగిరియు, తమకు

సత్యము కావలెనని వారు చెప్పిరనియు వారు వివరించిరి. గాని ఆ విచారణకర్తలు వారి మాటలనమ్మక వారు పిచ్చి వారనియు, వెర్రివారనియు తలంచిరి. లేక వారు సంతనం తను అల్లరిపరచవచ్చిన ద్రోహులైయుండవచ్చునని నిర్ధారణ చేసిరి. అందుచేత వారా యాత్రికులను పట్టికొట్టి దుమ్ము పోసి సిగ్గుపరచి యినుప పంజరములలో పెట్టి సంతలోవచ్చు పోవువారు చూచునట్లు నిలబెట్టిరి.

యినుప బంధకము లందున్న యాత్రికులు

అట్లు వారు కొంతతడవు పడియుండి మనుష్యుల హేళనకును, అసూయకును, కోపమునకును గురియైరి. ఆసంతయజమాని వారినింకను హేళనచేసి నవ్వసాగెను. గాని ఆ యాత్రికులు ఓర్పుగలవారై దూషించువారిని దూషించక దీవించిరి. చెడ్డమాటలకు మంచిమాటలతో జవాబిచ్చిరి. బాధించువారిని ప్రేమించిరి. గాని ఆసంతలోనే కొందరు కొద్దిగా బుద్ధిగలవారు మిగతవారిని వారించి వారినంతగా బాధించుట కూడదని కొంత బుద్ధిచెప్పిరి. అయితే వారింకను ముందుకంటే చెలరేగి ఆ బుద్ధిచెప్పినవారును బంధింపబడిన వారివలె బుద్ధిహీనులనియు వారితో కుట్రచేసిన ద్రోహులనియు పేర్లుబెట్టి వారినికూడ బంధింపవలెననిరి. అయితే ఆ

బుద్ధిమంతులు చెప్పినదేమనగా: దీనయాత్రికులు సుబుద్ధులు, వీరెవరికి నేహనియు చేయలేదుగదా! వీరికంటె బంధకముల కర్హులైన వారెందరో యీ సంతయందున్నాడు. బంధకములే కాదు అగ్నికంబములకు కట్టిపెట్టినను వారికి పాపము లేదు. గాని యీవిధోఘల కీశిక్ష యేమియని గద్దించిరి. ఇట్లు రెండుపక్షములై వారిమధ్య వాగ్వాదము ముదిరినందున ఒండొరులను తన్నుకొనుటకును గుద్దుకొనుటకును మొదలు బెట్టిరి.

అంతట నా యిరువురుదీనులను తిరిగి న్యాయసభవారి యొద్దకు తెచ్చిరి. ఈ వెనుకజరిగిన గల్లంతుకు వారే కారకు లని ఆ యన్యాయపు న్యాయసభవారు తీర్పుచెప్పిరి. అందు చేత వారా యాత్రికులనుకొట్టి కాళ్లకు సంకెళ్ళనుతగిలించి ఆసంతయం దటునిటు త్రిప్పి బాధింపసాగిరి. ఈరీతిగా చేసిన యెడల వారిపక్షమున నెవడును మాట్లాడడనియు, వారిజట్టున కెవడును చేరడనియు వారిభావము. అయితే క్రైస్తవుడును విశ్వాసియు మరింతవివేకముతో ప్రవర్తించి వారికికలిగిన శ్రమను అవమానమును విధేయతతోను ఓరిమితోను సహించినందున ఆసంతయం దనేకులు తమపక్షమైరి. (గాని అట్లయినవారికన్న వారివిరోధులు చాలరెట్లుగా నుండిరి.) దీని చేత ఆక్రూరులజట్టునకు మరింత కోపమువచ్చి వారిద్దరిని చంప వలెనని నిశ్చయించిరి. అందుచేత వారు జరిగించిన అపరాధ

మునుకును, సంతలోనివారిని రెండుపక్షములుగా విడగొట్టి వందుకును వారికి సంకెళ్లును బంధకములును చాలవుగాని మరణమే తగునని వారిని భయపెట్టిరి. అంతట వారి నినుప పంజరములందు మరలపెట్టి పిమ్మట చర్యజరుగువరకు నుంచిరి. అట్లు వారిని బంధించి వారికాశ్చకు సంకెళ్లు తగిలించిరి.

అంతట వారు తమ ప్రియమిత్రుడగు సువార్తికుడు చెప్పినమాటలను తిరిగి జ్ఞాపకము చేసికొనిరి. వారికేమి జరుగునో సువార్తికుడు చెప్పెనుగనుక ఆమాటలయందు వారు మరింత ఆదరణపడి ఆనందించిరి. అందుకు వారిద్దరును యోచించుకొని మరణించుభాగ్యము వారిద్దరిలో నెవరికి వచ్చునాయని యోచించుకొనుచుండిరి. దానిని వారు కోరుకొనుచుండిరి.

హతసాక్షులగు భాగ్యముకొర కెవరిహృదయములందు వారు కోరుకొనుచుండిరి. కాని సర్వపరిపాలకుడగు వాని చిత్తమునకు తమ్ముతాము అప్పగించుకొనుచు తమకు వేరగు స్థితి ఆయన చిత్తముచొప్పున దొరకువరకును తామున్న స్థితి యందే సంతృప్తిపడి యుండిరి.

యాత్రికుల విచారణ.

అంతట వారి విచారణ కొరకొక ఉచిత సమయమును నియమించి వారికి మరణదండన విధించుటకు తీర్మా

నించిరి. ఆ సమయము వచ్చినపుడు వారిని ఆ శత్రువులు బైటికి తెచ్చి నిలిపిరి. ఆ న్యాయాధిపతిపేరు సత్కార్య విరోధి. వారిమీద మోపబడిన నేరమొక్కటియే, మాటలలో భేదముండవచ్చునుగాని సారాంశము మునుపటిదే. దాని సారాంశమిది.

వాడు అచటి వక్తమునకు విరోధులు, దాని పాడు చేయువాడు, ఆ పట్టణమునందు వాడు పక్షములను రేపిరి. అత్యంత అపాయకరమగు తమ వాదమునకు కొందరిని త్రిప్పి కొనిరి. ఇది వారి రాజు నాజ్ఞకు విరోధమైన నేరము. ఇదియే వారిపైన నేరారోపణ.

అంతట విశ్వాసి యిట్లు జవాబు చెప్పసాగెను:—

నా ప్రభు సర్వమునకును పై వాడు. ఆయన కేదివిరోధమైనదో దానిమీదనే నాకు విరోధము. మరియు అల్లరి సంగతియూ, నేనేమియు అల్లరి రేపలేదు. ఎందుకనగా నేను సహజముగా శాంతి కాముకుడను. మా పక్షమున తిరిగిన వారిమాట యందురా, అట్లు తిరుగుట మా నిర్దోషత్వమును సత్యముచూచియే వారట్లు తిరిగిరిగాని వేరు కారణము వలన కాదు. ఇట్లు చేయుటచేత వారు రుద్ధిర్గమునుండి సన్ధిర్గమునకే వచ్చిరి. మరియు మీరు చెప్పుచిన్న రాజు బయ్యెల్లె బూబనువాడు మా ప్రభువ్రసకు విరోధి గనుక వానిని వాని సమస్త దూతలను నేను తృణీకరింతును.

అంతట వారి ప్రభువు పక్షమున ఖైదీయైన విశ్వాసి మీద నెవరైన నేరారోపణ చేయవారున్నచో వచ్చి సాక్షి మియ్య వచ్చునని ప్రకటించబడెను. అప్పుడు ముగ్గురు సాక్షులు ముందుకువచ్చిరి. వారు మత్సరుడు, మాయభక్తి, నక్కవినయమునను వారు. మీరీ ఖైదీ నెరుగుదురా?— వీనిగూర్చి మీకేమి తెలియును. మనరాజు పక్షమున వీరి కెదురుగా మీరు చెప్పు సాక్ష్యమేది అని న్యాయాధిపతి వారి నడిగెను.

అంతట మత్సరుడు ముందుకువచ్చి యిట్లని సారాంశము నిచ్చెను: ప్రభూ వీని నేనెంతకాలమునుండియో యెరుగుదును. గౌరవనీయులగు శ్రీ కోర్టువారి యెదుట నేను ప్రమాణముచేసి చెప్పిన దేమగా—ఇంతలో న్యాయాధిపతి:—ఆగుము. వీనిచేత కూడ ప్రమాణము చేయించనిమ్ము. అనెను. ఆ పని ముగిసిన వెనుక మత్సరు డిట్లు చెప్పెను:

మహాప్రభూ వీనికి చక్కనిపేరున్నదే గాని మన దేశస్థులలోకెల్ల మిక్కిలి దుర్మార్గుడు. వీనికి రాజన్నను ప్రభువన్నను భయములేదు. ఈ దేశపు చట్టమన్నను న్యాయమన్నను వీనికి లెక్కలేదు. వీనికిగల విచిత్రమగు రాజద్రోహ పుభోధలతో అనేకమందికి తన పక్షమునకు మల్లించుకొని ఆజోధలను పదిశుద్ధ నియమములనియు, విశ్వాస సూత్రములనియు పేరు పెట్టి పిలచుచున్నాడు. మరియు క్రైస్తవమత

మును మన దేశాచారములును పరస్పరము విరుద్ధమైనవనియు వాటిరెండింటికిని పొత్తుపొసగనే పొసగదనియు వీడొక నాడు చెప్పట నేను చెవులార వింటిని. ఇట్లు చెప్పటచేత వీడు మన ఘనకార్యము లనన్నిటిని ఖండించుట మాత్రమే గాక వాటిని చేయు ఘనులగు మనల కూడ వీడు ఖండించుచున్నాడు.

న్యాయాధిపతి:-నీవింకను చెప్పవలసిన దేమైన యున్నదా? మత్స్య:-ప్రభూ, మరింత చెప్పగలను గాని మీకు విసుగు పుట్టించ నిష్టములేదు. గాని అవసరమైనయెడలయితర బుద్ధి మంతులుకూడ సాక్ష్యమిచ్చిన పిదప వారు విడిచిన దేమైన యున్న యెడల దానిని పూర్తి చేయుటకు నా సాక్ష్యమును మరింత విపుల పరతును. అంత నాతడు ప్రక్కకు తొలగి నిలచెను.

అప్పుడు వారు మాయాభక్తి యనువానిని పిలచిరి. వారతనికి నేరస్థులనుచూపి తమరాజు పక్షమున వారిపై నేయే నేరాలోపణ చేయగలవని యతనినడిగిరి. అప్పుడతడు మౌంగ ప్రమాణముచేసి యిట్లనెను.

మాయా:-ప్రభూ వీనితో నాకెక్కువ పరిచయములేదు. వీని పరిచయమన్నను నాకసలు కిట్టదు. గాని ఒకటి మాత్రము నేనెరుగుదును. వీడొక చీడపురుగువంటివాడు. ఈపట్టణమున మొన్న ఒకనాడు ఇతనితో

సంభాషించుచుండగా నాకీ సంగతి అర్థమైనది. ఆ సంభాషణయందు మనమతము మాయయని వీడు చెప్పెను. ఇట్టిదానిచేత మనము దేవుని నెన్నడును సంతోషపరచలేమనివీడనెను. దీనిసారాంశమేమియో ప్రభువులగు మీకు నేను చెప్పనక్కరలేదు. మన పూజలు వ్యర్థమైనవనియు, మనమింకను మనపాపములందే యుంటిమనియు చివరకు మన మందరమును నాశనము పొందుదుమనియు. వీనిభావము, ఇదియే నేను చెప్పదలచిన సాక్ష్యము.

అంతట నక్కవినయమను వానిచేత ప్రమాణము చేయించిరి. వాడీరీతిగా సాక్ష్యమిచ్చెను:

నక్క:-మహాప్రభూ, ఘనులగు కోర్టువారు నామాట వినవలయును. ఈనీచుని నేనెంతయో కాలమునుండి యెరుగుదును. వీడు చెప్పరానిమాటలు చెప్పట వింటిని. అనగా వీడు మన మహాప్రభువగు బయల్జెబూబున కెదురుగా మాటలాడెను. గౌరవనీయులగు ఆయన మిత్రుల నితడు దూషించెను. గౌ|| ప్రాచీనమూర్తి, గౌ|| శరీరేచ్ఛ, గౌ|| భోగవినూసుడు, గౌ|| వృధాతిశయి, మన వృద్ధమూర్తియైన గౌ|| కామాతురుడు, ధనాపేక్షప్రభువు, యింకను మిగత మన ప్రధానులగు ఘనులను వీడు దూషించెను. మరియు వీడు చెప్పినదేమనగా- ఈపట్టణపు ప్రజలంతరును

వానివంటి వారైనచో నీప్రభువులలో నొక్కని అధికారమనం దుండనీయడట. మరియు ఆ ప్రభువునకు న్యాయమూర్తిగా నియమింపబడిన మిమ్ములనుకూడ వీడు దూషించుటకు భయపడలేదు, స్వామీ! మిమ్ములను భక్తిహీనపు పాపండుడనియు మరేమేమో పేర్లు పెట్టినాడు. ఇట్టి పేరులతోను తిట్లతోను మన పట్ల ణపు ప్రభువులనందరిని వీడు దూషించి నిందించినాడు. నక్కవినయమను వాడీమాటలు చెప్పి ముగించినతరువాత న్యాయమూర్తి నిలిచియున్న బంధితునిజూచి యిట్లనను.

న్యాయా:- దేశద్రుమ్మరీ, పెడవాదీ, దేశద్రోహీ, నీయెదుట ఈ పెద్దమనుష్యులు చెప్పిన సాక్ష్యమును వింటివా?

విశ్వా:- నేను కొన్నిమాటలు చెప్పి సమర్థించుకొన వచ్చునా?

న్యాయా:- ఓరీ, నీవిక్కడ చచ్చుటకేగాని బ్రతుకుటకు తగిన వాడవు గావు. అయినను లోకము మా మంచితనమును మెచ్చునట్లు నీకు కొంత అవకాశమిత్తును. చెప్పదలచినది చెప్పుకొనుము.

విశ్వా:- 1. అట్లయిన మత్సరుడు పలికినమాటలకు జవాబుగా నేను చెప్పనశేమనగా: ఏ నియమములైనను, చట్టములైనను మనుష్యాచారములైనను దేవుని వాక్యమునకు విరోధముగా నున్నయెడల అది క్రైస్తవత్వము

నకు కేవలము విచారణమైనవే. ఈమాట తప్పయిన యెడల కాదని నిరూపించుడి. ఇక్కడనే నేను నా సిద్ధాంతము నపుడు మార్చుకొందును.

2. మరియు మాయభక్తి చెప్పిన నేరారోపణకు జవాబుగా నేను చెప్పినదేమనగా : నేను చెప్పినమాట యొక్కటే; దేవుని నారాధించుటయందు పరలోక సంబంధమగు విశ్వాసమే ముఖ్యమని చెప్పితిని. గాని దేవునిచిత్తము బయలు పరచబడనియెడ విశ్వాసము సాధ్యముగాదు. గనుక దైవారాధనయందే దైవచిత్తముకాని వేరేమి కలిపినను లాభములేదు. అది మనుష్యులవల నైనది. అది నిత్యజీవమున కెంత మాత్రమును పనికిరాదు.

3. మరి సక్కవినయము చెప్పినట్లు నే నీపట్టణపు ప్రభువును బూతులు మొదలయినవి తిట్టలేదుగాని ఒకటిమాత్ర మప్పుడుకాదు యిప్పుడును చెప్పుచున్నాను. ఈ రాజునకెంత బలమున్నను, అనుచరులు అట్టహాసము గలిగినను అతడీ స్థలమునకు కాదుగాని సరకమునం దుండుటకే తగినవాడు. నామాట మున్నూ టికిని సత్యము. దేవుడు నన్ను కరుణించునుగాక.

స్వామీ భగవద్గీతా పర్యాయము.

ఇంతవఱకును ప్రకృతిని విడిచి పరిశీలించుచున్న స్వామీసభద్రాశ్రమము కింద నుండి యిచ్చయిట్లునెడు. గౌరవనీయులగు పంచాయితీ సెక్రటరీలు, ఈ బ్రహ్మణమండలికి లలజడికి కారణమైన యీ మహాకవిని మీరు చూచితిరి. వీనిపై నేరాలోపణగా నీవెత్త ననుమోచు చెప్పిన సాక్ష్యమును కూడ వింటిరి. వాని వలన నీమహా సామ్యమును కూడ వింటిరి. ఇప్పుడు వీని విశేషములయొక్క విశేషములయొక్క మీచేతులందున్నది. అయినను మనస్థానమునట్లుకాదు గూర్చి మీకు కొంత వినిపించుట యోగ్యమైతే చూడవచ్చును.

మన రాజాజకు సేవకుడైన ధర్మమహానుభావుడున్నపుడొక చట్టము అమలులోనికి వచ్చినది. ఏదైన మతము రాజునకు వ్యతిరేకమై నో మతమును యెడల అమతము వారి బిడ్డలను నేలవడిపేల చూపవలెనని ఆ చట్టము శాసించుచున్నది. (నిర్గమ 1 : 22) ఈ రాజునకు మరొక సేవకుడైన నెబుఖద్నెజరు దినములలో మరొక చట్టము నిర్మాణమై అమలులోనికి వచ్చినది. ఈ చట్టమున కారము రాజు విగ్రహమునకు నాష్టాంగములను నాడెడైననున్న యెడల వాని నగ్ని గుండములో వేసివేయవలయునని యున్నది. (దాని 3 : 6.) మరియు వర్షావేషు దినములలో కూడ అతనిని తప్ప వెరుదేసిన పేరేర్పిన యెడల సింహముల బోనులో

పడవేయ పడవెరి చట్టమున్నది (వాని 6 : 7)
ప్రస్తుతమీ మంజూరు ఈ చట్టమును అంగీకరించుటకును తగిన
ఫీంచి మీరినాడు. తలంపు చేయక నూతన యందును
క్రియ యందును కూడ ఏమి చట్టము జూరినాడు. తలం
పున మీరెవరికి వాదకై వచ్చినాడు అందును గూర్చియు
క్రియను గూర్చియు అంగీకరించుటకును తగిన సహించ
పని లేనేలేదు.

ఎందుకనగా ధరో దినములలో నేరములను బయలు
పడలేదుగాని, తలంపు ఈనవి అంగీకరించుట ముందుగానే
చేయబడినది. గాని ఈతని విషయమునైతే నేరము స్పష్ట
ముగా నున్నది. రెండవ చట్టమును బట్టియు మూడవ చట్ట
మును బట్టియు వాడు నేరములను అంగీకరించుట నేరము
చేసియున్నాడు. ఏమి నేరము చేసినాడు. రెండవచట్టమున
హమును బట్టి ఏమి నేరము చేసినాడు అంగీకరించున్నది.

న్యాయసభ.

అంతట నీ క్రింది పేరులుగల న్యాయసభా సభ్యులు
వెలుపలికి పోయిరి. వారెవరనగా : అంధుడు; అసర్కీర్తి;
అసూయ; కామప్రేమ; సుఖచ్ఛయోభిలాషయు. ఆ కాశమేధయ్య;
విరోధి; అన్యత వచనయ్య; కూర్మరాక్షసి; ప్రకాశనిరోధి; అస

మాధానము యనువారు వీరందరును ఒక్కొక్కరు తమలో తాము నేరస్తుడు వోపి. యని అభిప్రాయమిచ్చిన తరువాత వారందరును నేరస్తుడని యతని గూర్చి తీర్పు చెప్పటకు తీర్మానించిరి.

వారిట్లు తీర్పు చెప్పిన పిమ్మట అతనిని తిరిగివచ్చిన చోటికి తీసుకొని పోవుటకు అక్కడ ఇతనిని బహు క్రూర మైన చావు కప్పగించుటకు శిక్ష విధించిరి.

విశ్వాసి హతసాక్షి యగుట.

అంతట వారు తమన్యాయచట్టముప్రకారము అతనికి జరిగించుటకు వెలుపలికి తీసికొనివచ్చిరి. మొదట యతనికొరడా లతో కొట్టిచేతులతో చరచిపిమ్మటకత్తులతో నతనిచర్మము చీరిరి. ఆమొదట రాళ్లతో నతని కొట్టిరి. మరియు బాకులముక్తు లతో నతని పొడిచిరి. చివరగా నతనిని నడిబజారున పెట్టి కాల్చి బుగ్గి చేసిరి. ఇంతటితో విశ్వాసి కథ ముగిసినది.

అంతట నా స్వప్నమందు చూచిన దేమనగా: అక్కడనున్న గుంపులకు వెనుక రథములును గుర్రములును విశ్వాసికై వేచియుండెను. ఆ విరోధిమూక లతని కాల్చివేసిన వెంటనే విశ్వాసి యా రథములో నెత్తబడి బూరల శబ్దముతో ఆ కాశ మార్గమున నిత్య జీవపురమునకు దగ్గరదారిని పోయెను.

గాని కైస్తవునికై తే కొంత వ్యర్థమై పోయినది. అతని నింకను భ్రాతృమన బంధించినట్లు యుంచిరి. గాని స్వార్థమున బలముచేత కైస్తవునికి విచిత్ర రీతిగా విముక్తి పొందినందున అతడు తప్పించుకొని తన దానిని పోయెను. అతడు పోవుచుండగా నీ పాట పాడెను.

విజయము నొందిన - నిజమిత్రుడా విశ్వాసి

భజన చేయుచు నుండు - ప్రభునిపుడు

కూరులెల్లనిన్ను - ఘోరహింసజెట్ట

యోరిమి జూపిన - భూరి యోగ్యుడవీవు||విజ||

పాడుజనులు నిన్ను - ప్రాణము దీసిన

భయమేమి నీ వపుడే - బ్రతికితివి

మహిమ దేహమునొంది-చుచ స్వామిసన్నిధిని

పరమ సుఖంబునొంది-పాటలు పాడుము||విజ||

నిరీక్షణచిత్తుడు కైస్తవుని కలసికొనుట

అప్పుడు నేను స్వప్నమునందు చూడగా కైస్తవుడొంటరిగా ప్రయాణము చేయలేదు. ఎదుకనగా నిరీక్షణచిత్తుడను వాడొకడు అతనిని కలసికొనెను. కైస్తవుడును విశ్వాసియు ఆ మాయసంతయందు పడిన శ్రమలనుచూచి వాడు నిరీక్షణపొందినందున వానికా పేరువచ్చెను. అట్లు నిరీ

క్షణచిత్తుడు క్రైస్తవుని కలిసికొని సహోదర సహవాసమునం దుందునని యతనితో నిబంధన చేసికొనెను. ఈతనిగా ఒకడు తన మరణముద్వారా సాక్ష్యమిచ్చుచు చనిపోయెను. మరి యొకడా మరణమునుండి నిక్షణపొంది లేచి క్రైస్తవునికి మరల సహవాసుడయ్యెను. మరియు నీతడు క్రైస్తవునికొక మాటచెప్పెను. ఏమనగా: ఆసంతయం దింక న నేకులు ముందు వెనుకలుగా బైలుదేరి వారి ననుసరించుటకు సిద్ధముగానే యున్నారట.

ఇట్లు వారిరువురును సంతదాటి నడచుచుండగా కొంత వడికి వారిముందు నడచుచున్న సమయానుసారి అనువాని నొకని కలిసికొని వానితో నిట్లనిరి.

ఒహో మిత్రుడా నీదేశమేది? సీప్రయాణ మెంతవరకు?

సమ:-అయ్యలారా, నేను మృదువాక్యమను పట్టణమునుండి నచ్చుచున్నాను. పరమపురికి పోవ బైలుదేరితిని.

(ఇట్లనెనేగాని సమయానుసారి తన పేదను వారికి చెప్పలేదు)

క్రైస్త:-ఒహో నీది మృదువాక్యపురమా? అక్కడ మేలైన దేదైన యుండునా? (సామె 26 : 25)

సమ:-అవును; ఉచుననియే నే ననుకొనుచున్నాను.

క్రైస్త:-అయితే, అయ్యా, నీపేరేమి?

సమ:-నేను మీకు క్రొత్తవాడను, మీరునాకు క్రొత్తవారు.

మీరును యీమార్గముననే పోవుచున్నట్లయిన మీ

సహవాసము నాకెంతయో ఆనందమిచ్చును, లేని
యెడల నేను తృప్తిపడిపోవలసినదే; ఏమి చేయను?

సమయానుసారితో సంభాషణ

కైస్త్ర:-ఈ మృదువాకృత్యపురమును గూర్చి నేను వినియేయుం
టని. అది చాల ధనసమృద్ధిగల పట్టణమట నిజమేనా?

సమ:-అవును. తప్పక ధనసమృద్ధిగల స్థలమే. మా బంధువుల
లోనే అనేకులు లక్షాధికారులున్నారు.

కైస్త్ర:-మీరేయియు అనుకొననిచో నొక్కప్రశ్న యడుగు
దును. మీ బంధువులెవరు?

సమ:-ఇంచుమించు ఆ పట్టణమంతయు మాకు కావలసిన
వారే. గాని ముఖ్యముగా నీక్రిందివారిని చెప్పవచ్చును.
ఎవరనగా- తిరుగునాథము, సమయాలోచన స్వామి,
మృదువాకృత్యనాథము, ఇతని పూర్వీకులను బట్టియే
మా పట్టణమునకు మృదువాకృత్యపురమును పేరు వచ్చి
నది. మరియు మృదువాదిగారును ఉభయాభిముఖ
చంచలరావుగారును, తమచిత్తము గారును, మా
పాదిరియైన ద్విజిహ్వాయ్యగారు మా బంధువులు.
ద్విజిహ్వాయ్యగారు మాతల్లి సోదరుడు. తండ్రివంకను
చూచినయెడల వాస్తవముగా మేము సాంప్రదా

యము గలవారమే. అయినను మాముత్తాత ఈ ప్రక్కకుచూచుచు ఆప్రక్కకు పడవనడపు పడవ వాడే. నేనుకూడ యీవృత్తిచేతనే నాఆస్థిని చాల మట్టుకు సమకూర్చితిని.

కైస్త్ర:-నీకు పెండ్లియైనదా?

సమ:- అయినది. నాభార్య మంచి సుగుణవంతురాలు. ఆమె తల్లికూడ సుగుణవంతురాలే. ఆమె శ్రీమతి వేషాయమ్మగారి కుమార్తె. మరియు ఆమె పెంపకముచేత నాభార్య మంచి నవనాగరికత గలదై రాజునుండి బానిసవరకు నెవరితో నెట్లు మెలగవలెనో నేర్చినదై యున్నది. ఒక సుగతిమాత్రము నిజమే. యేమనగా మామత మితరుల మతముకన్న కొంచెము భిన్నమైనది. రెండు విషయములందు భేదమున్నది. మొదటి దేమనగా నలుగురితోపాటు నేనును అని మేము సరి పెట్టుకొందుమే గాని గాలికెదురు యెగురము, నీటి కెదురు యీదము. రెండవ దేమనగా మతమనునది సకల శోభాయమానమై మూడుకాయలును, ఆరు పిండెలుగా నుండి జలతారుజోళ్లు తొడిగి వీధులవెంట పోవునపుడు మేమును మతముతో రాచుకొనియే తిరుగుదుము. కాలముబాగుండి సూర్యుడు ప్రకాశించి ప్రజలు కీర్తించితే మతముమాకును యిష్టవేయగును.

ఇంతలో క్రైస్తవుడు తటాలున ప్రక్కకుజరిగి తన మిత్రుడగు నిరీక్షణచిత్తునితో నిల్లనెను: మిత్రుడా, వీనిమాటలనుబట్టి చూడ మృదువాక్యపురమునకు చెందిన సమయానుసారివలె నున్నాడు. వీడే వాడైన యిక మనప్రయాణమునం దొక దుర్మార్గుడు తగిలినాడన్నమాట. అందుకు నిరీక్షణచిత్తు డిట్లనెను: వాని పేరడుగుము. నిజనామము చెప్పకొనుటకు సిగ్గుపడువా రుందురా?

అందుకు క్రైస్తవుడు యా క్రొత్తవానివైపు తిరిగి మాటలాడుచు నిట్లనెను : అయ్యా నీవు మాటలాడుట చూడగా లోకముం దందరికంటెను నీకే యెక్కువ తెలియునని నీ వనుకొనుచున్నట్లున్నది. నీవెవరివో కొద్దిగా పసిగట్టియే యున్నాను. నాయోచన తప్పు గాదనుకొందును. నీపేరు మృదువాక్యపురమునకు చెందిన సమయానుసారిగదా? సమ:-ఇది నా నిజమైనపేరు గాదుగాని కడుపుమంటచేత నాకు కొందరుపెట్టిన మాయపేరు. దానిని దూషణ నామముగా నేను భరించుట తప్పినదికాదు. ఎందుకనగా మా పూర్వికులలో ననేకులును మంచివారైనను తామీ బిరుదులు భరించి సహించిరి.

క్రైస్త:-గాని యీ మారుపేరుతో నిన్ను జనులు పిలుచుట లేదా ?

సమ:-ఎన్నడును పిలుచుటలేదు. నాకీ పేరెట్లు వచ్చినదనగా నేనొక్క పనిమాత్రము చేయుచుంటిని. సమయానుకూలమైనట్లు నా మనస్సు నిర్ధారణ చేసికొని అట్లే అదృష్టమని దూకుచుందును. అది యేదైనను దాని సమయానుకూలముగా పిలుచిక్కించుకొనుట నాకు తము. అట్లు తమంతతాము పనులు నాకు లభ్యమగు చున్నపుడది నాయదృష్టమే గదా? ఇంతమాత్రము చేత అసూయపరులు నాకు పేరు లేల పెట్టవలెను?

క్రైస్తవ:-అవును నిజముగా నేను వినినది నిన్ను గూర్చియే. గాని నాయుద్దేశము నీకు చెప్పవలయున్నచో నీవేంటి కాదనుకొన్నను యీ పేరు నీకు కేవలము చక్కగా తోగియున్నదీ. ఆహుట నీకు నచ్చక పోవచ్చును.

సమ:-సరేయే, నీవట్లుకొన్నచో నేను చేయునదేమియు లేదు. గాని నీవు నమ్మలేనిది నిలువ నిచ్చిన యెడల నీకు మంచి సహవాసముగా నుండును,

క్రైస్తవ:-గాని గాలికెదురు ఎగురుటయు, నీటికెదురీదుటయు నీ కేయిద్య గదా నీవు మాతోనున్న యెడల నీరెండును చేయువలసి వచ్చును. మరియు మా జట్టునున్న యెడలజలతోడు వాడరక్షలతో సింగరించు కొన్నను, గుడ్డపేలికలతో చీడరగానున్నను మతమును విడువరాదు. సంకల్పతో బంధింపబడినను, వీధులయందు గౌరవింపబడి యూరేగినను భక్తిని విడువరాదు;

సమయానుసారియు అతని ముగ్గురు మిత్రులును 147

శమ:- ఇదేమి మాట. నీ యిష్టము వచ్చినట్లెల్ల చేయుమని
నా భక్తిని శాసించెదవా యేమి? నా యిష్టము
వచ్చినట్లు నన్ను విడిచిపెట్టి మీ వెంట రానిండు.
శ్రేష్ఠ:- ఒక్క అడుగునను రా వీలులేదు. నేను చెప్పినట్లు
చేసెదవా సరి లేనిచో మానుకొనుము.

శమ:- నా పురాతన నియమములను విడువనే విడువను. అని
లాభకరమైనవే, నిరపాయ కరమైనవే. మీ వెంట
నన్ను రాసీయనియెడల నేనేపోవుదును. పిమ్మట నాసమా
వాసము నభిలషించు వాడెవడైన దొరకవచ్చును.

స మ యా ను సా రి యు అతని ముగ్గురు మిత్రులును.

అంతట నా స్వప్నమునందు నేను చూడగా నిరీక్షణ
చిత్తుడును శ్రేష్ఠుడును వానిని విడిచిపెట్టి ముందుకు సాగి
పోయిరి. అట్లు పోవుచు వారిలో నొకడు వెనుకకు చూడగా
సమయానుసారితో కూడ మరి ముగ్గురు మనుష్యు లగువ
డిరి, వారతనిని సమీపించినపుడు సమయానుసారి నేలమ
ట్టకు వంగి వారికి నమస్కరించెను. వాడును అతని మందశ
మువకు ప్రతి వందనము చేసిరి, ఆ ముగ్గురు మనుష్యులపేరు
తేలి యునగా: లోకపట్టయ్యగారు, భన కామయ్యగారు

దాచమరుగయ్యగాదు వీరితో సమయానుసారికి పూర్వపరిచయముండును, ఎట్లనగా వారి చిన్నతనము నందు చారందను బడిపిల్లలై యుండి పెద్ద పట్టయ్య గారి బడిలో చదువుకొనిరి. ప్రేమలాభపురములో నితడుపాఠ్యాయుడు. అది ఉత్తరదేశమునందలి లోభమను తాలూకాలో నున్న సంతపురము. బలాత్కారముచేత నైనను, మోసము చేతనైనను, పొగడ్త చేతనైనను, అబద్ధములవలనైనను, మతవేషము ధరించుకొనుట వలనైనను లాభములను సంపాదించు నైపుణ్యము నియపాథ్యాయుడు వారికి నేర్పెను. అందును యీ నలుగురు పెద్దమనుష్యులును గురువుకు మించిన శిష్యులైరి. వారినైపుణ్యముచేత ఒక్కొక్కరు మరి కొంతమందికి నేర్పగల యుపాధ్యాయులైరి.

సరి వారిట్లు ఒకరినొకరు నమస్కరించు కొన్నపిదప ధనకామయ్య గారతనితో నిట్లు సభాపించెను.

ధన:-సమయానుసారీ రోడ్డుమీద మనముందుగా పోవుచున్న వారెవరు ? (త్రైస్తవుడును నిరీక్షణ చిత్తుడును యింకను కనబడుచునే యుండిరి).

సమ:-వారిద్దరు దూరదేశస్తులు. వారి చిత్తమున వారు యాత్రకు బైలుదేరి పోవుచున్నారు.

ధన:-అయ్యో వారు కొంచెమాగిన యెడల మన మందరమును జతగా పోయి యుందుమే. ఎందుకనగా మేమును యాత్రకే పోవుచున్నాము. నీవునంతేగదా?

సమ:-ముమ్మాటికి నిజమే. మనమందరము సంతేగాని మన ముందు పోవుచున్న వారు విచిత్రవృత్తులు. వారుచాలా కఠిన నియమములను పాటింతురు. వారి స్వంత యభిప్రాయములనే చాల ప్రితిగా చూచుకొందురు గాని ఎదుటి వాడెంత భక్తుడైనను, వారితో గంతులు నేయని యెడల అట్టి వానిని తమ సహవాసము నుండి తొలివేతురు.

దాచమరుగయ్య:- ఇదేమి, ఎంత దారుణము! ఇట్టి వారినిగూర్చి యేమనము సాధారణముగా చదువుచుందుము. వీరి స్వసీతిపెచ్చు పెరిగిపోయి తాము తక్కు యితరులందరిని తప్పులు పట్ట మొదలు బెట్టుదురు. ఇంతటిది వారి నిష్ఠ. వారికిని నీకును ఏయేవిషయములంభిప్రాయ బేధ మేర్పడినది? అవియెన్ని?

సమ:- అభిప్రాయబేధమా? వీరు వీరి మొండి ధైర్యము చేత యే గాలి యందైనను ప్రయాణము సాగించవలసినదే నందురు. అయితే నేను మాత్రము గాలి వాటమును ప్రవాహదిక్కును చూచుకొని మెలగు మంటిని. దేవుని కొరకొక్క యంగలో సమస్తమును సాధించవలెనని వారి మతము. నేనయితే మన ప్రాణమును, స్థానమును భద్రముచేసికొని మరి యడుగు పెట్టవలయు నంటిని. ఎవరేమి యను కొని

నను వారి సిద్ధాంతములను పట్టుకొని వేలాడుటయే
వారి పని. నేనైతే కాలానుసారముగా పోయి మనకు
కష్టము రాకుండ చూచుకొనవలయు నంటిని. వారు
చింకిగుడ్డలలో నున్నను మతము పక్షమునందుందు
రట. నేనైతే జలతారు పాదరక్షలతోను సూర్య
తేజస్సులోనుండి గౌరవముపొందు చున్నప్పుడే మత
పక్షమున నిలుతును.

లోక పట్టయ్య:—నీవది యే పట్టుమీద నుండవలయును. సుష్టు
యానుసారీ, ఎండుకనగా లోకమునందు తనకున్నది
తాను పట్టుకొని కూర్చుండుటకు స్వాతంత్ర్యమున్నను
పట్టువదలి పెట్టువాడు జ్ఞానహీనుడని నా యుద్దేశము
దీపముండగనే యిల్లు చుక్క బెట్టుమని సామెత.
మరియు తేనెటీగ చూచితివా, శీత కాలముంతయు
నిద్రించి తనకు కాలమును కార్యమును అనుకూలించి
చినపుడే బైలుదేరును. దేవుడొక్కసారి కుంభవర్ష
మును ఒక్కొక్కసారి చుక్కని వెలుగును పంపించు
చుండును. వారికి బుద్ధితేక వర్షముండు తడిసిన తడువ
నిండు. మనమైతే మంచి వాతావరణము కొరకు
వేచియుండుము. నాతుట్టుకు నాకు దేవుని దీవెనల
నెల్లప్పుడు తెచ్చి సుఖమిచ్చి కాపాడుమతమేమతము.
దేవుడు మనకిట్టి దీవెనలనిచ్చి యుండగా మనకు

సర్వసుఖముల నియ్యడను కొనువాడు బుద్ధిహీనుడే.
అబ్రాహామును సాలోమోను రాజును మతాగక్తి
చేత ధనికులు తాలేదా? మంచివాడు బుద్ధివంతు సువ
ర్ణమును విస్తారముగా కూర్చుకొనునని యోబు చెప్ప
లేదా? గాలి మన ముందు పోవు వారివలె ఒకడు
బుద్ధిహీనుడై తే బంగారము నెట్లు కూర్చుకొనగలడు?

దాచ:- ఈ విషయము మన మందరమును సమ్మతించితిమి
గనుక యిక మనకు వాదమక్కరలేదు.

ధన:- నిజమే దీనికి వివాద మేల. తనకు తోచనైన తోచ
వలెను. వేదమునందున్నదైన సమ్మతవలెను. ఈరెండును
లేనివానికి పానిమేలు వానికి తెలియదు వానిక్షేమమే
పాడెరుగడు. మనమైతే జ్ఞానమును యెరుగుదుము
వేదమును యెరుగుదుము.

సమయానుసారి తన స్నేహితులతో

సంభాషించుట

సమ:- సహోదరులారా, మన మందరమును యోత్రకు పోవు
మంటిమని యెరుగుదురుగదా. ఆయా చెడువిషయ
ములు మాటలాడుకొనుట కంటె నొకొక మంచి
సమస్య తోచుచున్నది. దానిని చెప్ప సలవియ్యుడి.

ఒకపాదిరి, లేక యొకవర్తకు డున్నాడనుకొందము. అతని యెదుట గొప్ప యవకాశము అనగా సీలోక సౌఖ్యమొకటి గలదనుకొందము. ఈలాభము కలుగ వలెనంటే వా డింతకుముందు చూపని మతాసక్తి వేషమునకై న చూపవలసి యుండును. ఇట్టి పరిస్థితు లలో వాడిట్టి మతవేషము వేసినయెడల వాని ఆత్మ స్థితి దెబ్బతినునా?

ధన:- సీప్రశ్నలోని అంతరార్థము నాకు చక్కగా బోధపడి నది. ఈమిత్రుల సెలవైనయెడల దీనికి జవాబును తేట తెల్లముగా నొక్కచిటికెలో చెప్పగలను. మొదట సీప్రశ్ననే తిరిగి యెత్తికొందము. నీవు చెప్పినట్లు మత గురువు సంగతియే యెత్తికొందము. వానికి వచ్చు రాబడి తక్కువ. వానికట్టెదుట మంచి లాభసాటి యైన మాన్యమున్నది. దానిని సంపాదించుటకు మార్గముకూడ నున్నది. ఆలాభము కొరకు మరింత మతపరీక్ష చేయుట, మరిన్నిసార్లు ప్రసంగించుట ప్రజలను మెప్పించునట్లు మరింత ఆసక్తిని అభినయించి బోధించుట, వానిపద్ధతులు కొన్ని మార్పు కొని మంచివానిగా నగపడుట- వీటివలన తప్పులేదని నాయభిప్రాయము. ఇంతేగాదు యింకింత చేసినను తప్పులేదు. ఎందుకనగా,

1. పెద్దవాటి విషయమై అతనికున్న కోరిక న్యాయ సమ్మతమైనది. దానిని కాదనుటకు వీలులేదు. ఎందుకనగా అది దైవవశాత్తుగా కలిగిన అవకాశమే. గనుక వా డేప్రయత్నముచేతనైన సంకోచించకుండ దానిని సంపాదించవలసినదే.

2. మరియు వాడుకోరిన యా లాభమునుబట్టి వాడు మరింత కష్టపడుచున్నాడు. మరింత ఆసక్తిగల బోధకుడగుచున్నాడు. అందువలన వానిస్థితి మంచిగా మారిపోవుచున్నది. అనగా తన శరీరమును సద్వినియోగముచేసి మంచిగా మార్చుకొనుచున్నాడు. ఇదియే దేవుని చిత్తము.

3. ప్రజలను మెప్పించుటకు కొన్ని మూలసమ్మకములను వాడు విడిచిపెట్టినను తప్పులేదు. ఎందుకనగా (1) వాడు తన్నుతాను విసర్జించుకొనుచున్నాడు. (2) ఇతరులను మెప్పించుటకే ప్రయత్నించు గుణము సంపాదించుచున్నాడు. (3) ఈ కారణములచేత మతగురువున కుండవలసిన అర్హత అతనియందు మరింత హెచ్చగుచున్నదిగాదా.

4. నాచినరి వాదమేమనగా పెద్దదానికొరకు చిన్నదానిని విడిచిపెట్టిన మతగురువును గూర్చి మనము దురాశపరుడని చెప్పకూడదు. అయితే అతనికికలి

గిన అవకాశమును వినియోగించుకొనెను గనుక అతనికి కలిగిన పిల్లుపై నను అతనికివచ్చిన తాకిక లాభమైనను ఒకటేయని అతడు లెక్కగట్టినాడు.

మరియు నీప్రశ్న రెండవభాగమందు వర్తకునిగూర్చి మాటలాడితిని. ఒక వేళ యొకనికి వర్తకము సరిగా సాగుటలేదు. అట్టి సమయమునం దితరుల నాకర్షించుటకును, మంచిధనము సంపాదించుటకును, మంచి భార్యను పెండ్లాడుటకును ఒకవేళ కొంత మతవేషము వేసినయెడల తప్పులేదని నాయుద్దేశము. ఎందుకనగా:

1. ఎందుకు వచ్చిననేమి మతములోనికి వచ్చుటయే గొప్ప సుగుణము. 2. గొప్పస్త్రీని పెండ్లాడుట-మంచి కారితాదారులను 'దుకాణమునకు ఆకర్షించుకొనుట తప్పులేదు. మరియు మతవేషము ద్వారా యిట్టి వాటిని సంపాదించువాడు మంచి దానిచేత మంచి వాటిని సంపాదించుకొను చున్నాడన్నమాట. అట్టి వాడు మంచివాడుగాక చెడ్డ వాడెట్లుగును? గనుక వీటినన్నిటిని సంపాదించుటకు మతమును చేపట్టుట కేవలము న్యాయమే.

ఈరీతిగా సమయానుసారి యడిగినప్రశ్నకు ధనాపేక్ష రావు జవాబియ్యగా వారందరును సంతోషించి యతనిని మెచ్చిరి. గనుక అని కేవలము మేలైనదియు, లాభకర

మైనదియు నని వారందరును గురుకు తీర్మానించిరి. వారికి తెలిసినంతమట్టుకు దీనికి కాదన్నవాడెవడును లేడుగనుకను, క్రైస్తవుడు నిరీక్షణచిత్తుడు ఇంకను కనుచూపునకు కనబడుచునే యుండిరి గనుకను వారిని సమీపించి వారికిప్రశ్న వేయవలయునని వారందరును నిశ్చయించిరి. దీనికి నొక కారణమున్నది. ఏమనగా వారితకుముందు సమయానుసారి మాట కెదురుచెప్పించున యీ ప్రశ్నతో వారిని పడగొట్ట దలచిరి. అంతట వారు క్రైస్తవుని నిరీక్షణచిత్తుని కేకబెట్టి పిలువగా వీరు వచ్చువరకును వారు మార్గమునందు నిలచిరి. గాని యితకుముందు వారును సమయానుసారియు పడిన ఘర్షణ వారికి జ్ఞాపకముండును గనుక యీ ప్రశ్న సమయానుసారిగాక లోకపట్టయ్య గారితేత వేయించుటకు సంకల్పించుకొనిరి.

అంతట వారందరును కలిసికొనినపుడు కొంచెము పరస్పరాభివందనము చేసికొని లోకపట్టయ్య తన ప్రశ్నను చల్లగా క్రైస్తవునికిని ఆతని యనుచరునికిని వెలిబుచ్చిరి. ఆపిమ్మట వారికి శక్తియున్నచో దానిదవాలు చెప్పుమని సవాలుచేసిరి.

కైస్తవుడు లోకపట్టయ్యకు జవాబిచ్చుట.

అతడు కైస్తవు డిట్లు చెప్పసాగెను.

ఈలాటి ప్రశ్నల నెయ్యింటికై నను భక్తివిషయమున ముక్కుపచ్చలారని చంటిబిడ్డ జవాబు చెప్పగలడు. ఎందుకనగా రొట్టెముక్కల కొరకు క్రీస్తును వెంబడించుట అన్యాయమని చెప్పబడినదే ! (యోహాను 6 : 26) అట్టి యెడల మతమునే లోకభోగములను తెచ్చికొనుటకు జూదముగా నుపయోగించుకొనుట యెంత హేయము ! ఇంతేకాదు; ఇట్టి ఉపాయమును వెదుకజూచువారు దేవుని ఎరుగనివారును వేషధారులును, దయ్యములును, మంత్రకత్తెలును అగుదురు గాని వేరొకటి కాదు.

1. దేవుని నెరుగనివారు :- ఈ మాట షెకెము అను వారు యాకోబు కుమార్తెలను, అతని పశువులను ఆశించిరి. వాటి ననుభవించవలెనన్న సున్నతిపొందుట తప్ప మరొక మార్గము లేదని గ్రహించిరి. అందుకు వారిలో వారిట్లను కొనిరి. మనలో మగవారందరును సున్నతి పొందిన యెడల ఇతని గోవులును ధనధాన్యమును కుమార్తెలును మనకు దొరుకునుగదా. వారాశించినది పశువులను కుమార్తెలను మాత్రమే. వీటిని సంపాదించుకొనుటకు మతావలంబన మనుదానిని “పాచిక”గా నుపయోగించినారు. ఆది. 34 : 20-24 లో దీని పూర్తి కథను చదివిచూడుడి.

2. వేషధారులైన పరిసయ్యులను గూర్చి వినుడి. వీర్లుమైన ప్రార్థనలు వారు వంక బెట్టుకొని విధవల యిండ్లలో దూరుటకు వారు నాధించువారు. అయితే వారికి కలుగు తీర్పును గూర్చి కూడ వినుడి. దేవుని మహాయగ్రతయే వారి తీర్పు. (లూకా 20 : 46, 47.)

3. దుష్టుడగు యూదా అను దయ్యముకూడ ని దేవుని చేసినాడు. సొమ్మునూచి కొరకు మతాసక్తి నడిపించినాడు. అందులోనున్న దుతయు కాజేయుటయే వానిగురి. అయితే వాడు తిప్పిపోయినాడు, త్రోసివేయబడినాడు-దుష్టుని కుమారుడనబడినాడు.

4. మంత్రగాడగు సీమోనుకూడ యిదే మతము: ఎందుకనగా అద్భుతములు చేసి డబ్బు సంపాదించుటకై పరిశుద్ధాత్మను పొందగోరినాడు. అయితే అపొ. 8 : 19-22 లో వివరింప బడినట్లు వాడు పేతురుచేత శపింపబడినాడు.

5. మరియొక్క విషయమున్నది. లోకము నాశించి మతమును చేపట్టువాడు ఎప్పుడోయొకప్పుడు మరల లోకము నాశించియే మతమునువిసరికొట్టును. ఎందుకనగాడబ్బునాశించి మతమును చేపట్టిన యూదా యేమిచేసినాడు? తిరిగి డబ్బు నాశించి యేమతమును విడిచిపెట్టినాడు, తన ప్రభువునుకూడ అమ్ము కున్నాడు. గనుక మీరు దీని వలన తప్పు లేదనుకొనుచున్నారు. ఇట్లు తప్పు లేదని చెప్పుటయు, చెప్పినపుడు

మినుటయుకూడ దేవుని నెరుగక పోవుటయు, వేషధారణయు, దయ్యపు బుద్ధియు తప్ప వేరొకటి కాదు. మీరిట్లు నమ్మిన యెడల మీక్రియలను బట్టి మీకు ఫలమేర్పడును.

ఈ మాటలు విని వారొకరి నొకరు చూచుకొనుచు నిలచి పోయిరి. గాని క్రైస్తవుని కెనుడు చెప్పటకు నోట మాటరాలేదు. క్రైస్తవుడు చెప్పిన మాటలు సత్యమని నిరీక్షణ చిత్తుడు కూడ బలపరచినందున వారిక మాటలాడలేక పోయిరి. చల్ల చల్లగా సమయానుసారియు వాని యనుచరులును నడక లెగ్గించి వెనుకకు జారిరి. అంతట క్రైస్తవుడు తన మిత్రునితో నిట్లనెను.

మనుష్యుల న్యాయతీర్పుకే వీరు నిలువ లేని యెడల దేవుని న్యాయతీర్పున కెట్లు నిలువగలరు? మంటి పాత్రలమైన మన యెదుటనే వీరి నోరులు మూతబడిన యెడల దహించు అగ్నిజ్వాలలు గద్దించు నపుడు వీరి పని యేమగును?

బద్ధకమును మైదానమును

ధననిధి యను కొండయును

క్రైస్తవుడును నిరీక్షణచిత్తుడును తిరిగి వారిని దాటి పోయిరి. అంత వారొక మైదానమునకు వచ్చిరి. దాని పేరు బద్ధకము. వారు దానిగుండా త్వరగా నడచి పోయిరి, అది

సన్ననై నందున త్వరలోనే దానిని చాటిపోయిరి. ఆ మైదానమున కవతలివైపున యొక చిన్న కొండగలదు. దాని పేరు ధన నిధి. అందులో వెండిగని గలదు. అంతకు ముందు యాత్రికులై ఆ మార్గమున వెళ్లువారు దానిని చూచి దగ్గరకు పోయి పరిశీంచుటకు దానివైపు వెళ్లుచుండిరి. గాని ఆ గని ద్వారమునకు సమీపించు సరికి అక్కడి నేల బహుమోస కరమైన దై నందున అది పగిలి వారిని మ్రింగివేయుచుండెడిది. అట్టివారు కొందరు కాళ్లుచేతులు విగిన వారై తమ జీవితాంతమును బాగుపడ లేకుండిరి.

దే మా

మరియు నేను స్వప్నమునందు చూడగా మార్గమునకు కొంచెము ప్రక్కగా నా వెండిగనిదగ్గర పెద్దమనిషివలె యున్న దేమాయను వాడుండెను. వచ్చి చూడుడని వాడు యాత్రికుల నందరిని పిలుచుటకద్దు. వాడు క్రైస్తవుని, అతని స్నేహితుని చూచి యిట్లనిపిల చెను: ఓయీ యిటుతిరిగి రండి. మీకొక వింత చూపెదను.

క్రైస్త:-ఏమి! మమ్ములను మార్గమునుండి మళ్లించగల గొప్ప వింతయా? ఏమిటది?

దేమా:-ఇక్కడ గొప్ప వెండిగనియున్నది. కొందరు దానిని త్రవ్వకొనుచున్నారు. మీరును వచ్చినయెడల శ్రమ

పడ నక్కర లేకుండ ధనికుల కావచ్చును.

అంతట “పోయి చూతమా” యని నిరీక్షణచిత్తుడనెను.

క్రైస్త:-నేనుమాత్రము రాను. ఇంతకుముం దెన్నిసారు లీస్థలమునుగూర్చి వింటిని. ఇక్కడ యెందరు తమ ప్రాణములను పోగొట్టుకొనిరో నేనెరుగుదును. మరియు దాని వెదకువారికి నిధి గొప్ప వలగానున్నది. ఎందుకనగా దీనిని సమీపించువారు తమయాత్రను కొనసాగించలేరు.

అంతట క్రైస్తవుడు దేమానుపిలిచి యిట్లనెను: ఓయీ, ఈస్థలము అపాయకరమైనది గదా? దీనివలన అనేకులు తమ యాత్రను విడిచిపెట్టుకొన లేదా? (హోషేయ 4 : 16-19).

దేమా:-ఏనుంత గొప్ప అపాయములేదు. జాగ్రత్తగా వచ్చిన భయములేదు. (ఈమాటలు చెప్పుచున్నను అతని ముఖమున లజ్జ కనబడుచునే యుండెను.)

క్రైస్త:-మిత్రుడా, మనముమాత్రము మన మార్గమునువిడిచి ఒక్కయడుగు ప్రక్కకు వేయరాదు. నేను చెప్పుచున్నాను, సమయానుసారి యీ స్థలమునకు వచ్చు సరికి వానికిని యిట్టిపిలుపు వచ్చిన యెడల వాడు తప్పక పోవును.

క్రైస్త:-దానికి సందేహములేదు. ఎందుకనగా వానిపేరే సమ
యానుసారి. వానిమతమే ఏనాటికాయూట. గాని
వాడిక్కడ చచ్చుటకూడ తప్పదు.

అంతట దేమా మరలపిలచెను: అయితే మీరువచ్చి
చూడరా? దానికి క్రైస్తవుణ్ణి కఠినముగా బాబించెను.

క్రైస్త:-దేమా, ఈమార్గమున కఠినతయగు ప్రభువు మార్గ
ములు సరియైనవి. నీవా ప్రభువునకు శత్రువుడవై
యున్నావు. అయితే ఆమహామహుని న్యాయమూర్తు
లలో నొకరు నీకింతకుముందే శిక్ష విధించియున్నాడు.
(II తిమొథె 4 : 10) మమ్మునుకూడ అట్టి శిక్షక్రింది కే
లాగుటకెందుకు ప్రయత్నించెదవు? మరియు మేమిపుడు
ప్రక్కకు మళ్లినయెడల మాప్రభునకది వెంటనే తెలి
యును. అప్పుడే మే మాయనయెదుట ధైర్యముతో
నిలుచుటకు బదులు ఆయనముందు మేము సిగ్గుపడ
వలసి వచ్చును.

అందుకు దేమా వారిని మరల పిలచి తానును వారి
బంధువుడేయనియు వారు కొంచె మాగినయెడల తానువచ్చి
వారిని కలిసికొందుననియు కేకబెట్టెను.

క్రైస్త:-నీపేరేమి, నేను పిలిచినట్లు దేమాకదా?

దేమా:-అవును నాపేరు దేమా. నేను అబ్రహాము కుమా
రుడను.

కైస్త్ర:-అవును. నేను నిన్నెరుగుదును. గేహజీ మీ ముత్తా
తయే. యూదా నీతండ్రి. నీవు వారి యడుగుజాడ
లందు నడచినవాడవే. నీవు చేయుచున్న కుట్ర
సాతాను సంబంధమైనది. నీతండ్రి రాజద్రోహము
నకు ఉరితీయబడెను. నీకును అదియే తగియున్నది.
(II రాజు 5 : 20-27; మత్త 26 : 14-15; 27 : 3-5)
మేము రాజును సమీపించినపుడు నీ విషయమును
చెప్పక మానము జాగ్రత్త.

అంతట వారు తమ దారిని తాము పోయిరి. ఈలోపుగా
సమయానుసారియు అతని స్నేహితులును దగ్గరకు సమీపిం
చిరి. వారు మొదటిపిలుపునకే దేమాదగ్గరకు పోయిరి.
అక్కడ వారు వెండిగని యంచునుండి జారిపడి నశించిరో,
ధనమును త్రవ్వచు నిలిచిపోయిరో, అప్పుడప్పుడు వచ్చు
అగ్నిగంధకపు మంటలలోపడి చచ్చిరో నాకు తెలియదుగాని
వారు మరెన్నడును ఆమార్గమునందు కనబడలేదు.

అప్పుడు కైస్త్రవుడీ పాటపాడెను.

సమయానుసారి కెంతో తగినశాస్తి యైనది

ఆశబోతు తనముచేత మోసమైనది

వెండికొండ దేమాకితని స్నేహమైనది

పిలిచినపుడు పలికిపోవ నిష్టమైనది

ధనముజూచి మనస్సు కోంత చలనమైనది

ఘనమునిచ్చు యాత్రయింక వట్టిదైనది.

ఉప్పు స్థంభము

అంతట నేను చూచుచుండగా యీ మైదానమున కవతల యాత్రికులకొక పెద్దపాత విగ్రహము దారి ప్రక్కను కనబడుచుండును. దానిని చూచి యాత్రికులు చాల విచిత్ర పడుచుందురు. ఎందుకనగా అది విచిత్రమైన విగ్రహము. అనగా స్థంభమువలె మార్చబడిన యొక స్త్రీ ప్రతిమవలె నది కనబడుచుండును. ఇక్కడ యాత్రికులు నిలుచుండి అదే పనిగా దానిని చూచుచుండిరి గాని దాని భావమేమియో వారు కొంత సేపటివరకును గ్రహించలేరైరి. తుదకు నిరీక్షణ చిత్తుడు చూచుచుండగా నా ప్రతిమ శిరస్సుమీద విచిత్రమగు వ్రాతయొకటి కనబడెను. నిరీక్షణచిత్తుడు విద్యా వంతుడైనందున దాని యర్థమేమో తెలిసికొనవలెనని చూచెను. అతడు సమీపించి అక్షరములను కొద్దిగా పరీక్షించినపుడు 'లోతుభార్యను జ్ఞాపకముంచు కొనుడి'-అని వ్రాయబడి యుండెను. దీనిని నిరీక్షణ చిత్తుడు తన మిత్రునకు చదివి వినిపించెను. ఆపైన వారిద్దరును ఆ విగ్రహము లోతు భార్య మారిపోయిన ఉప్పుస్థంభమని గ్రహించిరి. సాక్షాదముండి పారిపోవు నపుడామె ధనాపేక్ష చేత వెనుకకు చూచినపుడు ఉప్పుస్థంభముగా మారిపోయెను. (ఆది 19:26) ఈ విచిత్రమైన దృశ్యమును హఠాత్తుగా చూచినపుడు వారీ క్రింది సంభాషణను సాగించిరి.

శ్రేస్త:-అహా మిత్రుడా, ఇది యొక ప్రాముఖ్యమగు దృశ్యముగదా. ధనపుకొండకు రమ్మని దేమా పిలిచినాడు ఆ పిమ్మటనే సమయానుకూలముగా మనకిది కనబడినది. ఎందుకనగా మన మతనిమాట విని దారితప్ప వెళ్ళియుండిన యెడల మన వెనుక వచ్చిన వారికి హాస్యాస్పదముగ మనము మార్చబడి యుండుము సుమా.

నిరీ:- అయ్యో లోతు భార్యవలె నేనును నాశనమై యుండునే. వాని మాట విని వెళ్ళుదమని కొంచెము ఆశ పడినందుకు నా కిపుడెంతో దుఃఖముగా నున్నది. ఈమె పాపమునకును నాపాపమునకును బేధ మేమి గలదు? ఆమె వెనుకకు మాత్రము చూచినది. నేనైతే ప్రక్కపోయి చూతమని తలంచితిని. దేవుని కృప వలన నేను తప్పించుకొంటిని. నా హృదయము నందిట్టి యోచన పుట్టినందుకు నేను సిగ్గుపడుదును గాక.

శ్రేస్త:-మనముండు కాలమునకు మాదిరిగా నుండునట్లు మన మిక్కడ చూచినది గమనించెదముగాక. ఈ శ్రీ సాదోమనుండి తప్పించబడినందున ఒక విమర్శను దాటినదిగాని ఉప్పు స్థంభముగా మారిపోయినందున మరియొక విమర్శలో పడిపోయినది. నాశనమైనది.

నిరీ:- నిజమే, ఈమెను చూచి మనము గుణపాతమును
 హెచ్చరికను పొందవలసి యున్నది. హెచ్చరిక
 యెందుకనగా ఆమె పడిన పాపమును మనము భయ
 పడి విసర్జించునట్లును అట్లు విసర్జించని యెడల మన
 కెట్టి తీర్పు కాచుకొనియున్నదో యెరుగునట్లును మన
 కిది సూచనగానున్నది. కోరాము, దాతాను, అబి
 రాములను వారును తమ రెండున్నర వందలమందితో
 కూడ తమ పాపమున బడి నశించి తమ వెనుక
 వారికి జాగ్రత్త కలుగునట్లు హెచ్చరికగా నైరి.
 (సంఖ్యా 16 : 31, 32; 26 : 9, 10.) అన్నిటి కంటె
 ముఖ్యముగా నాకొక సంగతి జ్ఞప్తికి వచ్చుచున్నది.
 అదేమనగా ఈ స్త్రీ ఆ ధనము కొరకు ఒక్క-
 అడుగు వెనుకకు వేయకపోయినను చూచినంత
 మాత్రముచేతనే ఉప్పస్థంభ మైపోయినదే, మరి
 దేమాయును వానిన్నేహితులును ధనము మోరుకునని
 అంతి ధైర్యముగా కాచుకొని యెట్లుండ గలుగు
 చున్నారాయని. మరియు ముఖ్యముగా నీస్త్రీకి కలి
 గిన విమర్శన వారికెదురుగా నిక్కడనే సాక్ష్యమిచ్చు
 చుండగా వారికి కండ్లు తెరువబడనేలేదు. వారి
 కన్నులు పైకెత్తినయెడల యీమె చక్కగా కన
 బడియే యుండును.



శ్రీస్త:-ఇది నిజముగా చిత్రమైనసంగతియే. మరియు వారి హృదయములు కఠినమైపోయినవని దీనినిబట్టి మనకు తెలియుచున్నది. వీరినేమని పిలువవలయునో నాకు సరిగా తెలియటలేదు గాని, రాజుగారిజేబుకే కన్నము వేయజూచిన దొంగలవలెను, మెడకు ఉరియుండగానే సంచులు కొట్టు కన్నగాండ్ల వలెను వీరున్నారు. యెహోవాయెదుట వారిపాపము విస్తారమై యుండెనని సాదామ వారినిగూర్చి చెప్పబడినది. అనగా దేవుడు వారియెడల నెంతటి దయచూపినను వారు నిర్లక్ష్యముతో ఆయన దృష్టియెదుటనే పాపముచేసి రన్నమాట. ఎందుకనగా మొదట ఏదేనువనము న్నట్టే సాదామపట్టణము దేవుని సన్నిధియందే గల దన్నమాట. (ఆది 13:10-13) దీనివలనే ఆయన మరింత రోషముగలవాడై ఆకాశమునుండి దహించు యగ్ని అను కోపాగ్నితో వారిని సంహరించెను. అట్లే వీరినిగూర్చికూడ చెప్పుట సరియైనదే: నేడు మన కండ్లముందిన్ని గుణపాఠములను దేవుడు చూపుచున్నను. వాటి హెచ్చరికను త్రోసివేసి సాదామ ప్రజలవలె పాపము చేసినయెడల వారివలెనే నాశన మగుదుమనుటకు సందేహమున్నదా? ఇంతకంటెను అత్యంతమైన విమర్శన అట్టివారిమీదకు రాకుండునా?

నిరీ:-నిజమే, సత్యము చెప్పితివి. గాని నీవుగాని నేనుగాని అట్టి గురుతుగా చేయబడకుండుట దేవుని కృపయే గదా! దీనికై మనము దేవునికి స్థూతి చెల్లింపవలయును. మరియు దీనినెల్లపుడును జ్ఞాపకముంచుకొని లోతు భార్య చరిత్రనుబట్టి ఆయనకు భయపడుచుండవలయును.

దేవుని నది

నేనుచూచుచుండగావారిద్దరును ఒక చక్కని నదీతీరమునకు వచ్చిరి. దానినే దేవుని నదియని దావీదు పిలిచినాడు (కీర్త 65 : 9; ప్రక 22 : 1; యెషా 47 : 1-9) ఇప్పుడు వారి మార్గము ఈ నదీ తీరమునందే పోవుచుండెను. గనుక క్రైస్తవుడును అతని స్నేహితుడును బహు ఆనందముతో నడచుచుండిరి. వారా నదీజలమును కూడ పానము చేసిరి. ఆనీరు ప్రాణమునకు హాయిగను వారి ఆత్మలకు తేజోమయముగను ఉండెను. మరియు ఆనది కిరుప్రక్కలను బహు ఫలభరితములగు పచ్చని వృక్షము లుండెను. ప్రయాణముల చేత అలసిన వారికిని గాడ్పుదెబ్బ తినినవారికిని ఆవృక్షముల యాకులు స్వస్థత నిచ్చుచుండెను. మరియు ఆ నది కిరువైపులను చక్కని మైదానముండెను. అది సంవత్సరము పొడవునను పచ్చనై యుండి తెల్లకలువలతో నిండియుండెను. ఇండ్లు

పరుండుట షేమకరము గనుక యాత్రీకుల స్థలమందు పరుండి హాయిగా నిద్రించిరి, (కీర్త 23 : 2; యెషయా 14 : 30) వారు మేల్కొనినపుడు తిరిగి ఆనృసిముల స్థలములను సేకరించి భుజించి ఆ సమీపమును త్రాగిరి. వారు సేన సేరి మరల నిద్రింప సాగిరి. ఇట్లు వారు పలుదివారాత్రములు గడిపి యీ క్రింది పాటను పాడిరి.

స్థటిక నదీ ప్రవాహమెంత చల్లనైనది !
యలసిన యాత్రీకుల కెంత హాయి యైనది !
ఘుమఘుమ వాసనల బయలు కమ్మనైనది
ఘనతర స్థలవృక్షములకు స్థానమైనది
దీని రమ్యములను యెరుగు జ్ఞానవంతులగు
దేనినైన దీని కొరకు విడిచివత్తురు.

అంతట వారి ప్రయాణ మింకను తుదముట్టలేదు గనుక అచటి స్థలములను కడుపార తిని చల్లని నీటిని త్రాగి తమ యాత్రను మరల సాగించిరి.

దొంగత్రోవ బీడు.

వారట్లు ప్రయాణమై పోవుచుండగా కొంతదూరము పోయిన వెనుక వారి మార్గము నదీతీరముననుండి చీలిపోయెను. అక్కడ వారెంతయో పిచారించిరి. అయినను వారు

మార్గమును మాత్రము విడిచి పెట్టలేదు. అక్కడనుండి మార్గము చాలా కరకుగా నుండెను. దీర్ఘప్రయాణము చేత వారి పాదములు నొచ్చుచుండెను. ఆ మార్గముచేత యాత్రికుల ప్రాణము సామ్యసిల్లు చుండెను. (సంఖ్య 21 : 4.) గనుక వారు పోవుచుండగా మరేదైన సుఖమైన మార్గము దొరుకవలెనని ఆశించిరి.

అంతవారి కెదురుగా అసతి మారమున వారికెడమ వైపున నొక బీడు కనబడెను. దానిలోనికి పోవుటకు చిన్న మెట్లు కూడ కనబడెను. ఆ బయలుపేరు దొంగత్రోవ బీడు. అప్పుడు క్రైస్తవుడు తన సహచరునితో నిట్లనెను. ఈ బీడు మన మార్గమునకు ప్రక్కనే గలదు గనుక మనమిందులోనికి పోదము రమ్ము. ఈ మాట చెప్పి దానిని చూచుటకతడు మెట్లయొద్దకు వెళ్ళెను. ఆ మెట్లెక్కి చూడగా ఆ బీటికంచె కవతలివైపున ఒక మార్గమతనికి కనబడెను. అందుకు క్రైస్తవు డిట్లనెను.

క్రైస్త:-నేను చెప్పినట్లే మనకు దగ్గరదారి యొకటి కనబడుచున్నది. గనుక మిత్రమా, పోవుదము రమ్ము.

నిరీ:- అయితే యొక వేళ యీ దారి మనలను మోసపుచ్చునేమో!

క్రైస్త:-అట్లు తోచదు. ఎందుకనగా నిది రాజమార్గమునకు ప్రక్కగా పోవుచున్నది కదా!

ఇట్లు నిరీక్షణ చిత్తుడు క్రైస్తవుని యూలోచనకు సమ్మతించి మెట్లు దాటి ప్రక్కదారికి వెళ్ళెను. ఆమార్గమునందు వారు చూచినపుడు వారి పాదములకది హాయిగా నుండెను. వారు కన్నులెత్తి చూడగా నొకడా మార్గముననే నడచుచుండెను. వానిపేరు వ్యర్థ సాహసుడు. వారతని పిలిచి, ఆ త్రోవ యెక్కడకు నడుపునని వానినడిగిరి. నిత్యజీవ పురము ద్వారము దగ్గరకు నడుపునని వాడు సాహసముగా చెప్పివేసెను.

ఇదిగో, నేను చెప్పలేదా, మనము సరియైన దారినే యుంటిమి—అని క్రైస్తవుడనెను. గనుక వ్యర్థ సాహసుడు ముందు నడచు చుండగా వీరతనితని వెంబడి పోవుచుండిరి. అయితే అంతలో రాత్రి యాయెను. కారు చీకటులు క్రమమైనవి. గనుక వెనుకనున్నవారు ముందు పోవు వానిని చూడ లేకుండిరి. గనుక ఆ చీకటిని పోవు చుండగా వ్యర్థ సాహసు డొక లోతైన గుంటలో పడెను. ఇట్టి వృథాతిశయాలను పట్టుటకు ఆ పొలము యజమానుడు త్రవ్వించిన మచ్చుగుంట యది. అందు పడుట తోడనే వ్యర్థ సాహసుని తల పగిలి చచ్చెను. (యెషయా 9 : 16.) వీడు పడిన శబ్దమును విని వెనుక వచ్చుచున్న క్రైస్తవుడును నిరీక్షణచిత్తుడును భయపడి “అదేమి”ని కేకబెట్టిరి గాని వారికి మారు పలుకు వాడెవడును లేకుండెను. వారికి మూల్గులు మాత్రము విన

బడిను. అంతట నిరీక్షణచిత్తుడు తెలివి చెచ్చుకొని, మన
మిప్పు ఎక్కడ ఉన్నాము—అని ప్రశ్నించెను. క్రైస్తవుని
నోట మాట రాలేదు. నేను దాని తప్పించితిని—యని
క్రైస్తవుడు తర్కించు కొనుచుండెను. ఇంతలో గొప్ప వర్ష
మారంభమాయెను. ఉరుములను మెరుపులును ఆకాశమును
పగుల కొట్టుచున్నట్లుండెను. నీకు పైకి లేచుచుండెను.
అంత నిరీక్షణ చిత్తుడు నిట్టూర్పులు విడచుచు నా మార్గము
నెందుకు విడిచి పెట్టితిని యని దుఃఖించు చుండెను.

క్రైస్తవ:-అయ్యో, ఈ మార్గము మనలను మోసపుచ్చునని
యెవడెరుగును?

నిరీ:-నాకు మొదటనే భయమైనది. అందుచేతనే నీకు నమ్మ
దిగా నా సలహా నిచ్చితిని. నీవు పెద్దవాడవు అనుభ
వశాలియని యూరకుంటిని గాని లేనియెడల అప్పుడే
స్పష్టముగా చెప్పియుందును.

క్రైస్తవ:-సహోదరుడా, కోపపడకుము. నన్ను త్షమించుము.
నిన్ను మార్గమును తప్పించి యిట్టి అపాయములకు
నడిపిన వాడనునేనే. సహోదరుడా నన్ను త్షమించు
మని బ్రతిమాలు చున్నాను. మరొక దురుద్దేశము
తోనే నీ పని చేయలేదు.

నిరీ:-సోదరుడా, ఊరడిల్లుము. నేను నీ మీద కోపముగా
లేను. ఇదియును మన ముందు జాగ్రత్తకే ఉపక
రించును,

కైస్త్ర:-సహోదరుడా, నామీద నీ కెంతప్రేమ. అయితే మన మిక్కడ బాగుచేయ వీలులేదు. వెంటనే వెనుకకు పోవలయును.

నిరీ:-అయితే, ఒక్కమాట. నన్ను ముందు నడువనిచ్చెదవా?

కైస్త్ర:-వద్దవద్దు. నేనే ముందు నడతును. నేను చేసినపనికి ఏదైన అపాయమున్న యెడల నేనే నాశనమగుట న్యాయము.

నిరీ:-లేదు, సోదరా, నేనే ముందుపోదును. మనోభేదము చేత మరల దారి తప్పించిన మనకు కష్టముగదా!

ఇంతలో వారికొక స్వరము వినవచ్చెను. 'నీవు వెళ్లిన రాజ్యము తట్టు నీ మనస్సు నిలుపుకొనుము, తిరుగుము' అనుమాటలు వారి చెవుల బడుసరికి వారి ప్రాణము లేచివచ్చినట్లయ్యెను (యిర్మి 31 : 21). ఇంతలో వర్షపునీరు బహు లోతైనందున వెనకకు పోవుట బహు అపాయకరముగా నుండెను. (అప్పుడు నా మనస్సునకు వచ్చిన దేమనగా దారినుండి ప్రక్కకు పోవుట బహుసులభమేగాని తిరిగి దారికి వచ్చుట బహు కష్టముగదాయని) అయినను వారట్లు సాహించుచు వెనుకకు పోవుచునే యుండిరి. గాని నీరు బహులోతై చీకటిపడి యున్నందున తొమ్మిది లేక పదిసారులు వారు మునిగిపోవుట తటస్థించెను.

వారెంత కష్టపడినను ఆ రాత్రి యంతటిలో వారికి మునుపటి మెట్టు దొరక నేలేదు. గనుక చివరికొక చిన్న

నీడను చూచుకొని తెల్లవారు వరకును దానిక్రిందనుండిరి. గాని అలసినందున త్వరలోనే నిద్రించిరి. ఆ స్థలమున కనతి దూరమునొక దుర్గ మున్నది. దాని పేరు సందేహ దుర్గము. దాని యజమాని నిరాశా రాక్షసుడు. మన యాత్రికులిప్పుడు నిద్రించుచున్న స్థలము వానిదే. వాడు తెల్లవారి పెందలక డనే లేచి తన పొలమునందటునిటు తిరుగుచుండగా నిద్రించు చున్న క్రైస్తవ నిక్షేపణచిత్తులు వాని కంటబడిరి.

నిరాశా రాక్షసుడు బాటసారులను పట్టుకొనుట.

వాడు వారిని సమీపించి లెండని భీకరస్వరముతో గర్జించెను. వారెక్కడి వారని తన పొలమునందు వారేమి చేయుచుంటిరనియు వాడడిగెను. తాము యాత్రికులమనియు దారితప్పి శ్రమపడుచుంటిమనియు వారు జవాబిచ్చిరి.

అంతట రాక్షసుడు గర్జించి; మీరు నాస్థలమును ప్రవేశించి అపరాధ మొనరించిరి గనుక నావెంట రండని శాసించెను. వాడు బహు బలవంతుడైనందు వాని వెంట పోక వారికి తప్పినదికాదు. వారు చేసినది పొరబాటే గనుక యేమి జవాబిచ్చుటకును వారికి నోరురాలేదు.

అట్లా రాక్షసుడు వారిని తోలుకొనిపోయి తనకోట యందొక చీకటికోట్టమున బంధించెను. అక్కడ దుర్వాస

నయు మురికియు యాత్రికులకు భంపశక్యము గాకుండెను. బుధవారము ఉదయము మొదలుకొని శనివారము రాత్రి వరకును వారిక్కడ పడియుండవలసి వచ్చెను. ఈ దినము లన్నిట వారికి తిన నొక్కకబళములేదు. త్రాగుటకొక్క నీటిచుక్కయును లేదు. వారు చచ్చిరో బ్రతికిరో చూడనెవ డును లేకుండెను. గనుక అక్కడ వారికి మిత్రులెవరును లేక చీకటియే వారికి బంధువర్గమాయెను. (కీర్తన 88 : 18). ఇక్కడ క్రైస్తవుని దుఃఖము రెండింతలుగా నుండెను. ఎందు కనగా తన బుద్ధిహీనపు యోచన చేత గదా తామింత కష్ట పడుచుంటి మని యతడు కుందుచుండెను.

మరియు నిరాశా రాక్షసుని భార్య పేరు ధైర్యహీన. వాడు నిద్రింప బోవునపుడు తాను చేసిన పని తన భార్య కెరిగించెను. అనగా తన పొలమునందు తిరిగి నందుకు ఇద్దరు వ్యక్తులను ఖైదుచేసి కొట్టమునందుంచితినని చెప్పెను. వారి కేమిచేసిన బాగుండునని యామె సలహా నడిగెను. అంత నామె వారెక్కడి వారనియు, యెక్కడికి పోవుచుండిరనియు, విచారించెను. వారు చెప్పిన విషయము నతడామె కెరిగించెను. అందుకామె ఉదయముననే లేచి వారిని చావగొట్టు మని యతనికి సలహా నిచ్చెను. అందు కతడు తెల్లవారి లేచి భయంకరమైన దుష్టుకర్త నొకడానిని తీసికొని చీకటి కొట్టము ధరికిబోయి కుక్కలను తిట్టినట్లు వారిని తిట్ట మొదలు

బెట్టెను. ఎన్ని తిట్టినను క్రైస్తవుడును నిరీక్షణచిత్తుడును మాత్రము పల్లెత్తియొక్క మాట చెప్పనైసలేదు. ఆ పిమ్మట వారిపై బడి చావగొట్ట మొదలు బెట్టెను. పాపము వారు తప్పుకొనుటకై నను ఇటునటు తిరుగుటకై నను వీలులేకుండ దెబ్బలు తినవలసి వచ్చెను. ఇంతపనిచేసి వారొకని నొకడు ఓదార్చుకొని దుఃఖించునట్లు వారి నక్కడ విడిచిపెట్టి యాతడు వెడలి పోయెను. గనుక ఆ దిశమంతయు మూలుగులతోను, ఘోరమగు రోదనలతోను వారికి గడచి పోయెను.

ఆ మరుసటి రాత్రి రాక్షసుని భార్య అతనితో మాటలాడి వారింకను బ్రతికియే యుండిరని తెలిసికొని వారొకరి నొకరు కడతేర్చు కొనునట్లు ప్రేరేపించు మని యతనికి సలహా నిచ్చెను. గనుక తెల్లవారినపు డతడెప్పటివలెనే వారి దగ్గరకు దుసరుసలాడుచు పోయెను. పోయి వారు తమ దెబ్బలచేత శవములవలె పడియుండుట చూచెను. వారి కిక తప్పించుకొను ఉపాయము లేదనియు, తమ బాధలు గట్టెక్కవలెనన్న కత్తితోనో, ఉరిబెట్టుకొనియో, విషముత్రాగియో వారక్కడనే చావ వలయునని సలహా నిచ్చెను. మరియు నింత పాపాణ జీవితము మీద మీకిక ఆశ యెందుకని యాతడు వారి నడిగెను. అయితే తమ్మును పోనిమ్మని యాత్రికులతని బ్రతిమాలిరి. ఈ మాట కతడెక్కడ లేనికోపము

తెచ్చుకొని ఒక దెబ్బతోనే వారినికడ తేర్చవలెనని ముందుకు దుమికెను గాని అప్పు డప్పుడు వచ్చు మూర్ఛ ఆ సమయమున వానికి వచ్చుటచే వెనుకకు తగ్గి వారిపని పిమ్మట పట్టెదనని రోదుచు యింటికి పోయెను. (వీనికి గూర్వరశ్మియున్న నాడు మూర్ఛవచ్చుట మామూలు. అట్టి సమయము లందెల్ల వాని చెయ్యి కొయ్య బారిపోవును.) అప్పుడు బంధితు లిరువురును రాక్షసు డిచ్చిన సలహా గైకొనుట యుచితమా కాదాయని తమలో తాము తర్కించుకొన జొచ్చిరి. వారిట్లు సంభాషించిరి.

చీకటికొట్టమున యాత్రికుల సంభాషణ.

కైస్త్ర:- సోదరుడా, యిప్పుడేమి దారి? మన జీవితమిప్పుడు దుగ్ధిమయమైనది. ఇట్లు బ్రతికి యుండుటఉచితమో లేక చచ్చుటమేలయినదో నామట్టుకునాకు తోచుట లేదు కావున నేను ఉరితీయబడవలెనని కోరుచున్నాను. ఈ చీకటి కొట్టము కన్న సమాధియే మేలని నాకు తోచుచున్నది. (యోబు 7 : 15.) గనుక రాక్షసుడు చెప్పినట్లు చేయుదమా?

నిరీ:-నిజమే. నేటి మనస్థితి భయంకరమైనదే. నాకును మరణమే వేయిమడుగులు మేలని తోచుచున్నది. గాని

ఒక్కవిషయమును మన మాలోచింపవలయును. నర హత్య చేయరాదని మనము పోవుచున్న రాజ్యపు ప్రభువు చెప్పెనుగదా. ఇతరుల ప్రాణముతీయుటయే ఆయన దృష్టియందు నేరమైనయెడల మన ప్రాణమును మనము తీసికొనుట మరింత పాపమేగదా? మరియు ఎదుటివానిని చంపువాడు వాని శరీరమును మాత్రమే నాశనముచేయును గాని తన్నుతాను చంపుకొనువాడు తన శరీరమును ఆత్మనుకూడ నాశనము చేసికొనుచున్నాడుగదా! మరియు సోదరుడా, సమాధియందు నెమ్మగల దనుచున్నావే, నరహంతకులు తమ మరణానంతరము పోవలసిన నరకముసంగతి మరచితివా? ఎందుకనగా నరహంతకు డెవడును నిత్య జీవము పొందడుగదా. ఇంతేగాక ధర్మశాస్త్ర మంతయు నిరాశారాక్షసుని చేతిలోనే గలదనుకొనుచున్నావా? నాకు తెలిసినంతమట్టుకు మనమేగాక మరియనేకులు ఆతనిచేత జిక్కిరి. వారు తప్పించుకొనిరి, మనమును తప్పించుకొందుము. సృష్టికర్తయగు దేవుడు నిరాశారాక్షసుని కడతేర్చునేమో యెవరికెరుక? లేక ఎప్పుడోయొకనాడు మనలను బంధించుట మరచిపోవునేమో! లేక మొన్నటివలెనే మరొకనాడు మన కన్నులయెదుట వానికి వాతము

వచ్చి కాలుసేతులు పూర్తిగా పడిపోవునేమో! ఎందుకనగా వానికట్టి మరియొకసారి సంభవించినయెడల నేను అదేసమయమని ధైర్యము చిక్కబట్టి వాని చేతినుండి తప్పించుకొనుటకు నిశ్చయించుకొని యున్నాను. ఈపని మొన్న తినారితే నేను చేయకుండుట నా బుద్ధిహీనత. ఏమైనను, సోదరుడా, నాహితవు విని కొంత శాంతమువహించి వేచియుండము. మన కానందమగు విమోచనాదినము రావచ్చును. మనలను మనము చంపుకొనకూడదు.

ఈ మాటలచేత నిరీక్షణచిత్తుడు తన మిత్రుడగు కైస్తవు నూరడించెను. అట్లు వారిరువురును ఆ చీకటికొట్టు నందు దుఃఖించుచు ఆదినమును గడిపినైచిరి.

సాయంకాల మైనపుడు బంధితులు తన సలహాగైకొనిరో లేదో చూచుటకు రాక్షసుడు తిరిగి ఖైదుకొట్టున ప్రవేశించెను. గాని వాడు పోయిచూడగా వారిరువురును బ్రతికియే యుండిరి. రాక్షసుడు తనకన్నులను తానే నమ్మలేకపోయెను. అన్నపానములు లేనందునను తానుకొట్టిన దెబ్బలచేతను యాత్రికులు కొనయాపిరితో నున్నను వారు జీవముతోమాత్ర ముండిరి. గాని వారి మేనులందు ఊపిరి యున్నదని చూచినతోడనే రాక్షసునికి మరింత కోపము వచ్చెను. తనసలహా ననుసరించి వారు చావలేదని చూచి వీరుపుట్టకుండుట మేలై యుండునని రాక్షసుడు గర్జించెను.

“విచిత్రాచి యాత్రీకులు బహుగా వసకిరి, క్రైస్తవుడు మూర్ఖకూడ బొందినట్లు నాకు కనబడెను. గాని త్వరలోనే కొంచెము తేరుకొని రాక్షసుని సలహానుసూర్చి మరల సంభాషింపనాగిరి. తిను జీవితములను చాలించుకొనుటయే మేలని క్రైస్తవుడు మరల తిలించెనుగాని నిరీక్షణచిత్తుడు మరల నిట్లు జవాబిచ్చెను.

నిరీ:- ప్రియపోదరుడా! ఇంతవరకును నీవెంత శౌర్యముగ నుంటివో మరచిపోతివా? అపొలో్యో సంతతివాడు నిన్ను నలుగగొట్టలేక పోయెను; మరణచ్ఛాయగల లోయయందు నీవు కని, విని, యనుభవించిన వెన్నియైనను సీధైర్యమును కడల్పలేవాయెను. ఇప్పటికే యెట్టికష్టములను, భయమును, విభ్రాంతియు నిన్ను దాటిపోయినవి! ఇప్పుడేల నీ మనస్సంతయు భయకంపితమైనది? నన్ను చూచుచున్నావు గదా! నేను నీకన్న బహు దుర్బలహృయుడనే. నేనును నీతో పాటు ౬ పాయస్థితియందు లేనా? ఈరాక్షసుడు నీతో పాటు నన్నును చావగొట్టెను గదా? నీతోపాటు నన్నును ఆకలిదప్పలకు మాడ్చివేసి పగటివెలుగు కరువుజేసినాడు గదా! నేనును నీవలెనే కుందుచుంటిని. గాని మనము ఇంకింత ధైర్యమూనుదము. మాయసంతలో నీవెంతటి పౌరుషము చూపితివో

జ్ఞాపకము చేసికొనుము. సంకెళ్లకైనను, యినుప పంజరమున మ్రగ్గుటకైనను చివరకు చిత్రవధ చేయ బడి చచ్చుటకైనను నీవు భయపడలేదుగదా. సిగ్గులపాలగుట క్రైస్తవునికి తగదు గనుక అందుల కైనను మనకు శక్తియున్నంత మట్టుకు శాంతము వహించుదము.

ఇంతలో రాత్రియైనది. పరుండునపుడు రాక్షసుని భార్య వానితో సంభాషించి ఖైదీలసంగతి విచారించి తన సలహా వారు గైకొనిరాయని అతనిని ప్రశ్నించెను. అందుకు రాక్షసు డిట్లనెను: వారు బండపీనుగులవలె నున్నారనుమా! శ్రమలనైన పడ నిచ్చయించుచున్నాడు గాని ప్రాణము తీసు కొన నొప్పుకొనుట లేదు.

అందుకామె యిట్లని యతనికి సలహానిచ్చెను: రేపు వారిని కోట యావరణమునకు తీసికొనిపోయి నీ సలహా ననుసరించనివారి శిక్షములను కపాలములను చూపుము. ఈ వారము ముగియకముందే వారిని చంపినట్టు వీరినికూడ తుత్తునియలుచేసి చంపుదునని బెదిరించి నమ్మించుము.

అంతట తెల్లవారినపుడు రాక్షసుడు మరల యాత్రికులను చూడబోయి తనభార్య చెప్పినట్టు చేసెను. మరియు వాడిట్లు చెప్పెను: ఇదిగో యీ యెముకలన్నియు మీబోటి దౌర్భాగ్యుల యెముకలే. మునుపు వాధను మీవలె నా

స్థలముజూచి ఖరుగాడిరి. గనుక వారిని నా యిష్టమువచ్చి నట్లు చీల్చి చెండాడితిని. మీకును ఒక్కవారము దినములలో నీగతియే కాచుకొనియున్నది. పొండు, మీస్థానమున వేచి యుండుడి. ఇట్లు చెప్పుచు వారిని చానగొట్టుచు తిరిగి వైదు కొట్టునకు అతడు వారిని తోలుకొనిపోయెను. గనుక శని వారమంతయు దుగ్గించుచు వారందే పడియుండిరి.

మరియు రాత్రియైనపుడు ధైర్యహీనయును ఆమెభర్త రాక్షసుడును పడకగదియందు మరల బంధితులనుగూర్చి మాటలాడిరి. తన్నినను బెడరించినను సలహానిచ్చినను ఏ యపాయముచేత నైనను వారిని కడతేర్చలేనై తినని యా ముసలిరాక్షసుడు తన భార్యవద్ద విలపించెను. అందుకు ధైర్య హీన యిట్లనెను: ఒక వేళ యెవడైనను వచ్చి తమ్మును విడి పించునేమోయని వారాశపడి బ్రతుకుచున్నారేమో. లేని యెడల ఎప్పటికైనను తప్పించుకొనుటకు వారివద్ద దొంగ తాళము లున్నవేమో! అంత నారాక్షసుడు నోరుతెరిచి: ప్రేయసీ, ఇదియును సంభవమే సుమా, నేను రేపే వారిని తనిఖీ చేయుదును.

అక్కడ వారిరువురును శనివారమురాత్రి యంతయు ప్రార్థించుచు తెల్లవారువరకును మేలుకొని దేవుని మొరబెట్టు చుండిరి.

వాగ్దానబీగము

అంతట తెల్లవారుచుండగా క్రైస్తవుడు ఆశ్చర్యపడిన వానివలె నిట్లు చెప్పసాగెను: అయ్యో, నేనెంత బుద్ధిహీను డను. స్వాతంత్ర్యముతో వెలుపలికి పోగలిగియుండియు నేనీ చీకటికొట్టమునం నుంటినే, నారొమ్మున నొక తాళపు చెవి గలదు. దానితో నీ సంశయదుర్గమునందలి తాళమును దేని నైనను తీయవచ్చునని నాకు తెలియుచున్నది. ఆమాటలకు నిరీక్షణచిత్తుడు చిరునగవుతో: ఆహా, ఇదెంత సువార్త. వెంటనే యాబీగమును లాగి తాళమును తీయుము.

అప్పుడు క్రైస్తవుడు తన హృదయ పేటికనుండి తాళపు చెవి తీసి యా చీకటి కొట్టపు తలుపు తెరువగా నది దారి నిచ్చెను. సులభముగా తలుపు విడిపోయెను. అంత క్రైస్తవుడును నిరీక్షణచిత్తుడును వెలుపలికి వచ్చిరి. ఆ పిచ్చుల వారు కోట గోడకు వెనుక ద్వారము నొద్దకు వచ్చి తమ చేతనున్న బీగముతో ప్రయత్నింపగా నది యును వెలువడెను. అప్పుడు వారిరువును యినుప సింహ ద్వారమునకు వచ్చినపుడు తాళము కఠినముగా తిరిగెను. గాని అదియు విడివడెను. వారా ద్వారమును వేగముగా త్రోసి వెలుపల పడిరి. అయితే నా ద్వార బంధములు లేని పోని ధ్వని చేసినందున రాక్షసుడు మేల్కొని బంధితులు షారి పోయిరని పరుగెత్త యత్నించెను. గాని వాతముచే

నతని కాళ్లు రాలేను. మునుపటి వలెనే వాని వాతరోగము మరల వచ్చినది. అందుచేత యాత్రికులు తప్పించుకొని పోయి పోయి తుడకు రాజమార్గమునకు వచ్చిరి. రాక్షసుని సరి హద్దులు దాటినందున వారి కిక అపాయము లేకుండెను.

మరియు వారు దిగుడు మెట్లకడకు మరల వచ్చి నపుడు వారికొక యోచన కలిగెను. మన వెనుక వచ్చు వారు మనవలె మోసపోయి యీ మెట్లు జోలికి పోయి చెడ కుండునట్లు మనిమిక్కడ యేమి సాధన కల్పింతుమా యని వారు యోచింప సాగిరి. ఇక ముందు వచ్చు యాత్రికులు నిరాశా రాక్షసుని చేతబడకుండ వలెనని వారి యాలోచన అందుకు వారక్కడ నొక స్థంభమును నిలిపి దానిపై నిట్లు వ్రాయవలెనని యోచించిరి.

“జాగ్రత ! ఈ మెట్ల మీదుగా పోవుమార్గము సంశయమర్గమునకు పోవును. దాని ప్రభువు నిరాశా రాక్షసుడు. వీడు నిత్యజీవపురము రారాజును ద్వేషించి ఆయన బాట సారులను నాశనముచేయ జూచుచున్నాడు.”

ఈ మాటలు చదివిన వారనేకులు ఆ దారిని తొలగి భద్రతా మార్గమున చరించి మేలు నొందిరి. ఈ పని చేసి మన యాత్రికులు తమ దారిని పోవుచు నీ పాట పాడిరి:—

త్రోవ దప్పి తిరిగినాము

చావుగోతి కరిగినాము

పోవరాని చోటు నందు

పోవరాడని యెరిగినాము

వెనుకవచ్చు వాడెవడైన

కునికి దారికి దూరమైన

సంశయ దుర్గంబునందు

నిరాశ గాడికి చిక్కగలడు

ఆనంద పర్వతములు.

అంతటవాడు నడచి నడచి ఆనంద పర్వతముల చెంతకు వచ్చిరి. మన మింతకు ముందు చెప్పకొన్న కొండకు ప్రభు వగు వాడే వీటికిని యజమాని. గనుక ఆ పర్వతములమీద నున్న తోటలను ఫలవృక్షపు తోపులను, ద్రాక్షతోటలను, నీటి యూటలను చూచుటకు పైకి పోయిరి.

ఈ కొండ శిఖరములందు గొట్టెల కాపరులు తమ మండలను కాచుకొనుచు మార్గమున కిరుప్రక్కలను వారికి కనబడిరి. యాత్రికులు వారి యొద్దకుపోయి ఆయాసముచేత తమ చేతి కర్రలమీద గడ్డముల నానించుకొని వారి నిట్లని ప్రశ్నింప సాగిరి. అన్నలారా, ఈ ఆనంద పర్వతము లెవ రివి? ఇందు మేయుచున్న గొర్రెలకు ప్రభు వెవడు?

గొట్టెలకాప:-ఈ పర్వతములు యిమ్మాను యేలు స్వాస్థ్యము. ఆయన పరిశుద్ధ పట్టణమునకు కనుచూపుమేరలో నివియున్నవి. ఈ గొట్టెలు ఆయన సొత్తే. వీటికొరకు ఆయన తన ప్రాణమును పెట్టెను.

క్రైస్త:-ఆ నిత్యజీవ పురమున కిదియేనా మార్గము?

గొట్టెలకా:-మీరుపోవుచున్న దే ఆ మార్గము.

క్రైస్త:-అది యిక్కడికి కెంత దూరముండును?

గొట్టెలకా:-అక్కడకు పోవువారికి దగ్గర. మిగిలినవారికి దూరమే.

క్రైస్త:-అక్కడికి పోవుమార్గము అపాయకరమైనదా?

గొట్టెలకా:-అది యెవరికి ఔమకరయో వారికి ఔమకరమే గాని తిరుగుబాటు చేయువారు మాత్రము దానిలో తొట్టిల్లుదురు. (హోషేయ 14 : 9)

క్రైస్త:-మార్గమునందు అలసి. నలిగిన యాత్రికుల కేదైన శరణ్యమున్నదా?

గొట్టెలకా:-లేకేమి? ఈ పర్వతములకు ప్రభువగు వాడు పరదేశులను పరామర్శించుట మానవద్దని మాకాజ్ఞ యిచ్చెను. గనుక మీ ముందున్న ఫలాది సంపద యంతయు మీదే. (హెబ్రీ 13 : 2)

మరియు నేను స్వప్నమునందు చూచిన దేమనగా

వారు దూర దేశమునుండి వచ్చుచున్న వారిని గొట్టెలకాప
 దులు తెలిసికొని వారి యోగక్షేమములను గూర్చి
 ప్రశ్నించిరి. మీదే దేశము ? మీరీ మార్గము నెట్లు
 తెలిసికొంటిరి ? ఇందు నడచుట మీకెట్లు సాధ్యమైనది?
 బైలుదేరిన వార నేకులు మార్గమధ్యముననే విడిచిపోవుచుం
 డగా మీకు చివరివరకును కొనసాగించుట కెట్లు సాధ్యమై
 నది? మొదలగు అనేక ప్రశ్నలను ఆ గొట్టెలకాపరు లడిగిరి.
 యాత్రికులును తమ స్మృతాంతము నా యాచోట్ల చెప్పినట్లే
 గొట్టెలకాపరులకు చెప్పిరి. వారిచరిత్ర నాంతముగా వినినపుడు
 ఆ కాపరులకు ఆమితానందము కలిగినది. ఆనందముచేత
 ఆయాత్రికులకు వారు వేనోళ్ల స్వాగతము చెప్పి ఆనందపర్వ
 తముల క్షాహ్వానించిరి. జ్ఞాని, అనుభవమూర్తి, మెళకువయ్య,
 పట్టుదలయ్య అనునా గొట్టెల కాపరులు వానిని తమ గుడా
 రములకు తీసికొనిపోయి అప్పటికి సిద్ధముగానున్న పదార్థ
 ముల నొసగి వారిని తృప్తిపరచిరి. మరియు కొంతకాల
 మక్కడ నుండి ఆనంద పర్వతములందలి ఆనందములతో
 సేదదేరి తమ్ము నానందపరచి పొండని యాత్రికులకు వారు
 ప్రార్థించిరి. యాత్రికులందుకుసమ్మతించిరి. అంత ప్రొద్దుబోయి
 నందున వారందరును నిద్రించిరి.

పౌరదాటు కొండ.

అంతట తేను నాకలయందు చూచిన దేమనగా మరు
నాడు తెల్లవారినపుడు గొడ్డెల కాపరులు తమ పడకలనుండి
లేచి ఆయా ప్రాంతముల విశేషములను జూపెదము రమ్మని
కైస్తవుని నిరీక్షణచిత్తుని పిలచిరి. అట్లువారు పోయినపుడు
నలుదిక్కులను అనేక భాగ్యములు వారికగుపడెను. అంత
నా గొడ్డెలకాపరులు యిక్కడ గల వింతలను కొన్నిటిని
వీరికి జూపుననూ యని తమలో తాము యోచించుకొనిరి.
అట్లు వారు జరిగించిన పిమ్మట వారు యాత్రికులను పౌర
బాటు కొండ యను శిఖరమునకు దీసికొని పోయిరి. అది
వెనుకప్రక్క మిక్కిలి యేటవాలుగా నుండెను. దానిపైకె
క్కినపుడు క్రిందికి చూడుడని యాత్రికులకు కాపరులు చెప్పిరి.
కైస్తవుడును నిరీక్షణచిత్తుడును క్రిందికి చూచినపుడు అంతకు
ముందు పౌర బాటు శిఖరమునుండి జారిసడి యుత్తునియలైన
కళేబరము అనేకములు వారికి కనబడెను.

అంత కైస్తవు డిట్లనెను : దీని భావమేమై యుండును?
దానికి కాపరుట్లు జవాబిచ్చిరి : హుమేనై యొక్కయు
ఫిలేతు యొక్కయు మాటలు విని చెడిపోయి, శరీర పునరు
త్థానము గతించెనని చెప్పకొనుచు దారి తప్పినవారు వీరే.
ఈసంగతి మీరింతకు ముందు విననే లేదా? (II తిమోతీ

2 : 18, 19) అందుకు గూత్రీకులు : అవును. వింటిమనిరి. అప్పుడు గొత్తలకాపరులు: వారే నలిగి ముక్కముక్కలై యీ కొండక్రింద మీకు కనబడుచున్నారు. వారిశవములు భూస్థాపనపొందక అట్లే మిగతవారికి గుణపాఠముగా నిలచి యున్నవి. ఎందుకనగా నీకొండపై నెక్కకుండగను దాని యంగునకు పోకుండగను మిగతవారికిది సూచనయైయున్నది.

హెచ్చరిక కొండ

నేనప్పుడు చూడగా వారినికొక కొండశిఖరమునకు కాపరులు తీసుకొనిపోయిరి. దారిపేరు హెచ్చరికకొండ. అక్కడినుండి యెదురుగా దూరమునకు వారు చూడుమనిరి. యాత్రీకులట్లు చూడగా అక్కడనున్న సమాధుల మధ్య కొందరు జను లటునిటు తిరుగుచుండిరి. వారు జాగ్రత్తగా చూచినపుడు ఆ తిరుగుచున్నవారు గ్రుడ్డివారనియు ఎప్పుడో ఆ సమాధులమధ్య అప్రమత్తులై తగులుకొని వెలుపలికి రాలేక కొట్టాడుచున్నారనియు గ్రహించిరి. దీని భావమేమని క్రైస్తవుడడుగగా గొత్తల కాపరులిట్లు చెప్పసాగిరి: ఈ పర్వతములకు కొంత దిగువను త్రోవ కెడమప్రక్కనున్న మైదానములోనికి చిన్న మెట్లదారి మీకు కనబడలేదా? ఆమెట్లు దాటిపోయినయెడల దారియొకటి తిన్నగా సంశయదుర్గము

నకు పోవుచున్నది. దాని స్వంతగాడు నిరాశారాక్షసుడు. మీకు కనబడుచున్న ఆమనుష్యు లొకప్పుడు యాత్రకుబైలు దేరి ఆ మార్గమువరకు వచ్చినవారే. ఆస్థలమున సరియగు దారి కొంచెము కరకుగాను కఠినముగాను ఉన్నందున వారు ప్రక్కకుమళ్లి యీతప్పుదారి త్రొక్కిరి. అంతట వారు నిరాశారాక్షసుని చేతజిక్కి సంశయ దుర్గమునందు బంధింప బడిరి. అట్లు వాడు వారినక్కడ కొంతకాలముంచి వారి కన్నులు తీసివేసి యిట్లు వదలిపెట్టినాడు. అట్లు గ్రుడ్డివారై వీరు నేటివరకును యీ సమాధులమధ్య తిరుగుచున్నారు. అందుకనియేగదా జ్ఞాని చెప్పినాడు : వివేకమార్గము విడిచి తిరుగువాడు ప్రేతలగుంపులో కాపురముండును. (సామె 21 : 16) జ్ఞానులమాట వ్యర్థమగునే!

ఈమాటలు విని క్రైస్తవుడును నిక్షణచిత్తుడును ఒకరిరీ వంక నొకరు చూచుకొని తమ పూర్వజన్మభవమును జ్ఞాపకము చేసికొని కన్నీరువిడచిరి. అయితే గొట్టెలకాపరులతో నేమియు చెప్పక ఊరకుండిరి.

నరకమునకుపోవు గొంది

అంతట నేను చూచుచుండగా నా గొట్టెలకాపరులు క్రైస్తవ నిరీక్షణచిత్తులను మరియొకచోటికి తీసికొనిపోయిరి. అదియొక లోయ, అందు కొండప్రక్క నొకద్వారము కన

బడెను. ఆద్వారమును తెరచి లోపలచూడుడని యాత్రికులను నడపిరి. వారు చూచినప్పుడా బిలములోపల యంతయు గొప్ప చీకటియు పొగయు నిండియుండెను. అరిసు మంటల ధ్వనియు, కీకర నినాదములును వారికి వినవచ్చెను. గంధకపు వాసన గప్పన కొట్టుచుండెను.

దీని యర్థమేమని క్రైస్తవు డడిగెను. అందుకు కాపరులు ఇదియే సరకమునకుపోవు గొంది. వేషధారులు దీని లోనికి పోవుదురు. యేశువువలె తమ జ్యేష్ఠత్వము నమ్ముకొనువారికిదియే దారి. యూదావలె తమ యజమానులను విక్రయించువారును, అలెక్సాండ్రువలె సువార్తను నిరసించువారును, అననీయ సప్తీరాలవలె అబద్ధమాడి మోసగించువారును యీమార్గమున పోయి నశింతురు. అంతట నిరీక్షణ చిత్తు డిట్లని ప్రశ్నించెను: వీరందరును మావలెనే చాలకాలము యాత్రచేసియే, చెడిపోయిరికదా?

గొట్టెలకా:-ఆహా. చేసి చాలదూరము వచ్చియే పడిపోయిరి. నిరీ:-వీరిట్లు దౌర్భాగ్యులై చెడిపోవుటకు ముందెంతదూరము ప్రయాణముచేసి యుండిరి?

గొట్టెలకా:-కొందరీ పర్వతముల వరకువచ్చిరి; మరికొందరికను దూరముపోయియే యుండిరి.

అప్పుడు క్రైస్తవులు తమలోతామిట్లు చెప్పుకొనిరి. ఆహా! మనము సర్వశక్తివంతుని శక్తికొరకు ప్రలాపింపవలయునునుమా!

యాత్రికులు గొట్టెల కాపరులవద్ద సెలవు పుచ్చుకొనుట 231

గొట్టెలకా:-ప్రలాపించుటయే కాదు, పొందినపుడు దానిని
ఉపయోగించుటకూడ అవశ్యము.

యాత్రికులు గొట్టెల కాపరులవద్ద సెలవు పుచ్చుకొనుట

ఇంతటితో సాగిపోవలయునని యాత్రికులు తలంచిరి.
గొట్టెలకాపరులును దానికి సమ్మతించిరి. అట్లు వారందరును
పర్వతముల తుదకు నడచివచ్చిరి. అక్కడినుండి నిత్యజీవ
పురముయొక్క ద్వారమును చూపవలెనని కాపరులు తలం
చిరి. తమయొద్దనున్న దూరదర్శిని అద్దములతో వారు చూడ
గలరేమో యత్నింతమని యోచించిరి. ఆ యాలోచనకు
యాత్రికులు కడుమోడముతో సమ్మతించిరి. అంత వారంద
రును సృష్టిశిఖరమను కొండ నెక్కిరి. దూరదర్శిని అద్దము
లను కాపరులు యాత్రికుల కందించిరి.

వారుచూడ యత్నించిరిగాని అంతకుముందు కనివిని
యున్న సరక బిలద్వారము సంగతివలన వారి చేతులింకను
వణకుచునే యుండెను. అందువలన వారికి అద్దములగుండా
చూచుటకు వీలులేకపోయెను. అయినను మబ్బుమబ్బుగా నా
పరమపుర ద్వారము కనబడుచున్నట్టును అచటి మహిమా
ప్రకాశములు కొంచెము గోచరించు చున్నట్టును వారికి
తోచెను. వెంటనే వారిట్లు పాడసాగిరి.

అందమైన మహిమ కనుల కందియుండెను

మందుల కన్నులకు మునుపు దాగియుండెను

మందల పాలకుల దయచే - మర్మమైన వింతలెల్ల

చూడవచ్చు నిపుడుగదా-జారిపోయె వంతలై || అంద||

అంతట వారు సెలవుపుచ్చుకొన నుద్యమించుచుండగా నొక కాపరి తోవను తెలియజేయు మార్గదర్శిపత్రము నిచ్చెను. మరియొక పాలకుడు ఇచ్చుకాలమారియనువానిని గూర్చి జాగ్రత సుమీ యని చెప్పెను. వేరొక వృద్ధుడు మంత్రభూమిలో నిద్రింపకుడని సలహానిచ్చెను. ఇంకొక బుద్ధిమంతుడు దేవుని కృపను పొందుడని దీవించెను. ఇంతలో నాకు మెలకువ వచ్చినది.

నేను మరలనిద్రించి యింకను కలగంటిని. ఆకలయం దా యాత్రికులే రాజమార్గమునబడి పరమపురికి పోవుచుండుట చూచితిని.

ఆ జ్ఞా ని స ం గ తి

ఈమార్గమున కెడమవైపున కొండలదిగువగా నొక దేశమున్నది. దానిపేరు అహంభావ దేశము. ఆ దేశము నుండి యొకచిన్న వక్రమార్గమువచ్చి యాత్రికులు నడచుచున్న మార్గమునందు కలిసికొనుచున్నది. ఆ మార్గమువెం

బడి నడచుచు వడిదుడుకుగా వచ్చుచున్న యొక పడుచు వాడు వారికగుపడెను. వానిపేరు అజ్ఞాని. నీదేయూరు, యెక్కడికి పోవుచుంటివని క్రైస్తవుడతని నడిగెను. అందుకు :
అజ్ఞా:- స్వామీ, అదిగో అనతిదూరమున మీ కెడమ ప్రక్కగా కనబడుచున్న దేశమున నేను పుట్టితివి. పరమపురికి పోవుచున్నాను.

క్రైస్త:-అయితే పరమపురి ద్వారమును ప్రవేశించుట కొంత కష్టమే. నీవేయిపాయమున ప్రవేశింపగలవు?

అజ్ఞా:-సత్పురుషులగద రెట్లు ప్రవేశింతురో నేను నట్లే.

క్రైస్త:-గాని ద్వారము తెరువబడునట్లు సీపు చూపుటకేదైన అధికారపత్ర మున్నదా?

అజ్ఞా:-నేను నా ప్రభువు చిత్తమును యెరుగుట మాత్రము యెరుగుదును. నా జీవితము కొంత మేలయినదే. ప్రార్థన, ఉపవాసము, దశమార్పణ. పేదలయందా దరణ మొదలగు వాటికి లోటులేదు. మరియు బంగా రమువంటి దేశమును కూడ విడిచి పెట్టితిని (అహం భావ దేశమన్నమాట.)

క్రైస్త:-ఎన్నియైనను సీపు మొదటనున్న దిడ్డి గుమ్మము గుండా ఈ మార్గమునకు రాలేదు. మరియు నీవంకర త్రోవనుబడి వచ్చితివి. గనుక నీ వేమియనుకొన్నను సరే గాని నా మనస్సునందున్న మాటయొకటి చెప్పి

వేసెదను. మార్గము కాని మార్గమున వచ్చినందుకు నీవు తీర్చుదినమున దొంగవనియు దోచుకొన వాడవ నియు తీర్చబడుదువు. గాని నిత్యజీవపురమునకు నీకు ప్రవేశము దొరకదు.

అజ్ఞా:- అయ్యలారా, మీరు నాకు కేవలము అపరిచితులు. మీ దారి మీది, నా దారి నాది. మీ దేశాచారమును బట్టి మీరు సాగిపోండి మా దేశాచారమును నేను విడువను. ఎవరేపద్ధతిని వచ్చినను చివరకు అందరమును గమ్యస్థానమును చేరుదుమని నాతలంపు. మరి మీరు చెప్పిన దిడ్డిగుమ్మము సంగతి యేమందురా; అది మా దేశమునకు చాల దూరమన్న సంగతి లోకవిదితమే మా ప్రాంతపు వాడెవడును ఆ ద్వారము సంగతి యెరుగనైన యెరుగడు. ఇంతే గాక యెరిగినను ఎరుగకున్నను చిక్కులేదు ఎందుకనగా మా దేశమునుండి యీ దారికి వచ్చుటకు అనిగో, చక్కని, సుఖమయమైన పచ్చని దారి కనబడుట లేదా? అదియే చాలును.

పీని గర్వపు మాటలలో తనకు తానే జ్ఞానినని తలంచుట క్రైస్తవుడు గ్రహించి, నిరీక్షణచిత్తుని వైపుకు తిరిగి యిట్లనెను. 'తన దృష్టికి జ్ఞాని ననుకొను వాని చూచితివా? వానిని గుణపరచుట కంటె, మూఢుని గుణపరచుట సుభవు.'

(సామె. 26 : 12) మరియు క్రైస్తవు డిట్లనెను: 'బుద్ధిహీనుడు తన నడకను గూర్చి అవైర్యపడి! తాను బుద్ధిహీనుడని అందరికిని తెలియజేయును.' (ప్రసంగి 10 : 31.) ఏమి, యింకను వీనితో వ్యర్థ ప్రసంగములు చేయడమా? లేక యిప్పటికి వీనిని విడిచిపెట్టి మన మిప్పుడు చెప్పిన పిషయములను మన నము చేసికొన నిచ్చి మరియొక సారి కలిసికొందమా? అట్లయిన యెడల క్రమ క్రమముగా వీని కేమైన మేలు కలుగు నేమో చూడవచ్చును. అందుకు నిరీక్షణచిత్తు డిట్లు పాడ సాగెను :

జ్ఞానహీనుని కొంత - ధ్యానింప నిత్తము

హితబోధ గొక్కింత - మతినుంచ మందము

మేలుకోరిన వారి పలుకింత

కాలదన్నుట కీడుకేనంట

||జ్ఞా||

అత్యంత యుక్తమగు - ఆత్మీయఫలమేచో

యెరుగ కుండియు నెన్న - డెరుగ గోకరయున్న

స్వస్తచిత్తముతో వెదుకకున్న

హస్తగత మగుమాట యదిసున్న

||జ్ఞా||

మరియు నిరీక్షణచిత్తు డిట్లనెను. మొత్తముహితబోధ

నంతటిని ఒక్కసారియే వానినోట గ్రుక్కుట పాడిగాదు. ఇప్పటి వట్టకు దీనిని విడిచిపెట్టి నీ కిష్టమైన యెడల మరియొక సారి వీనిని కలిసికొని మాట్లాడుదము. అప్పుడు చెప్పినది గ్రహించి భరించ వీనికి వీలగును.

అట్లు వాగ్దత్తు ముందునడచి పోయిరి. అయితే అజ్ఞాని ధైనుక పోవుచునే యుండెను.

మార్గత్యాగి యనువాని నాశనము.

వారట్లు కొంత దూరము పోవుసరికి వారొక సన్నని చీకటిసందులో ప్రవేశించిరి. అక్కడ యేడు దయ్యములచేత బంధింపబడిన మనుష్యుడొకడు వారికి కనబడెను. ఆ యేడు దయ్యములును యేడు త్రాళ్ళతో నతనిని కట్టి ముందు వర్ణింపబడిన కొండప్రక్క నరకద్వారమునకు వానిని నడిపించు కొని పోవుచుండెను. (మత్త 12 : 45; సామె 5 : 22.) అది చూచినపుడు సుబుద్ధియగు క్రైస్తవుని శరీరము వణకసాగెను. అట్లే నిరీక్షణచిత్తుడును వణకసాగెను. ఆ దయ్యములు వానిని నడుపుకొని పోవుచుండగా నతడెవడైన పరిచయస్థుడేమో చూడవలెనని క్రైస్తవుడు తొంగి చూచెను గాని కట్టువడిన దొంగవలె అతడు తలవంచుకొని యున్నందున అతనిముఖము సరిగా కనబడలేదు. గాని మొత్తముమీద అతడు సత్య త్యాగమును పట్టణస్థుడైన మార్గత్యాగియను వాడని క్రైస్తవునికి తోచెను. వారట్లు దాటిపోవుచుండగా మార్గత్యాగి వీవుమీద నీ మాటలు కనబడెను. “మాటకుమిన్న భక్తికి సున్న.”

అంతట క్రైస్తవు డిట్లు చెప్పసాగెను : మిత్రుడా, నిరీక్షణా, నేనింతకుముందు విన్నసంగతి యొకటి జ్ఞాపకము నకు వచ్చుచున్నది. ఈ ప్రాంతముననే యొక బుద్ధిమంతుని కొకసంగతి జరిగినదట. ఆయన పేరు అల్పవిశ్వాసి. అతడు మంచివాడే. అతని స్వగ్రామము ఆసక్తిపురము. అతనికి సంభవించినది చెప్పుచున్నాను వినుము.

విశాల ద్వార మనుచోటినుండి చచ్చిన వానిసందు అనబడు సన్నని మార్గము ఈ రాజమార్గములో మొదట కలియుచున్నది. ఈ చచ్చిన వానిసందులో నరహత్య లెక్కువగా జరుగుచు డుటచేత దానికా పేరు వచ్చినది. ఈ యల్ప విశ్వాసి నేడు మనము పోవుచున్నట్లే యాత్రకు బైలు దేరెనట. అతని కక్కడ మార్గాయాసము కలుగగా కూర్చుండి నిద్రించెనట. అంతట జరిగిన దేమనగా విశాల ద్వారము నుండియే ఆయాస హృదయుడు, సందేహయ్య, పాపజ్ఞప్తి యను ముగ్గురు గజదొంగలు నడచివచ్చుచుండిరి. వీరు ముగ్గురును అన్నదమ్ములు. వారు అవిశ్వాసి నిద్రించుచుండుట చూచి డిరుకుచు వచ్చిరి. ఇంతలో పాపము-అల్ప విశ్వాసి మేల్కొని తన ప్రయాణమును సాగింప నుద్యమించుచుండెను. అందుచేత వారందరును అతని చుట్టు ముట్టి భయ పెట్టుచు లెమ్మని గద్దించిరి. దీనితో అల్ప విశ్వాసి పనియై పోయినది. భయముతో ముఖము వెలవెల బార, వారి

నెదిరించుటకు గాని కాలికి బుద్ధి చెప్పుటకు గాని వానికి తోచలేదు. నీ సొమ్ముసంచి యిటు పారవేయునుని ఆయాస హృదయుడు గర్జించినాడు. డబ్బుపోగొట్టుకొనుటకు అల్ప విశ్వాసికి చేతులాడలేదు. అంతట సందేహయ్య చెయ్యచాపి వాని జేబులోనున్న రొక్కపుసంచిని ఊడలాగినాడు. అప్పుడు దొంగలు-దొంగలని అల్పవిశ్వాసి కేకలు బెట్టినాడు. ఈ మాటతోనే పాపజ్ఞ ప్రియనువాడు తన చేతనున్న బడితెతో అల్పవిశ్వాసి తల పగులగొట్టినాడు. దెబ్బలతోనే యితడు వెనుకకు పడిపోయి రక్తము ప్రహింప చావ సిద్ధమైనాడు. ఇందంతయు నా మండగిండ్లు చూచుచునే యుండిరి. ఇంతలో రాజమార్గమున సవ్యశీయైనది. నిబ్బర విశ్వాసపురము నందుండు కృపాతిశయుడను వాడు వచ్చుచున్నాడేమో యని భయపడి ఆ దొంగలు ముగ్గురును పరుగు జూపిరి. అల్ప విశ్వాసి మాత్రము అట్లే పడియుండెను. కొంతవడి కతడు తెలిపి చెచ్చుకొని నెమ్మదిగా నడచిపోవు చుండెను.

అల్ప విశ్వాసిని గూర్చి సంభాషణ.

నిరీ:- అయితే అతని కున్నదంతయు ఆ దొంగలు దోచు కొనిరా ?

కైస్త్ర:- లేదు అతని యమూల్య వజ్రములున్నచోటు వారు వెదుకనేలేదు. గనుక యవి యింకను అతని దగ్గరనే

యున్నవి. గాని తనకు కలిగిన నష్టముచేత అల్ప విశ్వాసి చాల క్రంగిపోయెనని వింటిని. ఏమనగా, పాపము అతడు ఖర్చున కుంచుకొన్న రొక్కము దొంగలకు చిక్కినది. ఇక వాడు విడిచి పెట్టినవి ఆభరణములేనట. కొద్ది చిల్లర తన యొద్ద నింకను ఉండెనట గాని తన ప్రయాణమున కది యెంత మాత్రము చాలకుండెను. గాని తన యాభరణముల నతడు అమ్ముకొనుటకు ప్రాణ మొప్పుక తన మార్గ మందంతయు భిక్షుమెత్తుకొనుచు యాత్ర సాగించ వలసివచ్చెనని చెప్పుదురు. ఈ మాట నమ్మవలసినదే గాని భిక్షుమెత్తినను మరేమిచేసినను అనేక సార్లు పస్తుండియే తుదకు తన గమ్యస్థానమును చేరెనని చూచినవారు చెప్పుదురు. (1 పేతురు 4 : 18.)

నిరీ:-అయితే, ఒక్కమాట. ఇతనియొద్ద నిత్యజీవపుర ద్వార మునొద్ద చూపవలసిన యోగ్యతా పత్రిక యుండ వలయును. గదా, ఇది ఆ దొంగలచేత బడకుండు టెంత గొప్పసంగతి !

క్రైస్తవ:-ఇది ఆశ్చర్యమే. గాని అది వారికి దొరకకుండుట ఈ అల్పవిశ్వాసి ప్రజ్ఞగాదు. ఎందుకనగా వారిని చూడగనే వీనికి ప్రాణము లెగిరిపోయి యేమిచే యును తోచక నిశ్చేష్టుడై కాళ్లుచేతు లప్పగించి

నిలువబడినాడు. అంత గొప్ప సొత్తును అతడు నిలిపి
యంచుకొనుట అతని నేర్పరితనము కాదు గాని
దైవకృపయే. (II తిమొథీ 1 : 12, 14; I పేతురు 1:5, 9)

నిరీ:-ఇట్టి యమూల్యమైన సొత్తు వారి కంటబడకుండుటవలన
అతని కెంత ఆనందము కలిగినదో !

కైస్త్ర:-ఆనందమే. ఆదరణగ నేయుండును. గాని ఇతడు దానిని
తన ప్రయాణ శేషమునందు సరిగా నుపయోగిం
చలేదట. ఎందుకనగా సొమ్ము పోయినదని మనస్సు
క్రుంగి దీని సంగతి మరచి పోయినాడు. మరియు చివరి
భాగమున దానిని జ్ఞాపకము చేసికొని ఆదరణ పొంద
జూచినను అతని మనస్సునకు ముందున్న దుఃఖపు
తలంపులే వచ్చెనట. వాటిచేత అతని కానందము
మబ్బు క్రమ్మినట్లయి పోయినదట.

నిరీ:-అయ్యో, నిర్భాగ్యమూర్తి. దీనికతడెంత దుఃఖించెనో
గదా !

కైస్త్ర:-దుఃఖమా ? దుఃఖము గాకింకేమి యున్నది ! మనకు
మాత్రము ఇట్టి పరిస్థితులు సంభవించిన యెడల
దుఃఖించమా ? సొమ్ము పోవుటమాత్రమే గాక శరీర
మునకుకూడ దెబ్బలు తగిలినపుడు, అదియును దిక్కు
లేచి మార్గమధ్యమున నిట్లు జరిగినపుడు మనమును
దుఃఖించక మానగలమా ? ఇంకను కొంతమేలు.

చింతచే ప్రాణమును విడిచిపెట్ట లేదతడు. పాపము భాగ్యహీనుడు ! ఇకనతని ప్రయాణ శేషమంతయు దుఃఖముతోను మూలుగులతోనే ముగించినాడట. అతడు పోవుచు దారిపోడుగునను ఎవరెవరు కనబడినను వారికి కథయే చెప్పవాడట. తన్నెక్కడ దొంగలు యెట్లుకొట్టిరో యేమేమి దోచికొనిరో, ఎంతెంత దెబ్బలు తినెనో. ప్రాణాపాయ మెట్లు తప్పెనో యివన్నియు బాలవయోవృద్ధు లందరికిని చెప్పచు పోవువాడట.

నిరీ:-అయితే మరొకటి నాకు చిత్రముగా నున్నది. అదేమనగా. తనకు కలిగినలేమి నుండి తప్పించుకొనుటకు అతని యొద్దనున్న ప్రశస్తమణులను అమ్మిపారవేయుటయో లేక కుదువబెట్టుటయో చేయలేదు.

క్రైస్త:-నీవింకను పండ్లూడని పాపవలె మాటలాడుచున్నావు. వాటిని తాకట్టుపెట్టి యతడేమి సంపాదించును? ఒక వేళ తాకట్టుపెట్టినను పట్టువాడెవ్వడు? ఇతను దోచబడినదేశమంతటను యీ ప్రశస్త మణులు చిల్లిగవ్వకు సరిగావు. మరియు వాటినమ్ముకొనిసంపాదించనగు సుఖము అతనికి రుచింపలేదు. ఇంతేగాదు. అవి పోయిన యెడల నిత్యజీవపురము ద్వారమునొద్ద వానికి ప్రవేశముదొరకక నేపోయెడిది. అంతటిగతియే

సంభవించిన యెడల యిట్టి దొంగలు లక్షమంది పెట్టు
బాధకలకు నదియే అతనికి ఘోరమై యుండును.
ఈ సంగతి నతడెరిగియే యుండెను.

నిరీ:-సహోదరుడా, నేనేదియో అంటినని యింత చురుకుగా
మాటలాడుచున్నావు. ఏశావు గిన్నెడు జావకొరకు
తన జ్యేష్ఠత్వము నమ్ముకొనలేదా? అది యతని
కొక రత్నమే గదా? ఆ ఏశావు కన్న యీయల్ప
విశ్వాసి ఎక్కువవాడా? (హెబ్రీ 12 : 16.)

కైస్త:-ఏశావు తన జ్యేష్ఠత్వము నమ్ముకొనిన మాట నిజమే.
అతనివలెనే మరియునేకులు కూడ తమ ముఖ్యమగు
దీవెనను పోగొట్టుకొందురు. గాని ఏశావుకును మన
అల్ప విశ్వాసికిని బేధమును నీవు కనిపెట్టవలయును.
వారి ఆత్మీయ స్థితియందు భేదమున్నది. ఏశావుకు
కలిగిన కోరిక శరీర సంబంధమైన ఆకలిని గూర్చినది.
వాని కడుపే వానికి దేవుడు. అయితే అల్ప విశ్వాసి
శరీరేచ్ఛకు లొంగినవాడు కాదు. అతని కడుపును
దేవుడని యతడు తలంచలేదు. తన శరీరేచ్ఛలను
తీర్చుకొనుట యేతప్ప తదితరమైనది ఏశావు దృష్టి
యందులేదు. నేను చానసిద్ధమై యుండగా నాకీజ్యేష్ఠ
త్వమేల-యని అతడనుకొనెను. (ఆది 25 : 32.)
అయితే మన యల్పవిశ్వాసి విశ్వాసము అల్పమైన

దై నను తన కొద్ది విశ్వాసముతోనే అట్టి శరీరేచ్ఛలను విసర్జించి తన యొద్దగల రత్నముల విలువనెరిగి వాటినమ్మ నిచ్చయించలేను. అయితే ఏశావు మాత్రము అమ్ముకొనినాడు. ఏశావుకు విశ్వాసము న్నదని యెక్కడనైనను చదివితివా ? లేదు. కొంచె మైనను లేదు గనుక ఈ మాట సత్యమని సమ్ముము. ఏమనగా : శరీరము నెదిరించి పోరాడుటకు విశ్వాస మనునది లేనియెడల శరీరేచ్ఛయే బలమై గెలుచును. అట్టి యెడల వ్యక్తి తన జ్యేష్ఠత్వమునే గాక, తన ప్రాణమును సమస్తమును కూడ నర కాధికారి యగు సాతానున కమ్ముకొనును. దీని కాశ్చర్యమేమున్నది? అట్టి వారే అడవి గాడిదెవంటి వారని చెప్పబడినది. ఎందుకనగా దాని కాలమందు అడవి గాడిదను మల్లించగల వాడెవడు ? (యిర్మి 2 : 24) వారి బుద్ధితమ యిచ్చలవైపు మల్లిన యెడల ఎంతటికైనను సాహసించి ఆ యిచ్చలను తీర్చుకొందురు. అయితే అల్ప విశ్వాసి సంగతివేరు. అతని దృష్టి పరలోక సంబంధమైన వాటియందే యున్నది. అతని జీవనాధారము ఆత్మీయ విషయములే. అట్టి వాడు ఒకవేళ తన వజ్రములను వేరొకడు కొనదలచినను అమ్మునా ? అమ్మి తన మనస్సును వ్యర్థమైన వాటితో నింపుకొ

నునా ? ఎవడైనను సొమ్మునిచ్చి దుమ్మునోట గొట్టు
కొనునా ? కమ్మని పూదేనెను త్రాగు తుమ్మెద సీచ
జలములకు పోవునా ? విశ్వాసహీను లయితే శరీరే
చ్చల కొరకు తమ సొత్తును తుదకు తమ్మునుకుదువ
బెట్టుకొనవచ్చును. గాని విశ్వాసులైతే, కొద్ది విశ్వా
సమున్ననుఅది రక్షణార్థమైన విశ్వాసమైన యెడల
అట్టి పనికి సమకట్టరు. గనుక సహోదరుడా,
యిక్కడ నీవుపొరబడి యున్నావు.

నిరీ:-నిజమే. ఇంతవరకు నేను యోచించినేలేదు. నీవుకొంచెం
చురచుర మంటివని నేను కోపగించుకొంటిని.

కైస్త్ర:-ఊరకనే అనూయకముగా మాటలాడుచున్నా
వంటిని గాని నేను కోపపడలేదు. దానికేమిగాని ప్రస్తు
తిము మనము తర్కించుచున్న విషయమును యోచిం
చవలయును.

నిరీ:-అవును గాని. కైస్త్రవా ! నీవు చెప్పిన యీ దొంగలు
ముగ్గురును పిరికిపందలవలె నున్నారు. లేని యెడల
యెవడో వచ్చుచున్న సందడి విని వారు వారిపోదురా?
అసలు వారి నెదిరించుటకు అల్పవిశ్వాసి సాహసించి
యుండిన బాగుండును. గట్టిగా పోరాడి చూచి సాధ్య
ముగానిచో లొంగుట బాగుండి యుండును.

కైస్త్ర:-వారు పిరికి వారనుటకు సందేహమేమియులేదు గాని
ఆపదలో నీ సంగతి నెరుగుట యెదుట వానికి సాధ్య

ముకాదు. అల్పవిశ్వాసి సాహసించుట సంగతియూ, వాని కనులు సాహసమేలేదు. మొదట కలియబడి చూడవలెనని నీవు చెప్పుచున్న మాట నిజమే. ఆ దుష్టులు దగ్గర లేదు గనుక నీ వింత సులభముగ చెప్పివేయుచున్నావు. గాని వారే నేడిక్కడ నీమీద బడిన యెడల నీవు కూడ కొంచెము సంశయింపక మానవని నా యుద్దేశము. మరి యొక సంగతి కూడ నీవు మరువగూడదు. వారు ఆరితేరిన దారి దొంగలు. మహా అగాధమునకు రాజైనవాడు వీరికి ప్రభువు. వాడు అవసరమైన యెడల నీ దొంగలకు సహాయము నచ్చును. వాడు గర్జించు సింహమువలె తిరుగు చున్నాడు. (I పేతురు 5 : 8) నేను కూడ నీ అల్పవిశ్వాసివలెనే యొకసారి కష్టమునందు చిక్కు కొంటిని. అది నాకు చాల భయంకరమగు అనుభవము. నేను క్రైస్తవుడనుగనుక వీరునాపై బడి నపుడు నేను వీరి నెదిరింప జూచితిని. అయితే యా దొంగలు వారి ప్రభువును పిలచిరి. పిలువగానే వాడును ప్రత్యక్షమయ్యెను. నామెత చెప్పినట్టు నా ప్రాణము గడ్డిపరకకైన గాకుండ పోవలసినదే గాని దైవకృప వలన నా శరీరముపైన శోధన నెదిరించ గల కవచముండెను. అట్లయినను గుండె నిబ్బరము చేసికొని శత్రువుల నెదిరించి నిలువగలుగుట నాకు

చాల కష్టమైనది. ఎందు కనగా వారు నన్ను చుట్టు ముట్టి యుండిరి. గాని ఆ పోరాటమున యనుభవ మున్న వాడే తప్ప అందు మనకు కలుగు పరిస్థితి మరెవ్వడును చెప్పలేడు.

నిరీ:- అయితే కృపాసమృద్ధుడు వచ్చుచున్నాడని యెరిగి యా దొంగలు పరుగు జూపిరికదా?

కైస్త్ర:-నిజమే. పరుగెత్తుట మామూలే. వారును వారి రాజును కూడ పరుగెత్తవలసినదే. ఎందుకనగా కృపాసమృద్ధుడు రారాజు. ఆ స్థానమున శక్తిగల వాడు. అల్పవిశ్వాసికిని ఈయనకును భేదమున్నది. రారాజు ప్రజలందరును వీరులు కాదుగదా! అందరును వీర కార్యములు చేయవలెనన్నను చేయలేదు కదా! పిల్లలందరు గొల్వాతును చంపిన దావీదు వంటి శూరులు కాగలరా? లేక దూడను తెచ్చి ఆబోతుపై పోరాడింపవచ్చునా? అట్లనే కొందరు మహా బలము గల వారందరును మరి కొందరు దుర్బలకాయలుందురు. కొందరు విశ్వాసమున దిట్టలుందురు. మరికొందరు అల్పవిశ్వాసులుగా నుందురు. ఇతడు కొంత దుర్బలహృదయుడు గనుకనే భయపడి నాడు.

నిరీ:- గాని కృపాసమృద్ధుడు వారి పని పట్టెడివాడే!

కైస్త్ర:-కృపాసమృద్ధుడైతే చెప్పవలయునా, వారికి తగిన శాస్త్రీ చేసియండును. ఎందుకనగా కృపాసమృద్ధునికి

ఆయుధముల నుపయోగించుట బాగుగా తెలియును గనుక వారు తనపై బడకముందే కత్తిదూసి వారిని బారెడు దూరమునందుంచి తుడకు వారిని సంహరించి యుండెడి వాడే. గనుక నీ దుష్టులు కృపాసమృద్ధుని చూచినతోడనే కాలికి బుద్ధి చెప్పుదురు. ఎవడైనను అల్పవిశ్వాసివంటి బలహీనుని జూచినగదా వారికి లోకువ.

కృపాసమృద్ధుని చూచిన యెడల అతని ముఖము మీద మానసిగాయపు మచ్చలు చూచినేను చెప్పినదంతయు సులభముగ నీవు నమ్మనచ్చును. ఈ బలాధ్యులగు దుర్మార్గులు దావీదునెట్లు మూలుగునట్లును దుగ్గించి యెలుగెత్తి యేడ్చునట్లు చేసిరో గదా. (కీర్తన 88) మరియు హోమాను హెజ్కియా యను వారు తమ కాలమునందు మిక్కిలి బల సమన్వితులైనను ఈ దుర్మార్గులచేత జిక్కినపుడు ఘోరముగ పోరాడవలసి వచ్చినది. ఇట్లయినను ఈ దుర్మార్గులు వారి దుస్తులను దులిపి విడిచిపెట్టిరి. పేతురు అపొస్తలుల యందు ఘనుడని చెప్పుదురుగదా, అట్టివాడు సహితము నా బలము చూపుదునని వీరి నెదుర్కొనినపుడు ఒక చిన్న పిల్లకు భయపడవలసి వచ్చినది.

మరియు నీ దుర్మార్గులకు తమరాజు చేరువనే సంచరించి పిలిచినపుడు పలుకుచుండును. వీరికెప్పుడైన ఓటమి

కలుగునని భయపడినపుడు వాడు వెంటనేవచ్చి సాధ్యమైతే వారికి సహాయపడును. వీనిని చంపుటకొకడు ఖడ్గముదూయుట వ్యర్థమే. ఈటెలైనను బాణములైనను అక్కరకురావు. వాడు యినుమును గడ్డిపోచగాను ఇత్తడిని పుచ్చిపోయిన క్రగాను యెంచును. బాణము వానిని పారదోలజాలదు. వడిసెలరాళ్లు వానిదృష్టికి చెత్తవలె నున్నవి. దుడ్డుకర్రలు గడ్డిపరకలుగా యెంచబడును. వాడు వడిగా పోవుచుండు ఈటెనుచూచి నవ్వును. (యోబు 41 : 26-29) ఇట్టి పరిస్థితులలో వాని నెవడేమి చేయగలడు? అయితే ఒకటిమాత్రము నిజము. ఒకనికి యోబుయొక్క గుర్రముండి ప్రతిసమయ ముండును దాని చక్కగా స్వారిచేయ నేర్చుగలిగి యున్న యెడల ఇట్టి అపాయమునందైనను గొప్ప శౌర్యమును చూప వచ్చును. ఎందుకనగా ఆగుర్రము జూలు ఉదముధ్వనితో కప్పబడినది. అది మిడతవలె గంతులువేయును. దాని నాసి కారంధ్రధ్వని భీకరము. మైదానములో అది కాలుదువ్వి తనబలమును బట్టి సంతోషించును. అది ఆయుధధారుల నెదుర్కొనబోవును. అది భయముపుట్టించు దానిని వెక్కిరించి భీతి నొందకుండును. ఖడ్గమునుజూచి వెనుకకు తిరుగదు. అంబులపొదియు తళతళలాడు ఈటెలును బల్లెమును దానిమీద గలగలలాడించ బడినప్పుడు ఉద్దండకోపముతో అది బహుగా పడుగులెత్తును. అది బాకానాదము విని యూరకుండదు.

బాకానాదము వినబడునప్పుడెల్ల అది ఆహాఆహా అనుకొని దూరమునుండి యుద్ధవాసన తెలిసికొనును. సేనాధిపతుల ఆర్భాటమును యుద్ధఘోషను వినును. (యోబు 39:20-25) గాని మనబోటి కాలినడకగల పదాతులకు మాత్రము ఇట్టి శత్రువు నెదుర్కొనవలయునను ఆశకూడదు. ఇతరులు వీరితో చిక్కులుపడిరని వినినపుడు మేమైతే చాల పొరుషముగా పోరాడియుండుమని ప్రగల్భములు పలుకరాదు. మనశక్తిని జూచి మనముస్పృంగరాదు. ఎందుకనగా మనమట్టి సంఘటన నెదుర్కొనినపుడు మనకది సాధారణముగా ప్రాణసంకటమై యుండును. నేను ముందు పేర్కొనియున్న పేతురు సంగతి యోచింపుము. అతడు డంబములుమాత్రము పలికెను. నిజమే అతని వ్యర్థమైన హృదయమునుబట్టి ధైర్యపుమాటలు పలికెను. మిగతవారెవరు భయపడి పారిపోయినను తాను మాత్రము ప్రభువు సంతియుందునని ప్రజ్ఞలాడెను. అయితే నీ దుర్మార్గులు కలియబడినపు డతడెంత భీరువైపోయెను. అందరి కన్న ముందితడే ప్రభువు నెరుగనని బొంకెను.

గనుక రారాజు మార్గముసందిట్టి దోషీచర్యలు జరిగెనని మనము వినినపుడు రెండుపనులు చేయుట మనకు యోగ్యమైయున్నది. మొదటి దేమనగా మనము జాగరూకులమై ఆయుధములను ధరించి మనతో నొకడాలు పట్టుకొనుట అవసరము. అది లేనియెడల సాతాను సంతటి దెబ్బ

కొట్టినను వాడు లొంగడు. ఎందుకనగా ఆడాలు మనయొద్ద లేనియెడల వాడు మనకు జడియనే జడియడు. అందుచేతనే యీపోరాటమున నేర్పరియైన పౌలు ఇట్లు చెప్పుచున్నాడు. “ఇవన్నియుగాక మీరు విశ్వాసమును డాలుపట్టుకొనుడి; దానితో మీరు దుష్టుని అగ్నిబాణముల నన్నిటిని ఆర్పుటకు శక్తిమంతులగుదురు” (ఎఫెసి 6 : 16).

మరియు మన ప్రయాణమున మన వెనుక రక్షణ నైనయమును పంపునట్లు రాజును వేడుకొనవలెను. నైనయమే కాదు ఆయనే మన వెనుకవచ్చునట్లు ప్రార్థింపవలయును. ఈ రక్షణ మూలమునచే దావీదు మరణచ్ఛాయ గల లోయలో సంచరించినపుడు కూడ భయపడలేదు. మరియు మోషే మరణించుటకైన సిద్ధపడినాడు గాని తన దేవుడు వెంట రాకుండ ఒక్క అడుగు ముందుకు పోవుటకు సమ్మతించలేదు. (నిర్గ 38 : 15.) ఓహో సహోదరుడా, ఆయనే మన వెంటవచ్చిన యెడల పదివేల మంది మనమీద పడి నను మనము భయపడము. (కీర్తన 3:5-8; 27 : 1-3) గాని ఆయన లేనియెడల బలవంతు శత్రుమందియైనను హతులైన వారి క్రింద కూలవలసినదే. (యెషయా 10 : 4.)

నా మట్టుకు నే నింతకుముందు అట్టి పోరాటమున పడి తిని. గాని సర్వశక్తుడగు వాని సహాయముచేతనే నేను సజ్జ వుడనై నీతో నిపుడు మాటలాడుచున్నాను గాని అదియెంత

హాశ్రమును నా బలముచేత కాను. అట్టి తీవ్ర యుద్ధములు
 పరెన్నడును నాకు రానియెడల నాకెంత ఆనందముగా
 పండును గాని మన మింకను అపాయమును దాటిగట్టెక్కితి
 పని తలంచరాదు. అయినను సింహము నోటినుండియు
 లుగు బంటినుంటి నోటినుండియు నన్ను తప్పించి సజీవునిగా
 పంచిన ప్రభువే ముందు రాబోవు సున్నతిలేని ఫిలిష్తీయుని
 పండి కూడ రక్షించుచుని నిరీక్షించుచున్నాను.

1, అల్లు విశ్వాసయ్యా, నీవు దొంగల చేతిలో బడినావు
 పాపిష్టి మూకలు దోపిడి గాండ్లు దోపిడి జేసి పరుగెత్తినారు
 మీరు కూడ విశ్వాసులారా పోరాడవలె దొంగల తోడ
 విశ్వాసమనే డాలులేకున్న గెలిచెదమన్న నూటయె సున్న
 విశ్వాసమనే డాలుమీకుంటే అదియేనాలుఅన్నింటికంటె
 పదివేలమట్లు మీమ్మీద బడిన భయమేలేదుయేనాటికైన.

ఇచ్చకాల మారియను వాని వల

అట్లు వాడు పోవుచుండగా వారి వెనుకనే అజ్ఞాని
 కచ్చుచుండెను. కొంతదూరము వచ్చుసరికి వారి మార్గమును
 తిరిసియే వేరొక మార్గము వారికనబడెను. అదియును. రాజ
 మార్గమువలెనే తిన్నగను సరాళమును కనబడుచుండెను.
 ఈ రెండిటిలోనేది చేపట్టవలయునో వారికి తోచలేదు, అందు

చేత యోచించుచు వారక్కడ నిలచిపోయిరి. ఇట్లు వారు మార్గమును గూర్చి ఆలోచించు చుండగా తెల్లని దుస్తులు ధరించిన నల్లని వాహికకు వారియొద్దకు వచ్చెను. వారక్కడ నిలిచియున్న కారణమేమని యాతడు మన యాత్రికుల నడిగెను. తాము పరమపురికి పోవుచుంటిమనియు, అక్కడ నున్న రెండుమార్గములలో నేది చేపట్టవలయునో తెలియక నిలుచుంటిమనియు యాత్రికులు జవాబిచ్చిరి. అంతనా నూతన వ్యక్తి యిట్లు నెను. నావెంట రండు. నేనును అక్కడికే పోవుచున్నాను.

అంతట వారతని వెనుక ననుసరించి నడువసాగిరి. వారు పోవుచున్న యా మార్గము నెమ్మది నెమ్మదిగా నిత్య జీవపురమునుండి తప్పించినందున వారి దృష్టియిక పరమపురి మీద లేదు. అట్లే వీరా నూతన వ్యక్తి ననుసరించి పోవుచుండిరి. ఇట్లు వాడు నెమ్మదిగా నడిపించుకొనిపోయి వీరికి తెలియకుండా నొక చిక్కులు పెట్టు వల మధ్యకు తీసికొని పోయి వారిని విడిచి పెట్టెను. అంత చేయునది లేక క్రైస్తవుడును నిరీక్షణ చిత్తుడును ఒకని ముఖము నొకడు చూచుకొనిరి. వెంటనే యా నల్లని వానిమీద కప్పబడియున్న ధవ శస్త్రము పడిపోయినందున వాని నిజస్వభావము తెలియవచ్చెను. మోసమున బడితిమని యాత్రికు లిప్పుడు గ్రహించిరి. వారు ఆ వలనుండి తప్పించుకొన లేక క్రిందబడి కేకలు పెట్టి దుఃఖించిరి.

అంతట క్రైస్తవుడు నిరీక్షించిత్తునితో నిట్లనెను: ఇప్పుడుగదా, నా పొరబాటు నా కెదుకబడినది! ఇచ్చకాల మారి యనువానిగూర్చి జాగ్రతపడుడని గొర్రెలకాపరులు మనకు చెప్పలేదా? 'తన పొదుగువానితో ఇచ్చకములాడు వాడు వాని పట్టుకొనుటకు వలవేయువాడని' పెద్దలు చెప్పుదురుగదా. (సామె 29 : 5) మనపని నేషిట్లే జరిగినది.

నిరీ :- ఇంతేగాక మనము దారితప్పకుండ గుర్తించునట్లు మనకు మార్గదర్శి పత్రికనుకూడ వారిచ్చిరిగదా! దానిని చూచి దారి తెలుసుకొనుట మనము మరచితిమి. అందుచేతనే నాశకునిదారిలో చిక్కుబడితిమి. ఈ విషయము నందు దావీదు మనకంటె బుద్ధిచుంతుడై యున్నాడు. ఎందుకనగా: 'మనుష్యుల కార్యముల విషయమైతే బలాత్కారుల మార్గములు తప్పించుకొనుటకై నీనోటి మాటనుబట్టి నన్ను నేను కాపాడుకొని యున్నాను.' అని చెప్పుచున్నాడు (కీర్త 17:4)

ఇట్లు వారిద్దరు దుఃఖించుచు వలలో పెనుగులాడుచుండిరి. ఇంతలో చేతియందు త్రాళ్ళకొరడాను చేతపట్టిన యొక ప్రకాశవంతుడు తమయొద్దకు వచ్చుచున్నట్లు వారికి కనబడెను. అతడు వారిని సమీపించినపుడు మీరెవరు? ఇక్కడ యెదుకుంటిరి? యని వారిని ప్రశ్నించెను.

తాము భాగ్యహీనులగు యాత్రికులమనియు, సియోనుకుపోవుచు తెల్లనిదుస్తులు ధరించిన నల్లనివానిచే తోవ

తప్పించబడి అక్కడ వలలో పడితిమనియు వారతనికి జవాబిచ్చిరి. అందుకు కొరడానుపట్టుకొన్న యాతడు చెప్పిన దేమనగా: మిమ్మును మోసగించినవాడు ఇచ్చకాలమారి. వాడు దొంగ అపొస్తలుడు. వెలుగు దూతవేషమున వచ్చిన దుష్టుడు. (దాని 11: 33; II కొరిం 11: 13, 14)

అంతట నాపుణ్యమూర్తి వలను ఛేదించి యాత్రీకులను విడిపించెను. మరియు నేను మీమార్గమున తిరిగి మిమ్మును నిలుపుదును నన్ను వెంబడించుడని వారిలో చెప్పెను. అప్పుడు ఇచ్చకాలమారి నడిపించిన మార్గమున మరల వెనుకకు వారిని నడిపించి తిరికి రాజమార్గమున నిలిపెను. అంత ప్రకాశవంతునికిని యాత్రీకులకును ఈ క్రింది సంభాషణ జరిగెను.

ప్రకా:-మీరు గతరాత్రీ యెక్కడ విశ్రమించిరి ?

యాత్రీ:-అనందపర్వతముల మీద గొర్రెల కాపరులతో విశ్రమించితిమి.

ప్రకా:-మీరు మార్గమును తప్పకుండునట్లు వారు మార్గదర్శి పత్రిక నియ్యలేదా ?

యాత్రీ:-ఇచ్చిరి.

ప్రకా:-మరి మీరు దాని చూచుకొనుచు నడువ లేదా ?

యాత్రీ:-లేదు.

ప్రకా:-ఎందుచేత ?

యాత్రి - మరచితిమి.

ప్రకా:- ఇచ్చకాలమారిని గూర్చి కాపదులు హెచ్చరించలేదా?

యాత్రి:- బహుగా హెచ్చరించిరి. గాని ఇంత చక్కగా మాటలాడుచున్న వీడు యిచ్చకాలమారి యని మేము తలంచనే లేదు. (రోమా 16 : 17, 18).

అంతట నేను చూచుచుండగా ప్రకాశవంతుడువారిని వీపు నొగ్గుడని చెప్పి కొరడాతో గట్టిగా దండించి వాడు నడువ వలసిన మార్గమును మరల బోధించెను. (ద్వితీయో 25 : 2; II దినవృ 6 : 27) మరియు వారి నతడు దండించుచు నిట్లనెను: 'నేను ప్రేమించు వారి నందరిని గద్దించి శిక్షించుచున్నాను గనుక నీవు ఆ సక్తి గలిగి మారు మనస్సు నొందుము.' (ప్రక 31 : 19) ఇట్లు వారిని సాగనంపి కాపదు లిచ్చిన మిగిలిన సలహాలను మరువ వద్దని హెచ్చరించెను. గనుక వారతని మహాకృప కొరకు ప్రకాశవంతుని స్తుతించి తమ దారిని పోవుచు కొన్ని పాటలు పాడుకొనిరి.

నాస్తికుడు యాత్రికులను కలసికొనుట

అంతట మార్గమునందు ఒంటరిగా నడచివచ్చుచున్న వాడొకడు దూరమునందు యాత్రికులకు కనబడెను. అతడు

వారికెదురుగా నడచి వచ్చుచుండెను. క్రైస్తవు డతనినిచూచి అదిగో సియోనుకు విముఖుడై పోవుచున్నవానిని చూచితివా? అతడు మనకెదురు వచ్చుచున్నాడని నిరీక్షణ చిత్తునితో ననెను?

నిరీ:-అదిగో కనబడుచున్నాడు. వీడుకూడ ఇచ్చకాలమారితే నేమో జాగ్రత్తపడుదము.

అంతట వాడు దగ్గరకువచ్చెను. వానిపేరు నాస్తికుడు. మీరెక్కడకు పోవుచుంటిరని వాడు యాత్రికుల నడిగెను. సియోను పర్వతమునకని వారు జవాబిచ్చిరి. అంత నాస్తికుడు కడుపు బ్రద్దలగునట్లు నవ్వసాగెను.

క్రైస్త:-సీనవ్వనకు భావమేమి?

నాస్తి:-మీరెంత యజ్ఞానులో గదాయని నవ్వచున్నాను. ఇంతటి కష్టమైన ప్రయాణమును తలపెట్టినను మీకు శ్రమతప్ప వేరొక ఫలితముండదుగదా!

క్రైస్త:-ఇదేమయ్యా, మమ్ముల నక్కడ ప్రవేశింప నియ్యరనియా సీభావము?

నాస్తి:-ప్రవేశమా! మీరనుకొన్న ఆస్థల ముండినగదా ప్రవేశముండుట? ఆస్థలము మిథ్యయే, ప్రవేశము అంత కన్న వట్టిది. అట్టిదీ లోకములో లేదు.

క్రైస్త:-గాని రానున్నలోకములో లేదా?

నాస్తి:-నా దేశమునం దుండగా మీరు చెప్పుచున్న ఈరకముగు మాటలనే వింటిని. విని దానిని చూడవలెనని

బైలు దేరితిని. గత యిరువది సంవత్సరములనుండియు
వెదకుచునే యుంటినిగాని అప్పుడెంత చూచితి నో
ఇప్పుడును అంతే చూచుచున్నాను. (ప్రసంగి 10:15;
యిర్మి 17:15)

క్రైస్త:-అట్టి స్థలమున్నదని మేము వింటిమి. దానిని విశ్వసించుచు
నున్నామే!

నా స్తి:-నేనుమాత్రము నమ్మలేదా? నాయుంటియొద్ద నుండగా
నేనుకూడ నమ్మినందువలననే యింతదూరము వచ్చి
యుంటినిగాని మీకంటే ముందుగా చాలదూరము
పోతినిగాని అట్టి దెక్కడను కనబడలేదు. గనుక డౌం
కలోనున్న నెచులికంటె చేతిలోనున్న తిత్తిరిమేలని
నేనేదియో దొడకునని బుద్ధిహీనుడనై విడిచివచ్చిన
సుఖముల ననుభవించుటకై మరల పోవుచున్నాను.
అందుకు క్రైస్తవుడు నిరీక్షణ చిత్తునివైపు తిరిగి
యితడుచెప్పమాటలు సత్యమేనా? యని అడిగెను.

నిరీ:-జాగ్రత్త, వీడును ఇచ్చకాలమారి వంటివాడే. ఇట్టి
వాని మాట మునుపు విని మన మెట్లుచెడితిమో
జ్ఞాపకము చేసికొనుము. ఏమి, సియోను పర్వతము
లేదా? ఆనంద పర్వతముల మీదినుండి మనము
నిత్య జీవపురముగ విని చూడలేదా? అయ్యో,
మన మిప్పుడు విశ్వాస మూలమున నడచి పోవద్దా?

(2 కొరింథ్ 5 : 7) సడిచి పోదము రమ్మ లేనియెడల కొరడా శిక్షించువాడు మరల మనలను గద్దించుటకు రావచ్చును, జ్ఞానమార్గమునుండి మనలను తప్పించుదురుపదేశమును మనము వినరాదు. నీవునాకు చెప్పవలసినది నేను నీకు బోధింపవలయునా. గనుక వీని యుపదేశమును లక్ష్యపెట్టవద్దు. ఆత్మను రక్షించుకొనుటకు విశ్వాసము కలిగినవారమై యుండము. (హెబ్రీ 10 : 39)

క్రైస్తవ:-సహోదరుడా, మన విశ్వాసమునుగూర్చి అప సమ్మకముచేత నేనాప్రశ్న వేయలేదుగాని నిన్ను పరీక్షించుటకును నీ హృదయమునందు దీనివిషయమై యేమి తలంచుచున్నావో తెలిసికొనుటకును నే నిట్లడిగితిని. వీనిసంగతి యేమందువా, వీడి లోకాధిపతివలన గ్రుడ్డితనమును పొందినవాడు. మనము సత్యము నెరిగినవారము, మరియు సత్యమునం దేవిధమైన కళంకమును లేదుగనుక మనము ముందుకు సాగిపోవుదము. (1 యోహాను 2 : 21)

నిరీ:-ఇప్పుడు నేను దేవుని మహిమనుగూర్చి నిరీక్షణగలవాడనై ఆనందించుచున్నాను.

అంతట వారా మనుష్యుని విడిచిపెట్టి తమదారిని తాము పోయిరి. వాడుమాత్ర మక్కడనే పిచ్చినవ్వు నవ్వుచు బలదీపోయెను.

మంత్రిభూమి

అంతట నేను చూచుచుండగా వారు నడచి నడచి ఒకానొక దేశమునకు వచ్చిరి. ఆ దేశమునం దెవడైనను తెలియక ప్రవేశించినయెడల అందలి వాయువు వానికి నిద్ర మత్తును కలిగించును. ఈస్థలమునందు నిరీక్షణచిత్తునికి మంద బుద్ధిగలిగి నిద్రవచ్చుటకు మొదలిడెను. అందుకతడు క్రైస్తవునితో నిట్లనెను: నాకు చాల నిద్రమత్తుగా నున్నదిగనుక మనమిక్కడ కొంచెము విశ్రమించి చిన్నకుసుకు వేయుదమా? క్రైస్తవ:-అది కూడనేకూడదు. నిద్రించినయెడల మనము తిరిగి మేలుకొనుట కుదరదేమో!

నిరీ:-అదేమి? అలసినవానికి నిద్ర మధుకమైనది గదా? మన మొక్కింత నిద్రించినయెడల శ్రమతగ్గి మనము నేడ దేరవచ్చును.

క్రైస్తవ:-మంత్రిభూమిని గూర్చి జాగ్రత్తపడుడని ఆకాపరులలో నొకడు మనకు చెప్పలేదా? అనగా మనము నిద్రించ రాదనియే అతడిచ్చిన సలహా. 'కావున యితరులవలె నిద్రపోక మెళకువగాడిండి మత్తులముకాక యుండము' (1 థెస్స 5 : 6)

నిరీ:-నాయోచన పొరభాటని ఒప్పుకొనుచున్నాను. నేనొంటరిగా నిక్కడకు వచ్చినయెడల నేను నిద్రించి మరణమై యుందునుగదా! అందుచేతనే 'ఒంటిగాడ్డ

యొండుటకంటె యిద్దరు కూడియుగడుట మేలు' అని జ్ఞాని చెప్పియున్నాడు. (ప్రసంగి 4:9) ఇంతవరకును నీ సహవాసముచేత నేను మేలుపొందితిని. గాని నీవు చేసిన మేలుకు నీకు ప్రతిఫలముండును.

క్రైస్తవ:-సరియేగాని మనకీచోట నిద్రమత్తు కలుగకుండునట్లు మంచి సంభాషణచేయుట మంచిది.

నిరీ:-నాకును అదియే మహాసంతోషము.

క్రైస్తవ:-ఏ విషయమునుగూర్చి మాటలాడుకొందము?

నిరీ:-ఏవిషయ మేమున్నది, దేవుడు మనకు చేసిన మహాకార్యములను గూర్చియే మాటలాడుకొందము.

క్రైస్తవ:-మంచిది, గాని మొదట నీకొక పాటపాడి వినిపింతును. నిద్రమత్తునందు తూలు భక్తులార రండి, రండి భద్రముగ మాసంభాషణను బాగుగ వినిపొండి, రండి యాత్రికులమగుమాదుసలహామాత్రమేవిని మేలుపొంది రాత్రికానిది కండ్లు తెరచి, రాజమార్గమునందు పొండి పరిశుద్ధులసహవాసమెప్పుడు పరమయోగ్యమైనమందు సరక బాధ నిద్రలనుండి నరులను తప్పించుమందు.

నిరీక్షణచిత్తుడు మార్పునొందిన

సంగతి చెప్పుట.

అప్పుడు క్రైస్తవు డిట్లనెను. నీవీ మార్గమున మొదట చుట్ట యెట్లు తటస్థించినది ?

రీ:-అనగా నాయాత్మను గూర్చిన జాగ్రత్త నాకు మొదట యెట్లు కలిగినదనియా నీ ప్రశ్న ?

క్రైస్త:-అవునదియే నా భావము.

రీ:-మా పట్టణపు మాయ సంతలో అమ్మబడుననియు, కనబడు నట్టివియునగు సరకుల యందు నేనుచాలకాలము ఆనందించుచు వచ్చితిని. వాటియందే నేనింకను మునిగియున్న యెడల నన్నవి నిత్యనాశనమునకును మరణమునకును నడిపించి యుండునని నేనిప్పుడనుకొనుచున్నాను.

క్రైస్త:-ఆ సరకు లేవియై యుండును ?

రీ:-లోక భాగ్యములును సమస్తమైన సంపదలును. ఆత్మను నశింపజేయు కలహము, భోగేచ్ఛ, త్రాగుడు, దుర్భాషలు, బూతులు, అబద్ధములు, అపవిత్రత, సబ్బాతును మీరుట మొదలగువాటి యందు నే నానందించుచుంటిని. అయితే నీ మాటలును, హతసాక్షియైన మన ప్రియుడగు విశ్వాసి మాటలును వినిన

ప్పుడును వాటిని యోచించినపుడును నేననుభవించుచుండిన లోకవిషయముల అంతము మరణమే యని నేను గ్రహించితిని. (రోమా 6 : 21-23) మరియు వీటిని బట్టియే దేవుని యుగ్రత అవిధేయులైన వారి మీదికి వచ్చునని గ్రహించితిని. (ఎఫెసీ 5 : 6)

కైస్తవ:-అయితే నీకిట్టి గద్దెంపు వెంటనే కలిగినదా ?

నిరీ:-లేదు పాపము చెడ్డదని మొదట ఒప్పుకొనుటకు నాకు మనస్సొప్పలేదు. అట్టి పాపముచేత కలుగు మరణమును కూడ మొదట నేను గ్రహింపలేదు. అయితే దేవుని వాక్యము నా హృదయమును కదలించ నారంభించినపుడు మొదట ఆవాక్య తేజస్సు నకు నాకండ్లు మూసుకొనుటకే నేను పెనుగులాడి ప్రయత్నించితిని.

కైస్తవ:-అయితే దేవుని యాత్మ నీయందిట్లు పని చేయుచుండగా నీవిట్లు ప్రవర్తించుటకు కారణమేమి ?

నిరీ:-కారణములు చాల గలవు. 1. ఇది దేవుడు నాయందు జరిగించుచున్న పని యని అప్పుడు నాకు తెలియలేదు. హృదయమునందు పాపభీతిని మొదట కలిగించి మానవుని హృదయమును దేవుడు మార్చునని నే నెరుగకుంటిని. 2. మరియు పాపమింకను నాహృదయమునకు మధురముగ నేయుండెను. గనుక దానిని విడిచి పెట్టుట నాకు మనస్సొప్పలేదు. 3. మరియు

నాపాత స్నేహితుల మాటలును చెలిమియు నాక
త్యంత ప్రിയముగ నుండినందున వారిని విడుచుట
యెట్లొ నాకు తెలియలేదు. 4. నాకు పశ్చాత్తాపము
కలిగిన సమయములందు నా హృదయ మెంతయో
బాధగా నున్నందున వాటిని తలంచుటకైనను నాకు
శక్తిలేకుండెడిది.

స్త:-గాని అప్పుడప్పుడు నీ కష్టమును జయించ గలుగు
చుంటివా ?

:నిజమే. అప్పుడప్పుడు జయించు చుంటిని గాని తిరిగి
ఆ బాధ నా మనస్సుకు మరల వచ్చుచుండెడిది.
ఆ సమయములందు అంతకు ముందు కంటె మరింత
పాడైన స్థితిలో పడుచుంటిని.

స్త:-నీకు మరల పాపభీతి, పశ్చాత్తాపము కలిగించిన
విషయములేవి ?

:-చాల యున్నవి.

1. వీధియందు సత్పురుషు నెవనినైన చూచినను,
2. ఎవడైన బైబిలు చదువుట వినినను,
3. నా తలనొప్పి మొదలు బెట్టినను,
4. నా బంధువు లెవరైన జబ్బుపడిరని విన్నను,
5. ఎవరైన చనిపోయినట్టు గుడిగంట వినబడినను,
6. నేనే చనిపోవుదునని భయము కలిగినను,

7. ఇతరులెవరైన హుటాత్తుగా మరణించిరని నేను విన్నను,

8. మరియు ముఖ్యముగా నన్ను గూర్చి నేను యోచించుట మొదలు బెట్టినను, నేను తీర్పులోనికి పోవలసి నదని తలంచినను, ఈ సమయము లందెల్లను నేను మరలపాప భీతియందు పడి గుణపడుచుండు వాడను. మిగత సమయము లందు మామూలే.

క్రైస్తవ:-ఇట్టివి కలిగి నపుడెప్పుడైన నీవు సులభముగా పాపపు డాగును నిర్మూలించుకొన గలిగితివా !

నిరీ:-లేనేలేదు. ఆ సమయములందీ తలంపులు నా మనస్సా షీని బాగుగాగద్దించి మరింత బాధకరముగనుండెడిది.

క్రైస్తవ:-అట్టి సమయములందు నివేది చేసెడివాడవు?

నిరీ:-నాజీవితమును మార్చుకొన వలయునని నిశ్చయించు కొనుచుంటిని. లేనియెడల నేను నిత్యనాశనమునకు పోవలయునని అనుకొను చుండెడివాడను.

క్రైస్తవ:-అప్పుడు నీజీవితమును మార్చుకొన యత్నించితివా?

నిరీ:-యత్నించకేమి, పాపముల నుండియేగాక పాపపు సహ వాసమునుండి కూడ పారిపోయెడివాడను. అప్పుడు మతవిషయములలో పనిగలిగి యుండసాగితిని. ప్రార్థించుట, వాక్యము చదువుట, పాపములకొరకు దుఃఖించుట, పొదుగువారితో సత్యము పలుకుట మొదలగు

నీరీక్షణచిత్తుడు మార్పుకొందిన సంగతి చెప్పట 265

పనులను చేయుచుంటిని. ఇవియును మరియు ననేక
సత్కార్యములను చేసితిని. వాటినికూడ చెప్పటకు
సమయము లేదు.

స్త:-అట్టి సమయములందు నీసత్ప్రవర్తన విషయమై నీకు
సంతృప్తి కలుగుచుండెడిదా?

- కొద్దికాలము కలుగుచుండెడిది. గాని నేనెంత సంస్క
రణజీవితము జీవించినను నా హృదయభారము తిరిగి
నామీదికి మరల వచ్చుచుండెడిది.

స్త:-అయితే నీకిప్పుడున్న సంపూర్ణమైన మార్పు యెట్లు
వచ్చినది?

:- నాకిట్టి మార్పు తెచ్చిన విషయము లనేకములున్నవి.
ముఖ్యముగా ఈమాటలు: మన నీతిక్రియలన్నియు
మురికిగుడ్డవలె నున్నవి. (యెష 64 : 6) ధర్మశాస్త్ర
మును నెరవేర్చుటచేత యెవడును నీతిమంతుడుగా
తీర్చబడడు. (గలతీ 2 : 16) మీరు మీ కాజ్ఞాపింప
బడినవన్నియు చేసి తరువాత నిష్ప్రయోజకులమయిన
దాసులమని అనుకొనవలెను. (లూకా 17 : 10) ఇట్టి
వనేక వాక్యములు నామనస్సునకు మార్పు తెచ్చి
నవి. వీటినిబట్టి నాలో నేనిట్లు తర్కించుకొన
సాగితిని: నిజముగా నీ వాక్యములనుబట్టి చూడగా
ధర్మశాస్త్ర సంబంధమైన కార్యములచేత మనకు పర

లోకము దొరకడుగదా ! మరియు నే నిట్లనుకొంటిని:
ఒకడొక పాపముకారునకు వెయ్యిరూపాయలు బాకీ
పడినయెడల వీడెంత కష్టపడినను ఆబాకీ తీరకపోతే
వీనిగతియేమి? ఆ పాపముకారు వీనిని పైతృమన వేయు
చునుగదా !

త్రైస్త:- ఈపోలిక నీకెట్లు సరిపుచ్చుకొంటివి?

నిరీ:- సరిపోకేమి ! నే నిట్లనుకొంటిని. నా పాపములచేత దేవు
నికి చాల బాకీపడితిని. నేనెన్ని మంచికార్యములు
చేసినను ఆబాకీ దేవుని గ్రంథమునుండి తుడుపు
పెట్టించుకొనలేను. గనుక నేనెన్ని సత్కార్యములు
చేసినను దేవునికి నేనింకను ఋణస్థుడనే. నా పూర్వ
పాపములచేత నేను తెచ్చుకొన్న మరణశిక్షనుండి
నేనెట్లు తప్పించుకొనగలను ?

త్రైస్త:- చక్కగా యోచించితివి. తరువాత !

నిరీ:- ఇంతేగాక మరొకవిషయము నన్ను బాధించినది.
నేను జీవితము మార్చుకొనినను నేను చేయు సత్కా
ర్యములను జాగ్రత్తగా పరీక్షించిన యెడల అందిం
కను పాపమున్నదనియు క్రొత్తపాపము కలియుచునే
యున్నదనియు గ్రహించితిని. గనుక ప్రస్తుతము
నేనెంత మంచిగా జీవించినను గత కాలమందు ఒక్క
దినమున చేసిన పాపము నన్ను నరకమున ద్రోయు
టకు సరిపోవునని నేను తెలిసి కొంటిని.

శ్రీస్తు:-అంతట నీదేని చేసితివి?

నిరీ:-చేయుట చేయున్నది. ఏమి చేయును తోచక నా హృదయభారమును విశ్వాసి కెరిగించితిని. ఎందుకనగా మా కిద్దరకును మంచిపరిచయముండెను. అతడు చెప్పిన దేమనగా: పాప మెన్నడును యెరుగని నీతి మంతుని నీతి పొందవలయునె గాని, నా నీతి యైనను లోకమందలి సమస్తజనుల సీతియైనను నీ కేమియు లాభము లేదని విశ్వాసి చెప్పెను.

శ్రీస్తు:-మరి నీవతని మాట నమ్మితివా?

నిరీ:-నావినోదములలో మునిగిపోచున్నప్పుడైతే యీమాట నమ్మక విశ్వాసిని బుద్ధిహీనుడని ఓడిచిపెట్టెడివాడనే. గాని యిప్పుడైతే నా బలహీనతను నేనెరిగి యున్నందునను, నా సత్ప్రవర్తన యంతటి యందును పాప మలినమంటి యున్నందునను అతని మాట నమ్ముట నాకు తప్పని సరియైనది.

శ్రీస్తు:-అయితే విశ్వాసి చెప్పినట్లు పాపమెన్నడును యెరుగని నరుడొకఁడున్నాడని నీవు నమ్మితివా?

నిరీ:-నిజమే, అతని మాటలు నాకు చిత్రముగనే వినబడెను. గాని అతనితో మరింత సంభాషణయు సహవాసమును చేసిన పిమ్మట అతని మాటలు నిజమని నమ్మితిని.

క్రైస్తవ:-మరియూ పాపగఱితుడవనో ఆయన నీతిని పొందుట
యెట్లొ విశ్వాసి నడిగితివా ?

నిరీ:-అడిగితిని. ఆయనే సర్వశక్తుడగు తండ్రికుడిచేతి వైపున
కూర్చుండి యుండు యేసు ప్రభువని విశ్వాసి చెప్పెను.
(హెబ్రీ 10 : 12, 21) మరియు ఆయన తన శరీర
మునందుండగా నాకై చేసిన ప్రాయశ్చిత్తమును
నమ్మి ఆయన సిలువపై చేసిన తన శరీరయాగమునందు
విశ్వసించవలెనని విశ్వాసి చెప్పెను. (రోమా 4 : 5;
కొలీ 1 : 14; I పేతురు 1 : 19.) అయితే ఆయన
నీతి దేవుని యెదుట మనలను నిర్దోషులనుగా తీర్చు
టకు దానియందున్న శక్తి యేమి అని నేనడిగితిని.
అందు కతడు చెప్పిన దేమనగా యేసుప్రభువు శక్తి
గల దేవుడనియు, ఆయన చేసిన దంతయు అనగా
మరణముకూడ తన కొరకు కాదు గాని నా కొరకే
నేను ఆయన యందు విశ్వసించిన యెడల ఆయన
పుణ్యమును ఆయన చేసినదంతయు నా పక్షమున
లెక్కకు వచ్చునట.

క్రైస్తవ:-అప్పుడు నీవేమి చేసితివి ?

నిరీ:- నేను నమ్మిన నమ్మవచ్చును గాని ఆయనకు నన్ను
రక్షించుట కిష్టముండవద్దాయని అడిగితిని.

క్రైస్తవ:-దీనికి విశ్వాసి నీతో నేమనెను ?

నిగీ:- ఆయన యొద్దకు వెళ్ళి చూడమని చెప్పెను. అయితే అది వట్టి భ్రమయేమో అని నే నంటిని. కాదని విశ్వాసి చెప్పెను. మరియు ఆయన నన్ను పిలచుచున్నాడని చెప్పెను. (మత్త 11 : 28) అప్పుడతడు క్రీస్తుప్రభుని గ్రంథ మొకటి నాకిచ్చి తన మాట యందు నేను విశ్వసించునట్లు ఆయనే దాని రచింపజేసెనని చెప్పెను. మరియు భూమ్యాకాశములు సశించినను ఆ గ్రంథమునందలి ఒక్క పొల్లయినను నాశనము కాదని చెప్పెను. (మత్త 24 : 35.) మరి ఆయనను సమీపించి నపుడు నేనేమి చేయవలెనని యడుగగా మోకాళ్ళపై నిలచి ప్రార్థింపవలెననియు (కీర్త 95 : 6; దాని 6 : 10) నా పూర్ణహృదయముతోను పూర్ణాత్మతోను ప్రార్థింపవలెననియు (యర్థి 29 : 12,13) అప్పుడు తండ్రియైన దేవుడు తన్నుతాను నాకు బయలు పరచుకొనుననియు చెప్పెను. నా విన్నపము నాయన కెట్లు తెలియజేయ వలయునని కూడ నేనడిగితిని. నీవు మాత్రము వెళ్లుము ఆయన నిరంతరమును తన కృపాసింహాసనము మీద కూర్చుండి ఆయన యొద్దకు వెళ్ళు ప్రతివానికిని శ్రమాపణను పాప పరిహారమును అనుగ్రహించుచుండునని చెప్పెను. (నిర్గమ 25 : 22; లేవీ 16 : 2; సంఖ్యా

7: 89; యోజనీ 4: 16.) నే నాయన యొద్దకు వెళ్ళి
 మీ చెప్పవలెనని విశ్వాసి నడిగితిని. ఈలాగు చెప్ప
 మని విశ్వాసి నాకు సారాంశము నెరిగించెను: దేవా
 పాపిని నన్ను కరుణించుము. క్రీస్తుప్రభు నెరిగి
 ఆయన యందు విశ్వసించుట నాకు నేర్పించుము.
 ఎందుకనగా ఆయన నీతివంతుడును, తన నితిని నా
 కనుగ్రహించువాడును గనుక నే నేను జీవించగలను.
 లేని యెడల నేను నాశనము పొందవలసిన వాడనే.
 తండ్రి నీవు కృపాసమృద్ధి గలవాడవని వింటిని. లోక
 రక్షణ కొరకు నీ కుమారుడగు క్రీస్తుప్రభువును ప్రతి
 స్టించితివనియును వింటిని. ఆయనను నా వంటి ఘోర
 పాపులకు బయలు పరచుదువని కూడ వింటిని. నేను
 నిజముగా పాపినే. ప్రభువా, ఈ సమయమున నన్ను
 కరుణించి నా యాత్మను రక్షించి నీ కృపను విస్త
 రింపజేయుమని నీ కుమారుడగు యేసుప్రభువుద్వారా
 వేడుకొను చున్నాను. ఆమెన్. ఈ మాటలను విశ్వాసి
 నాకు నేర్పించెను.

క్రైస్త:-మరి విశ్వాసి చెప్పినట్లు చేసితివా?

నిరీ:- చేసితిని. పదేపదే అనేక సార్లుట్లు చేసితిని.

క్రైస్త:-అప్పుడు తండ్రి యేసుప్రభువును నీకు బయలుపరచెనా?

నిరీ :- లేదు. మొదటిసారి యీభాగ్యము నాకు కలుగలేదు.
రెండవసారి లేదు. మూడవసారియును లేదు. తుదకు
ఆరవసారికూడ నాకేమియు ఆత్మజాంతి కలుగలేదు.

కైస్త్ర :- అంతట నీవేమి చేసితివి?

నిరీ :- ఏమిచేయను నాకు తోచలేదు.

కైస్త్ర :- మరి ప్రార్థన విడిచిపెట్టవలయునని నీకు బుద్ధిపుట్ట
లేదా?

నిరీ :- మున్నూటికీ ఆ బుద్ధియే గట్టిగా పుట్టినది.

కైస్త్ర :- అయినను నీవు ప్రార్థన విడువలేదేల?

నిరీ :- నేను వినినసంగతి దృఢముగా నమ్మితిని. అనగా క్రీస్తు
నీతితప్ప లోకములో నన్ను మరేదియు రక్షింపనేర
దని నమ్మితిని. దీనిని విడిచిపెట్టినయెడల నేను మర
ణింతును. మరణమైనను కృపాసింహాసనము దగ్గరనే
దొరకిన మంచిదిగదాయని నే ననుకొంటిని. 'ఆ దర్శ
నము ఆలస్యముగా వచ్చినను దానికొరకు కనిపెట్టు
కొని యుండుము, అది తప్పక జరుగును, బాగుసేయక
వచ్చును' అనుమాటలు నా మనస్సునకు వచ్చెను.
(హబక్కుకు 2 : 3) గనుక తండ్రి తనకుమారుని
నాకు బయలుపరచు వరకును ప్రార్థించుచునేయుంటిని.

కైస్త్ర :- ఆయన నీకెట్లు బయలుపరచ బడెను?

నిరీ :- నా శరీరనేత్రములతో నే నాయనను చూడలేదుగాని
నా మనోనేత్రము వెలిగింపబడినందున నా హృదయము

ముతో ఆయనను చూడగలిగితిని. (ఎఫెసి 1:18,19) అదెట్లు జరిగెననగా: ఒకనాడు నేను చాల దుఃఖము నందుంటిని. నా జీవితమునం దెన్నడును లేనంత విచారమా దినమందు నాకుండెను. ఈ దుఃఖమెందుకు కలిగినదనగా నాపాపము ఘోరమైనదనియు, భరింప లేనిదనియు మరల ఒక్కసారి నా హృదయమున గ్రహించుటచేతనే. అప్పుడు నాకిక నరకమును నిత్య నాశనమును తప్పవని నా యాత్మనుగూర్చి నిరాశ చెందియుండగా హఠాత్తుగా యేసుప్రభువు పరలోక మునుండి నావైపు చూచుచున్నాడని నేను తలంచితిని. 'ప్రభువైన యేసుకీ'స్తునందు విశ్వాసముంచుము. అప్పుడు నీవు రక్షింపబడుదువు' అనుమాట లాయన నోటినుండి నాకు వినవచ్చెను. (అపొ 16 : 31) అప్పుడు, ప్రభువా నేనుపాపిని! ఘోరపాపిని!! అని నేనరచితిని. అందుకాయన 'నాకృప నీకుచాలును' అని జవాబిచ్చెను. (II కొరింథి 12 : 9) అప్పుడు నేను, 'ప్రభువా, విశ్వాసమనగా నెట్టిది?' అని ప్రశ్నించితిని. అంతట నాయొద్దకు వచ్చువాడెన్నటికిని ఆకలి గొనడు, నాయందు విశ్వసించువా డెన్నటికిని దప్పి గొనడని వినబడెను. ఆయనయొద్దకు వెళ్లుటయన్నను ఆయనయందు విశ్వసించుట యన్నను ఒక్కటేయని

నాకప్పుడు గోచరమయ్యెను. మరియు ఆయనయొద్దకు పోవువాడెవడైనను అనగా తన హృదయపూర్తిగా ఆశతో క్రీస్తురక్షణను కోరినవాడెల్లను ఆయనయందు విశ్వసించినవాడే యని నేను గ్రహించితిని. అప్పుడు నాకన్నులనిండ నీరునిండెను. మరియు నే నిట్లడిగితిని: ప్రభువా, సరియేగాని, నావంటి ఘోరపాపిని సేవంగీకరింతువా? నావంటివాడు కూడ రక్షణ పొందగలడా? అందుకాయన యిట్లని సెలవిచ్చెను. 'నా యొద్దకు వచ్చువానిని నే నెంతమాత్రమును బయటకు త్రోసి వేయను' - (యోహాను 6 : 37) మరియు నేనిట్లంటిని: ప్రభువా, నావిశ్వాసము నీమీద సరిగా నుండునట్లు నీయొద్దకు ఎట్లురాగలను? - దానికి ప్రభువు చెప్పిన దేమనగా: 'పాపులను వెదకి రక్షించుటకే క్రీస్తు యేసు లోకమునకు వచ్చెను' - (1 తిమోతీ 1 : 15) మరియు విశ్వసించు ప్రతివానికిని నీతి కలుగుటకై క్రీస్తు ధర్మశాస్త్రమునకు సమాప్తియై యున్నాడు. (రోమా 10 : 4; 4 : 1-25) ఆయన మనపాపముల కొరకు చనిపోయి మనము నీతిమంతులముగా తీర్చి బడునట్లు తిరిగిలేచెను. (రోమా 4 : 25) ఆయన మనలను ప్రేమించి తన స్వరక్తముచేత మనపాపములను కడిగివేసెను. (ప్రక 1 : 5) దేవునికిని మనకును మధ్య

నున్న మధ్యవర్తి ఆయనయే. (1 తిమోతీ 2 : 5) ఆయన సజీవుడై నిత్యమును మనకొరకు విజ్ఞాపన చేయుచున్నాడు (హెబ్రీ 7 : 25) వీటన్నిటినుండి ము నేను గ్రహించిన దేమనగా ఆయనయందే నాకు నీతి దొరుకుననియు ఆయన రక్తముద్వారానే మనకు పాపక్షమాపణ గలదనియును. తండ్రి చిత్తమునకు విధేయుడై పాపశాపమును వహించి ప్రాయశ్చిత్తము చేయుట తన పాపములకొరకు కాదుగాని ఆయన యందు విశ్వాసముంచి కృతజ్ఞతగలిగి జీవించువా డెవడో వానికొరకని గ్రహించితిని. అంతట నాహృదయము సంపూర్ణానంద భరితమై నా కన్నులనిండ నీరుగ్రమ్మి నాహృదయము కీర్తిస్తుప్రభుని కార్యముల వైపును ఆయన నామమువైపును ఆయన ప్రజల తల్లును పరుగెత్తెను.

కైస్త్ర:-నిజమే. ఇది ప్రభువైన యేసుక్రీస్తు నీ కనుగ్రహించిన ప్రత్యక్షతయే. గాని దీనివలన నీ హృదయమున గలిగిన మార్పేమియో కొంచెము వివరింపుము.

నిరీ:-అంతట లోకమంతయు, దాని స్వనీతి యెంతయున్నను శపించబడి శిక్షావిధి యందున్నదని గ్రహించితిని. మరియు తండ్రియైన దేవుడు కేవలము న్యాయస్తుడై యుండి తన యొద్దకువచ్చు పాపుల నెల్లను నీతిమం

తులుగా న్యాయముగానే తీర్పునని గ్రహించితిని. నా పూర్వ జీవితము సంకలిపాపములినమును చూచి నేను సిగ్గుపడితిని. నాయజ్ఞానమొంత ఘోరమైనదా యని నేను విభ్రాంతి నొందితిని. ఎందుకనగా ఇంతకు ముందెన్నడును ప్రభువైన యేసుక్రీస్తు యొక్క మహిమను గూర్చి కొంచెమైన నేను గ్రహింప లేకుంటిని. దీనిచేత పవిత్ర జీవితము మీద నా కాశ పుట్టెను. మరియు ప్రభువైన యేసుక్రీస్తు యొక్క మహిమార్థమును ఆయన కీర్తికొరకును ఏదైన చేయవలయునని ఆశ పుట్టెను. ఆహ ఇంతేకాదు. నా శరీరమందు వేయు మడుగుల రక్తమున్నను దానిని క్రీస్తు కొరకు చిందించి ధన్యుడను నగుదునని ఆశ పుట్టెను.

క్రైస్తవుడు అజ్ఞానితో సంభాషించుట.

అంతట నేను చూచిన దేమనగా నిరీక్షణ చిత్తుడు వెనుకకు చూచినపుడు తామింతకు ముందు వెనుక విడిచి వచ్చిన అజ్ఞాని వారిని సమీపించెను. అప్పుడు క్రైస్తవునితో నతడిట్లనెను. చూచితివా ఆతడింకను ఎంత దూరమున బడి యున్నాడో !

కైస్త్ర:-అవునవును. నేను చూచుచునే యుంటిని. మన సహ
వాసము మీద అతనికి మనస్సులేదు.

నిరీ:-గాని నామాట నమ్ముము. వాడు మనతో కలసివచ్చిన
యెడల ఇంత అలసియుండడు.

కైస్త్ర:-ఆ మాట నిజమే, గాని వాని బుద్ధి కీరీతిగా తోచుట
లేదు.

నిరీ:-నిజమే. అయినను కొంతఆగి వాడువచ్చు వరకుచూతము.

కైస్త్ర:- (అజ్ఞానితో) రమ్మ, ఏమి యింత వెనుకబడితిని !

అజ్ఞా:-నాకు ఒంటరిగా నడచుటయే ఇష్టము. నలుగురితో
కలసి యుండుట నాకు కుదురదు.

కైస్త్ర:- (నిరీక్షణ చిత్తునితో నెమ్మదిగా) నేను చెప్పలేదా,
మన సహవాసము వానికి గడ్డి పోచవంటిదని. అయి
నను చూతము. ఒంటరిగా నున్న యీ సమయమున
వానితో కొంచెము సంభాషించిన మంచిది. (అజ్ఞా
నితో) రమ్మ రమ్మ ప్రయాణ మెట్లున్నది? ఇప్పుడు
దేవునికి నీ హృదయము నకును మధ్య సంబంధము
బాగున్నదా ?

అజ్ఞా:-బాగుగనే యున్నదను కొనుచున్నాను. ఎందుకనగా
యోచన లెప్పుడును చక్కగనే యుండును. నా
ప్రయాణమునందా యోచనలు నన్ను ఆదరించు
చున్నది.

స్త్రీ:-ఆ మంచి యోచన లేనియో కొంచెము చెప్పుము చూతము.

జ్ఞా:-ఇంకేమి కావలయును. నేనెల్లప్పుడును. దేవునిగూర్చియు పరలోకమును గూర్చియు తలంచుచుందును.

స్త్రీ:-ని వన్న మాట సోమిటి? దయ్యములును శిక్షావిధి యందున్న ఆత్మలును అట్లు తలంచుచునే యుండును.

జ్ఞా:-నేను తలంచుట మాత్రమే కాదు, దేవునిని పరలోక మును ఆశించుచుందును.

స్త్రీ:-ఆశించుట కేమి ఎవరైనను ఆశించుదురు గాని ఆశించిన వాటిని పొందుటకు రావద్దా? సోమరి ఆశపడును గాని వాని ప్రాణమున కేమియు దొరకదు. (సామె 13:4)

జ్ఞా:-గాని నేను వాటికొరకు తలంచుటయే కాదు. వాటి కొరకు సమస్తమును విడిచి పెట్టుదును.

స్త్రీ:-ఈ మాట నా కనుమానమే. ఎందుకనగా సమస్త మును విడిచిపెట్టుట చాల కష్టమైన సంగతి. ఇదెంత కష్టమైనదో అనేకమందకి తెలియనే తెలియదు. అయితే నీవు దేవుని కొరకును పరలోకము కొరకును సమస్తమును విడిచితివని యెట్లు చెప్పగలవు?

జ్ఞా:-ఈ మాట నా మనస్సు నాకు చెప్పుచున్నది.

స్త్రీ:-అయితే తన మనస్సును నమ్ముకొనువాడు బుద్ధిహీను డని జ్ఞాని చెప్పుచున్నాడే? (సామె 28 : 26)

అజ్ఞా:-అది చెడ్డమనస్సును గూర్చి చెప్పబడిన మాట. నామ
నస్సు చెడ్డదిగాదు మంచిదే.

కైస్త్ర:-దీనికి నీకు ఋజువేమి ?

అజ్ఞా:-అది పరలోక సంబంధమైన నిరీక్షణలతో నాకు
సంతృప్తి నిచ్చుచున్నది.

కైస్త్ర:-ఆసంతృప్తి హృదయము యొక్క మోసమేమో,
ఎందుకనగా పొందుటకు వీలులేని వాటివిషయమై
కూడబడ్డొక్కొక్కని హృదయము ఆశ జూపి ఆదగణ
నిచ్చుచుండును.

అజ్ఞా:-గాని నాహృదయమును జీవితమును ఒకేరీతిగా నున్నవి.
గనుక నా నిరీక్షణ వ్యర్థము కాదనుకొనుచున్నాను.

కైస్త్ర:-నీహృదయమును జీవితమును ఒకేరీతిగా నున్నవని
నీకు చెప్పినవాడెవడు ?

అజ్ఞా:-నాహృదయమే చెప్పుచున్నది.

కైస్త్ర:-నేను దొంగనేమో నా తోడిదొంగ నడుగమన్నా
డట. నీ హృదయము నీకట్లు చెప్పుచున్నదా! దేవుని
వాక్యము ఈవిషయమై సాక్ష్యమిచ్చిననే తప్ప లేని
యెడల మరెవరి సాక్ష్యమైనను ప్రయోజనములేనిదే.

అజ్ఞా:-అవునుగాని, మంచి యోచనలున్న హృదయము
మంచిదే అగునుకదా? దేవుని యాజ్ఞలనుసరించు
జీవితము మంచి జీవితముకదా ?

స్త్రీ:-నిజమే మంచి యోచనలున్న హృదయము మంచి హృదయమే. దైవకట్టడల ననుసరించు జీవితమును మంచిజీవితమే. వీటిని కలిగియుండుటకును కలిగియున్నామని భ్రమించుటకును చాల బేధమున్నది.

జ్ఞా:-అయితే మీ యుద్దేశమునుబట్టి మంచియోచనలనగా నెట్టివి? దైవవిధుల ననుసరించు జీవితమనగా నేది?

మంచితలంపులు

స్త్రీ:-మంచితలంపు లనగా చాలరకము లున్నవి. కొన్ని మనలను గూర్చినవి, మరికొన్ని దేవునిగూర్చినవి, మరికొన్ని కీర్తిస్తునుగూర్చినవి. ఇంకకొన్ని యితర విషయములను గూర్చినవి.

జ్ఞా:-మనలనుగూర్చిన మంచితలంపు లెట్టివి?

స్త్రీ:-దేవుని వాక్యానుసారమైనవి.

జ్ఞా:-మన యోచనలు దేవునివాక్యముతో నెప్పు డేకేభించును?

స్త్రీ:-దైవవాక్యము మనల నేవిధముగా తీర్చుతీర్చునో అట్టి తీర్పునే మనలనుగూర్చి మనమును తీర్చుకొనినయెడల అప్పుడు మన తలంపులు దైవవాక్యముతో నేకేభించిన వన్నమాట. దీని భావమేమనగా: నితిమార్పు

హొక్కడైనను లేడు అని దేవునివాక్యము చెప్పుచున్నది. నరుల హృదయముయొక్క తిలంపులలోని ఊహ అంతయు ఎల్లప్పుడును చెడ్డది అనియు (ఆది 6 : 5; రోమా 3) మరియు నరుల హృదయాలోచన వారి బాల్యమునుండియు చెడ్డది- అనియు (ఆది 8:21) దేవునివాక్యము స్వాభావికమైన నరులను గూర్చి చెప్పుచున్నది. గనుక మనమును మనలనుగూర్చి యిట్లుతలంచి, ఇది నిజమని యెరిగినయెడల మనతలపులు మంచివే. ఎందుకనగా అవి దైవ వాక్యానుసారమైనవి గనుక.

అజ్ఞా:-నీవెన్ని చెప్పినను నా హృదయమంత చెడ్డదని నేను నమ్మనేనమ్మను.

క్రైస్త:-అందుచేతనే నీ జీవితమునందొక్క మంచికలంపైనను లేదన్నమాట. సరియేగాని యింకను చెప్పెదను వినుము. మన హృదయమిట్టిదని వాక్యము తీర్పు తీర్చుచున్నది కదా! అట్లే మన మార్గములు కూడ యిట్టివని ఆ వాక్యము తీర్పుతీర్చుచున్నది. మరియు మన హృదయాలోచనలును మన ప్రవర్తనా మార్గములును దేవునివాక్యము ననుసరించిన వైనయెడల వాటినిగూర్చి ఆ వాక్యముతీర్పు తీర్పు సంగీకరించును.

అజ్ఞా:-అనగా దీనియర్థమేమి?

స్త్ర:-అర్థమున కేమున్నది. మానవుల మార్గములు పంకర^౧ వనియు, మంచివి కావనియు చెడిపోయినవనియు, నరులుతమపంకర^౨ వలకుపోవువారని దేవునివాక్యము చెప్పుచున్నది. (కీర్తి 125 : 5; సామె 2:15; రోమా 3 : 12) గనుక ఒకడు తన హృదయపూర్తిగా ఈ సంగతిని గ్రహించి వినయముతో నొప్పుకొనినయెడల వాని యోచనలు క్రమమైనవే. ఎందుకనగా దేవుని తీర్పును అనుసరించిన యోచనలవి.

అజ్ఞ:-మరి దేవునిగూర్చిన మంచితలంపు తెట్టివి?

కేస్త్ర:-మనలనుగూర్చి నేనెట్లు చెప్పితినుో అట్లే దేవునిగూర్చి ఆయన వాక్యమునం దున్నట్లే మనమును తలంచిన యెడల అప్పుడు మనతలంపులు సరియైనవి. అనగా ఆయన స్వభావమునుగూర్చియు గుణ లక్షణములను గూర్చియు దైవవాక్యమునం దున్నట్టుగా మనము నమ్మినయెడల మన తలంపులు మంచివి. ఆయన గుణ లక్షణములను గూర్చి యిప్పుడంతగా విస్తరించి చెప్ప జాలను. గాని ఆయనకు మనయెడల గల సంబంధ మునుగూర్చి చెప్పవలసినచో మనకంటె యెక్కువగా ఆయనకే మన హృదయస్థితి తెలియును. మన పాప మును మనము చూచుకొనలేము గాని ఆయనయే

బాగుగా చూడగలడు. ఈతలంపులు దేవునిగూర్చి మనకున్నయెడల అది ఆయన వాక్యానుసారమైన తలంపులే. ఆయనకు మన హృదయాంతరంగము స్పష్టముగానున్నది. అందున్న సమస్త యోచనలును ఆయనకంటికి స్పష్టముగా నున్నవి. మన నీతియంతయు ఆయనకు మురికిగా నున్నది. గనుక మన మెన్ని మంచికార్యములు చేసినను మనము ధైర్యముగా ఆయనముందు నిలచుట కాయన సహించలేదు.

అజ్ఞా:-నాకంటె దేవుఁజెక్కువ స్పష్టముగా చూడగలడని నాకు మాత్రము తెలియదా? నేను బుద్ధిహీనుడ ననుకొనుచున్నావా? నా నీతికార్యములతో దేవుని సమీపించెద ననుకొనుచున్నావా?

కైస్త:-మరి యీవిషయమునందు నీ యుద్దేశమేమి?

అజ్ఞా:-ఉద్దేశమున కేమియున్నది? ఒక్కమాటలో చెప్పినయెడల నీతిమంతునిగా తీర్చబడుటకు నేను క్రీస్తుయేసునందు విశ్వాస ముంచవలయును.

కైస్త:-క్రీస్తునందు విశ్వాసముంచుటకు ముందు నీ హృదయ స్థితి నెరిగి ఆయన నీకగత్యమని గ్రహించవలయును గదా? నీ యాదిపాపమును గాని దినదినమును చేయు అపరాధములను గాని నీవు చూడక నేయున్నావు. నీ స్థితినిగూర్చియు నీ కార్యములనుగూర్చియు నీకున్న

తలంపులు చూడగా, దేవునియొద్ద నీతిమంతునిగా
తీర్చుటకు క్రీస్తు అవసరమని నీవు గ్రహించినట్లులేదు.
అట్టియెడల క్రీస్తునందు విశ్వసించునని నీవెట్లు చెప్ప
గలవు?

జ్ఞా:- ఇవన్నియు నిజమేగాని నేను విశ్వాసముమాత్ర ముంచు
చున్నాను.

క్రైస్త:- నీవెట్లు విశ్వసించగలవు?

అ జ్ఞాని పౌర బాటు

జ్ఞా:- పాపులకొరకు క్రీస్తు చనిపోయెనని విశ్వసించుచున్నాను
ఆయన ధర్మశాస్త్రమునకు నేను విధేయుడ నైతిని
గనుక క్రీస్తుయేసు నన్నంగీకరించి కరుణించి దేవుని
యెదుట నన్ను నీతిమంతునిగా తీర్చును; నన్ను
పాపమునుండి తప్పించును. అనగా నేను చేయుచున్న
మతసంబంధమగు నీతికార్యము లన్నియు క్రీస్తు తండ్రి
యైన దేవునికి అంగీకారము లగుచుట్లాగా చేయుచు.
వాటి విలువవలన నేను నీతిమంతునిగా తీర్చబడుదును.

క్రైస్త:- దీని విషయమై నేను నమ్ముచున్న దానిని నీకు చెప్ప
వచ్చునా?

1. నీ విశ్వాసము విఘ్నారమైనది. ఎందుకనగా దేవుని వాక్యము నందెక్కడను ఇట్టి విశ్వాసమును గూర్చి చెప్పబడలేదు.

2. నీ విశ్వాసము మోసకరమైనది. ఎందుకనగా క్రీస్తు యొక్క నీతిని అందుకొని అది నీ స్వనీతియనుకొనుచున్నావు.

3. నీ విశ్వాసము క్రీస్తు నీతిని వెదకుటలేదు గాని నీ కార్యముల నీతిని వెదకుచున్నది. నీ స్వనీతి లేనేలేదు. గనుక నీ విశ్వాసము దొంగ విశ్వాసము.

4. గనుక ఈ విశ్వాసమంతయు మోసపుచ్చు విశ్వాసమై యున్నది. సర్వశక్తుడగు దేవుని తీర్పు దినమందు ఈ నీతి నిన్ను ఉగ్రతయందుంచును. ఎందుకనగా నీతియుక్తమైన విశ్వాసము ధర్మశాస్త్రముపై ఆధారపడదు. ధర్మశాస్త్ర పక్షముగా చూచిన యెడల మనము చెడిపోయిన వారమని అట్టి నిజవిశ్వాసము మనకు తెలియజేయును. అట్టి విశ్వాసము మనలను క్రీస్తునొద్దకు నడిపించును. క్రీస్తునీతి మనకప్పుడు లభించును. క్రీస్తు నీతి మన కార్యములను బట్టి కలిగినది కాదు గాని దేవునికి సంపూర్ణ విధేయత ద్వారా క్రీస్తు సంపాదించిన నీతియే. మరియు మనము చెల్లించవలసిన అపరాధ శిక్షను ఆయనే చెల్లించి శ్రమభరించి నందుననే ఆయన నీతి అంత విలువైనది. నిజమైన విశ్వాసము

క్రీస్తు యొక్క ఈ నీతినే అంగీకరించును. ఇట్టి నీతిచేతనే సనయాత్మ పవిత్రీకరచరణి ఆనీతియనెడి వస్త్రమును ధరించి దేవుని యెదుట నిర్మలముగా కనబడును. అప్పుడు దేవుడట్టి రూత్మనంగీకరించి పాపశిక్ష నుండి తప్పించును.

అజ్ఞా:- ఇదేమిటి! మన పని లేకుండా క్రీస్తు చేసి వేసినదాని యందు మనము నమ్ముకొనవలయునా? ఇది యొక పన్నాగమువలె నున్నది. ఈ పన్నాగముచేత మన శరీరేచ్ఛ యెక్కువై మన యిష్టాను సారముగ మనము జీవించునట్లు చేయునే. ఎదుకనగా క్రీస్తు నందు విశ్వసించు వారందరు ఆయన నీతిచేతనే రక్షింపబడిన యెడల మనమిక యెట్లు జీవించినను తొందర లేదుగదా!

క్రీస్తు:- ఓ అజ్ఞానీ, నీ పేరును తగినట్టుగనే యున్నది నీ యజ్ఞానము. నీవు చెప్పిన యీ మాటలు చూడగా నీవజ్ఞానినని వేరెవరును చెప్పనక్కరలేదు. అజ్ఞానివి గనుక పాపశిక్షనుండి తప్పించు నీతియేదియో నీవెరు గవు; విశ్వాసముద్వారా నీయాత్మకు అట్టి నీతిని సాధించుకొనుట యెట్లో నీ వెరుగవు; అట్టి విశ్వా సము ద్వారా నీ యాత్మను దేవుని యగ్రతనుండి తప్పించు కొనుటయును నీవెరుగవు. క్రీస్తు నీతియందు రక్షణార్థమైన విశ్వాసము ఎట్టి ఫలములను కలిగి

చునో కూడ నీ వెరుగవు. అట్టి విశ్వాసము ద్వారా నీ హృదయము దేవుని వశమై ఆయనకు లోబడును. ఆయన నామమును, ఆయన వాక్యమును నీ కత్యంత మధురమగును. ఆయన కార్యములన్నను ఆయన భక్తుల సహవాసమన్నను నీ కత్యంత ప్రీయముల గును. ఇది నీ వెరుగనే యెరుగవు.

నిరీ:-ఇతని కెప్పుడైన క్రీస్తు పరలోకమునండి తన్నుతాను బయలు పరచుకొనె నేమో అడుగుము.

అజ్ఞా:-ఓహో, నీకు దర్శనములు కావలసినట్లున్నదే! నీవును నీతోటి యితరులును దర్శనముల సంగతి చెప్పి మతి హీనులగు చున్నారు. అది పెడబుద్ధి.

నిరీ:-ఇదియేమయ్యా, క్రీస్తు యేసు దేవుని యందు గుప్తపర చబడి శరీర నేత్రములకును మనుష్యుల జ్ఞానమునకు మరుగై యున్నాడు. గాని తండ్రి ఆయన నెవరికి బయలుపరచునో వారికి రక్షణార్థమై కనబడు చున్నాడు.

అజ్ఞా:-అది నీ నమ్మకము. గాని నా నమ్మకమువేరు. గాని నీకున్న పిచ్చిడోహాలు నా యందు లేవుగాని నీ విశ్వాసము కన్న నావిశ్వాస మెంతమాత్రమును తీసిపోదు.

క్రైస్తవ:-ఒక్కమాట చెప్పుటకు సెలవిమ్ము. ఈ విషయమై నీ వింత చులకనగా మాటలాడరాదు, ఎందుకనగా

నా స్నేహితుడు చెప్పిన మాట కేవలము సత్యము. తండ్రి ఎవరెవరికి ఆయనను బయలుపరచునో వారు తప్ప మిగతా వారు క్రీస్తునెరుగలేదు. మరియు క్రీస్తు నందు ఆధారపడియుండు విశ్వాసము కూడ అది నిజమైన విశ్వాసమయిన యెడల స్వీకృతమగు దేవుని కృపచేతనే మనయందు కలుగుచున్నది. (మత్తయి 11 : 27; 1 కొరింథీ 12 : 3; ఎఫెసీ 1 : 17-19) గాని పాపము, నీ విజ్ఞాని వగుటచేత యీ విశ్వాసము యొక్క కార్యమును గూర్చి ఆవంతయు నెరుగకున్నావు. గనుక కన్నులు తెరచి, నీదుస్థితి నెరుగుము క్రీస్తు నాశ్రయించుము. ఆయన నీతి దైవనీతి. ఎందుకనగా ఆయనే దేవుడు. అట్టిదైవనీతితో నీవు మరణశిక్షనుండి తప్పించుకొనగలవు.

అజ్ఞా:-మీరు చాల వేగముగా నడచుచున్నారు. నేను మీతో నడువలేకున్నాను. గనుక మీరు ముందు పొండి నేను నేను నెమ్మదిగా వచ్చెదను.

కైస్తవునికి నిరీక్షణచిత్తునికి

జ రి గి న స ం భా ష ణ

అంతట కైస్తవుడు నిరీక్షణచిత్తునితో నిట్లనెను

కైస్తవ:-రమ్మో, మనమిరువురమును మరల ఒంటరిగానే నడువ వలయును. (అంతట వారుముందునకు నడచుచుండగా అజ్ఞాని వెనుకను తొందరగా వచ్చుచుండుట నా కల యందు చూచితిని.) ఈ అజ్ఞాని పాపము తప్పడు బోధలోనున్నాడు. చివరి కితిని గతి నాశనమే యని విచారించుచున్నాను.

నిరీ:-అయ్యో, మన పట్టణమునందెట్టివారు వందల కొలది యున్నారు. కొన్ని కుటుంబములు, వీధులు ఇట్టి వారితో నిండి యున్నవి. మన ప్రాంతమునందే యింతమంది యున్నయెడల, ఈ అజ్ఞాన దేశము నందింకను యెంతమంది గలరో.

కైస్తవ:-నిజమే. 'వారు చూడకుండునట్లు వారి కన్నులు మందముచేయబడినవి'—అని దేవుని వాక్యము చెప్పు చున్నది. మనలో మన మాట చెప్పుకొందము, వారిని గూర్చి నీ యభిప్రాయమేమి? వారి కెన్నడైన పాప చింతకలిగిన దను కొందువా? ఆ పాప చింత కలిగినపుడు తమస్థితి భయంకరమైనదని వారు తెలిసి కొన గలిగిరా?

నిరీ:-నీవు నాకన్న పెద్దవాడవు నీవే దీనికి జవాబుచెప్పుము.

క్రైస్త:-అయిన చెప్పుచున్నాను వినుము. వారి కట్టిసితి కలిగియే యుండును. గాని వారు అజ్ఞానులైనందున అట్టి పశ్చాత్తాపము తమ ఆత్మీయమైన మేలు కొరకైన దని గ్రహించరు. అందుచేత ఆయా సమయములను వారు అణచివేసి వారి హృదయ మార్గము ననుసరించి గర్వముగ మాటలాడుదురు.

నిరీ:-నిజమే. నీవు చెప్పినట్లు పాపభీతి మానవులకు ఎంతో మేలుకరము. ముఖ్యముగా నాశన స్థలమునుండిబైలు దేరిపోవుట కది యెంతయు సహాయపడును.

క్రైస్త:-అది సరియైన భీతియైనచో ఆ పని చేసినీరును. ఎందుకనగా “యెహోవాయందు భయభక్తులు కలిగి యుండుట జ్ఞానమునకు మూలము”—అని దేవుని వాక్యము చెప్పుచున్నది. (యోబు 28 : 28; కీర్తన 111 : 10; సామె 1 : 7; 9 : 10).

నిరీ:-సరియైన పాపభీతి యనగా నెట్టిది ?

క్రైస్త:-దీనిని తెలిసికొనుటకు మూడు గుర్తులున్నవి.

1. దాని పుట్టుకచేత ఆభీతి మనపాపములను మనకు చూపును.
2. రక్షణకొరకు క్రీస్తుపై నాధారపడునట్లు అట్టి భయము ఆత్మను వేగిరపరచును.

3. అట్టిభయము మన హృదయమునందు దేవుడన్నను ఆయన వాక్యమున్నను ఆయన మార్గములన్నను అమితమైన భక్తిని పుట్టించును. మరియు అట్టిభక్తిని నిలిపియుంచును. అది హృదయకాశన్యమును పోగొట్టును. దేవుని మార్గములను విడిచిపెట్టుటకు భయపడునట్లు చేయును. ఆయన మార్గములనుండి కుడికి గాని యెడమకుగాని తొలగనీయును. దేవునికి అవమానమును తెప్పించు వాటియందుగాని, మన హృదయశాంతిని చెగొట్టు వాటియందుగాని, దేవుని పరిశుద్ధాత్మును దుష్ఠపరచువాటి యందుగాని, శత్రువు హేళనచేయునట్టి కార్యములందుగాని మనలను పడకుండ నిట్టి పాపభీతి కాపాడును.

నిరీ:-చక్కగా చెప్పితివి. ఇదంతయు కేవలము సత్యము. మన మిప్పుడు మంత్రభూమి దాటిపోతిమా?

కైస్త్ర:-ఏమి, నీకీ సంభాషణ విసుగుగానున్నదా?

నిరీ:-లేదు, లేదు. మన మెంతదూరము వచ్చితిమో యెరుగగోరి అడిగితిని.

కైస్త్ర:-మనమింకను ఒకక్రోసు నడచినయెడల దీని దాటి పోవుదుము. సరియేగాని మన సంభాషణ మరల సాగింతము. గనుక నేను చెప్పినట్లు వారీయందు పుట్టిన పాపభీతి వారి అత్మలకు మేలుకర్తమైనదని యెరుగదు. అందుచేతనే దానిని వారణచివేయ ప్రయత్నింతురు.

నిరీ: వాటి కంటితే ముందు చాకెట్లు ప్రయత్నించుడు?

శ్రీస్త:-1. అంతి చేతులచలం పుట్టిందై నను అది మధ్యనివలన పుట్టినదని వా రనుకొందురు. అట్లులేలంచి వా రాభీతి నెదిరించి పోరాడి అణచివేతురు. 2. ఆ భయముచేత వారి విశ్వాసము చెకుననికూడ వారు తలంతురు. గాని అసలు వారియందు విశ్వాసమేలేదు. ఈసంగతి వారికి తెలియదు. అందుచేత వారి హృదయములను కఠినపరచు కొందురు 3. వారు భయపడకూడదని అనుకొందురు గనుక వారి హృదయములు చల్లారి పాపమురు గుర్తించలేకూడ పోవురు. 4. అట్టిభయము చేత వారికున్న స్వనితి పోయితి తిరించి దానిని వారు అణచివేతురు.

నిరీ:-ఇది నాకు కొంచెము అగుభవమే. ఎందుకనగా నన్ను నే నెరుగకముందు నాకురు ఇట్లే జరిగినది.

శ్రీస్త:-సరియే. ఇక నిక్కడితో అజ్ఞానిసంగతి విడిచిపెట్టి మరేదైన ప్రయోజనకరమగు సంగతివిగూర్చి మాటలాడుకొందము.

నిరీ:-మంచిది. అయితే దానినికూడ నివే ప్రారంభించుము.

ఈషత్కాలికుడు పతనమగుట

కైస్త్ర:-అయిన వినుము. సుమారు పదిసంవత్సరముల క్రితము ఈ ప్రాంతములందు ఈషత్కాలికు డను పేరుగల వాడొక డుండెను. వాని నెరుగుదువా? అతడు మత విషయములందు చాల నిష్టగలిగి యుండెడివాడు.

నిరీ:-ఎరుగ కేమి, యెరుగుదును. వాడు కృపారహిత పట్టణము నందుండెడివాడు. ఈ కృపారహిత పట్టణము యదార్థపురమునకు క్రోసెడు దూరము. వీనియిల్లు మార్గత్యాగియను వాని యింటిప్రక్కనే యుండెడిది.

కైస్త్ర:-సరిగా చెప్పితివి. వారిద్దరును ఒకయింటనే నివసించిరి. ఆమనుష్యుడొకప్పుడు చాల ఉద్రేకమును పొంది నాడు. నేను విన్నదేమనగా అతనికి పాపభీతియు తనకు రాబోవు శిక్షనుగూర్చిన భయమును కలిగెను.

నిరీ:-నేనును అట్లేవింటిని. ఎందుకనగా మాయిల్లు వానియింటికి క్రోసున్నర దూరముమాత్రమే యుండెడిది. అతడప్పుడప్పుడును మాయింటికి వచ్చువాడు. అదియును కన్నీటితో వచ్చువాడు. నేను నిజముగా అతనిని గూర్చి జాలిపడువాడను. అతనికేమైన ఫలితముకూడ దొరకు ననుకొనువాడను. గాని ప్రభువా ప్రభువా అనువాడు ప్రతివాడును రక్షింపబడడు అనుమాట సత్యమని యిప్పుడు తేలుచున్నది.

కైస్త్ర:-ఒకప్పుడతడు నాతో చెప్పినదేమనగా యాత్రకు బైలుదేరవలెనని నిశ్చయించుకొనెనట. గాని అంతలోనే ఒకనాడు స్వరక్షయ్య అనువానితో పరిచయమైనదట. అప్పటినుండియు ఈషత్కాలికుడు నాకు కనబడలేదు.

నిరీ:-వానిసంగతి సంభాషణకు రానేవచ్చినది గనుక వాడంత త్వరగా పడిపోవుట యెట్లు తటస్థించినదో కొంత పరిశీలించుము.

కైస్త్ర:-అవిషయము మనకు లాభకరమైనదే గనుక చర్చించుము. గాని నీవు ప్రారంభింతువా?

నిరీ:-అయిన వినుము. నేను గ్రహించగలిగినంత మట్టుకు దీనికి నాలుగు కారణములు కనబడుచున్నవి.

1. అట్టిమనుష్యుల మనస్సాక్షి రేపబడినను వారి హృదయమింకను మారలేదు. సరకబాధను గూర్చిన భావములును భయమును వారికి కలిగి దానివలన మాత్రమే వారికి తాత్కాలికమైన పరలోకచింత ఉద్రేకము కలుగును. గాని సరకభయమును, శిక్షాభీతియు చల్లారిపోగానే వారి పరలోకవాంఛయురక్షణ విషయమైన కోరికయుకూడ చల్లారిపోవును. అప్పుడు జరుగునదేమనగా వారి భయముపోయి పరలోకమును గూర్చియు ఆనందమును గూర్చియు ఆశనశించి వెనుకటి దుస్థితికే మరల పోవుదురు.

2. రెండవ కారణమేమనగా, వారియందున్న బానిస భయములన్నియు వారి నణచివేయును. అనగా మనుష్యులయెడల వారు చూపు భయమనియే నాభావము. “భయపడుట వలన మనుష్యులకు ఊరి వచ్చును.” (సామె 29 : 25)

3. మతమును గూర్చి వారియందున్న సిగ్గుచేత కూడ వారు చెడుదురు. వారు గర్విష్టులును దుష్ట మనస్సు గలవాడునై మతవిషయము లనగా చిన్న చూపు చూచుచు అసహ్యించు కొందురు. అందుచేత నరక భీతియురాబోవు శిక్షను గూర్చిన తలంపును కొంచెముమగున బడగానే వారు మరల తమ పూర్వ స్థితిలో పడుదురు.

4. నేరము నెరుగుటయు, నరక భీతియు వారికి బాధ కరముగా నుండును. వారికి రాబోవు దుస్థితిని కానరు. ఒకవేళ ఆ మహా శిక్షలో పడకముందే దానిని గుర్తించిన యెడల దానినుండి పారిపోయి పరిశుద్ధులతోపాటు క్రీస్తు నాశ్రయించి యుందురు గాని ముందు నాడు కండ్లు తెరువరు గాని నేనింతకుముందు చెప్పినట్లు నేరమును గూర్చియు, శిక్షను గూర్చియు వచ్చు తలంపులనణచి వేసికొనుటచేత, వీటిని కొంచెము మరచిపోగానే మరల వారి హృదయములు

కఠినమై ఎప్పటి సుఖములలోనది అంతకంతకు హృదయకాఠిన్యతను పొందుదురు.

శ్రీస్తు:- నీవు చెప్పినది నిజమే. ఎందుకంటే గాని మీరి కంతటికిని మూలకారణము వారి మనస్సు కారణమౌవలయును. వారి చిత్తమును మార్చుకొనక పోవుటయే. అందుచేతనే వారు న్యాయమూర్తి యెదుట నిలిచిన బందిపోటు దొంగవలె యున్నారు. వారు న్యాయాధి పతి యొద్దనున్నంతసేపును వణకచూచి చూచుచుచుండును మరియు లానుచేసిన నాటినుండియై యెంతో పశ్చాత్తాప పడుచున్నట్లు కనబడును. గాని మీరికంతటికిని కారణమేమనగా కొరతదెబ్బల పడియున్న ధైర్యమిట్లు భయమును మాత్రమే. గాని వారి అపరాధము యొక్క ఘోరస్థితి వానికి కలుగజేసినది. ఎందుకనగా వీనికి తిరిగి విడుదల దొరకగానే మరియెప్పటి యట్లు దొంగతనమునకును మోసమునకును దిగును. గాని వాని మనస్సు మారియుంటే ఈ పని చేయుడు.

దేవునినుండి వెనుకకు జారు విధము.

నిరీ:- ఇట్టి వారు వెనుకకు పడిపోవుటకు కారణములు లిప్పుడు నేను చెప్పితిని. వారు పడిపోవు నపుడేమి జరుగునో నీవు చెప్పగలవా ?

క్రైస్త:- నాకు తెలిసినంతమట్టుకు చెప్పెదను వినుము.

1. వారు తమ తలంపులను దేవుని నుండియు, మరణమునుండియు తీర్చు నుండియును మళ్ళించి మరచి పోవుదురు.

2. అంతట ఏకాంత ప్రార్థన, శరీరేచ్ఛను చంపుట, పాపమునకు దుఃఖించుట మొదలగు స్వంతవిధులను క్రమముగా విడిచిపెట్టుదురు.

3. విస్మృత జీవముగల క్రైస్తవుల సహవాసమును విడిచి పెట్టుదురు.

4. అంతట వారు భక్తులకు వంకలుబెట్టి తప్పులు పట్ట జూతురు. అదియును వారి యందున్న చిన్న బలహీనత నొకదానిని ఆధారముగ జేసికొని వారి విశ్వాసము భ్రష్టమగునట్లు వీరు సాతానువలె వారి వెనుక పనిచేయుదురు.

5. అప్పుడు వారు శరీరానుసారులగు దుష్టులతోను, కామాతుడులతోను సాంగత్యము చేసి వారిపొందును కోరుదురు.

6. అదియైన వెనుక రహస్యమందు శరీర సంబంధమైన పాప ప్రసంగములను చేతురు. మరియు నెవరైన యదార్థపరుడని పేరుపొందిన వాడిట్టి సంభాషణలో దిగినచో వారు మరింత సంతోషపడుదురు. ఎందుకనగా పారిమాదిరిని తాముకూడ చేయవచ్చునని.

8. అక్కడినుండి వారు చిన్నచిన్న పాపములతో బహిరంగముగనే చెలగాటములాడుదురు.

9. అంతట తమహృదయము కఠినమైపోయి నందున తమ నిజస్వభావమును బయలు గ్రక్కుచుందురు. అంతట తిరిగి తమ పాత దుఃఖిసాగరమున బడిపోవుదురు. దేవుడు కనికరించి అద్భుతకీర్తిగా నిట్టివారిని రక్షించితే సరిగాని లేనియెడల అట్టివారు నిత్యనాశనమునకు పోవలసినదే.

యాత్రికులు బ్యాలాయను చోటికి వచ్చుట

అంతట నేను నాకలయందు చూడగా ఇప్పటికి యాత్రికులు మత్రభూమిని దాటి బ్యాలాయను దేశమునకు వచ్చిరి. (యెషయా 62 : 4-12; పరమగీతము 2 : 10-12) (ఈదేశమునకే పత్రివ్రతా దేశమని మరియొక పేరుగలదు.) అచటి వాతావరణము మధురముగను హాయిగను ఉండును. వారి మార్గ మాదేశ మధ్యముగుండా పోవుచున్నందు అక్కడ యాత్రికులు కొంతకాలము విశ్రమించిరి. అక్కడ వారికి మధురమగు పక్షుల పాటలును, సుమధుర వాయువులను పుష్పలతాదులును గువ్వల పలుకులును వారి నానందపరచెను.

ఈ దేశమునందు రాత్రింబగళ్లు సూర్యుడు అస్తమింపక ప్రకాశించును. అందుచేత గాడాంధకారమగు లోయను దాటియున్న దేశమిది. మరియు నిరాశారాక్షసుని కిక్కడ రావీలులేదు. ఇంతేగాక వాని సంశయదుర్గ మిక్కడికి కనుపించనైన కనుపించదు. ఇక్కడ యాత్రీకులకు తాము పోవుచున్న పట్టణము కనుపించినది. మరియు ఆపట్టణ వాస్తవ్యులు కొందరి బ్యాలాదేశమున వీరికి కనుపించిరి. ఎందుకనగా మహిమాప్రకాశ స్వరూపులగు వారి దేశమున సంచరించుచుందురు. ఈ దేశము పరమపురి సరిహద్దునందే యున్నది. ఈ దేశమునందే పెండ్లికుమార్తెయగు సంఘమునకును పెండ్లికుమారుడగు క్రీస్తుకును గల సంబంధము ధృఢమగుచు. ఇక్కడ ఆహార పానీయములకు లోటులేదు. వారి యాత్రకాల మంతటిలోను వారు వెదకుచువచ్చిన సమస్త భాగ్యములు నీదేశమునం దుండెను. 'ఇదిగో నీరక్షణ వచ్చియున్నదని సియోను కుమార్తెతో చెప్పండి. ఇదిగో ఆయనయిచ్చు బహుమానము ఆయన చేతియందున్నది' అను కేకలు ఆ పరమపురము నుండి మన యాత్రీకులకు వినవచ్చుచుండెను. ఇక్కడ దేశస్తులందఱును పరిశుద్ధ జనులనియు, ప్రభుప్రచే విమోచింపబడిన వారనియు యాత్రీకులను పిలుచుచుండిరి. ఈ దేశముగుండా వారు పోవునపుడు తామువచ్చిన ఆయా ప్రాంతములం దెక్కడను లేని ఆనందము వారికి కలిగెను. మరియు పరమపట్టణమును సమీపించినపుడు వారికది స్పష్టమై

మీగ కనుపించెను. ఆ సగరము రత్నములతోను ముత్యములతోను కట్టబడెను. అందలి రాజవీధులు బంగారుమయమునై యుండెను. మరియు దాని శృంగారసుచేతను ఆ సగరియందు సూర్యకిరణములు ప్రతిఫలించుట చేతను క్రైస్తవునికి ఆనందమెక్కువై యెప్పుడు చేరుదునాయని తీవ్రమగు కోరిక కలుగుచుండెను, నిరీక్షణచిత్తునికి కూడ నిట్లే ఆశ్రమగు నుండెను. గనుక అక్కడ కొంతసేపునిలచి తమ హృదయ వేదనచేత నిట్లరచిరి: 'మీకు నాప్రియుడు కనుపించినయెడల నే నతనికొరకు బెంగగొంటినని చెప్పడు'.

అయితే త్వరలో కోలుకొని వారు తమదారిని నడచుచు అంతకంతకు ఆపట్టణమును సమీపించుచుండెరి. ఆపట్టణము చేరువను పండ్లతోటలును, ద్రాక్షతోటలును, వనములు నుండెను. వాటి గుమ్మములు రాజమార్గముమీదికే తెరువబడి యుండెను. యాత్రికుల తోటలదగ్గరకు వచ్చి విశ్రమించినపుడు ఆతోట కాపరులు వారి నెదుర్కొనిరి. ఈ చక్కని తోటలును ద్రాక్షతోటలును యెవరివని యాత్రికులు వారి నడిగినపుడు అవి రారాజునవనియు ఆయన వినోదముకొరకును, యాత్రికుల మేలుకొరకును అవి నాటబడి యున్నవని తోట కాపరులు జవాబిచ్చిరి.

అంతట తోట కాపరులు వారిని లోనికి తీసికొనిపోయి అందలి రమ్యఫలతములతో తృప్తి పొందుడని చెప్పి (ద్వితీ

23 : 24) అక్కడినుండి రారాజు లతాగుమ్మములను పూదోటలను వారికిచూపి ఆనందింప జేసిరి. మరియు వారక్కడ విశ్రమించి నిద్రించిరి.

అంతట నేను నాకలయందు చూడగా యాత్రికులిద్దరును నిద్రించుచు బహుచక్కగా మాటలాడుచుండిరి. అంతట నేనెక్కువ ఆశ్చర్యపడుచుండగా తోటమాలి నాతో నిట్లనెను: నీవెందుకు ఆశ్చర్య పడుచున్నావు? ఈతోట ద్రాక్షపండ్లయొక్క లక్షణమిదియే. ఈ చక్కని ద్రాక్షరసము ఆనందమైన నిద్రనిచ్చి నిద్రితుల పెదవులను మాట్లాడజేయును. (పరమగీ 7 : 9)

పరమపురమును సమీపించుట.

అంతట నేను నా స్వప్నమందు చూచుచుండగా వారు నిద్రమేల్కొంచినపుడు పరమ పట్టణమునకు ప్రయాణమునకు మరల సన్నద్ధులైరి. గాని నేనింతకు ముందు చెప్పినట్లుగా ఆ పట్టణము బంగారు మయమై (ప్ర)కటన 21 : 8) సూర్యకాంతుల నీనుచున్నందున వారా మహిమగల పట్టణమును వట్టి కన్నులతో చూడలేక దానికొరకై ప్రత్యేకముగ నేర్పరచబడిన యంత్రముగూడా చూచుచుండిరి. (II కొరింథి 3 : 18.) అంతట వారు పోవుచుండగా బంగారు

వంటి ప్రకాశమానమైన వస్త్రములు గల వారిద్దరు వారి కెదురైరి. వారి ముఖములుకూడ సూర్యబింబములవలె ప్రకాశించుచుండెను.

మీరెక్కడినుండి వచ్చుచున్నారని వారు యాత్రికులను ప్రశ్నించిరి. దానికి యాత్రికులు ఉచితరీతినిజవాబిచ్చిరి. మరియు మీ రెక్కడ బసచేసిరనియు మార్గమందు మీరే యే కష్టములను దాటితిరనియు, ఏయే ఆనందసౌఖ్యముల ననుభవించితిరనియు వారు యాత్రికులను ప్రశ్నించగా వీరు వారి కుశల ప్రశ్నల నన్నిటికిని జవాబిచ్చిరి. అంతట నా ప్రకాశమూర్తు లిట్లనిరి:

ఇంక మీకు రెండు గండములు మాత్రమున్నవి. అవి దాటిన పిమ్మట మీరు పరమపురమునందు అడుగిడినట్టే, అందుకు క్రైస్తవులను నిరీక్షణచిత్తుడును తమవెంట రమ్మని ఆ ప్రకాశమానమూర్తుల నడిగిరి. వారును వచ్చెదమనిరి గాని యాత్రికులు తమ విశ్వాసముచేత వారిస్పృహవాసమును పొందవలెనని చెప్పిరి. అంతట వారందరును సాగిపోయి పరమపురి గవిని చెంతవరకును నడచి వచ్చిరి.

యాత్రికులు నదిని ప్రవేశించుట

అంతట నేను చూచిన దేమనగా వారున్నచోటికి పరమపురి గవినికిమధ్య నొకనది యుండెను. ఆ నదికి వంతెన

లేకుండెను. అది బహు లోతైన నది. ఆ నదిని చూచినపుడు యాత్రికులు బహుగ జడిసిరి. అయితే వారికూడ వచ్చిన ప్రకాశమానమూర్తులు చెప్పిన దేమనగా: మీరీ నదిని దాటి పోనియెడల పరమ గవినిని చేరలేరు. మరొక మార్గ మేదైన లేదా, యని యాత్రికులు వారి నడుగగా వారిట్లు జవాబు చెప్పిరి.

ఉన్నదిగాని, ఇంతవరకును ఆ వేరు మార్గమునపరమ పురిని చేరిన వారిద్దరు మాత్రమే. వారెవనగా హనోకు, ఏలియా యను వారు. వీరిద్దరే లోకమునకు పునాదులువేసినప్పటినుండియు ఆ మార్గమున పోయినవారు. మరలప్రధాన దూత బూరనూను పర్యంతమును ఆ మార్గమున పోవుటకు మరెవరికిని సెలవులేదు. అంత నా యాత్రికులు తమ హృత్తయమున నిరుత్సాహపడ సాగిరి. అందును క్రైస్తవుడు మరింత దిగులు పడెను. వారొకరిముఖము లొకరు చూచుకొని దిక్కులు వెదుక సాగిరి. గాని వారి కెవరికిని మరేదారియు కనబడలేదు. అంత నా నది లోతైనదాయని వారా మనుష్యుల నడిగిరి. అందుకు ఆ మనుష్యులు: లేదు, గాని దాని లోతు మెరకలు పరమపురి రాజుపై మీకున్న విశ్వాసమును బట్టి యుండును అనిరి. అంత వారు నదినిదిగిరి. క్రైస్తవుడు నీట మునగ సాగినందున మునిగిపోవుచున్నానని నిరీక్షణచిత్తునికి కేకలు పెట్టెను. కెరటములు నన్ను ముంచివేయుచున్నవి.

ప్రవాహమా నా తలపై పారుచున్నదని యతడు వాపోయెను. అందుకు నిరీక్షణచిత్తు డతనికి ధైర్యపరచి, సోదరుడా భయ పడకుము నాకీనది యడుగు తగులుచున్నది భయములేదు. అది చక్కగానున్నదని చెప్పెను.

అందుకు క్రైస్తవుడు: అయ్యో, అన్నా, మరణముఃఖములు నన్ను చుట్టుకొన్నవి. పాలుతేనెలు ప్రవహించు దేశమును నేను చూడనేలేను. అంతట గొప్పభయమును, అంధకారమును క్రైస్తవుని చుట్టుకొనెను; గనుక వానికి ముందు దారి యేదియు కనబడలేదు. మరియు అతనికిక్కడ చాల మట్టుకు ఇంద్రియజ్ఞానము తగ్గిపోయెను; గనుక అతనికి దారి యందు దొరికిన సౌఖ్యముల జ్ఞాపకముగాని వాటి సంభాషణగాని అతనికి లేకుండెను. గాని అతని నోటినుండివచ్చు మాటలన్నియు అతనికి మరణభయ మున్నట్టును పరమపురికి పోవు దునన్న ఆశలేనట్టును కనబడుచుండెను. మరియు అక్కడ చూచుచున్నవారికి కనబడిన దేమనగా క్రైస్తవుడు తాను యాత్రకు బైలుదేరకముందును ఆపివృత్తును తానుచేసిన పాపములన్నిటిని గూర్చియు బహు వ్యాకుల పడుచుండెను. మరియు అతడు దయ్యములను గూర్చియు భూతములను గూర్చియు భయపడుచుండెను. ఎందుకనగా అప్పుడప్పుడా నదియం దతడు వాటినిగూర్చి మాటలాడుచుండెను.

అందుచేత నిరీక్షణచిత్తుడు క్రైస్తవుని కొంచెము నీటిపైకి తలయుండునట్లు పైకెత్తి పట్టుచుండెను. అప్పుడ

ష్పడు అతడు నీటియడుగునకు పోవుచు మరొకష్పడు చచ్చిన వానివలె పైకి తేలుచుండెను. మరియు అతని నాదరించుటకు నిరీక్షణచిత్తు డిట్లు చెప్పచుండెను.

సోదరుడా, నాకు పరమపురి గనిని కనబడుచున్నది. అక్కడ కొందరు మనల నెదుర్కొనుటకై నిలిచియున్నారు. క్రైస్తవుడుని సృహతో, సహోదరుడా, వారు నిలిచియుండుట నీకొరకే. నీవు నిరీక్షణచిత్తుడవు, నీవే పరమపురమున ప్రవేశించుట. నేను కాదు. అని జవాబిచ్చుచుండెను. నీవును ప్రవేశించెదవు. అని నిరీక్షణచిత్తుడు ధైర్యపరచువాడు. క్రైస్తవుడు : సహోదరుడా, నేను మంచివాడనైనచో రారాజు నాకిప్పుడుసహాయము చేయువాడే గాని నాపాపముల చేత నేనిచట నశించుటకే యిక్కడ దేవుడు నన్నువిడిచి పెట్టెను. అందుకు నిరీక్షణచిత్తుడు : సహోదరుడా నీవు వాక్యమును మరచిపోయితివా. దుర్మార్గులను గూర్చి యిట్లు న్నదిగదా. 'మరణమందు వానికి యాతనలు లేవు. వారు పుష్టిగా నున్నారు. ఇతరులకు కలుగు యిబ్బందులు వారికి కలుగవు' - (కీర్త 73 : 4, 5) నీకిప్పుడీ నదియందు కలుగుచున్న భాధలను బట్టి దేవుడు నిన్ను విడిచి పెట్టెనని తలంచవద్దు. గాని ఇంతకుముందు నీకు కలిగిన దీవెనలను జ్ఞాపకము చేసికొనట్లును, ఈ కష్టమునందు నీ వాయనమీద ఆనుకొనునట్లును, పరీక్షగా నీకీ కష్టములు కలిగియున్నది. ఈ మాటలు నిరీక్షణ చిత్తుడు చెప్పచుండగా కొంత వరకు క్రైస్తవుడు

యోచించుచుండెను. మరియు నిరీక్షణచిత్తు డిట్లనెను; ధైర్యముగా నుండుము. యేసు క్రీస్తు నిన్ను స్వస్థపరచుచు. అంతట క్రైస్తవుడిట్లని యెలుగెత్తి చెప్పెను. ఓహో ప్రభువు మరల నాకు కనబడుచున్నాడు. నీవు జలములలో బడి దాటునప్పుడు నీకుతోడ యుండుననియ, నదులలోబడి వెళ్లునపుడవి నీ మీదికి పొర్లిపారవనియు ఆయన నాకు చెప్పుచున్నాడు. (యెషయా 43 : 2)

అంతట వారిద్దరును ధైర్యము పొందిరి. తుదకు వారు నదిని దాటువరకును సాతాను నోరుమూసుకొనెను. తటాలున క్రైస్తవుని కాలు నదియడుగునకు తగిలెను. అక్కడినుండి నది లోతులేనందున వారు చక్కగా నడచిపోయి ఒడ్డుకెక్కిరి.

ఆనది కవతలి యొడ్డున వారికొరకై వేచికొనియున్న యిద్దరు ప్రకాశమాన వ్యక్తులను వారు మరల చూచిరి. యాత్రికులు గట్టెక్కినపుడు వారు వీరికి శుభముచెప్పి; మేము రక్షణ స్వాస్థ్యమును పొందబోవు వారికి సేవచేయుటకు పంపబడిన పరిచారకులము, రండని వారిని తోడుకొని పోయిరి. వారందరును పరమపురి గవిని తట్టు నడిచిపోయిరి. పరమపురము పెద్దకొండపై నున్నదని మీరు తెలిసికొనవలయును. గాని మన యాత్రికు లిద్దరిని పరిచారక దూతలు చేతులుపట్టి నడిపించి నందున వారు

సులభముగ కొండ నెక్కిపోయిరి. మరియు మన యాత్రికుల అనిత్య వస్త్రములు నదియందే విడువబడెను. ఆపట్టణమున్న కొండమేఘములకన్న నెత్తయినది. అయినను వారు వాయు వేగమున సులభముగా నెగిరిపోయిరి. వారాకాశ మండలము నందెగురుచు భయంకరమగు నదిని చాటినందున ఆదరణ పొందుచు తమకు తోడుగా వచ్చుచున్న దూతల సహవాస ముచేత ఆనందించుచు సాగిపోయిరి.

పరమపురి యానందమును వర్ణించుట

ప్రకాశమూర్తులగు దూతలతో వారు పరమపురి మహిమనుగూర్చి సంభాషించుచుండిరి. అక్కడి మహిమయు సౌందర్యమును చెప్ప నలవిగాదని దూతలు వారికి వర్ణించిరి. వారిట్లనిరి: ఇప్పుడైతే సియోనను కొండకును జీవముగల దేవుని పట్టణమునకు అనగా పరలోకపు యెహూషలేముకును వేవేల కొలది దేవదూతలు యొద్దకును, పరలోకమందా వ్రాయబడియున్న జ్యేష్ఠుల సంఘమునకును, వారి మహోత్సవమునకును అందరి న్యాయాధిపతియైన దేవునియొద్దకును సంపూర్ణసిద్ధి పొందిన నీతిమంతుల ఆత్మలయొద్దకును, కొత్త నిబంధనకు వధ్యవర్తియైన యేసునొద్దకును, హెబ్రెలుకంటె మరి శ్రేష్ఠముగ పలుకు ప్రోక్షణరక్తమునకును మీరు వచ్చి

యన్నార. (హెబ్రీ 12 : 22-24) మీరిప్పుడు దేవుని పర
దై సునకు పోవుచున్నారు. అక్కడ దేవుని జీవవృక్షము మీ
కగపడును, వాడబారని దాని ఫలములను మీరుతిందురు.
మరియు మీరక్కడికి వచ్చినపుడు మీకు మహిమగల ధవళ
వస్త్రము లియ్యబడును. అక్కడ మీపలుకులును మీ నడక
లును రాత్రింబగళ్లు నిరంతరము రారాజు సహవాసమునం
దుండును. (ప్రక 2 : 7; 3 : 4, 5; 22 : 5, మీరు లోకము
నందుండగ చూచినట్టి విషయములు మీరిక అక్కడచూడరు.
అనగా దుఃఖము, రోగము, బాధ, మరణము మీకు కన
బడవు. ఎందుకనగా పాతవిగతిం చెను. (యెషయా 65:16-17)
మరియు అక్కడ అబ్రహాము, ఈసాకు, యాకోబు, ప్రవక్తలు
నున్నారు. లోకమందలి పాపమును చూడకుండునట్లు దేవుడు
పిలుచుకొనిపోయిన ఆత్మ లక్కడనుండి వారిపడకలపై విశ్ర
మించుచు ఒక్కొక్కరును తమతమ నీతియందు నడచుకొను
చున్నారు.

అందుకు యాత్రికులు వారి నిట్లడిగిరి. 'ఆ పరిశుద్ధసల
మున మేమేమి చేయవలెను?' దూతలిట్లని జవాబిచ్చిరి.
గనుక మీశ్రమకు తగిన ఆదరణ మీరిక్కడ పొందవలసి
యున్నది. మీదుఃఖమునకు తగిన ఆనంద మిక్కడ అనుభ
వింపవలసి యున్నది. మీ ప్రార్థనలచేతను, కన్నిళ్ల చేతను
మార్గమునందు రారాజుగొరకై పడిన శ్రమలచేతను మీరు

విత్తిన విత్తనములకు తగినకోత మీరిక్కడ కోయవలయును.
 (గలతీ 6 : 7, 8) అక్కడ మీరు బంగారు కిరీటములను
 ధరించి పరిశుద్ధుని ముఖమును నిత్యము దర్శించవలయును.
 ఎందుకనగా మీరు ఆయన ఉన్నట్టుగానే ఆయనను చూ
 తురు. (1 యోహాను 3 : 2) లోకమునం దుండగా ఆయనను
 మీరు స్తుతించి సేవించవలయునని ఆశించిరిగాని మీ శరీర
 బలహీనతచేత మీకు చాల కష్టమైనది. అయితే యిప్పుడు
 మీ రాయనను నిత్యము స్తుతించేతను, పాటలచేతను, కృత
 జ్ఞతావచనము వలనను సేవించవలయును. అక్కడ సర్వ
 శక్తుని చూచుటచేత మీ నేత్రముల కానందమును ఆయన
 స్వరము వినుటచేత మీ చెవులకు హాయియు కలుగును. మీ
 కింటె ముందుగా అక్కడికిపోయిన మీ మిత్రులను మీ
 రక్కడ కలిసికొందురు. మరియు మీవెనుక వచ్చుచున్న
 ప్రేములను ఆనందముతో నెదుర్కొని చేర్చుకొందురు. అక్కడ
 మీకు మహిమయు ఘనతయు వస్త్రములుగా నివ్వబడును.
 మహిమగల రాజుతో మీరు బయలు వెళ్లుటకు వలయు ఆయు
 ధములు మీ కనుగ్రహించబడును. ఆయన వాయుమండ
 లమునుండి బూరధ్వనితో వచ్చునపుడు మీరును ఆయనతో
 కూడ వత్తురు. ఆయన న్యాయతీర్పు సింహాసనముపై కూ
 ర్చుండునపుడు మీరును ఆయనప్రక్క కూర్చుందురు. ఇంతే
 కాదు అక్రమము చేయువారు దూతలైనను నరులైనను
 వారందరిమీద ఆయన నిత్యశిక్ష విధించునపుడు మీరును

ఆకాశ సైన్య సమూహములు వారిని కలసికొనుట 309

వారందరిమీద శిక్ష విధింతురు. ఎదుకనగా అట్టివారు
రారాజునకును మీకునుకూడ శత్రువులై యున్నారు. మరియు
ఆయన తన పట్టణమునకు తిరిగి వచ్చునపుడు మీరును ఆయన
సతోకూడ బూరధ్వనితో వచ్చి నిత్యము ఆయనతో నివాస
ముందురు. (I థెస్స 4 : 13-17; యూదా 14, 15; దాని
7 : 9, 10; I కొరింథ 6 : 2, 3)

ఆకాశ సైన్య సమూహములు వారిని కలసికొనుట

ఇట్లు వారు పరమపురి గవనియొద్దకు సమీపించుచుం
డగా ఇదిగో, ఆకాశ సైన్యసమూహ మొకటి వారిని ఎదు
ర్కొనవచ్చెను. వారికి ప్రకాశమాన మూర్తులిట్లు చెప్పిరి:
వీరు మనప్రభువును ప్రేమించి లోకమునందున్న పుడు ఆయన
పరిశుద్ధనామము కొరకు సమస్తమును విడిచిపెట్టినవారు.
వారి నెదుర్కొనుటకు మేము పంపబడితిమి. వీరు లోపలికి
వెళ్ళి తమ విమోచకునిచూచి ఆనందించునట్టిక్కడికి తోడు
కొని వచ్చితిమి. అందుకు ఆకాశ సైన్యసమూహమిట్లు యెలు
గెత్తి చెప్పెను: గొర్రెపిల్లపెండ్లి విందుకు పిలువబడినవారు
ధన్యులు. (ప్రక 19 : 9)

అంతట వారిని కలసికొనుటకు రారాజు యొక్క
వాద్యగాంధ్రును వచ్చిరి. వారు తెల్లని ప్రకాశమాన మగు

వస్త్రములను ధరించి బిగ్గరయైన సంగీత నాదములు చేయుచుండగా ఆకాశమండలములు ప్రతిధ్వనించుచుండెను. మరియు వారు క్రైస్తవునికిని అతని స్నేహితునికిని వేవేల స్వాగతము లర్పించిరి. సంగీతనాదములతోను పెద్ద స్వరములతోను వారిని ఆహ్వానించిరి.

ఇట్లు చేయువారందరును క్రైస్తవునిచుట్టును నిరీక్షణచిత్తుని చుట్టును చేరిరి. ఆకాశమండలమున వారికి రక్షణగా వారి ముందును, వెనుకను ఈతట్టును ఆతట్టును వారు వెళ్లుచు యాత్రికులను కొంచుపోయిరి. వెళ్లు మార్గమందంతను బూరలసంగీతముచేయుచునే యుండిరి. చూచువారికది పరలోకమే వారికెదురై నట్లు కనబడుచుండెను. వారందరు నట్లు సాగిపోయిరి. మరియు బూరల నాదముచేయువారు తమ భావసూచకములచేతను కనుదృష్టిచేతను వారి యానందమును వెలిబుచ్చుచు క్రైస్తవుడును నిరీక్షణచిత్తుడును తమయొద్ద చేరినందుకు బహుగా సంతోషించిరి.

మరియు పరలోకమునకు రాకముందే దూతల పాటలచేతను సంగీత స్వరములచేతను యాత్రికులిద్దరికిని పరలోకమువలెనే యుండెను. అక్కడకు పరమపురి కనుపించుచునే యుండెను. మరియు వారిని పరలోకమున కాహ్వానించుటకు అందుండి గంటలు మ్రోగుచున్నట్లును వారికి విసబడెను. అన్నిటికంటె ముఖ్యముగా వారి ప్రియులందరితోను కలసి

నిత్యకాలము అందు నివాసముచేయుదుమను సత్యముచేత వారికి మరింత సంతోషము కలుగుచుండెను. ఆహా, వారి మహిమాసందములను వర్ణించుటకు నోళ్ళుచాలవు వ్రాయుటకు భాషలులేవు. తుదకట్లు వారువచ్చి మోక్షపురి ద్వారమును చేరిరి.

యాత్రికులు నిత్యజీవపురమును చేరుట

వారు పరమపుర ద్వారమునొద్దకు వచ్చినపుడు ఆ ద్వారముమీద ఈమాటలు వ్రాయబడి యుండుట కనబడెను. “జీవవృక్షమునకు హక్కుగలవారై గుమ్మములగుండ ఆ పట్టణములోనికి ప్రవేశించునట్లు తమ వస్త్రములను ఉదుకు కొనువారు ధన్యులు” — (ప్రక 22 : 14)

మరియు నేను నాకలయందు చూచుచుండగా ద్వారమునొద్ద పిలుపుడని ప్రకాశించుచున్న మనుష్యులు వారికి చెప్పిరి. కొందరు పైనుండి ద్వారముమీదుగా చూచుచుండిరి. వారే హనోకు, మోషే, ఏలియా మొదలగువారు. యాత్రికులు నాశనపురమునుండి బైలుదేరి రారాజునందును ఆయన పట్టణమందును గల ప్రేమచేత వచ్చితిరని వారికి తెలుపబడెను. అంతట యాత్రికులు తమతమ యోగ్యతా పత్రముల నందించిరి. ఈ పత్రములు వారికి మొదట దడ్డి

గుమ్మమునొద్ద ఇవ్వబడినవి. అవి రారాజునకు చూపబడినపు
జాయన వాటినిచదివి యిట్లనెను: ఆమనుష్యు లెక్కడ? వారు
ద్వారమునొద్ద నిలిచియున్నారని ఆయనకు చెప్పబడెను. ఆ
నీతిగల జనాంగమునకు తలుపు తీయుడనియు, సత్యము నను
సరించువాడు ప్రవేశింప వచ్చుననియు రారాజు నెలవిచ్చెను.
(యెషయా 26 : 2)

మరియు నేను నాస్వప్నమందు చూచుచుండగా నీ
యిద్దరు మనుష్యులును పరమపురి ద్వారమున ప్రవేశించిరి.
వారట్లు ప్రవేశించుచుండగా వారు రూపాంతము పొందిరి;
వారి వస్త్రములు బంగారువలె ప్రకాశించెను. బంగారు వీణె
లును బంగారు కిరీటములును కొందరు నీరీకందించిరి. వీణె
లతో దేవుని స్తుతించుటకును కిరీటములు ధరించుటకునై యుం
డెను. మరియు నాస్వప్నమునందు నేను వినుచుండగా ఆనం
దముచేత పరమపురి గంటలన్నియు గణగణ మ్రోగెను.
'మన యజమానుని సంతోషములో పాలుపొందుడని' వారికి
వినబడెను. (మత్తయి 25 : 23) 'మరియు సింహాసనాసీనుడై
యున్నవానికిని గొర్రెపిల్లకును స్తోత్రమును ఘనతయు మహి
మయు ప్రభావమును యుగ యుగములకును కలుగునుగాక'
అని వారు యడుట నేనువింటిని. (ప్రక 5 : 13)

వారిని లోపలికి పోనిచ్చుటకు ద్వారములు నెరువబడి
నపుడు నేనుకూడ లోనికి చూచితిని. ఇదిగో ఆ పట్టణము

సూర్యునివలె ప్రకాశింపుచుండెను. ఆ రాజవీధులన్నియు బాగాదుమయములై యుండెను. మరియు బంగాదు కిరీటము లను తలపై ధరించి ఒక చేత మట్టలును మరియుక చేత బంగాదు వీణలును పట్టుకొనినవా రనేకులు స్తోత్రములు పాడుచు ఆ వీధులయందు తిరుగుచుండిరి.

మరియు దేవదూత లనేకులు విడువక ఒకరితోనొక రిట్లు చెప్పుచుండిరి: ప్రభువు పరిశుద్ధుడు, పరిశుద్ధుడు, పరి శుద్ధుడు. అంతట వారు ద్వారములను మూసివేసిరి. వారితో నుండిన యెంత ధన్యుడను- అని నేను తలంచితిని.

అ జ్ఞాని గతి.

ఇదంతయు చూచిన పిమ్మట నేను వెనుకకు తిరిగి చూడగా ఆదిగో, అజ్ఞాని నదియొడ్డునకు వచ్చెను. ఇతడు మిగిలిన వారివలె కష్టపడ నక్కర లేకుండ నదిని సులభముగా దాటెను. ఎందుకనగా ఈ సమయమున అక్కడ వ్యర్థ నిరీక్షణ యనువాడు లేడు గాని ఒక పడన వాడుండి అతనిని నది దాటించెను. మరియు నతడు పరమపురిని చేరుటకు కొండ యెక్కుచు నెవడును జత రానందున ఒంటరిగానే వచ్చుచుండెను. అతనికి ప్రోత్సాహ మిచ్చువాడుకూడ ఎవడును లేకుండెను. అతడు గవినియొడ్డుకు వచ్చి ద్వారముపై నున్న వ్రాతను చూచి తనకు త్వరగా ప్రవేశము దొరకు

నేమో యని తలుపు తట్టసాగెను. గాని ద్వారముపైనుండి చూచుచున్న వారతనితో ఆగుమని చెప్పిరి. మరియు నీ వెక్కడినుండి వచ్చితివి. నీకు ఏమి కావలయునని వారతని నడిగిరి. అతడు వారి కిట్లనెను, ఈ రాజు మా వీధులయందు బోధించినపుడు ఆయనతో తింటిని త్రాగితిని. మేము రాజు నకు చూపునట్లు నీ యొద్ద యోగ్యతా పత్రిక గలదా— యని అడిగిరి. అతడు రొమ్మునతడవి చూచుకొనెను గాని పత్రిక లేదు. పత్రిక లేదాయని వారీతని మరల యడిగిరి. గాని అతనినోట మాటరాలేదు.

అంతట వారు రారాజునకు తెలియజేయగా ఆయన వీనిని చూచుటకై న రాలేరు. క్రైస్తవ నిరీక్షణచిత్తులను తోడి తెచ్చిన ప్రకాశవంతులతో ఆయన చెప్పిన దేవునగా: మీరు వెలుపలికి వెళ్ళి అజ్ఞానిని కాలుసేతులు బంధించి సగిపి నేయుడి. అంతట వారతని బంధించి గాలిలోనూసి తెచ్చి కొండప్రక్కన నేనుచూచిన సరక ద్వారము నొద్దకు తెచ్చి పడవేసిరి. నాశన పురము నుండియేగాక మోక్షపురము గవిని యొద్దనుండి యైన ఒకడు సరకమునకు పోవచ్చునుగదా యను సత్యమును అప్పుడు గ్రహించితిని.

అంతట నేను మేల్కొనగా, ఇదిగో ఇదంతయు నొక స్వప్నము.

